

8426
016
БЕРДИ СОЛТАННЫЯЗОВ



СУМБАРА
АКЯР

БЕРДИ СОЛТАННЫЯЗОВ

СУМБАР АКЯР



тарыхы роман

3-нжи китап

Н. Эсенмырадовын редакциясы билен

1989

«ТУРКМЕНИСТАН» НЕШИРЯТЫ
АШГАБАТ 1982

Мургабская 13
Марыйской 106

Солтанныязов Б.

С 59 Сумбар акяр: 3-нжи китап. — Н. Эсенмырадовың ред. бек-
лен. Рецензент Нарыман Жумаев.—А.: Түркменистан, 1982
220.



Элиңиздәки бу китап языжы Бек
Солтанныязовың сизе белли «Сумбар
акяр» романының жемлейжи—үчүн-
жи китабыдыр

Бу китапда Сумбар жүлгесин
яшаян . гарып дайханларың сын
душманлара гаршы алып баран бу
лышыксыз гөрешлери, тәзе, бат
дурмушы беркарар эдишлери бар
гүррүң берилйәр.

С $\frac{70303-101}{M 551 (14) - 82}$ 52—82

4702540200 ББК 84. 3 Түр
47. 2. 54. 2



1-нжи б а п

ГЫЗЫЛ ОТЛЫ ГАЙДЫП ГЕЛИЭР

Мүн докуз йүз йигриминжи йылың февралы. Гыңыр гыш гечип, гараңкы совлуп, дурмуш тэзеленди. Ялдырап гүн догды. Гызыксыз өмрүн гуршавында егшерип отуран шэхер агыр хара-сатдан дынды. Азат болан илат еңиллик билен дем алды. Эй-менч гара гүнлери баша салан эс-эрлери хем интервентлери деңзе элтип дөкен мердана эрлер улы шовхун билен фронтдан ызларына гайтдылар, шоларың хатарында бу гүн ызындан хос-сары гелен Юсуп хем гайдяр.

Шагадамың демир ёл вокзалында кесерип дуран гызыл отлы-ның өңи улы гаймалашыкды. Закаспи фронтуны шу ерде та-мамлап, өйлерине гайдян шадыман эсгерлер түпөңлерини таб-шырып, бири-бирлерине гоп бершип, гызыл вагонларың гатла-ма гапыларындан гирйёрдилер.

Мал-гара салынян бу гызыл вагонларың галапынының га-пысы гаравулсызды. Ер тапдыгындан ерлешибермелиди. Вагон-лар совукды. Дине өндэки санитар вагонлар сакчылыды. Ичин-де от якылярды, йылыды. Оларда яралы эсгерлер алнып барыл-ярды.

Февраль айының орталарыды, хова бирнеме өзүни гойбе-рипди.

Санитарлар Юсубы носилка билен вокзала гетирдилер. Ола-ры гапдаллап гелен Валя носилка ере гойландан, йүреги сарсан-ялы, Юсубың янына ылгап барды, үстүне абанды.

— Хич ериңи агырдаян-а дэлдирлер? — дийип, ховсала би-лен сорады.

Юсуп ювашжадан башыны атып: «Ёк» дийди.

Өндэки вагоны барламага гиденлер Валяның дарыгынының билен ялы, деррев гелдилер, Юсубы гөтерип вагона салдылар-да: — Саг-аман барың! — дийип, чыкып гитдилер.

Булар яңыжа ерлешен батларына, яралылара середйән врач гелди. Ол өнден окыжылара белли, фронтчы Софья Александровна Издебаскаяды.

Юсуп оны гөренинден, танап йылгырды.

— Сиз хем гайдып барярмагыңыз?

— Волгадан гайдып, бүтин Түркүстаны дөхедем-дессемләп чыкдык, гелип, Каспә етдик. Душманы деңзе дөкдүк. Болмаямы?

— Хей, олам болмазмы! Отурың!

— Ёк, энтөк дәл. Мен гелерин. Йөне отуран полкаңызың бу вагт арасыны бирикдирмәң, чүнки аңырдан гелениң оны гөрүң: «Шу ере барымыз сыгжак» дийип, сизи гысмаклары мүмкиң. Дүшеклери тыгшытламак үчин араңызы соң, ятжак боланыңызда тапышдыраярсыңыз.

Ол шунуң ялы дегшип, дашлашып гитди.

Врач гиден бадына, Юсуп билен Валя онуң: «Дүшеклери тыгшытламак үчин араңызы ятжак боланыңызда тапышдырарсыңыз» диен сөзүне бир-бирлериниң йүзлерине сөредилип пыңкырышды. Бу сөзе Валя Юсуп билен биле гүлсе-де, гызыл алма ялы гызарды, йүзүни япды. Онянча Юсуп онуң ики дулугыны тутуп отуран голларының үстүнден гысымлап өзүне чекди. Нештер кирпичли, гара гөзлерини Валяның мавы гөзлерине дикдиде:

— «Дүшеклери тыгшытламак үчин гыслышмалы» диййәрлер, эшитдинми? — дийип, сөхер ачылан тер гүли ысгаян ялы, онуң ал яңакларына агыз дегирмән, ысгап-ысгап гойберди. Өмрүнде яңагына энесиниңкиден башга додак дегмедик гыз эдил дулугындан шапбылдадып сорулана дөнди, улы гозгалаң тапды. Тез йүрек гүрс-гүрс эдил урды. Толгунды, сүңни ювашар ерде ювашамады. Валя өзүни илки гезек сөйгүлисине огшук берен хасап этди. Юсубың гапдалындан айрылып, габат өңүндәки полкада отурды. Ол: «Өз өйүңден шейле узаклыкда сөйгүлиңи одуң ичинден согруп алып гайтмак гөр нәхили багт!..» дийип, кән вагтлап ичини геплетди.

Бу вагт узын составың өңүндәки олжа дүшен паровоз өңө-ыза силкинйәрди. Ахыры ол агыр составы сүйрәп уграды. Гызыл отлы шәхерден узаклашып гитди. Даглар дашлашды, деңиз гөздөн йитди.

Ымгыр чөлден еңиллик билен сүйшүп гелйән отлының ики гапдалындан Гарагумуң уруш депешегине торч эдилен депедүзлери, байырлары, алаңлары ызлы-ызына вазлап гечйәрди, горплар, жарлар гаралышып ятырды. Юсуп барха ынжалып, гөврүминиң гинейәнини, калбының гөтерилйәнини дуйярды. Ол геченлери, гелжеклери ятлаярды. Пикиринде бирхили хыяллары оярдып, кесе дүшүп ятырды. Гапдалында жан ялы хоссарлык эдил барян гыза бегенжинден гушы учярды. Ол шейле эзиз гыза шонча серетсе-де, ондан мәхри ганмаярды. Голуны узадып, онуң акжа билегинден дартып, өз янына гечирди, совал берди.

— Зинаң әжесин-ә билйәнсин?

— Мария Константиновнанымы?

— Хава. Ол яңкы врачың голунда ишлейәр.

— Әй ёг-а?

— Хава-хава! Шейле.

Вагоның ичи гараңкырап уграды. Софья Александровна ене-де айланып гелди.

— Отлы шәхерден дашлашянча, ышык якмак боланок. Басым шем якарыс, гысылмаң! — дийип, ол Юсубың гапдалында отурды. Юсубың маңлайына элини гоюп, гызгыныны гөрди. «Оңат» дийди-де, ала гараңкыдан пейдаланып, Валяны сындады, эмма хич хили совал бермеди. Юсуп өз янындан мүйнүргәп: «Өң янында башга бир гыз барды, ене бирини тапдыңмы?» диер өйдүп чекинйәрди. Онянча бу үмсүмлиги Валя бозды. Ол врачың йүзүне серетди, серетди-де:

— Сиз мени багышлаң! — дийди.

Софья Александровна гобсунды.

— Айдың, айдың, мен сизи диңлейән!

— Мария Константиновна сизиң билен ишлейәрми?

— Хава, хава. Ол дүйнки отлы билен Ашгабада гитди. Оны сиз хем танаярмысыңыз?

— Хава, Софья Александровна. Ол бизиң гоншымыздыр.

— Вий, шейлемиди?! Хе, эхә, багышлаң. Сиз Валя болаймаң?! —

— Хава. Мен Валя. Сизем танаярмысыңыз? — дийип, ол гүлди.

Софья Александровна-да гүлди.

— Сениң өзүңи гөрмеселер-де, адың билен фронтчуларың бир топары танышдыр. Сени гөрениме мен өрән шат.

Валя бирбада оңайсыз ягдая дүшен ялы болса-да, басым өзүңи дүрсәп:

— Мен-ә хайран — дийди.

Врач оңа дүшүндирди.

— Мен, догрусы, адыңы өз медсестрамыз Мария Константиновнадан эшитдим. Ол: «Юриге-де Валясыңдан салам гетирдим» дийипди. Шол Валя сен болуп чыкярың?

— Хава, шол Валя-да мен — дийип, ол гиңәп башлады. — Ол арада барып гайдыпды.

— Барып гайтса, какаң хем Юрик билен бир еррәкде Куйбышевиң янында болупды. Дегинийәрдилер, сени ятлап, бу оглана какдырардылар. Ол бетнышан гызыларбатлы Петро-да бимазады, оларың гүррүңлерине мечев берип, башам бармагының гөркезерди-де: «Юригиң бейледс, ине, шунуң ялы овадан гызы бар!» дийип гүлүшдирерди. Шонда бир гезек ёлдаш Паскуцкий: «Юриги утандырмаң» дийсе, ёлдаш Куйбышев хем: «Ине, уруш гутарар, хеммелер максадына етер» дийип, булара гөвүнлик берипди.

Бу гүррүңлери дел адамдан эшиден Валя бирхили гөчгүнли пикирлере дүшди. Юсуба хас хем мәхрибан гарап, онуң элинигысып гойберди.

Юсуп гүррүңи башга яна совды.

— Софья Александровна, бейлеки медсестраларыңыздан хабарыңыз бармы? — дийип, горкубрагада сорады.

Юсуп Мартаның адыны тутман, йөне: «Бейлеки медсестраларыңыздан» дийсе-де, Издебаская деррев Юсубың шоны сораанына дүшүнди.

— Хабарым бар. Ашгабада иберилди, элбетде, ягдайы агырды. Дурун, мен чыра якайын, онсоң айдайын — дийип, врач туруп гитди.

Валя деррев Юсубың янына гечди. Онуң өсүп гиден сачыны сыпалады.

— Билйәрмиң, мен кими сораарың?

— Ёк — дийип, Валя өзүниң гызып дуран ал яцагыны Юсубың дулугына гойды. Юсуп бойнундан гол салып, оны өзүне чекди. Бираздан соңра:

— Элиме яра дүшенде, маңа середйән Марта атлы медсестрады. Пахырың гапдалында бомба ярылыпды. Халы агырды. Бичәре билен гаты оңат гөршүндик, өлөн болмаса ягшы... Фронтда ёвуз гүнүмиң ёлдашы болунды — дийди.

— Вах, бичәре...

Бу вагт көрегсизге шем янды. Врач гайдып гелди. Ол өз отуран ерине Валяның геченини гөрүп: «Отур, отур, гонданма!» дийип, онуң эгнинден басды, өзи онуң ерине гечди-де:

— Билйәрмиң мунуң кими сорааныңы? — дийди.

Валя билсе-де, билгешлән: «Ёк» дийип жогап берди.

— Мунуң бармагыны душман дишледди, энчеме гүн азар чекди, аздырды. Янына Марта атлы бир гызымызы беркитдик. Гөргүли өрән ыхлас билен япышып, мунуң элини бежерди. Соңкы хужумде Юригин атының еке дураныны гөрүп, гоцшыңыз оны оңа айдяр. Ол бичәре шондан: «Онда Юрик госпиталдадыр» дийип, ылгап гайдыр. Ылгап гелйәркә, өңүнде топ окы ярыляр, агыр яраланяр. Ашгабада ибердик. Барып ягдайыны билерин-дә...

Юсуп херекете гелип:

— Хей, биз оны эшидин билмезмиккәк? — дийди.

— Адресинизи берин. Хабар эдәерин.

— Ниредедигини билдигимиз деррев барарыс — дийип, Валя ара дүшди.

Валяның мерт сөзүни эшиден Издебаская: «Оны Юсуп нәхили гөрйәркә» дийип, илки оңа, соңра Валя гарады. Оңанча Валя Юсуба середин:

— Юрик гитмесе-де, адресини алдыгым барып, менем оңа хоссарлык эдерин. Болярмы, Юрик? Хөкман гидерис. Белки, ол бир хоссарсыз еке бичәредир... — дийди.

Издебаская ювашжадан:

— Хакыт шол шейле — дийип сөзүни кесди.

— Юрик ярамаса, хөкман өзүм гидип гөзләрин. Белки, эже-мем алып гидерин. Эжеме: «Юригин башы яссыга етенде хоссарлык эдип, шонуң угрунда хеләк болан гызмыш» дийдигим, ол хөкман ёвуз гүнүң ёлдашы болан гызы тапар.

Валя мундан соң сен-мен ёк, деррев врача адресини язып берди.

Юсуп Валяның болшундан өрөн разыды. Ол ичини гепледип, йылгырып ятырды. Бирден врач еринден турды-да:

— Агшамыңыз рахат болсун. Ашагыңыздакы полкалары орта яйрадың-да, ятың — дийип туруп гитди.

Олар диңе эртесип, гүн ёкары галып, отлы Гызыларбада геленде ояндылар.

2-нжи б а п

МАКСАТ-МЫРАДЫНА ЕТДИ

Юсубың гелип, Гызыларбадың кеселханасында ятанына бир ая якын вагт өтүпди. Ол шу бир ая якын вагты диңе Валяның ыссы хоссарлыгында, онуң иргинсиз ыхласының гызгаланында дуйман диең ялы гечирди. Валя вагтындан сәхелче гечирип гелсе, эййәм Юсубың гөвни гайгы-хасратлара батып, Хасар дагларындан ашярды. Ватаны Гарригаланы ятлаярды, онда-да дурман, гөзел Сумбарың боюны сырып, Эйран серхедине етйәрди, ол Мелегушы билен Эйран велаятларындан оглы Мыдарының, Шүкүрбег билен Гүлзарың гыз жигиси Гүлжаханың гөзлегине гидйәрди. Олары ятланда, ики яна товланып, гин жаханда өзүне ер тапанокды. Ол ёл муца Мара гаранда хас айдың хем ягты гөрүнйәрди. Ёгсам онуң гарры ата-энесиниң узак Мары илинде нә ягдайда өмүр сүрйәнлеринден хабары ёкды.

Юсуп хич задың хасратыны чекмежек, гам гетирижи зады ятламажак болуп чалышярды. Ол отлының үстүнде Валя билен бир күпеде гелйөркә-де, хич зады ятламажак болуп, вагтыны диңе онуң билен далашып гечирипди. Гечеп, гелжек дурмуш, машгала, яшайыш хакында онуң билен хич хили гүррүң этмәнди. Бир гезек гүррүң арасында Валя: «Гутулаңсоң, ене Сумбара гидерсин, оглуңы гетирерсин ахыры, эжем икимиз болса оны гөр нәхили эзиз сакларыс» дийип бегенжирәп, басалап гужаклап соранда-да, Юсуп: «Маңа гам гетирижи зады ятламазлыгыңы хайыш эдйән, дүшүндиңми? Мени говы гөрйәниң чының болса, шейт, ёгсам мен басым гутулман, гой, маңа гамсыз дийсинлер. Ятламаң» дийип табшырыпды. Шонда Валя ондан зат соранына пушман эдип, оны эжесине-де айдып: «Зат сорамаң» дийип табшырыпды. Какасы Андрейден болса бу барада аркайынды.

Валя ики хепделән, иргинсиз дүмтүнип, Юсуба хат өвретди. Урушдан өң диңе русча харплары өвреден болса, инди харплары гошул окамагы өвредйәрди. Йлки-илкилер онуң угурсыз окашына дашындан гулак салып ятан бу ердәки ишсиз солдатларын гүлүшйән вагтлары хем болунды. Она көте икиси хем гатырганжак боларды, ене-де оларың хич бир бахылсыз, пак гөвүнден биыгтыяр гүлйәнлерини аңып, биле гүлүшйәрди. Көте болса Валяның ирденжик муца йылыжак сүйт гетирйәнини гөрүп,

Юсуба: «Мугаллымың гелйәр» дийип бушлардылар хем дур-бара өвренишип, дашларына үйшүп, биле гөвүн ачышардылар. Гызыл энек жахылларың кәси мунуң кимин өрән сәйрек душан гүл пүрчүгн ялы, ак якалы гайшып гелйән меле гыздан гөзлерини айрып биленокдылар. Шонуң үчин Валя нәче кән гелсә-дә, хер ким онуң гүл йүзүни гөренине өз ичинден шүкүр әдйәрди.

Валя ики хепдәни шәхдачыклык билен оңа хат окамагы өвретмекдә гечирсә, галан вагтларыны Чеховың, Лермонтовың хем Пушкиниң, Лев Толстойың гызыклы, кичижик хекаяларыны окуп бермек билен гечирди. Дүйн болса Карамзиниң «Бичәрә Лиза» диен өрән гызыклы әсерини окуп берип отырка, әжесә гелип, оларә хөвәс әтди.

— Оглум, Юрик, халың ненең? Ятып ирмедиңми? — дийип, ашак отурып сорады.

— Бу ердә ятып ирдим велиң, Валядан иремок...

— Нәме бейлә гызыклы, «Мүң бир гижәни» окуп берйәрми?

— Ёк, әжә, «Лиза бичәрәни» окуп берйәр.

— Ичини гысыдырмаса боляр. Гой, Шевченконы хем окуп берсин. Онда-да килең шоңа меңзеш багты ятырылан гызлар хакында поэмалар кәндир.

Она булар бирхили болдулар. Валя китабы тапба ялды-да гызарды. Юсуп хем ондан соң хич хили совал бермеди.

Арадан үч гүн гечди. Арадан гечен үч гүнүң үчүсиндә-дә Валя бирсыхлы тәзә хабар билен гелмесини довам әтди. Ол дүйнәниң тәзелигн билен өң Юсубы бегендирйән болса, инди өзи хем оңа гызыгып башлады. Ол хер гелендә, партияның Закаспн область комитетиниң органы «Набат революции» газетиниң тәзә саныны алып гелмәгә чалышарды. Ол дүйн гелендә, Юсуба Гызыларбатда әхлихалк ёварының боланыны, шәхер илатының шәхери арассаланыны, вагон ремонт заводының ишчилериниң заводың ичини, демир ёл ишчилериниң болса отлы ёлы бежермекдә улы иш битирендиклерини окуп берди. Ыз янындан болса Красноводскидәки әхли азыгы ак гвардиячыларың алып гачаны үчин шәхер илатының иймитден улы хорлук чекйәнини, ол ердә хер кило наның бахасының йигрими бәш мүң манада, хатда бир бедре арасса, ичимлик сувуң хем он бәш манада дагы чыканыны гең галма билен окуп берди. Ыз янындан хем әййәм ол ерик Марыдан, Самаркандан хем башга шәхерлеримизден галла йүкли отлуларың иберилйәнини оқады. Ене газетиң бир еринден Самара губерниясында гураклык болуп, ол ердә өрән агыр ачлыгың башланыны, ол ериң илатындан бу ерләре гелйән чагалары көчелерден йыгнап, тәзә ачылан чагалар өйләринә ерләшдирмекдә харбы хем шәхер илатындан кән комиссияларың дүзүленини айтды. Олардан башга-да ят сынларың, бай-кулакларың гизләп гоян хем ура гөмен галлаларыны әлинден алып, уршуң тозгунчылыгындан хорлук чекйән илата ибермек үчин «Гызыл таяклы» комсомол отрядларының обаларә айланып, улы көмек берйәнини окуп берди.

Валяның дашына эгрилишип, газети диңлейән гызыл эсгерлеринң кәси еңсерәк чекилип, улудан демлерини алярды.

— Саглык болса, совет хөкүметимиз олары басым хорлукдан чыкарар. Йөне питнечилер зерарлы оба хем шәхерлерде етим галан хоссарсызлара көмек йыгналян болса, бизем четде дурман, пул көмегини берелиң — дийшип, бу кеселханада ятанларынң аглабасы газет окуп берип отуран гыза эшитдирип геплешйәрди.

Валя бу гүн хем якымлы хабар билен гелди. Газетде хүнәри бар адамларынң, демир ёл уссаларынынң харбы гуллукдан өнүртти бошадылмалы эдиленини айтды. Башга бир карарда болса ерли илата экин-тикин көмегини бермәге иберилйән эсгерлеринң хем-де оба илатынынң арасына совет хөкүметининң тәзе сыясатыны хем карар-канунларыны дүшүндирмәге гидйән сыясы ишгәрлеринң гысга вагтлык ачылан курсларда окуп, ерли илатынң дилини өвренмәге межбур эдилйәнини айтды. Шейлеликте, ол бу ере гелип, рус хем түркмен дилинде хөкүмет ве партиянынң гечирйән тәзе чәрелери билен сыркак ятанлары хем кеселхананынң хер сагат тәзелиге гарашян ишгәрлерини танышдырды.

Оларынң дашындан хер гүн какасы Андрей Андреевич агшам ишден геленден, яш совет хөкүметининң гечирйән тәзе сыясатларындан гүррүн беренде, өзүнде галан тәсирлери булара гүррүн берйәрди.

Шу ягдайда гүнлер ызлы-ызына гечди. Дурмуш барха дабараланярды. Ягдайлар говулашярды. Улы хорлуклары башдан гечирен пролетариат, пукара дайханлар ган дөкүп газанан азатлыкларына гаты бегенйәрдилер. Олар инди диңе говулыга гарашярдылар. Сынпы душманлар, бай-кулаклар, молла-ишанлар болса ашакдан гарып-гасарларынң гөзлерини тәзе хақыкатдан баглажак болярдылар. «Юрды эелән, ак патышаны агдаран залым большевиклердир, олар динсиз капырдыр» дийип горкузярдылар. Эмма Ленининң ёлбашчылыгында обаларда, шәхерлерде алнып барылян тәзе сыясатлар, партия ишгәрлерининң илат арасында гечирйән вагыз-несихатлары, совет хөкүметининң дүйп максадыны дүшүндирмекде гечирйән сыясатлары асырлар бойы хорлукда йөрен халкы барха гандырярды хем өз тарапына ыңдарярды. Урша гатнашанларынң машгалаларына, мал-мүлксүз гарыплара оңалгасы кын пукараларынң машгалаларына мугт нан берлип башланды. Ер-сувсузлара басым ер-сув берилжеги, олара экмәге карзына тохум берилжеги, ер сүрмәге шерекетинң үстүнден өкүз, күнде берилжеги айдылярды. Хөкүметинң түйс гарыплар хоссарыдыгыны, бай-кулакларынң сөзүне гитмели дәлдингини дүшүндирйәрдилер. Хер обада мекдеп ачылып, онда өни билен гарамаякларынң балаларынынң мугт окадылжагы үстүне барып, өз диллеринде гүррүн берилйәрди.

Мүн докуз йүз йигримиңжи йылынң бахары. Мартын ортакы гүнлери якынлашды.

Валя бу гүн хемишекисинден гижрәк гөрүнди. Юсуп сыркакхананынң хаммамындан чыкып гелди. Ол сува дүшенини билдир-

межек болян ялы, полотенце билен гулакларыны сүпүришдирди-де:

— Фронтун эхли кирини дөкүп гелдик — дийип, онун үстүнө абанып йылгырып дурды.

Валя геплемеди. Юсуп гелип кровадында отуранындан соң, онун үстүнө абанып, өз ширмайы дарагы билен Юсубың сачыны дарап башлады.

Ашак отуран огланың голтугына долуп дуран гыздан атыр ысы буругсап дурды. Ондан хошбой ыс гелйәрди.

Валя ювашжадан пышырдап: «Кирден чыкан болсан, инди шунам чыкар, бесдир» дийип, Юсуп урша гиденде гейдирип гой-берен махмал жилитгесини чыкарды. Юсуп өз башында ойнап дурак голларың ашагындан Ваяның ак кемерли инче билинден ювашжа гуҷаклады. Оны өз от дүшен калбының титрейән сандыравук голлары билен эдил, агыр дерде учран ялы ховпургап гысды.

Валя гайра чекилди. Ил гөзүнө онун болшуна хас хем үнс бермедик болды. Эмма өзүнн хем тер, яш йүреги күкрегинин ашагындан юмруклап башланды. Яңаклары гызып, Юсубың гап-далында янашып отурды. Мундан соң төверекден огрын сын эд-йән эсгерлер булары гөрмезлиге салып, аңырларыны бакдылар, кимселери болса махорка күкүтмәге палатадан чыкып гитдилер.

Валя Юсубың бармакларындан тутуп, оны өз дызының үстүнде гойды, сыпап башлады.

— Бу гүн гижрәк геленими дуйдунмы? — дийип сорады.

Юсуп оңа хырыдар гөзи билен середип бир дурды. Соңра онун нәзижек, пәкизе бармакларыны өз додакларына дегирди, огшады.

— Өзүң нәхили пикир эдйәрсин? — дийип, диканлап дурды.

Валя башыны онун гурсагына гысды.

— Билйән-ле — дийди. — Гөләмиз бошанып, бу гүн икими-зе етирмән, энесиниң эмжегини бошадайыпдыр. Эжем гөләнн енжиң, кән кәйинди.

— Нәхак — дийди Юсуп.

Бу халатда сыркавлара середйән энекелериң бири гелип:

— Мередов, бу саңа! — дийди. Элиндәки хатжагазы берип гитди. Юсуп оны Валя узатды-да:

— Ханы ока! — дийди.

Валя оңа чүрт-кесик:

— Окаман — дийди.

— Нәме үчин?

— Хаты өзүңе окатмак үчин сени ене нәче вагт окатмалы?

Юсуп оңа мундан соң дүшүнип, жак-жак гүлди, хаты өзн окады.

— Ашгабада чагырярлар, Тимошковдан! — дийди.

— Онда биле гидерис, кеселхана-да барарыс, Мартанам гөрерис. Бор дәлми?

Юсуп өз бөврүни диңләп дурды-да, ене бирмейдан пикирленди. Бирденем:

— Харбы комиссариата чагырлар — дийди.

Валя соңуны ойланман:

— Боланда нәме — дийип гойберди.

Юсуп инди онуң гөвнүни йыкмазлыгың хем гынандырмазлыгың аладасында болды. Болса-да:

— А фронтларың бирине гитмели дийәйселер? — дийип, өзи хем сагынып дурды.

Валя эййәм онуң билинден биыгтыяр гужаклады, гынанч биле ашакдан ёкары онуң гөрөчлерине гөзүни дикди. Элбетде, кейпи бозулды. Элинден гидйән ялы сагынып сакланды.

— Сен әптек сыркав ахыры — дийип, оңа берк япышды.

Баш врач Юсубы янына чагырды. Валя онуң ызындан галман, биле барды. Врач бир Юсуба, бирем онуң гапдалы биле тиркешип баран өрән сыратлы гыза серетди. Бир затлар соражак ялы этди. Онянча Валя онуң пикирине дүшүнди.

— Мен сыркавың янына гелипдим, биле тиреним үчин батышлан! — дийди.

— Зыяны ёк, сиз хемнше биле ахыры. Сен Анна Александровнаның гызы дәлми?

— Хава — дийип, Валя йылгырып башыны атды. Юсуп болса ашак гарап, үмсүмже йыршарып отырды. Врач Юсубың аркасыны ачып, оңа середип башлады хем Валя биле геплешмесиңи довам этди.

— «Рус гызы биле тиркешип йөр» дийип, бу йигидиң эне-атасы азар бермейәрми?

— Вах — дийди Валя. — Бу огланың какасы хем мениң какам биле тиркешип гечирди ахырын. Бу болса шу вагт оларың биредедиклерини биленокмыка диййән.

— Я шейлеми?.. «Оглан еке өзүме галды» дийсене. Говы, гөркли оглан. Мынасып. Сен хем...

Врач мундан соң Юсуба йүзленди.

— Мен инди сени өйүңизе гойберйәрин. Эмма сен гелип гөрүп дургун. Билиңе зор салма. Ягдай биле херекет эт. Билиңи йылы сакла — дийди.

Олар бегенишип чыкып гитдилер. Валя врачың табшырыкларыны. бирин-бирин белледди.

Юсубың голундан тутуп баршына, Валя оны гөни деллекхана элтди.

Вартан эрмени өмрүни шу ерде, сертарашчылыкда гечирен адам болансоң, булары танады. Деррев Юсубың сач-сакгалыны айрып, энеклерини сыпалады.

— Барышня¹ инди нәче огшаса-да, додагына екеже гыл хем дүртүлмез — дийди.

Түркмен дилини сап билйән Валя лаңна еринден турды, ус-

¹ Барышня — улы гыз диймек.

санын өңүнө Эйран апбасысыны¹ атды-да, даш чыкды. Юсубы голундан тутуп, Ажының² боюны сырып уграды.

Габсадан ики болуп гиренлери гөрүп, гоңуржа гүржи ала гөрүрдү эдип уграды. Эмма олары танап, гуйругыны язмына гыды. Юсубы танандан соң болса онуң өрбоюна бөкүп етэйжек болды.

Анна Александровна гужак ачып гапыдан чыкды.

— Оглум, Юрик, хош гелдин! Гел, оглум. Худая шүкүр! Бузейилли багт хеммә етдирип дуранок... — дийди. Онуң яңы сырылан пәкизе чекгелеринден тайлы гезек өлди.

Анна Александровнаның гөвни гөтерилди.

— Юрик, геч, чыкарын-да отур. Мен инди бу гүн бош — дийди.

Юсуп шинели билен шлёмны дулдан асмага дурандан. Валяның эжеси кухня гирди-де, гызыны үм билен өз янына чакырды.

— Ылга, какаңа Юригн геленини айт. Гайдып билсе, бежит гелсин. Гайдышының хем Мәммедалың дуканына дегип геч, нәме алсаң ал-да, дессине гел! — дийди.

Эжеси сөзүни гутарып-гутарманка, Валя йитирим болды. Юсуп столуң еңсесине гечип, яйрап отурды. Өңүндәки столуң үстүндө сары семавар шыглап дурды. Ол өң белет өйүниң дулларына гөз айлады. Бурчда асылгы Ыса пыгамберин сураты гөрүрүмеди. Өз ичинден: «Оны диндарлара бир ичи янан тезеге Андрей ага зыңып гойберендир» дийип пикир этди. Соңра еңе төверегине ялт-юлт эдип башлады. Анна Александровна оны аңды. Юсуп геплемәнкә йылгырды-да:

— Хәзир гелер, бир яна ибердим. Оны инди алада этмен. Ол арада йитенде дүйнә сыгмадык — дийди.

— Мең ызымдан гидендеми? — дийип, Юсуп йылгырды.

— Хава, билдин — дийди. — Ол кәшгә айтсады. Эден иши хей акыла сыгжакмы!

— Шоңа мен хем хайран галып, аңырсына етип билмедим...

— Хей сен гояйгын. Яңы он едисине гиден гыз бирден йитсе, хакыт отла мүнүп, фронта ёк болуберсе, онда-да эне-атасына айтман, биругсат гитсе бирахат болмазмың? Хернә ичерә сыгман, хеләк болуп, хасрат чекип отыркак, гоңшымызың гызы гелип, онуң: «Эжем мени гөзлемесин, эртир ирден гелерин» дийип, нәбелли тарапа йитирим болуп гиденени айтды. Нәме-де болса, агы-хасратда даңы атырдык. Эртеси гүнортан гөзүм яшлы өң гелсем, столуң үстүндө: «Эже, мен гелендин. Фронгда яраланып, больницада ятан Юриги алып гелдим. Сөгмән, хәлирәк гелерин. Мен Гызыларбатда» дийип, хат гоюп гидипдир. Ери, нәме диерсин? Бегенжимден бир гүлдүм, бир агладым. Хич задал диймедик. Өз билшин ялы, ылгашы барып, больницадан сен

¹ Эйран апбасысы — ол вагтлар бу ерде хем йөрейәрди.

² Ажы — Гызыларбатдакы жарың ады.

тапдык. Ол идисиз шейди, ине, өз гүнәсини өз битирен иши билен ювды отурыберди.

Юсуп жак-жак гүлди.

Бу вагт ызындан ягы ковалаян ялы хашлап, голтугы затлы Валя гелди. Ол гетирен затларыны Юсубың өңүне дөкүп:

— Ине похутлы кишмиш, ий. Үч йыл мундан өң сен хем шейдиңдиң — дийди. Ызындан хем — Эже, шейле дэлми? Ядыңа дүшйәрми? — дийип сорады.

Валяның бөлчирәп, бу айдян сөзлери Юсуба Таңлабазар мейданында атыны сатансон, йүзүниң угруна шол Мәммедалы дүкәнчыдан ир-иймиш алып, өе геленини ятлатды.

Деррев ажы ятламалар онуң калбына орнажак болды. Эмма Валя пальтосыны ол тама ташлап гелди-де, деррев муны силтерлән янында ерлешди. Гайгы-гусса учуп гитди. Онянча Анна Александровна кухнядан бәрик бойнуны узадып, эййәм ыснышып башланлара:

— Андрей Андреевич гелйәр! — дийип хабар берди.

Олар бегенишип, лаңца ерлеринден галдылар.

3-нжи б а п

ФРОНТЧУЛАР ЖЕМ БОЛАНДА

Гапыдан бегенчли гирен Андрей Андреевич салпы муртларыны эли билен ики яна совды-да, узын голларыны узадып, Юсубы багрына басды. Онуң ювлан ялы пәкизе чекгелеринден гайта-гайта өлди. Өз голтугындан гойбермән гысып дуршуна:

— Гөрдүнми, понимаешь, биз нәхили багтлы. Өлмән, ене өйүмизе айланып гелдик — дийди.

Ол сонра пальтосыны чыкармага дурды. Юсуп онуң еңсесинде дурды. Алып асмак үчин Андрейиң пальтосына япышды. Онянча Валя какасының папагыны башындай какып алды-да, пальто асып дуран Юсубың еңсесинден барып, онуң эгниниң үстүнден товсуп асды.

Андрей Андреевич маңлайының үстүне дүшен пәкизе гарасачыны арканлыгына бармак билен гайтарып гойберди. Столуң еңсесине гечди, аркасыны тама берди-де, яйрап отурды.

— Ери, гутулып гелдиңми?

— Гелдим, а сиз?

— Гөршүң ялы, ярасы еринде битди. Биз гелдик. Эмма, понимаешь, нәче достлары гоюп гайтдык.

— Уруш гурбансыз болмаяр, Андрей ага.

— Ине, Юрик, муның догры гүррүң.

— Онуң ерине биз еңиш билен гелдик!

— Меселе-де шонда. Шоны дийсене. Онда-да нәхили еңиш! Тарамаяк халкың асырлар эден арзувы.

Буларын өзара гүррүңе геченлерини гөрөн Валя деррев туруп, эжесиниң янына гитди. Басым эли өл эсгили гелип, полу йүзүни сүпүрип башлады.

Какасы оңа:

— Гызым, нахар бержек болсаныз, энтэк семавары ортада айрың — дийди.

Оны эшиден Анна Александровна деррев гелип, семавар алып гитди. Олар хер киме бир тарелкада нахар гетирип башладылар.

Хеммеси улы столуң дашына эгрилишип, чемчө япышды. Эма Андрей Андреевич аялының йүзүне середип йылгырды.

— Хачандан бәри, понимаешь, машгалаң шейле жемлени отурыпдыр? Муны бир беллемек герек.

Анна Александровна деррев еринден гопды.

— Сениңки дүшнүкли. Хәзир — дийди-де, өң ярысы ичилен арак чүйшесини гетирип, столуң үстүнде гойды. Дерев онуң янына дузланан келем хем гетирди.

— Ине, нош болсун! Ме-де булгур — дийди.

Ики саны булгуры янашдырып гойды. Какасы арак гуйманка. Валя булгурың бирини какып алды.

— Юрик ичмез — дийди.

Муны гөрөн Андрей Андреевич өр-гөкден гелип:

— Бай-бов, эжеси, гызың хачандан бәри муңа бейле эрк эди башлады? — дийип гүлди.

Гапы батлы-батлы какылды. Бу гүлки-шатлык үстүне Мария Константиновна билен Петро мурдарыны ашырып гирди. Онуң эгнинде фронтдакы ак шокурдавук, ичи түйли ичмеги, гөзүң дүшүп ятан көне папагы барды. Онуң маңлайындан чогул дуран чоғдам сары сачлары гөрүнйәрди.

Мария Константиновна ичерик гиренинден, Анна Александровна билен шапба-шуба огшашса, Петро гөзлерини мөлөрдип илки төверегине ялтаклап бир дурды. Соңра еринден туруп янына гелен Юсубы эгирт гөвреси билен голтугына гысды. Онуң ягырнысына шапбатлап: «Гымматлым» дийип огшап башлады. Аңыркы тамдан бәрик чыкып, бармажыкларыны додагына гоюл дуран Валя илки оны гөренинден якымсыз дуйга гирди. Петро Юсубы говы гөрүп, голтугына гысып, онуң ягырнысына шапбатланда болса, Валя дуруп билмән:

— Вий, онуң ягырнысы агырылыдыр! — дийип гөзгалап талды.

Петроның өе илкиңжи гелши болса-да, Юсупдан элини айрып, гөни Валядан тарапа бармагыны узатды.

— Бу шол Валя дөлми? — дийип соранда, Юсуп;

— Так точно — дийди.

Онянча Мария Константиновна гүлүп:

— Хе, бу шол Валядыр, уллакандыр. Петро, сен инди Андрей Андреевич билен гөрүшжегем дөлми? — дийип, соңра Валядан

тарапа гадам урды. — Гызым! Гөр, нәхили гөзелленипдир... — дийип, оны-да барып өпди.

Бу вагт Петро дилленди.

— Андрей Андреевич билен эртирден бәри телим хем гөрүш-дик.

Онянча Андрей Андреевич:

— Йәне, понимаешь, сениң билен хениз арак ичишемзок, ге-лиң столуң башына — дийип, оңа булгуры узатды.

Бу вагт Валя:

— Эже, сен какамың фронтдан гелени бәри, шу «понимаешь, понимаешь» диен сөзи көп гайталаманы чыкараныны дуйярмың? — дийди.

— Хава, хава — дийип, эжеси гүлди.

Столун дашына үйшдүлер. Анна Александровна гызына үм-лөп:

— Валя жан, тарелка гетиришдир — дийди.

Хәлиден геплемән дуран Юсуп мундан соң Петроның янына гелди-де:

— Ери, уршы гутарып гелдиңми? — дийип йылгырды.

Петро болса Юсубың алкымына хас хем дыкылды-да:

— Гөршүң ялы — дийди.

Юсуп оңа ене көп манылы гарайыш билен:

— Ери, гелдиң, онсоң? — дийип, ичгин середип дурды.

Петро онуң нәме дийжек болянына деррев дүшүнди. Юсубың гулагына:

— Инди аялым Марусяның, гызым Наташаның ызындан Руснете гитжек — дийди.

— Ичеңокмы?

— Ёк, чыкыш, ынан:

— Хачан гидйәрсин?

— Эртириң өзүнде, ирден. Мария Константиновна-да гызы-ның ызындан гидйәр. Биле гидйәрис.

Оны эшиден узын бойлы, агажет Мария Константиновна бә-рисини бакды.

— Нәме-нәме? — дийип сорады.

Петро оңа:

— Юрик ынанмажак боляр, эртир гидйәрис дәлми? — дийди.

— Хава, хава, Юрик, гидйәрис. Эртир Зиночкаң ызындан гидйән!

Столун үстүне тарелкалары чекишдирип болан Валя жора-сының гелжегине бегенип:

— Ёлуңыз ак болсун. Зиночканы гетириң — дийди.

Онянча Анна Александровна хем:

— Ханы отурышың! — дийди.

Андрей Андреевич болса такатдан гачып башлады.

— Олар халанларыны этсинлер. Ханы, Петро, сен бир булгу-рыңы гөтер. Арагы соватмалы дәл. Ине, Мария Константиновна-да бизе гошулар. Отурың — дийди.

Хеммелер чемчелерине япышдылар. Андрей Андреевич икки булгуры хем яртылап, Петро узатды.

Петро:

— Андрей Андреевич, таңры ялкасын! Мен ичемок, багыш-лац! — дийди.

— Бә, хачандан бәри?

— «Хачандан бәри» дийсене — дийип, Петро өзүне гахар эд-йән ялы, чемчесине япышып, зейренип башлады. — Андрей Андреевич, мен кән ичдим. Сиз кәте ичсеңиз, мен гүнде ичдим. Хер гүнде телим гезек ичдим, әхли газанжымы шоңа совдум. Өйүми, машгаламы дагатдым. Аялым маңа: «Сениң ялы арак-хор әр герек дәл» дийип, гызының элинден тутуп, Русиетден чыкды.

Фронтда-да бир отлы билен өңдәки позиция гечип барян та-ныш үлпет душды. Вагона чагырды. Булгуры долдурды. «Гө-тер!» дийди. Мен оңа: «Ичемок» дийдим. Ол мениң «ичемок» диениме өйкүнип:

— Ичемок!.. Таналаң дәлсиң-ов, бол, эглемә, отлы уграяр — дийди.

Долы булгуры ажөзе башыма чекдим. Отлы гитди. Мен агзы-мы сүпүрип, энтрекләп дүшдүм. Эдил шол вагт хем өнүмден ко-мандирим чыкды. «Нәме иш билен нирә гитдиң?» дийип гыссады. Дилим агзымда чолашып, жогап берип билмән дурун. Өңе-ыза-леңнер атян. Ол янындака: «Әкидиң-де бир гижә-гүндиз басың, ачылансоң атятагыны артдырың, сув чекдириң!» дийди. Сиз гү-лүшйәрсиниз, эмма хак. Юрик билйәндир. Догрумы, Юрик?

Хеммелер аркан-йүзин гайшып гүлйәрди. Юсуп йылгырып дуршуна:

— Айдыбер, догры — дийди.

— Онсоң... онсоң онам айдайынмы?

— Айт-айт.

— Онам...онам айтсам... — дийип, Петро Мария Константи-новнаның йүзүне, сонра ене Юсубың йүзүне серетди, довам этди.

— Медсестра Марта: «Тәзе йыл гижеси гелсеңиз, биразажык спирт дадыраярыс» дийди. Мен оны барып Юриге айтсам, ол гитмеди. Мен ол гыздан өз пайымы, Юригич пайыны хем ичип, өзүни хем оғшап гайтдым. Онда болса... Гүлмәң, Юрикден эши-ден сөзлерим... Юрик ол гыза-да: «Сен асылсыз, ине чын пәк гызың хаты» дийип, шол ерде Валяның хатыны онуң хут өзүне окадып, агладып гойберди.

Онуң бу гүррүңлерини эшидип, Юсубың янында отуран Валя оңа хас хем гысмылжырады. Онянча Андрей Андреевич Мария Константиновнаның йүзүне серетди-де:

— Алың онда, Мария, сиз гөтерич — дийди.

Ол гүррүң этмән, булгура япышды. Эмма:

— Ханы бир сөз айдың! — дийип, Андрей ага чинерилди. Бу-лардан башгасы гарабашларына гай, берлен нахары ийип отыр

ды. Андрей хем бир рюмка гөтеренсоң, башы сәмәл, сеси тырыл-жырап башлады.

— Ханы онда — дийди. — Совет халкы, понимаешь, тарыхы еңиш газанды. Уршуң теңимизе салан яралары битди. Гелин, инди оны бу вагт ятламалың, ичелиң! — дийип, арагы башына чекди.

Мария ондан хем өң ичди-де, нахарына агыз урман, от алаң ялы еринден турды.

— Хорматлы Андрей Андреевич, сиз большевик, йөне бу айд-яныңыз нөдогры. «Уршуң теңимизе салан ярасы битди» диййәр-еңиз. ол догры, битмесе битер. Эмма йүрегимизе салан ярасы нөдеркө? Оны унутмак мүмкинми? Ак гвардиячылар әрими гөзү-миң өңүнде уруп өлдүрдилер. Оглумың өлүмине-де шолар себәп болдулар. Өйүмиң гапысыны баглатдылар. Бир йыл бәри гапым баглы. Еке гызым галды, ол хем бир йыл бәри булардан гачып, нирелерде яшап йөр. Өзүм гөзяшымы сачып, ар алмага фронта тигдим. Аңырда отуран түркмен огланы (ол Юсубы гөркезип) разведка гиденде, әрими аклара сатып өлдүрдән харамы Носовы есир тутуп гетирди. Ана мен шоңда өз әлим билен онуң жаныны жәкенгеме ибердим!.. Хей, оларың йүрегиме салан ярасы би-терми?

Онуң инди бирнеме башы думанлансоң, аңсатлык билен гөзү-не яш айлады. Оны сүпүрмән, чекгесинден саркдырып:

— Догры, биз еңиш газандык. Инди мақсадымыза, мырады-мыза етдик. Эмма оны ятдан чыкарып болмаз! Ханха аңырда отуран оглана бу уруш нәчә дүшди? — дийип, ол ене Юсубы гөркезди. — Тең ярасыны Марта гутарды. Эмма онуң йүрек яра-сыны ким гутарар? Илки сөйгүлисини сынпы душманлар өлдү-рипдир. Әне-атасы юрдуны ташлап, нирелерде яшап йөр. Олар-дан еке галан оглуны болса гөтерип, совет топрагындан Әйрана әкидипдирлер. Шолар зерарлы мунуң йүрегинде яра дәл-де, ере-гөгә сыгман якып барян от бар.

Бу халатда Валя гойман, Юсубың голундан тутуп, аңыркы жая чекип башлады. Соңра бәрик гарап:

— Мария дайза, гойсаңыз-ла, шатлыклы тапышыгы яса өвүр-диниз — дийип, аралыгы-да япды.

Бу вагт Анна Александровна-да чыраның гапдалында айра-лыгың одуна янып отуран аялың гөзяшыны сүпүрип, онуң голун-дан тутуп, еринден галдырды хем сөзи башга яна совмак үчин:

— Зинаң ызындан әртир гидйәрмиң? — дийип сорады.

Ол башыны атып, хүмүни берди.

— Биле гидерсиңиз, Юриги Ашгабада чагырярлар, Валя-да галар ялы дәл, «Шол Марта диййән гызы сорап гайтжак» диййәр.

Мария Константиновна:

— Шейле болса, гаты говы эдйәрлер. Ол бир мысапырдыр — дийип хошал болды.

Оны эшиден Петро-да:

— Менем ирден биле гидйән, йөр, Андрей Андреевич, бир ма-
хоркалашалы — дийди. — Эден хызматыңызга саг болун, даш
чыкалы хем мени уградарсыңыз.

Булар топары билен даш чыкды.

4-нжи бап

АРЗУВ БИЛЕН ЁЛА ДУШДУЛЕР

Анна Александровна даң атандан оянып, ички тамдан чыкып,
эрини оярды.

— Мен сыгыр сагмага гитдим. Тур-да, маллара от бер —
дийди. Соңра башына гоңур яглыгыны орап, эли бедрели чыкып
гитди. Андрей Андреевич хем деррев еринден турды. Дессине иш
эдигини аягына сокды-да, шыбыгыны теммәкиден дыкалап даш
чыкды. Дулда диваның үстүнде яйрап ятан Юсуба хич ким хич
зат диймесе-де, ол гөзүни ачалак-юмалак эдип башыны гал-
дырды. Юсуп агшам Андрей Андреевичиң гүррүңине хә берип,
гейимли-сейимли уклап галыпды. Дашында адам ёк. Тарса
туруп, ички тамы ышыклап гөрди. Айнадан ичерик яңы ягты дү-
шүп башлапдыр. Габат өңүндәки юмшак чарпаяның үстүнде
илкагшам уклап галан Валя дивара бакып, сарсман ятырды.
Ол ёгын, меле сачларының хениз өрүмини хем чөзмән уклап
галыпды. Юсуп огурлык эдйән ялы, дашкы гапа тарап бир гөз
айлады-да, салымыны бермән, ички тама гирди. Аңырсына өв-
рүлип ятан гызың гапдалына ики голуны хем сокуп, оны дур-
шуна голтугына гөтерип өпжек болды. Билине аграм дүшүп, ча-
ла ерден үзенден, өңки еринде гойды. Укың ичинде дуруланып, ал-
ма ялы гырмызы өвүсйән ал яңакларындан, додакларындан, маң-
лайындан, ахырда гүл ысы барк урян алкымларындан ахмырлы
ялы батлы-батлы огшап, оны турузды. Валя өңүне дүшен чомуч
ялы ёгын меле сачларыны эгниниң үстүнден аркан зыңып гойбер-
ди, көйнегиниң этегини дызының үстүне чекишдирип, тарса ерин-
ден галды. Бу сагат онуң укусыны алан хурмайы йүзүне нур
ягып дуран ялыды. Тер яңакларыны сыпашдырып, Юсуп гой-
нуна долды. Илкинжи берен сорагы-да:

— Ниреде ятдың? — болды.

— Диваның үстүнде уклап галыпдырын. Үстүме зат атып-
дырлар, ятыпдырын...

— Какамың гүррүңи гутарар вагтда гутаран дәлдир?

Юсуп бу сөзе геплемән, йөне башыны атып жогап берди.

— Ине онда сениң хакың — дийди-де, Валя онуң өрбоюна
товсуп, янагындан ыкжам дишледі. Онуң ери гөм-гөк болды.

— Эй-вэг-ей — дийип, Юсуп дулугыны тутаныны дуйман галды.

Онянча бедресини шакырдадып, Валяның эжеси ичерик гирди. Бедресини гоюп, Юсубың ерине серетди. Онуң ички тама гиренини чакласа-да, «Гидер вагтлары болуп баряр» дийип гыссанды. Ички гапа эл етирмәнкә, Юсуп яңагыны тутуп бәрик чыкды.

— Валяны туруздыңмы? Вагтыңыз болуп баряр — дийди.

Юсуп яңагындакы диш тагмасыны гөркезмежек болуп, йүзүни терсине совды. «Турды» дийип әдигине япышды. Оны деррев гейип даш чыкды.

Анна Александровна сүйди ода атарды-да, эгленмән, ички тама, гызының янына гирди.

— Турдунмы, гызым? — дийип соранда, аңырсыны бакып дуран гызының айна дүшйән ялкымына, онуң чым гызыл болан яңакларына гөзи дүшди. Илки йылгырды, сонра билмезлиге салжагам болса, сакланып билмеди.

— Бу мыртарлар бири-бирлерини ийжегем!.. — дийип, гызына эшидер-эшитмез хүнүрдәп, бәрки жая чыкды.

Андрей Андреевич болса хич зада баш галдырман ювунды, семаварың аңрысына гечип, дивара аркасыны берди. Юсуп ювунуп ичери гирди. Валя бегенип, аңыркы тамдан чыкды. Геплемән даш чыкды, ол-да деррев ювунуп гелди.

Бишип барян сүйдүң гапдалында дуран Анна Александровна ичерик бойнуны узадып:

— Тайяр болун, отлы басым гелер. Ине сүйт биреййәм бишди, эгленмәң — дийди. Ол ене довам эдип: — Гызым, агшамкы отлы билен гелерсиңиз. Пелек ишини билип болмаз, галамжыгың билен белләп ал, бирден отлы гелмән галмалы болайсаңыз, Самурская¹ көчеде, номери 19-дыр. Какаң билен Юригич урушда штаб-начальниклериниң орунбасары болан шу Филипповлара барайың. Аялы Вера Ивановна хут биле окан жорамдыр, өйлериниңдир. Мен хер барамда, шоларда ятып гайдян. Әри энтегем башга бир фронтдамыш — дийди.

Сүйди гетирип, столуң үстүнде гойды. Валя деррев өзүне хем Юсуба айры күрүшгә гуйды-да, ашакдан йылжыраклап, онуң яңагындакы өз салан ярасына габак астындан гарап гойберди.

Анна Александровна оларың эллерине бир буханка гара нан билен өнден сува гайнадылып биширилен товугы долап берди-де, дулда жык-жык эдип дуран сагада серетди. «Поезд етип гелйәр, етиң» дийди.

Юсуп билен Валя деррев хошлашып гапа чыканындан, эжеси Валяны ызына чагырды.

Валя өңүрти эжесиниң, соңундан хем геплемән гөвүпли-гөвүн-

¹ Самурская көчеси — Ашгабатдакы индики Крупская көчесиниң өңки ады.

сиз чай ичип отуран какасының яцагындан огшады-да, эглен-мән даш чыкды.

Юсуп билен Валя вокзала гелеңде, Мария Александровна эййәм өз дүвүнчегини голтуклап, тамың гүн дүшеринде отырды.

Бу гүн мүң докуз йүз йигримннжи йылың он алтынжы мартыды. Эмма эртириң чигреңи барды. Ой ерлерде пашырдап отуран төк отлар гөрүнйәрди. Агачлар пынтыклап, бахар гүнлерини гөрк берйәрди. Гүндогардан гызарың доған гүн әлеме шөхлө сачды.

Шол вагт бир ерден икн эгиниң гысып, эли махоркалы Петро гелди. Ол иле гахар эдйән ялы, гелип гөрүшди-де:

— Ине, турузяның болмаса болшы — дийди.

Онуң бу угурсыз сөзи Юсубың маңзына батмады. Бир затлар дийжек ялы этди. Эмма Валя онуң тирсегине дүртүп гойберди.

Салымыны бермән отлы гелди. Буларың дөрдүси хем бир күпә ерлешди. Вагоның ичи совугракды. Эмма ол бахар гүни асманна дырмашанындан йылап башлады.

Петроның шейле бир кейпи болмаса-да, Мария Константиновнаның калбы бегенчден долуды, чүнки ол кәнден бәри хуснуна зар, еке галаң гызының ызындан барярды.

— Дессине алып гайдарың — дийип йүреңи бөкйәрди. Эмма Петрода ол ынанч ёкды. Ол өз машгаласыны ахлаксызлыгы билен иризипди, олар ахыры мундан гачып гутулыпдылар. Баранда кабул этжеклерми я ызына ит салып ковжаклармы, белли дәлди. Муны шол аласармык ажы пикир көсейәрди. Ене бир гезек Юсуп муңа кәйинди. «Белки, сениң Марусяңа инди башга бири гуванып йөрендир» дийипди.

Муны бу вагт шол якярды. «Мен ол биязыгы кыхладым, она инди башга бири гуванып йөрен болса...» дийип, шол пикир билен өз сачларыны үтйәрди.

Петроның бу пикирлер билен баслыгып улудан демини алып отураныны гөрөн Юсуп илки билен оңа:

— Чилими азрак чек. Сен шейле бир бозук адам дәл ахыры. Хәзир пәк, барсаң, оны шоңа ынандыр. Сен гаты говы ёлдаш. Ишден гачаңок. Өзүң мерт. Ачык гөвүңли ёлдаш. Оны эдараңдакы ёлдашларың хем айдырлар. Ялңышлык этдиң. Өзүңи арага беренсон, сениң гөзүңе янёлдашың-да, өз перзендиң хем гөрүнмәндир... Олар хем герекленмәнсонлар, саңа гөрүнмез болуп, башыны алып юртдан чыкыпдырлар. Сен болсаң инди дүзелдин. Дүзелениңе аялыңы ынандыр, гутарды. Йөне велиң шол айдышым ялы, башга әре чыкан болса, этжек задың болмаз, хемме сениң өзүңден гөрмели боларсың. Ол ондан соң гызың — Наташаны-да бермез. Асла өң кыхлап кован адамсына эне перзендини ынанмаз. Йөне гысылма, гайдып бозулмасаң, хер бир аял сениң хәзирки болшуң ялы әр тапса, арманы болмаз. Сен говы хүнәрли усса. Әр еринде әр ялы, йөне гахар эдип, маңа берен әхдиңи

бозмагын. Әре бармадык болса, алман гайтмагын. Гиң бол, шол ерде бол-да, дүзелениңи гөркез, алып гайт. Гел-де, иле гошул — дийди.

Петро агыр хасрата батды. Валя ол гүррүңлери дилләп, Петроны утанжа гоймажак болуп, ювашжадан туруп, Мария Константиновнаның янына гечди.

Булар улы гушлук боланда, Арчмандан гечип, Бәхердене гелдилер. Станцияларда ёлагчы көпелип башлады. Ашгабада чеили ене үч-дөрт сагат йөремелиди. Ерли-ерден: «Гам ийме-де, нан ий» диен ялы, хер хайсы өзи билен гетирйән задындан орта гойды, гүлшүп нахар эдиндилер, гөвүнлери ачылышып, рухлары гөтерилди.

Гүнортанлар Гөкдепеден, Бүзмейинден гечип, отлы Ашгабада гелди. Бир-бирлериниң саг-аман гайдып гелмеклерини арзув эдишип айрылышдылар.

Ашгабатдан гадымы Мары велятына йүзленип угран гызыл отлы гөзден йитди. Юсуп билен Валя гаралары йитйәнчә, олара эллерини булап дурды. Соңра гол тутушып, гөс-гөни харбы комиссариатың жайыны ызлап тапдылар.

Ашгабадың гиң көчесини сырып гелйән узын бойлы, сыратлы оглан билен онуң голундан элини өтүрип барян ак мая ялы гөрмегей рус гызы даш дүшелен көчелерден ат салып гечйән гоша ябылы пайтунлара, ёлуң гыраларыны сырып барян үсти йүкли жаңлы узын кервенлере, эшегиниң үстүнде гара силкмәни гышык гейшип отуран дүекешлере ёл бойы сын эдип баряр.

Булар сорап-идәп, харбы комиссариатың гапысына бардылар. Ядыргашян ялы аяк чекип, төвереклерине сер салып дурдулар. Ниредендир эдил ёлларыны саклап дуран ялы йылжыраклап, Юсубың командири Александр Кокшаров гелди. Ол Юсубың элини гысып, силкип-силкип гойберди-де: — Салам! — дийип, Валя-да голуны узатды. — Кокшаров! Сизем Валя дәлми?

Бу-да онуң билен «эсептаныш» ялы болды. Юсуба гарап гүлди.

— Нәдәйдиңкәң?

— Чакылыгы аланымдан, сениң ишиндигини билдим. Мениң адресими башга билйән ёкды. Сен оны хем өрән ховплы разведка угражак боланымызда алындың. Агшамкы гиден секиз адамдан диңе икиси гайдып гелипди. Биз ажалың үстүне гидерис-де, хич өлмелидирис хем өйдемзок. «Ханы адресиңи бир гоюп гит» дийип, фронтда язып алындың. Ери, эйгиликми? — дийип сорады.

Валя гөйә Юсуп элинен алыны барыян ялы, онуң саг голуны алып, өз голундан гечирип гысды.

Кокшаров йылгырын, Юсуба:

— Уруш гутарса-да, кәте гөрүшмели ахыры — дийди. — Барың, комиссар гарашяр.

Юсуп Кокшарова якын барып:

— Нәтжеккә? Комиссар кимкә? — дийип сорады.

— Барыбер, таншың ахыры.

Юсуп ададан басып, ювашжадан онуң гапысыны ачды. Бой-нуны узадып, ичерик серетди. Улы кабинетде бейик креслода оту-ран комиссар бир затлара гол чекишдирип, өз иши билен гүмра-ды. Ол гапы ачыландан, өзүне махсус догумлы херекетлери би-лен ялта бәрисини бакды. Ол Тимошковды, Юсубы гөрүп:

— Гелиң, гелиң — дийди.

Ол Юсубың ызындан ичерик ышыклап гайра чекилен гызың-келлесини гөрүп галды. Оларың биле гелендиклерини чаклады:

— Гой, гелиберсин, гелиң — дийди.

Валя утанжыраса-да ичери гирди.

Тимошков еринден турды. Өзи билен гөрүшмәге элини узадан Юсуба:

— Дур энтек. Илки мунуң билен гөршели. Бу шол легендар Валямыз дәлми? Шол болса герек? — дийип, ол ызлы-ызына чалт сорады.

— Хава, шолдур, Сергей Прокофьевич.

Тимошков рус дессурына гөрә онуң элжагазларындан тут-ды-да огшады. Сонра Юсуп билен гөрүшди. — Отурын — дийип, олара ер гөркезди.

Бу вагт Валя өз бөврүни диңлейән ялы гапдалына товланжы-ран:

— Бу Юрикдендир... Хемме фронтчулара адымы айдып чы-жыпдыр — дийди.

Өйкели херекетлер этди-де, ене өзи йылгырып бәрик бакды. Оны эшиден Тимошков:

— Ёк, ёк. Сиз кине этмели дәл. Биз Мередов дагы билен Га-рагумуң ялазы чөлүнде биле болдук. Мениң яшымам, болса, шу-нуцкыдан 4—5 яш улы. Фронтда эсгерлер өрән ыснышяр. Биз-ә дәл, сениң адыңы хатда ёлдаш Куйбышев билен Паскуцкий хем билйәндир. Догры дәлми, Мередов? — дийди.

— Ол:

— Догры — дийип йылгырды.

Тимошков:

— Ядыца дүшйәрми, Мария Константиновна: «Юрик бу ерде башга гыза серетмез, онуң ызында гарашыны буларың хили дәл-дир» дненде, Петро «Ине шунуң ялы» дийип, башам бармагыны гөркезипди.

Шонда Паскуцкий:

— Юриги утандыржак болмаң — дийипди.

Ёлдаш Куйбышев хем ювашжадан: «Ине уруш гутарар, хем-мелер максада етер» дийип, гүррүңи башга яна совупды. Мах-ласы, гөршүңиз ялы, шу сөздерин хич хайсы хем Мередовдан чыкманды. Эмма догры, ине уруш гутарды, йыллар бойы айра-лыгың хасратыны чекең гыз-оглан тапышыпдыр. Максат-мыра-дына етсе, башга нәме арманы бар? Хава, Мередов, сениң адре-

сини мазалы Кокшаров билйән экени. Шу вагт бизиң әхли ишимизде совет хөкүметиниң мақсадына, онуң халк үчин әдйән аладаларына догры дүшүнйән дүшүнжели кадрлар гереқ. Бу затлар үчин, әлбетде, бизиң партия гурамаларымыз, совет әдара башлықларымыз фронтда бу гөрешлериң дүйп мақсадына дүшүнән, шонуң үчин сөвеш әден әсгерлери ислейәрлер. Олары обалара, ил ичине ибермек үчин топлаярлар. Халқымыз болса дүйбүнден советсыз, әнтек өз тәзе хөкүметиниң сыясатына долы дүшүнөнок, бай билен дин векиллерниң өз дәсты дәлдигини-де биле-ноклар. Шоны дүшүндирмели. Улудан-кичә совет өвретмели. Оны болса бу вагт ким окатсын? Гысгача айданда, bize оба хем әдараларымыза сениң ялы ерли түркмен хем рус дилини билйән адам гереқ. Биз бу меселеде совет әдараларымыза дүшүнжели адам тапып бермели болсак, ине хакыт дилмач хем әдилен сөвешиң мақсадына говы дүшүнйән, обаларда халка тәзе сыясатларымызы говы дүшүндиржек адам дийип, сени гөркезмән, кими гөркезели?

Юсуп онуң бу сөзлерине долы дүшүнмедик ялы бирден: — Фронта гитмелими? — дийип сорады.

Сергей Тимофеевич бирхили болды. Ол-да шоңа гөрә:

— Шейледир өйдүп, биле гелдиңизми? — дийип йылгырды. Сөңра үмсүм ашак гарап, гүррүң динләп отуран Валяның йүзүне серетди. Юсуп ондан соң укудан оянан ялы:

— Ёк-ла. Тапайсак, Валя шол мениң «дил гетирмәге» разведка гидемде душманың әлиме салан ярасыны бежерип берен гызы гөржек. Ол «Юригиң аты дагың дүйбүнде еке хокранып дур» дийселер, окуң астында мени гөзләп ылгап гелйәркә, өңүнде бомба ярылып яраланыпдыр.

— Мартанымы? — дийип, Сергей Прокофьевич Юсубың сөзүни бөлди. — Сен нәме оны бейдип танатжак боляң? Врач Издебская билен ол башдан-аяк урушда әхли Түркүстаны дабанлап, бизиң билен биле аңырсына чыкды. Гаты гайратлы адамлар, батыр адамлар. Әгер шоны гөрмәге гайдан болсаңыз, сиз өрән говы иш әдипсиниз. Андрей Андреевичиң гызы өзи ялы акыллы хем дүшүнжели экени. Валечка, нәме йылгырарсың?

— Сиз мениң какамы танаярмыдыңыз?

— Танаман нәме?! Әлбетде. Командир өз солдатыны, солдат өз командирини танамаса болмаз ахыры. Говы танаян... Хава, шоны гөрмәге гелен болсан, Валечка, мен ене-де айдян, өрән говы иш әдипсин. Ине, госпитал шужагаз ердедир. Сиз бараймасаңыз, онуң башга хич кими хем ёкдур. Мен Мередов билен ене бираз гүррүң әдишейин велин, сен ховлуксаң барыбер, ине бу-да барар, отурсаң хем отур...

— Онда мени багышлан! Саг болуң. Гүн хем гижигип баряр, онуң янына барайын. Юрик, сен хем барарсың-да, гарашарын — дийип, оңа йүзленди. «Хөкман» дийип, Юсуп Тимошковиң йүзүне бакды. Валя гитди.

— Мередов, сен «Фронтамы?» диййәрсин.

— Багышлаң! — дийди Юсуп. — Мен ол сөзүм билеи фронтунамы дийжек болупдым.

— Ягшы, онда боляр — дийди. — Шу гүн март айының алтысы дәлми?

— Хава — дийип, Юсуп башыны атды.

— Шейле болса — дийип, Закаспий фронтуның командуючиси болан бу яш серкерде ювашжадан башыны эгип пышырды.

— Эртир бүтин Түркүстан фронтуның командуючиси ёл Фрунзе Ашгабада гелйәр, сана айдан — дийди. Соңра сес гаталдып: — Биригүн, он секизинде болса Закаспий фронтун еңиш билеи гутаранына улы харбы парад боляр. Гатнаш гал. Иш хакында-да нирә хыял этсен, икинзем пейдаланма болмаз. Яңы тапышансыңыз, биле болуп. Ол түркменчә өкде я

Юсуп «Хава» дийди.

— Ол хас хем говы, эййәм сиз ики адам — дийип, Сер Прокофьевич Юсуба диканлап серетди.

— Ондан соң ёлдаш Куйбышев бу хатында-да сени сорапди. Мен она язарын.

Юсуп бираз диниргенди-де, бегенчли йылгырмак билеи:

— Ёлдаш комиссар, биз Красноводскиның харбы госпиталында ятыркак, сиз ёлдаш Паскуцкий икинз сыркавларың саланышы билеи танышмага барыпдыңыз. Шонда янымда Ал мухаммет дайымың сиз билеи телефонда геплешенсон, ызымда ягшы Гарригаладан иберен адамы отырды. Шол мениң гарр эне-атамың Мары велятына гөчүп гиденни, оглумың, баб сының болса байлар өзүнден өч алар өйдүп Эйрана гиденни адынды.

— Хава, хава. Ядыма дүшйәр, айдыпдың.

— Ядыңызга дүшсе, шонда сиз «Бардыгың, илки шоларың уруна чыкып, олары бир ере үйшүр, өз юрдумыза гетир, көмө герек болса-да, өзүм серхетчилер билеи геплешип көмөк беррин, соң ишләрсин!» дийипдин. Илерик ёл ачык диййәр. Онда горкамок, серхетдәки Сумбар дерясының аңры йүзүнде, Эйра топрагында отураңлар хем өңки өз обамызың адамлары. Ругса болса, энтөк шолары бир өз өңки юртларына гайтарып гетрейин, соң сизин яныңызга гелерин. Хәзир Гарригала гидейин.

Тимошков еринден туруп, элини узатды.

— Бу догры пикир. Гит-де, саг-аман гел. Соң гелерсин, гелешерис.

Юсуп гапа чыканда, ене-де Кокшарова душды. Ол Юсубы эгинеи какды-да:

— Гелип дур. Говы гыз-а тапыпсың, багтлы болмагыңы арзув әдйәрин — дийди.

Батлы басып ыза гитди. Юсуп болса ондан соң әгленмән, Валияның ызындан Марта бичәрәни сорамага әнди.

ХАССА ХЕМ ХОВАНДАРЛАР

Валя түркмен областынын харбы комиссарынын янындан чыкан бадына, эгленмән ёла дүшди. Ол өң янында гөрнүп дуран бейик депәнин гайра йүзүнде янашып отуран ики саны түркмен өйүнн гөрди. Якын барды. Гирип-чыкана мэхетдел болды. Хиң ким гөрүнмеди. Ахыры бири гүнбатар тарапдан ики ябылы пайтунлы гелип, Тамань¹ көчесиниң гутаран еринде пайтундан дүшди. Онуң башы ширазы телпеклиди. Валя онун эйранлы я-да азербайжанлыдыгыны чак эдип түркменчеледи.

— Агам, бу якында ир-иймиш сатылян дүкан ёкмудыр?

Азербайжанлы бу овадан рус гызынын пәкизе түркмен дилинде геплейшине гөзлерини петредип, гең галма билен серетди. Якын гелди хем хырыдарлык билен совал берди.

— А гыз, нә дийрсиз? Мен баша дүшмемишем...

Онянча төверегинне гөзүни гездирип дуран Валяның гөзи овадан язылан витрина дүшди. Шол яна гадам басандан, янкы:

— Сиз, а гыз, дүкан истирсиз? — дийди.

Валя ызына гарап:

— Хава. Анха, бар экени — дийди.

Янкы гейнүвли адам:

— Бәли. Ол Петросяның бакалейиди. Орада нә истирсиз, варди, Истирсиз, апарым? — дийди.

— Ёк, саг болун! — дийип, Валя дашлашып гитди хем хәзирки Житников көчесиниң Тамань билен тапышыя ериниң илери йүзүнде полы овадан дашдан дүшелен бакалея гирди. Онуң илери бурчунда гөзлери петрәп дуран гайшак мурт, маңлайы чыпар, хайбатлы адам эт сатарды. Ол:

— Гелиң — дийип, өз янына мүшдери чагырса, Валяның габат өцүнде нохутлы сары кишмиш сатып дуран өз күнжүли халвасыны өвйәрди. Булар бир-бирлерине өрән мепзешдилер. Валя оларың догандыкларыны деррев билди. Герек затларыны алып, дессине гелен ызына гайтды.

Башыны галдырман, дашлы көчәниң керпиң дүшекли гырасыны сырып барялды. Көчеден ызлы-ызына жаңлы пайтунлар гечйәрди. Ол эгленмән, салгы берлен харбы госпиталың гапысына барып аяк чекди. «Юрик эййәм гелип, менден өцүрти онуң янына барандыр-ла» дийип, коридоры сырып уграды. Бу голтугы ир-иймиш соватлы барян гызы ичери ювян яшажык сани тарка саклады. Валя оңа Марта Марокинаның ызындан геленини айтды.

Коридор билеп ол Валяны алып барярка, чалажадан:

¹ Хәзирки Биринжй май көчесиниң өңки ады.

— Онуң хич кимн ёкдур ахыры — дийип, өз угруна Валя эшидер-эшитмез эдип гепледи.

Валя сакга дурды-да:

— Хич кимн ёк? — дийди.

— Ёк диййәрди. Мартаның өзи шей диййәрди...

— А фронт ёлдашы хем ёкмуды?

— Он-а билмедим, ятан болмасын, сиз шу ерде дурун — дийип, ол улы бегенч билен ичерик гирип гитди. Эгленмән дерре чыкды. Ол гыз мунуң хоссар чыкышына эдил өз ызында ичнен ялы бегенди.

— Ятыр. Өз-э инди турар — дийди. Соңундан хем: — Гелин-синиз инди ызыңызга гидип отурман-да, янындакы отургычда отурың, оянар. Янында хич ким ёк. Палатада екеже өзи — дийди.

Валя аягының бурнуна басып, ювашжадан ичери гириди. Башга зат гоюра абзал болмансон, ол голтугындакы затлары өз гурсагына гысып отырды. Ине Валяның өнүнде йүзүнден нур яган узун бойлы, гөрмегей, эмма агыр ярадан, узак фронт жеңасындан эжир чекен гыз нересее чага ялы рахатжа дем алып ятыр. Валя онуң йүзүне середип отурса, басым оянжагыны билйәрди. Өз янындан «Бу гыз Юсубың дең-душрагы бардыр, яшы йигри-милерден ашан болса гереке» дийип чаклады.

Марта Самара губерниясынданды. Онуң эжеси башгырт, атасы русды. Атасы байың фабригинде гара гүнде көсенип йөрөн ишчиди. Марта яшлыкдан зэхмете бишен, эмма рехимдар, акыллы, ховпдан-хорлукдан эйменмейән, кынчылык гөрөн гызды. Ол барада Юсупдан кән затлар эшидипди. Юсуп өз командири Кокшаров билен ерземинде яшайарка, бир гиже разведка гидйәр. Шонда ол душман постунда иркилип отуран сакчыны аркан басып, агзына эсги дыкяр. Шол тутушлыкда душман онуң элиниң аясыны чейнәп, агыр яра саяр. Юсуба медсестра Марта беркидилйәр. Эмма Юсуп диен этмән элини аздырар. Болса-да, соң бу бежерйәр. Соң-соңлар хем онуң билен өвренишен гыз хоссар гөзләп, кәте Юсубың янына баряр. Шонда бир гезек Юсуп оңа гыңырсырап, гөдегрәк жогап берйәр. Марта шонда гөвни галып, бу ере өзүниң хоссар гөзләп гелйән етим гыздыгыны айдыпдыр. Ызындан хем Марта оңа шейле гүррүң берипдир.

— Элмыдама какамың өз хожайынына, фабрикант хем улы ер эелери — помещиклере ичи янып дурды. Догрусы, шол вагткы патыша дүзгүнине гаршыды. Патышаны тагтындан агдардык, инди хөкүмет өзүмизиңкидир, эмма оны өзүмиз элимизе яраг алып горамасак, бизиң әхлимизи тутуп дара чекерлер — диййәр. Ине ол шей дийип йөркә, бирден «Большевиклери гырып, ак патышаны ене тагта чыкармалы» дийип, акгвардиячылар обамыза дөкүлдилер. Мениң какамы хем идирдедип ишиге чыкардылар.

— Йөр, ак патышаны горамалы, большевиклери ёк этмелли, бол урша — дийип, түпениң тейи билен онуң түмпүжине уруң йыкдылар.

Ол еринден турды-да:

— Сиз дәлирединизми, харам нежислер! Мен ган дөкүп яңы газанан хөкүметимизин гаршысына инди элиме яраг алып гидеринми? Түф, нежислер — дийип, оларын йүзлерине түйкүрди, ызына гайтды, ана шонда аклар онун еңсесинден атып өлдүрдилер. Эжем хем ачлыкдан өлүп барярка, мен оңа-муңа ялбарып, кеселхана элтдим. Ол хем шол ерде өлди. Маңа дөзмән, доктор Издебская дагы өз янларында алып галдылар, иш өвретдилер. «Ене аклар Түркүстанда гозгалаң турзупдыр» дийдилер. Деррев бизи ол ерден алып гайтдылар, Казань полкуна, соңра Түркүстан полкуна беркитдилер. Биз Россиядан гелип, Закаспий фронтуна дүшдүк. Түркменистана гелдик. Душак, Кака дийлен ерлерде бизиңкилер от-ыссын ичинде кән гырылдылар. Софья Издебская билен биз яралылары аркамыза алып, сүйрәп, оқун астындан чыкарырдык. Ёлдаш Тимошков солдатлара:

«Дурман, сиз хем көмөк эдиң. Олар ядап өлдүлөр» дийип дөзмән гыгырарды. Соң ол «Буларын эден хызматларыны ватан ядындан чыкармаз, мен китап язарын, шонда буларын атларыны тутарын, тарыхда галар ялы эдерин» дийип, ол улы командующий боланда-да, бизи ятлаярды, чүнки «Биз нәче мүн километри уруш билен эдимләп гелйәрис. Басым душманы сүрүп деңзе дөкерис. Ине басым бу Гарагумун хорлугындан хем дынарыс, сениң яныңы алып дурмарыс» дийип, Юсупдан кине эден экени. Эмма ене-де Красноводскинин этегинде онун башына иш дүшенини эшидип, барян фургонындан товсуп дүшүп, шоны тапмага ылгап гидйәр. Оң янында бомба ярыляр, өрән агыр яраланяр. Шол гүн хем уруш гутаряр. Красноводскиден гайтарылып, шу ере иберилйәр. Шондан бәри инди-индилер акыл-хушуна гелип, адам танамага башлаяр. Эмма шу ай ярымлыкда муңа хоссар чыкып, ызындан гелен болмандыр. Хатда гарашяны-да болмандыр. Шонун үчин хем Валяның ол гызың йүзүнә дикан бакып: «Фронт ёлдашы хем ёкмуды?» дийип сорамагы ерсиз дәлди.

Валя онун гөзүни ачарына гарашып кән отурмалы болмады. Марта диң-аркан ятышына кирпичлерини гырпылдадып, ахырым гөзүни ачды. Илки ёкарык, соңра гапдалында гарашып отурана гөзи дүшүп, хениз онун кимдигини хем сайгарман йылгырды. Башыны ондан тарапа өвүрди. Бир тисгинжек ялы этди-де, ене гара гөзлериниң гайшып дуран кирпичлерини гырпылдадып:

— Сиз кимин ызындан гелдиңиз? — дийип сорады.

— Сизиң — Мартаның ызындан!

— Ёк. Мениң ызымдан гелжегим... — дийип, ол ганы гиден юкажык додакларыны кемшертди. Эййәм гөзүндөн монжук ялы яш чыкды.

— Багышлаң! Мен сизи танамадым?

— Мен Валя! Сиз бозулман! Алын, бу сизе эжемден совгатжык — дийип, гетирен затларыны онун гурсагында гойды. Онун

гөзяшыны өз акжа яглыгы билен сүпүрди-де, маңлайындан ошады. Отургыжыны янына сүйшүрүп, онуң үстүнө абанды.

Марта ене гөзлерини юмуп, бир зат пикир эдйән ялы болды. Сонра ювашжадан өз угруна:

— Валя? Ким Валяка? — дийип пышырдады.

Валя йылгырды, овадан аху гөзлерини оңа дикди.

— Сиз Юриги танаярмысыңыз?

— Юриги?

— Хава, Мередовы?!

Марта гара гөзлерини балкылдадып гинден ачды-да:

— Юригими? Ол дирими? — дийип, горка-горка сорады.

— Элбетде, дири. Софья Александровна мунуң янына гөз мөңдир-ов.

Марта ысгынсызжа пәк голуны маңлайына гойды, гөзүн тутуп, шу минутда ол гөр нәхили пикирлери акылындан гечирди. Сырқав догумланып, «Ол ниреде?» дийип сорап билмесе-де: — Сен шол Юригиң Валясымы? — дийди.

Валя бир гүлди-де:

— Хава, мен шол Юригиң Валясы — дийип, оны гужаклап өпди.

— Мен сениң... Ёгса-да сен менден кичисиң, «сен» дийип башландырын, айып гөрме!

— Ёк, ёк. Қиядирин. Яңы он едиге гитдим.

— Мен сениң хатыңам оқандым.

— Билйән...

— Билйән? Айтдымы? Эмма кейпине окатманды, гыжыт үчин оқадыпды.

Валя онуң маңлайындан сыпап, ене-де сөзи башга яна совжак болды. Ашак эглип:

— Билйән... Хеммесини эшитдим. Сиз гынанмаң. Ёвуз гүнде ёлдашлы болмак багтлылыкдыр.

— Мен эгер багышласаң, догрумы айтжак, оны говы гөрүпдим.

— Мен хакыт шоңа миннетдар! Юригиң башына иш дүшенде, жансерек болуп середипсиң, ёлдаш болупсың, ахырында-да ене шоны гөзләп баряркан, хеләкчилиге сезевар болупсың. Мен нәме дийип кинә эдейин? Мен барыны, сениң хем хич кимиң ёкдугыны эшитдим. Шонуң үчин инди хем мен саңа хоссарчылык эдейин дийип гелдим, агтарып тапдым, ягны тапдык...

— Тапдык?

— Хава, тапдык. Юрик билен сени гөрмәге биле гелдик.

— Олам гелдими?

Юрик хич кимден баслыгман, гөни гелип ичерик гирди. Мартаның соңкы «Олам гелдими?» сөзүни эшидип, гелип, онуң янында дызына чөкди. Баса дүшүп, онуң йүзүнден-гөзүнден өпди. Юсуп өзүне:

— Ине олам гелди. Хут сени гөрмәгә гелди — дийди.

Марта бегенжинден ичи-ичине сыгман аглады. Булар онун ики янында басалап өпдүлөр. Валя: «Аглама!» дийип, онун гөз-яшыны сылды. Юсуп болса онун алын сачыны сыпалап:

— Шу вагт догтор геләйсе: «Сиз сыркавы агладырсыңыз» дийип, икмизем ковар, гой — дийди.

Шол халатда Марта гөзяшыны ики яна сылып йылтырды. Фронтдакы болан ваканы Валя середип, гүррүн берип башлады.

— Гөр, бу эркеклери... — дийди. — Булар хөтжет болярлар. Врач «Гит-де, Мередовың даңысыны тәзеләп гел» дийип, мени мунуң үстүнә иберди.

— Ери онсоң? — дийип, Валя онун ачылышынына бегенип хас якын эгилди. — Айдыбер, хе — дийди.

Марта:

— Гөр, гөр, ол айтма дийип башыны яйкаяр — дийди-де до-вам этди. — Барсам, догрусы, ол разведка гидип, гич гелип ятан экени. Мен хем сениң шу гелип отурышың ялы, ювашжадан ба-рып, онун янында отурдым. Землянка бирнеме ыш дүшер ялы эңсини совдум. Оярмага дөзмән, гайдан ерим хем эп-эсли болан-соң, «Хей, бир гонданмазмыка я-да бәрсини бакайса, аңсатлык билән элини тәзедән сарап гидип болмазмыка?» дийип отурдым. Өз болуп отурышыма өзүмем нәгиледим. Ол мениң йүрегимиң тарсылдысыны я дар ерземинде дем алшымы эшитдими, бир гозганды. Мен өнденем гыссанып отурамсоң: «Юрик, мен сениң элиң саргысыны тәзелемәгә гелдим» дийдим. Ол еринден туруп: «Баш үстүнә!» диймегиң ерине янына баран мен еке гыз машга-ла-да болсам, онда хем ымгыр чөлүн ичинде, гараңкы ерземинде йылгырып гаршы алмады, аңырсыны бакып, түңсерип ятышына элини менден тарапа терсине узатды. ««Ине сараберин» дийди. Ёкуш гөрдүм. Доланып үстүнә бармадым, ол хем гелмеди. Ахыр хем элини совук сува сокуп аздырансоң, дайзасы Мария Кон-стантиновна янына барыпдыр.

Юсуп:

— Сен хеләкчиликке дүшенде, фургон билән кеселхана ге-тирипдилер. Сен ол вагт өзүңи билйән дәлмикән дийип, мен хем илки бихабардым. Сен жан бержек ялы, эрбет херекетлер эдип-син, төверекден далда гөзлейән ялы болупсың. Шонда Мария Константиновна середип дуранлар: «Шу гөзи билән бирини аг-таряр» дийипдирлер. Ол шонда ылгап гелип, мени сыркав отур-дылып тигирленилйән телешка салып, сениң янына алып барды. Гөрсем, сен жанховлуна гана боялып ятышыңа төверегә гөзүңи гездирйәрсин. Маңа гөзүң дүшди. Танадың. Гөзүңи юмдун-да сүйнүп башладың. Шондан соң мен туруп билмән, бир яна эңле-ними билйән. Догрымы айтсам, шол вагт хич ким хем сени дири галарсың өйден дәлмикән диййән. Хатда мен-ә төверегинде док-тор хем гөрмәндим. Гижәң бир вагты өзүми дүрсәп гөзүми ач-

сам, гараңкы ичерде ювашжадан басып, энеке гезип йөр. Яныма чагырып сорасам: «Элбетде, гызың ягдайы агыр. Эмма операция оңат гечипдир. Умыт этмели» дийди.

Шол умыт эдип йөршүмиз. Ашгабада алып гайданларыны айтдылар. Ёгса-да мени хем шол ерик еке барып, Валяның алып гайданыны билйән дәлсиң?!

— Ёк, бейле болуп билмез.

— Ине отыр. Сорай — дийип, Юрик оңа бармагыны узатты. Валя гүлйәрди.

— Ынанман, он еди яшыны хем долдурмадык гызыны кың фронта, Красноводскә гойберер?

— Ине сорай — дийди Юсуп, ене довам эдип: — Мениң шол ерде сыркак ятанымы эшиденден, гечип барян отла япышып, бир гарры проводник аялың поссунына гирип уклапдыр. Эртир оянып гөзүни ачса, ана Красноводск диййәрлер. Гөни барды, алып гайтды. Бир шинелиң ашагында эртеки айдышып даң атырдык. Гиже ятман, мунуң гөзлегинде көсенипдирлер. Эне-атасы гүнортан өйлериңе баранларында, мунуң: «Яралы Юриги гетирип, кеселхана ерлешдирдим» диен хатыны гөрүп, муны юкрукламагы ятларыңдан чыкарыпдырлар, мениң яныма ылгапдырлар.

Гүлүп шәхти ачылан Марта:

— Валечка, доганжыгым, шу чынмы? — дийди.

Валя гүлүп:

— Чын. Ёгсам мен хем кичижиккәм, мундан юмрук иендирин — дийди-де, еринден турды.

— Юрик, биз отлудан гижә галып барярыс!

— Вах, Марта багышларсың! Гутул, гыйылма, гөршерис — дийип, Юсуп хем гайра чекилди.

Онянча гапыдан бир аял гелди.

— Багышлан, ызыңдан гелйән ёкды. Гелип, говы эдипсиңиз. Ене гелерсиңиз-дә. Инди булара гүнорта нахар хем чекилип башланды — дийип сыпайычылык этди.

Юсуп оңа-да:

— Багышлан! — дийип, хошамайлык этди.

Валя оңа деррев адресини язып берди.

— Сен гысылма, ятдан чыкармарыс — дийип ыкжам огшанды. Юсуба середип:

— Сен нәме? Бар, хошлаш, огша! — дийди.

Булар гайданда нәче сакланжак болса-да, ызларыңдан йылгырып, бармажыкларыны булаян гызың гөзүниң яшы дурмаг чекгелеринден сырыгды.

Онуң аглап галмагы буларың йүреклерини паралады. Гынанч билен гайдып гелйәрдилер.

Болса-да, булар гайдан агшамы Марта узын гижәни оларың өзүңде гоян тәсири билен гечирди. Соңра аркадаглы болан ялы өрән рахат уклады.

КЕБАПХАНАДА

Юсуп билен Валя кеселханада ятан Мартаның янына барып гайданындан соң, бираз тукатлыга баслыгып йөрди. Ахыры Юсуп сакга аяк чекип сакланды:

— Энтеклер отлы гидере вагт кән. Бир зат иймесег-ә, ач йыкылжак. Догры дэлми?

Валя йылжыраклап, кепән додажыкларыны ялады-да:

— Ханы сынанып гөр. Гарбанылса кем дэл — дийди.

Юсуп онуң голундан тутуп, өңе херекет этди. Тамань көчеси билен баряркалар, өңлерини кесип гечйән Қирпичная (хәзирки Карл Либкнехт) көчесине етенлеринде, Юсуп ене аяк чекип илерлигине бакды. Илки өркүжинде гар ятан Көпетдага середип:

— Хол гиң мейдандакы башына гызыл чайылан әгирт бинаны гөрйәрмин? — дийди.

— Хава, гөрйән.

— Гөрсен, ана энең «Барың-да, никалашың» диййәни шол бутхана. Гиделими?

Валя онуң голундан силкип:

— Сенем-ә...— дийди. — Йөр, әжем сораса, бардык дийәерин.

Буларың өңлеринде кервенсарайың бейик ховлусы гөрүнйәрди. Шол тарапа гадам урдулар. Хыва көчесиниң бурчуна етенлеринде, ерземиниң гапысында кебапхана дийлен хата душдулар. Онда мүштерилере эл булап дуран овадан хаты болса-да кебабың ысы ашакы ерземинден гелйәрди. Булар керпич басганчакдан ичи гаранкырап дуран гиң кебапхана индилер. Эмма отургыжа отурып-отурманкалар, Валяның лапы кежикди, йөне оны дуйдурмады, сабыр эдип, сыр бермән сакланды.

Кебапхананың ичи гинди. Илерисиндәки көп санлы дережежиклерден өлүгсиже ягты дүшйәрди. Ичинде килең хер тарапында еке адамдан отурылян столлар билен угурсыз отургычлар барды. Нахархананың ичинде отуранлар көплүк дэлди, сейрекди. Эмма залың ичиниң түссеси галыңды, ховасы агырды. Чишлигиң якымлы ысыны ажы гоңурсы ыс баярды. Илерки ягты дүшйән дережәниң ашагындакы кичижик столуң хер тарапында бир гарры өңе бүкүшип, эгинлери сары поссунлы бир-бирлери билен сүсүшжек ялы япырылышып отырды. Башларында гаракөлүден Эйраның ширазы телпеге барды. Оларың столларының үстүнде ики саны гара чай гуйлан булгур билен дикеч гантдан ушажык догралып долдурылан гантдан барды. Олар чайларындан кәте бир овуртлап, бирсыхлы ортада түтәп дуран бухар теммәкили сув чилиминиң найыны чаңыдып сорярдылар. Локурдавуқ сувлы чилимиң найы узынды. Оны бири ыкжам сорандан соң, гаркыжаклап ашак эгилйәрди-де, найының ужуны ёлдашына узад-

ярды. Бу нешеден габаклары чишен гаррылар төвереге сер са-
ман, өзбашларына хумар болшуп отырдылар.

Кебапхананың эеги, элбетде, галапын ерде болшы ялы, га-
казлы адамды. Ол чишлик-кебабыны елпеп, оҗар одуны бур-
садырды. Гиден улы залда отуранлара еке гуллукучы хызмат-
эдийәрди. Ол кебап-чишликлери легени билен келлесине то-
голларында чайлы чәйнек билен ики яна ваз ясадырды. Шол га-
лапыдан бир мүштери гелди. Ол отурҗак еринде ерлешип-ерле-
мән:

— Гарамәммет, бир чәйнек ажы чай — дийип гыгырды.

Хызматчы:

— Лепбей, агам, бу сагатда! — дийип, эййәм онуң янында
тайяр болды.

Чайчы ахыры өзара гүррүңлешип отуран Юсуп дагының хиз-
матына гелди.

— Нә истирсиз, буйруң! — дийди.

Валя бу затлара огрынча сын эдип, йылгырып отырды. Юсуп
она:

— Бир порс лүле кебап, бир-де чишлик, бир-де ширин чай
билен лимонад — дийди.

Хызматчы:

— Баш үстүне, бу сагатда — дийип, илки ики бүкүшди, сон-
ра товсуп, ашпезиң янына барды. Ол салымыны бермән, хемме-
сини бир легене салып алып гелди. Олары гоюшдырып:

— Багышлайың! Ак нан гетирим я-да күнжүли чөрек? —
дийди.

Юсуп она:

— Күнжүли чөрек? — дийди, Валя бөлса: — Икисинден-де
аз-аз — дийди.

Хызматчы ене:

— Баш үстүне, бу сагат — дийип ылгап гитди.

Деррев ики саны акҗа көке билен йүзи күнжүли сүйри пүрс-
ян чөрегини гапдалының азаҗык лабашы билен алып гелди. Бу-
лар ишдәменлик билен ийип башладылар.

Валя япырылып лүлекебап ийип отурышына габак астындан
гайракы бөвре гөзүни айлады. Ол алагараңкы бөврүн өңи туту-
лыды. Хер ачылып-япыланда, улы тагта чарпаяда кесерип ятан
реңки өчүк адамлар гөрүнйәрди. Оларың кәбири өз көне донуны
я йыртык ектайларыны ашакларына дүшенип, өңлериндәки кө-
регсизге янян чүйшелере бир зат тутуп шыгладып ятырлар. Шол
тарапдан гонурсап якымсыз ыс гелйәрди. Яңкы тутының аныр-
сында кесерип ятанлар үфлис тиръекилерди. Арасында эйранлы-
да, түркмен-де, күрт-де барды. Олар өз үфлис эшиклерини ашак-
ларына язынып, кәси лүкгеленип тиръек дүделериниң найындан
гечи эмйән ялы сорушып ятыр. Оларың араларында карт ойнуна
башы гызып, өлүшәйҗек болянлары-да эшидилйәрди, месликден
ичерини гөчүрейин диййәнлер-де барды. Гонурсадып мең чекйән-
лер-де билдирйәрди. Нахархананың эеги олардан надылды.

— Еймирлер йчмирлер, жеңжел эйлөп баш агырдырлар — дийип зейренйәрди.

Элбетде, ортакы столларың башында япырылышып нохутлы пити ийип отуранлар-да, күфте-кебап ийип отуранлар-да барды. Вагт гечди, ийип-ичип йүзи дуруланан Валя ювашжадан пышыр-дан. Юсуба бу ере гелишлеринден йүрегинде якымсыз дуйгы дөрөңдигини айтды.

Олар хасаплашып ерлеринден туржак боланларында, бу ерик чишлик иймәге Юсубың сөвеш ёлдашларындан бүзмейинли Говшут Өвез билен аслы марылы, белли тежен партизаны Гызыл хан гелип гирди. Гадырлы саламлашып, янашык столда отур-дылар. Хызматчы Гарамәммет деррев оларың янына товсун гелди-де:

— Буйруң! — дийди.

Говшут Өвез оңа ики чишлик буюрды. Эмма Гызыл хан:

— Дур. Мана бир порс пити хем гетир — дийди.

Хызматчы ашпезиң янына гитди. Онянча ене ики саны беземен төке йигиди гелип, эдил гирен ерлериндәки столуң башына ай-лашынды. Олар өрән гейнүвли, хайбатлы, биллери ак сап пычак-лы, тирме гушаклы, эгинлери гырмызы донлуды, бириниң ба-шында гара силкме, муртлары сых-сых, бейлекиси улы гөзлери янып дуран жайты мурт, башы ак телпекли, бойы-да бейлекиден гысгаракды. Юсуп булара гең галды, чүнки йигитлер дийсен хайбатлыды.

«Олар шол атлары әлеме яйран Гурбанмәмет Баба билен гөз-сүз батыр дийилйән тежелли Аннамырат Потра дәлмикә?» дийип, Юсуп бирхили өз гылыгына махсус болмадык гызыклан-ма билен сорады.

Гызыл хан деррев:

— Байба, өзүң билйәң ахыры, уршы бу ерде биз гутардык. Гурбанмәмет Баба достумыз бу вагт гырғызларың юрдундамы, Семиречьедеми уршуп йөр. Шейле дәлми? — дийип, Говшут Өвезден сорады.

Ол деррев жогабыны берди.

— Хава, ол өз гөкдепелимиз, тагәст. Ол Гызыларбатдан ызына гайтарылып, башга фронта иберилди, элинде аты билен гылыжы болса, затдан гайтмаз, гараголдур — дийип, фронт ёл-дашыны тарыплады.

Онянча Гызыл хан:

— Гөзсүз батыр диййәнлерини сен гөрөнем дәлсиң. Ол бидөв-лет ченсиз батыр хем мергендир. Тежеллилериң оңа Аннамыра-дыны ташлап, йөне «Потра» диййәмелери барды. Ол болса бу вагт Лениниң чакылыгы билен Петроградың аңырсында Крон-штаты горап йөрмүш, «Ленини хем гөрүп, докладыны диңледим» дийип, бир бәрик гайдана гүррүң берипдир. Урушян ери деңизде-миш, Граншат дийдими я Кронштат дийдилерми, өз-ә юрдумы-зың аягужумыш, шоны саклаярмышлар — дийди.

— Эйсем булар кимкә, өзләр-ә йөңе адамлар дәл, я бай огулармыка? — дийип, Юсуп ене ашакдан пышырады.

Говшут Өвез оңа:

— Юсуп жан, сен догры айдян, булар йөңе адамлар дәл, йити гөзли, гайшак мурт-а сен илки гелип урша гошуланда гөрүпдин. Танадыклары бәрик гелип гөршерлер, бай огулларама дәл-де, өз түркмен герчеклеримиз. Олар гарамаяк-да болса, өзлериниң жемгыетде орун тутжакдыкларыны билселер, башларыны чарларлар. Мен олары танаян, узын, овадан, гара телпекли пишгес муртла Сухан ишан диерлер. Оны улы ил танаяндыр. Бейлеки ак телпек, йити гөзли, жайты мурта болса Гарыпназар диерлер. Икиси хем шу янашык Көшүден, батыр, эденли гоч йигитлердир — дийди.

Юсуп:

— Болса-да, дийсең гөрмегей йигитлер экени. Улы орна мынасып йигитлер... Инди хөкүмет өзүмизинки, шолар ялы эденли йигитлер көп болаверсин. Багышлан, биз хәзир отла ховлугярыс, Гызыларбада гитмели — дийип еринден турды.

Онянча Гызыл хан:

— Оглум, бу янындакы рус гызжагазыны алдыңмы я йөңе ызыңа тиркәп йөрмүн, әлхепус, гөркли машгала экени — дийди.

Гызыл хан бу сөзлери Валя дүшүндирмежек болуп, гүмми-сүмми эдип айтды. Юсуп йылгырды-да:

— Сен мунуң какасын-а билйәнсиң. Мен шуларда улалдым, өсдүм. Билйәрмин кимиң гызыдыгыны? — дийди.

Гызыл хан газакы йүзүни галдырып, арасы ачык муртларыны сыпалап:

— Ёк — дийди.

— Андрей Андреевичиң гызы. Атасы билең фронтда билс болмадыкмы нәме?

Муны эшиден Гызыл хан билең Говшут Өвез:

— Ах, шейдийсене — дийишдилер.

— Онда бу-да атасы ялы түркүчедир? — дийип сорадылар.

Юсуп:

— Хава, түркменчә өкде — дийди.

Гызыл хан гүлди-де:

— Онда, иним, алның-багтың ачык болсун, элден гидермегин, чүнки икимиз ялы бадрага галың берип, өзүңкиден гелип алаймак аңсат дәл. Менем кырк яшанымдан соң өйлендим. Онам, билйәрмин, ким өйлөндирди.

— Ёк — дийип, Юсуп сакланды.

— Эзиз хан. Оны мен гиже яныңыза етип баряркама, Паскуиңкиде гүррүң беремде, сен эшитмәнмидиң.

— Эй, ёг-а.

— Ёк, чын. Ине Говшут билйәндир, сорай.

— Вахей — дийшип, икиси хем гүлүшди. Онсоң Гызыл хан айдып берди.

— Мен Эзиз ханың йүзбашысыдым. Әгирт улы отрядың бири атлы-яраглы мениң голумдады. Бир педериәлет «Гызыл хан Маны тарапдан аклары гөтинлигине сүрүп гелйән Гызыл Гошун: өз душыларына гелдиги, отряды билен шоңа гошулжакмыш диййәр» дийип, Эзиз хана айдяр. Хан деррев мени өерди-де:

— Инди ашна болдук. Өйли-ишикли этдим. Йөне яңкы ялы дөнүкләк гүррүңини доланып эшитмәйин, эшитдигим атарын — дийди.

Мен хем: «Хан ага, хатыржем бол, инди сен мениң аягымды душап билдин» дийдим.

Ол аркайын болуп, гошунының аграмыны маңа табшырды. Өзи Теженнің Агалаң днен ерине гитди. Ондан соң мен хем гызыллар яқынландан, яманланларың эдишлери ялы этдим, яғны гечен йыл Ораз сердарың ёлбашчылыгындакы акларың ыза чекилип гелйән лешгерлери большевиклериң гысмагы билен Маныны ташлап, Тежене яқынлашыберенлеринде, бизем Паскуцкий билен бирхили угруны тапып, Гызыл Гошуна, Тимошковиң адамларына гошулдык, меньшевиклериң мекгесине мүндүк. Олары Каканың төверегине геленлеринде дерби-дагын этдик. Догры, бизи хем алдава салып заяладылар. Гызыллар яңадан бир бат алып урдулар велин, аклар Ашгабатда-да дурман, Шагадам тарапа тутдурды. Юсуп жан, өзүң Куйбышев, Паскуцкий дагың янындагың. Менден говы билйәрсин, индем болса инлис интервентлериңи ак эс-эрлери билен лүктеләп, барыны дензе дөкүп гелшимиз, бизем Каспи фронтуны гутарып, инди өе барярыс. Сизем, Юсуп жан, гидйән болсаңыз, саг-аман барың. Тимошковиң янына барып гайтдыңызмы?

Дик диренип дуран Юсуп йылгырып:

— Хава — дийди.

Онянча сыпайы Говшут Өвез хем еринден турды. Юсубың элини гысды. Валя тарап гашыны гозгап гойберди. — Юсуп жан, ат аркасы гутлы болсун! — дийди.

Юсуп утанып, аңырсыны бакан Валяның еңсесинден середип: «Таңры ялкасын, хер киме-де акжа гелин етирсин» дийди.

Гызыл хан хем ондан сон:

— Хава-да, ёгса-да, бу өңүртди, Юсуп жан, өзүңки болса, несип этсин, халалың болсун, әлхепус, нәхили говы — дийип башыны ырады.

Юсуп Валяның голундан тутуп: «Гижә галаймалың, саг болуң онда» дийип, өңүни башлап гапа уграды. Бу вагт яңы гелип стол башына геченлер олары гапыдан чыкып гидйәнчәлер, гөзлери билен угратдылар. Олар гиденлеринден соң болса, өз отургычларыны гөтерип, деррев Гызыл хан билен Говшут Өвезиң янына гелдилер, яңкы гиденлериң кимлердигини сорап башладылар.

Яңкы чыкып гиден Юсуп билен Валяның болса бу вагт нә бе-лаң үстүнден баряндыкларыны билйән ёкды, оны хатда оларың өзлери хем биленокдылар. Отлының гелер вагты яқынлашаны

үчин, олар гыссанышып, шол ерден Хыва көчесине чыкдылар. Көче чолалыкды. Онуң дине аңыркы көп мәрекели бурчунда ша ябылы пайтун иркилип дурды. Булар әдимлерини йыгалтдылар, башга бири чыкып өнүрдәймәнкә етишжек болдулар. Юсуп Валяның элинден тутуп энди. Әдил ичини якайын диен ялы, шол вагт аңыркы көчеден бир мащык телпек чыкып, сен-мен әггеллип, әпет гөвресини пайтуның юмшак ерине гөйберди, ол тас чөкүпди. Оны гөрүп, өрән ахмыр әдип әдимлерини говшатдылар.

Олар башга пайтуның гелерине гөвүн этдилер. Шонун үчүн өндөн гелип, пайтуна мүнене назар хем этмән, өз гүмүрдилер билен болдулар. Ёгсам булар ол гелип әвмән, пайтуның үстүнде чөкениң өз яйласына гелен ялы телпегини дызының үстүнде атып, гара әйнегини хем айрып, элхенч готур йүзүндәки апбасы ялы янып дуран еке гөзүни гөрерди хем оны еке гөз дөвмиңә дийип әйменердилер, арман, гөрмедилер, назар хем этмедилер. Ол дине булар алңасап өзүнден тарапа угранларындан сон, хайдан-хай телпегини гейип, гара әйнеги билен хем готур йүзүндәки сокур гөзүниң үстүни өртди. Ол деррев буларын пайтунча йүз тутмак хыялының өңүни габалажак болды, иркилип отуран чүри телпек пайтунчыны бичак гыссап, сонра отуран еринден йүреги ярылан ялы туруп, Юсуба «Икимиз ене бир душушмалыха боларыс» дийип азмланды. Юсуп ине дине шондан сон өзүне хемле атян поззам телпегин кимдигини билип галды. Арслан ялы атылды, билиндәки жөвхер пычак асманда ялдырады. Эмма агыр мәреке ара дүшүп, әййәм пайтун дашлашды. Шапба маңлайына уруп, ере чөкди, иң эзизиниң өлүмине агламады. Юсуп шу ерде намысына чыдаман аглады, өз гөзлерини ойкалап чыкарсам дийди. «Дөрт гөз болуп танамандырыс, ол еке гөз өн танап, бизе пычак ченәп гитди!»

Ылгап гелип, Юсубы еринден турзан Валя:

— Кимди ол? — дийди.

Юсуп гөзүниң яшыны сырып:

— Вах, ол Гүлзары өлдүрән ганхорым Хажыбай. Мен, мен Эйрандадыр өйдйәрдим — дийди.

Валя хас хем бетер от алды.

— Йөр, шиндем етерис — дийди.

Булар ылгашып барып отла япышанларында, Шагадама гитйән гызыл отлының улы составы бат алып уграды. Юсуп барына агзы ачык гызыл вагонларын бирине товсуп мүнди-де, Валяның элинден чекди. Валя гахарына гаплаң ялы улудан дем алып точ йигидиң голтугына долды.

Әхли ядавлык ятдан чыкды. «Эмма шол егдеси Хажыбайы хем шу состав билен барян болмагы мүмкин... Валя болса оң аңдыгы, мени бутнатмаз хем гөзлетмез» диен үнжи ёл бойы Юсубың йүрегинден чыкман гитди.

ПОЛЛЫ МОЛЛА ГҮР БЕРИЭР

Юсуп илки Валядан тарапа, сонра төверегине гөз айлап:

— Тас галыпдыг-айт — дийди.

Валя русчалап:

— Ёгсам нәме пикир эдйәрдиң? — дийди.

Ичи текиз, йүк чекилйән бош вагонын анры бурчунда чугутдырып отуран башы гонуржа телпекли, ак көйнек, эзяка:

— Асыл иним түркменмидиң, гел-де, шу ерде отурыбер. Гел, ашагымызда юмшак ёвшан дүшек бар, дар жалбар хем отурып билерсиң... — дийди.

— Хава-ла — дийди Юсуп. Яшулы сонра дөшүни эдил хоразыңкы ялы гайшардып, били бир гысым, аху гөзлери төверегине шөхле салып дуран, ал янак, пәкизе гыза гөс-гөни сын этди-де:

— Бу-да сенденми? — дийди.

Юсуп бир йылгырып, сонра жогап берди.

— Хава, агам, мендендир...

— Сенден болса... Өз-э капыр, эй зыяны ёк, гелсин-де, шу мүшдежегимдиң үстүнде отурыберсин. Ханы оңа айтсана, ол текиз ерде отурып билеси ёк.

Валя геплемән барып, ичи бугдайлы халтаң үстүнде чугутдырып отурды. Гонуржа телпек, эзяка яшулы:

— Эй берекелла, отыр, гызым... Дүшүнйәр өйдйән — дийип, өз гапдалында тирсегине сөөнип гышарды. Юсубың йүзүне сөретди. Юсуп жогап ерине:

— Агам, халтаңда нәме бар? — дийип сорады.

— Мүшдек болансон, галла болар-да, Марыдан гелйән. Мыхман ерим: «Бош гитме, бирнеме бугдай бир алып гит, Аркачда бу затлар бейле бир болчулыгам дэлдир» дийди. Ол: «Хараза әкидиң үведибем берейин» дийди. Эмма мен: «Ахалда-да хараз болмаса, дегирменимиз бар, тозадып йөрмән, шу дуршуна әкидәейин» дийдим.

— Агам, нирели боларсың?

— Арчмандан. Адыма Поллы молла диерлер, ил танаяндыр.

— Онда чын молласыңыз-да? Мен йөне молла адыны дакынып йөрен, кән соватсыз адамларам билйән. Шонуң үчин айдян.

— Ёк, иним. Яражылы Ахал ахуның бирентек чыбыгының иендирис. Ахыры элипбий-ә өврөндик.

— Шейлеми?

— Догры, совадымы чыкдым. Йөне иле кесапатымызы етиремзок, харам ише баш гошамзок, мен дога-тумар берип, жадыгөйлиги хем эдемок, или алдамок. Ил гереклесе, жыназа, ника ялы зада адамчылык эдиң пейдамы етирйән. Обама башганы гөзледемок. Онсон өз гарып гүнүм....

— Ериңиз, мүлкүңиз кәими?

— Ниреден кэн болсун?! Әхли обамыз өз экинини күжүртлүсүз шырладып ятан еке чешмеден якяр.

— Арчман атаданмы?

— Хава. Арчман чешмедеш.

Юсуп мундан соң эсли дымды. Онянча ене яшулынын өзи сөз гатды.

— Бу янындакыны нирэ алып барярсың? Улы неченниклери-низиң дагы гызыдыр-да?

— Начальниклериң гызына мензейәрми?

— Шейледир-ле. Яшажыгам болса, тутумы өрән улы, безе-мен. Шейлемикә диййән.

Ине яшулынын бу сөзүне дүшүнип отуран Валя дуруп билмән лыңкырды.

— Их, асыл бу дүшүнйәрмиди? Татары болмага чемели... Хакыт өз мусулманымыз...

— Онда ника дүшжек-дә?! — дийип, Юсуп хем гүлди.

— Дүшер, дүшер. Дүшмән нәме? — дийип, Поллы молланын өзем гүлди. Ене довам этди: — Ника диен задың шу отурышы-на-да: «Ника векилчилигимиз сизе берйән. Өзүм хем шу йигиде разы» дийдиги гутарды. Мен хем саңа «ак-гөк гейдирме, арпа чө-рек ийдирме» диерин, вессалам...

Юсуп:

— Валечка, сен маңа разымы? — дийди.

Валя түркменчеледи.

— Хавва. Разы...

— Ана, молла ага, гөрдүңми? Мен хем оңа ак-гөгүң-э билме-дим велип, ачлык дүшәймесе, арпа чөрегини ийдирмен...

— Ана, омын алла. Болды. Хава, хава болды — дийип, По-лы молла чокга сакгалына элини етирди.

Муна үчүсем үч ерден гүлүшди.

Юсуп:

— Молла ага, «Отлың үстүнде никалашдык» дийсек, гөрен-эшиден нәме диеркә? — дийди.

— Онуң ниреде боланлыгының тапавуды ёк. Яңкы ника шер-тини бержай этсениз, яманлык йүзүни гөрмерсиңиз. Болды.

Юсуп ене молла гарап:

— Таңры ялкасын! Бир кемимиз шолды. Валя, болды дәл-ми? — дийди.

Валя:

— Болды. Эжемин өңүнде дурарлык эдиндик — дийип, мол-ланың аклыгыны берди. Она пул узатды. Молла алып йүзүне сылды, «Багтлы болун» дийди. Валя-да вагоның ол бөврүнде үч чагасы билен сап-сары болуп ятан эгин-эшиклери мазутлы яш аяла сын этди. Оларың бейле янында болса бүкүшип ятан эгин-лери шылха-шылха пальтолы, сачлары өсүп, еңсесине дүшүп гиден кирли ики саны жахыл ятырды. Эңкамы гиден, йүзи солак үч чагалы эне хыкгы-чокгы эдип, өзүне ер тапанокды. Кә гышар-ярды, кә тирсегине галярды. Ол чекеленип сүйди гутаран бош

Хеммесини эли билен итиберип, якасындан салды. Ин кичиси ыгызжагазды. Ол эжесини чекеләп, гөвүс-гурсагында ысгын-мыдар гоймандыр. Он ики яшлы улы оглы бейле янында өз дерди билен сап-сары болуп, сүйнүп ятырды. Онуң үч-дөрт яшлы огулжыгы хем барды. «Яман ерде гай тутды» диен ялы, ине бу вагт ол сыртыны тутуп еринден галды. Хажатханасыз вагоның ичинде:

— Болмаса балагыма гойберерин — дийип, ысгынсыз ач ятан эжесиниң үстүнө гыгырды. Жаны янан эжеси элиниң терси билен оны какып гойберди. Ол арканлыгына серилди. Бу гөрнүшө Валя дуруп билмеди, якын гелип эгилди, русчалады.

— Дайза, сиз нирә барярысыңыз?

Ятан хем русчалады:

— Гызым, шоны өзүмиз хем билемзок — дийди.

— Ниреден?

— Поволжьеден.

Валя деррев буларың ачлардыгыны анды. Гөс-гөни:

— Сиз бу гидип отурышыңызга басым деңзе етерсиңиз. Демир ёл хем гутарар. Нәме «Дашкент нан шәхери» диен ерде дүшмединиз? Самарканды, дөвлетли Марыны, Ашгабады ташлап, ёлун гутаран ерине тутдуруп барярысыңыз...

Ол аял ысгынсызлыктан башыны өз билегиниң үстүндө гоюп сүйнди. Гызы чекеләп, ене онуң гөвсүнә япышды. Эжесиниң гөзүндән ажы яш чыкды. Гызжагаз оны гөрүп:

— Эже, аглама! Мен инди эмжек диймен — дийди. Сонра дырнаклары өсүп гиден кирли бармаклары билен эжесиниң гөз-яшыны сырды. Эжеси гонданман, зордан дем алып ятырды.

Валя барып, өз сумкасындакы ярты буханка гара чөреги чыкарды. Юсупдан чакгы алып бөлеклешдирди, гетирип булара пайлады. Ин улы бөлегини чагаларың энесине берди. Олар бегенишип гозгалаң тапдылар. Эмма ин улусы билен эжелеринин нан иймәге-де рагбаты етмедик болса герек. Хер хайсы ондан еке агыз алып, гурап гиден бокурдакларындан зордан гечирди. Болса-да өрән бегенишип, соңабака бары баш гөтерди, үйшүп ийдилер. Валя ол аяла якын барып, дызының үстүндө чоммалып отурды. Ювашжадан тирсегине галан аяла:

— Адыңыз нәме? — дийип, русчалап сорады.

Аял зордан:

— Гүлсүм Хайруллина — дийип жогап берди.

— Чагалаң атасы ёкмы?

— Урушда... — дийди-де, Гүлсүм соңуны айдып билмән хамсыкды.

Бу вагт Юсуп билен Поллы молла гарабашларына гай хүмүрдешйәрди. Валя ол аялың хасрата баслыгып ятмасыны көшетжек болуп:

— Өзүмиз дүшемизде, сизем алып дүшерис. Сизинң ялыларың машгалаларыны бир ере йыгнап, интернат ачдылар. Өзүңиз хем шонда гап ювужы я там сүпүрижи болуп ишләрсиңиз. Хеммәңиз

док боларсыңыз. Бу ерде бейле ачлык ёк, болярмы, дайза? — дийди.

— Шейдиң, гызым Самарада, Уфада, Казанда ачлык башланды, йыл гурак болды... Ене бу йыл хем ягын ёк. «Ипдики йыл хас хем элхенч болар» диййәрлер. Мен перзентлеримн бир халас әдейинн дийип, нирә-де болса башымы алып чыкдым.

Валя оңа ене хошаматлык этди.

— Гысылмаң, хеммесн гечер. Сиз татаркамы?

— Хава, татар. Гимназияны гутаран, эмма багтымыз ёк... Егсам мугаллымадым...

— Онда хас хем говы. Бу ериниң халкы хем мусулман. Сиз олары окарсыңыз. Түркменистанда сиз өрән герекли адам. Дилиңиз бир диен ялы, дилмач герек дәл. Гысылмаң, дайза. Бу ерде сиз багтлы болуп түркмен халкына хем ылым берерсиниз, гөзүни ачарсыңыз. Мунда соватлы адам өрән гыт. Аркайын болуң.

Ол аял: «Рахмат» дийип, ысгынсызжа йылгырды, йүреги кувватланып дик отурды.

Валя аркайын болуп, инди акрык дөнди. Юсуп дагының гүр-рүңлерине зыян бермежек болуп, ювашжадан барып, өз еринде отурды.

Юсуп Поллы молладан сорады:

— Агам, бу йыл хасыл нәхили болар өйдйәрсиниз, сиз гөрениңиз?

— Бу йыл хасыл гаты говы болар. Йөне Русиетден бу босуп гелйән ачлары дойруп болармыка?

Юсуп сагынман еринден галды, жогаба тайярланды.

— Болар. Агам, үч йыл мундан өң ачлык боланда, бизн алып чыкан орсларың гара чөреги дәлмиди?! Биз инди оларың башына иш дүшенде, олары ак нан билен экләрис. Агам, сен дүшүн. Бир ерде дуржак зат ёкдур... «Йигиде галлач дийме, гелен йыл экин экер, бай болар» диен накылы билйәнсиниз ахыры. Олар нәче йүз йыл бәри гараңкыда саклап эзен, хорлан залым патышаны тагтындан агдардылар. Догрумы? Булар юрдун әхли эмләгини, ерини-сувуны ене өз әллеринде саклап йөрен помещиклери даргатдылар, гарамаяклары гул әдип йөрен рехимсиз байлары жырралдып ковдулар. Догрумы? Ери, ким экләр?

Молла сагынман:

— Дайхан — дийди.

— Дайхан болса, гой, ер хем, сув хем дайханыңкы болсун. Хөкүмет хем гарыплардан болсун. Завод-фабриклерде ишлейән ишчилер хем хожайының гулы болман, өзлери хожайын болсунлар.

— Бе, гарып-пукара ол затлары башарармыка?

— Башарар. Оны башарар ялы, дүшүнер ялы әдип окатмалы, гөзүни ачмалы. Оны, агам, сен хем окарарсын.

Поллы молла бир жыкырдап гүлди-де:

— Бе, гең айт. Бу затлары тапып йөрен кимкә? — дийди.

— Мен-э дагы хем башга ишим ёк, герек болса окадарын. Элимден геленини аяман. Ким бу затлары тапян?

— Ленин, агам. Хорлапан халка хеммәмиз көмек этмели.

— Бә, келлели адам экен-ов.

— Ине, шу соцкы гечен уршы хем гөрдүңми? Ери, шол нәмә герек? Дүнъе дүзелипди. Хөкүмет башына ишчи-дайхан гечипди. Ленин хем онуң эгиндешлериниң саясында еке йыл яшандык. Гөрдүңми, ене оңа ичи янян байлар или алдап: «Орслар ак патышаны агдаран болса, бизе-де гөненчилик береси ёк» дийип, илерден иңлислери чагырдылар. Патыша тарапдарлары билеи хем бирлешип, Гызыларбатда, Ашгабатда гозгалаң туруздылар. Ол ерде тәзе гурлан совет хөкүметини йыкдылар. Бу болушлардан говы маны алып билмедик дүшүнжесиз ишчилер, бизиң оба халкымызың хем бирентеги барып, оларың шов-шовуна гошулдылар. Аклар: «Большевиклер хартечжаллардыр, олары ёк этмели, көмеге етишин» дийшип гыгырсалар, кәбир дүшүнжесиз дайханлар хем ата чыкып, совет хөкүметини йыкмак ялы хыяната гатнашды. Гызыларбады эеләп, Ашгабада, ондан гечип, Тежене, Мара чоздулар. Оларам эеледилер. Ери, онсоң оны ёлдаш Ленин эшидәймезми? Ол деррев: «Гайрат эдин, гарашын, көмек баряндыр» дийди. Яшасын, көмек деррев гелди. Биз ол аклары жырралдып, иңлис агалары билеи биле ине яны еке айлыкда деңзе дөкүп гайтдык. Байлар болса бизиң аклары ковалап гелйәнимизи билип, надан халка: «Ене большевиклер гелйәр, инди барымызы түкел гырар, обадан гума гачың — дийип, өз жанларындан, өзлеринден горкансоңлар, сизи хем гума биле алып гитдилер, оларың аладалары өзлериди. Бу затлара говы дүшүнйәрлер ахыры.

Поллы молла бу затлара диңиргенди, бегенди.

— Инди халк гүмдан гелиберсе боляр дәлми?

— Биреййәм гелмели ахыры... Ёз ер-сувуна эе болмалы...

— Догры. Марыдакы гума гачанлар эййәм гелипдирлер. Ёзлерем инди байлар билеи гыр-тутуш. Гөрийән велли, Юсуп жан, сен догры айдян. Оларың кәбир эдйәнлери пукараң йүрегине сыгар ялы хем дәл. Шуны бир динле. Мениң Марыдакы мыхман ерим шейле бир гүррүң берди. Агзымы ачайдым.

Поллы молла гапа серетди-де.

— Хениз Бәхердене-де етемзок. Мен илки сизе марылы ашнам билеи нәхили таныш болшумы айдып берейин — дийди.

— Айланып йөркәм гөрсем, базарда эгинлеринде адам отурыбермели, сары телпек, гөзлери хырсыз, эгинде меле чәкмен, кырк-элли яшларында, эгирт даяв бир адам отыр. Ол бу паныда хич затдан эйменмейән болмага чемели. Янында он-он ики яшларында говужа гейнен оглы бар. Мен онуң гапдалында ювашжадан отуранымда, сатмага гетирен затларына сын эдип башладым. Онуң өңүнде ики саны гыркылык билеи бир ат эери бар. Ол эер безелгиди. Мен эерине хырыдар гөзи билеи середип уградым. Ол:

— Бир жүре гетирен ахал атым барды. Сатдым. Инди «эерини хем гөзүм гөрүп дурмасын» дийип, базара чыктым — дийди. Мен оңа:

— Герегин ахал аты болсун — дийдим велин, ол гонрас йити гөзлерини маңа дикип бир дурды. Сынчы гөзи билен серетди.

— Нирели борсун!

Ол, элбетде, мениң нирелидигими гырмызы донум билен «Герегин ахал аты болсун» диенимденем билендир. Болса-да: «Агам, ахаллы боларын, аматы душайса, бир алты ганат ак өй билен Мары шкафы дийилйән овадан шкафы алжакдым, сатылян ерине барсам, эййәм дагыдыпдырлар» дийдим.

Ол хем маңа өз дийшим ялы:

— «Герегин ак өй билен Мары шкафы болсун» дийип жогап берди. Ине, оба гидели, тапарыс, уссасы өз обамыздандыр, йөрите ясадарыс» дийди. Соңра атыны сатмагының себәбини айтды.

— Мениң алты саны чагам барды. Арада аялым ене-де экиз чага догурды. Ол бенде яш үстүнден өлди. Экизлерем ызыны башлап гитди — дийди. — Бир топар чүл чага галды. Атымы сатдым, етмедн, мүлкүми хем сатып, Эйрандан огурланып гетирilen бир гырнагы алдым. Инди ат-да ёк, эшек-де, ер-де, сув-да. Бу ере гелип талабан базарында отурмагымың себәби-де жүпүне дүшсе, яз гыркымы гелди. Бир мейдан байларың гоюнларыны гыркмага гидәйжекдим.

Аялым гоюн сагарды, огулжыгым Ата гузы бакарды.

Мен оңа: «Гараз, байың бакнасы болмалы-да? Ол узага гндермикә» дийдим.

Ол ялта маңа серетди.

— Ёк, ол узага гитмез, бирки бахары язласалар, ызларындан етдирерлер... Сен аркайын бол, өзүң хайсындан боларсың? — дийди.

Мен оңа: «Мүлкаман боларын» дийдим. «А сен Марының хайсындан борсуң-а?» дийип, өз гезегимде мен хем сорадым. Ол меле чәкмениниң сынларыны силкишдирип еринден турды-да: «Утамыш! А сен?» дийди. «Мен хем утамыш» дийдим.

Яшулы йылгырды-да: «Мен хем утамышдан, сычмаз уругындан, мүлкаман тайпасындан боларын. Онда оба гидели» дийди.

«Гидәердик велин, биз көплүк-дә» дийдим. Ол: «Боланда-да биз ахал мыхманы ялы дийип, йөне ерден айдамзок. Ёгсам шонун ялы даш ерден ненең еке гелжек? Гиделин, нанымыз кән. Ол диййәнлериңи өйчи уссаның хут өзүне ахаллы гарындашларымыз үчин дийип ясадарыс. Шкафы хем Агажан усса ясаяндыр. Бир-ики гүн гарашаярыс — дийди. Ене: «Йөрүң, биз мүлкде, даш дәл» дийди.

Гөрсенизләң, биз ене ол адамың ызына дүшүп, сүримиз билен йөрите өй ясатмага Марының базарындан Мүлкаман обасына мыхманчылыга гитдик.

Мениң мыхман еримниң өй эесине Солтанша диййәр экенлер.

«Ол догрудан хем, эдил ша ялы, гөрәймәге хайбатлы, өрән дажв адамды.

Бу вагт бирден отлы сакланды. Поллы молла:

— Юсуп жан, середеверн. Бәхердене геләйдикмикәк? — дийди.

Юсуп вагоның гапысындан бойнуны узадып дашарык серетди.

— Хава, молла ага, гелипдирис, шол — дийди.

— Бә, онда нәдерис? Индикем Арчмандыр. Эй, боляр. Ене бир сагат дагы йөрәмән етеси ёк. Онынча айдып гутарарын-ла — дийип гүррүнини довам этди.

— Биз, шейлеликде, Солтаншаның өйүне бардык. Эй, ол зор адам экен. Бизе гоюн союп сөвүш этди. Шуны ийип гутарянчаңыз, өй хем тайяр болар — дийип гүлди. Шунлукда, агшам нахар ийлип, чай ичиленсон, ол ердәки бай хем пукараларың арасында болуп гечен гарпышмалар хем гача-гачлык хакында гүррүн чыкды. Бизин мыхман еримизин өй эеси бошан чәйнеклери ызына чекишдирип, бир ере үйшүрди-де, ичерини долдурып отуран мыхманларың йүзүне бир гөз айлады. Ортарада дуран чүйшели чыра ичерә шөхле саярды.

Солтанша нәме үчиндир чыраның шөхлесиниң нирелере ялскым сачянына сын эдйән ялы болуп, алты ганат ак өйүн чагарыкларына гөз гездирди-де, ювашжадан гүррүне башлады.

8-нжи б а п

НАМЫС ҮЧИН, АР ҮЧИН

— Адамлар, өзүниң билйәнсиңиз, үч-дөрт йыл мундан өңтирман билен урушян орус патышасы намартлаберенде, илки бизе ат-ябы салгыдыны салды. Онуң билен иши битмедик болмага чемели, соң ол душманыны бизинң габа телпеклеримиз билен горкузжак болуп, телпек салгыдыны салды. Ат бермесегем, бизем шонда адама бир телпег-э бердик. Гарып-гасарлар эгинлерини гысышып, нәдерини билмән, таңрыдан далда ислесе, байлар-беглер ил ичинде улы говур туруздылар. Олар: «Урша адам сүрүлжек болса, өңи билен өйсүз-өвзарсыз энтешип йөрен еңиёлуклары, талабанчылык гөзләп йөрен ерсиз-сувсузлары, чага-чугасыз саллахлары ибермек герек» дийдилер. «Ол затлар үчин ыранмаз дөвлетли байларың гапысындан хем гарамалы дөл» дийип, йүзлерини гөге тутдулар. Улы приставлары, болкөйнеклери гойман, атлы-пайтунлы барып, диванханада отурияларың үстүне пул сечип башладылар. Ине муны дуян гарамаяклар хем өз кетхударларыны, ёл билйән агызлы яшулуларыны өңе салдылар, шөхере дөкүлдилер. Гарып-пукаралар аяга галансон, ер-гөк ыранайын дийди. Элбетде, оба арчынларыны хем байлар эййәм сатын алыпдылар. Шонуң үчин олар «Юрт үстүн-

де бай-гарып дең урушмалыдыр» дийип, халкың бәхбидине гел-
ләп билмедилер, йөне нәдилсә-дә, хер арчыңлыктан пылаңча
адамы пәлечилиге сүрмели дийлән буйрук болды, шоны ерине
етирмелиди. Байлар эййәм өз талабанларыны, өйи-оңуды ёк
саллахлары, чопан-чолуклары пул петдеси билән өз огуллары-
ның ерине гитмәге боюн эдиңдилер. Ахырында-да хер он өйден
бир адам гитмели днен карара гелйәрлер. Хов, гатыны гөрән
гарамаягың хем ичниде сыясады сайгаряңлары, акылы гоқлары
тапылды. Хеммеси газыкдан йөрәтмели махлук дәл. Булар:
«Бизиң хеммәмиз бир таңрының гулы. Шол себәнден бижели
оглан агламаз» дийлиши ялы, биже атмалы, гара бижә дүшен
хем гидибәрмели этдилер. Байлар огулларына гара бижә дү-
шәйсе, ерине адам тутмага ругсат алып, өз пулатутма гуллары-
ны тайярладылар. Гарыплар гыгырышып:

— Байлара бейтдирмели дәл, бүтин пукараны урша сүржәк
болсалар, онда оларың ызларында галжак чагаларының эклен-
жнни байлара чекдирмели — дийдилер.

Оны эшидиң, пукараларың гөзяшына дөзмән, диваллара ба-
ран агызлы мердаңлар тапылды. Махласы, көп гүрләп нәме
этжәк, хер он өйден бир адам гитмели шерти билән обада улы
говур турзуп биже атылды. Биже атан арчыңларың дашы эли
гамчылы байлардан долуды. Онуң нетижеси барлананда хем,
ат-эшегиң тозуна гарышып йөрән еке ёксул бир бардымыка?

Соң эшидишимизе гөрә, бир бай оглуна дүшен гара бижәни-
«Сениңки» дийип, маңа гетирдилер, янымда иним Гаража отыр-
ды. Ол: «Әй, мениң ызымда аглажагым ёк, өзүм гидерин» дийип,
элимден какып алды-да гитди. Онуң бай оглуның ерине иберле-
нини болса соң эшидиң галдым. Гепләмокдым, ичим велиң отды.
Оглуна гара биже дүшен бай өз ялакчылары билән генеш гуруп,
арчының янына бардылар. Ялынжалар:

— Бай аганы ынжытма, перзендини элинден алып, одуң ичи-
не атсаң, онуң улы дөвлети ыранар, оны худаы хем халамаз —
дийипдилер. Олар бир можук молланы хем алып барыпдырлар,
ялбарыпдырлар. «Хол әпет Солтаншаның иниси Гаража капыр
болманда-да иле от якдыранок, таңрыдан даш дүшен, хачан гөр-
сәң ишан-молла сөгүнип, йөр, эгләмән, шоны ибермек гереке»
дийипдирлер. Ана шейдиң бай оглуның ерине мениң иним гит-
ди. Йылар гечди, ол гелмеди. Дерексиз йитди дийип йөрдүк.
Йөне газабым ичимдеди. «Намысым болса, арымы аларың» дий-
ип, ичими хүмледип йөрдүм. Ине гүнлер гечди. Бир гүн шол бай-
ың аш досты, молласумак Пайтык мүрзе диенлери мениң иним
үчин хижран чекйәними эшидиң, хасратымы пайлашмага гелип-
дир. Өңүне чай-нан гойдум. Гөзүне урлан ялы сымышлап ийди.
Гарныны габардан соң, ол элине тесбисини алып, оны санаң бо-
луп уграды.

«Әй Солтанша, шол иниң үчин шейле гыйлып хем йөрмесене,
шол барка, оя гараголдан ил-ә бейледе дурсун, өзүңем дынаңок-
дың» дийди. Махласы, ол шейдиң, дийжегини дийип отыр. Гар-

шы хем орак тапан гул ялы, мана середип йыршаряр. Гелди га-
харым. Мениң хернә чын гахарым геленде, илки угурсызжа бир
йылгырмам барды. Пайтык мүрзе мениң пәлимиң бозуланыны
дуйды.

«Дур онда, Солтанша, мен бир пал атып гөрейин, гелжегини-
гелмежегини айдаярын. Йөне кысматыңа гыйылмалы дәлсиң»
дийди. Ыслам дини угрунда уршуп өлен шехит болармыш дийип
самахыллап башлады. Ол бу ерде өңки эденлериниң үстүне пал
атан болуп, менден бирки шайы аклык хем алжакды. Тесбисине
чүфлән болуп, мыдыр-мыдыр этди.

«Солтанша, Гара жаның-а гелеринден гелмези якын, гайып
болупдыр» дийди. Йырша йылгырды. Мен дик дурдум.

— Шейлеми, молла ага? — дийип, селлесиниң этегине юмрук
билен бир гойдум. Пайтык мүрзе гүжүк ялы чыңсап, чувалың
өңүне түвдүрилип дүшди. Ол эййәм ак селлесини ташлап, дазлап
өйден чыкды. Мен хем дазлап чыкып, селлесини ызындан салдым.

«Бир ерде агзыңдан чыкарайсаң хем, гиже барып, дулунда
гөмерин» дийдим.

Бу вагт биз ичерини долдурып отуран ахал мыхманлары онун
бу гүррүңине аркан-йүзин гайшып гүлүшйәрдик. Эмма өй эеси
Солтанша өрән газаллы адам болмага чемели, биз гүлшүп бол-
янчак, ол ашак гарап йылгырып отурды.

Поллы молла мундан соң отлының хаялланыны анды.

— Бирден гечип өтәгитмәли... Юсуп жан, көте гапыдан сере-
девери — дийди-де, төвереклерине серетди. Үч чагалы аял ча-
галары билен гыслышып гужаклашып ятырды. Укудан галан ики
эсгер болса йүзүне дүшен сачларының ашагындан ышыклашып,
булара середйәрди. Онянча Юсуп:

— Молла ага, бу-я бир разъезд болмага чемели — дийди.

Поллы молла:

— Хава, билдим. Бу Сүнче обасының гайрасындакы разъезд-
дир. Энтеңкә ёл узак, отур, галанымам Арчмана етмәнкә айдып
берейин — дийди.

Юсуп Валяның гапдалына барып гысмылжырады, бугдайлы
халта япланды, «Айдыберин» дийди.

— Айтсам — дийип, Поллы молла сөзе башлады. — Яңкы
гүррүңлер бизиң илки гезек баранымыздакы үстүнден үч-дөрт
йың гечен гүррүң. Биз шонда ол обада дөрт гүн болуп, гүнде би-
риникиде хеззет-хормат гөрдүк. Ак өй билен буйран шкафла-
рымыз етишенсоң, Марыдан Сарагтың үсти билен кервенли
гайтдык. Ине бу тезек хем несибәмиз чекип, ене Мара гидемиз-
де, мен шол Мүлкаман обасына барып, Солтаншаныңкыда мых-
ман болдум. Ол ерде вагажалар, аксаклар, гарахмет, хапызлар,
солтаныз, перреңлер, акдашаяк, гарадашаяк, гөкже, гоңур ялы
шу ердәки тирелеримиз отуряр экени. Хава, инди гүррүңи узалт-
майын, вагтам азалды. Бу барамда-да, ол ашнам хениз хем рух-
дан дүшмәндир. Говы гаршылады. Эмма гыр-жыны байлар.

— Гаража гайдып гелдими? — дийдим.

Ол гашларыны чытып ашак гарады.

— Ол гедем гитдем, доланын гиден-де болса гелмеди. Хава, шейле болды — дийди.

Мен бир хили болдум. Ачыграк сорамасам болмады.

— Ол нэхили гелен болса, ене гитди?

— Шу байлар ёк эдилмесе, гарыба гүн ёкдур «Док чайканман, ач доймаз» диймейёрлерми нә?

Солтанша бу сөзлери дненде, гурсаклары гахардан долы, титрәп гепледи. Маңа середйән хырсыз гөзлериңиң өңүнде мен тең тутуп билмән, кирпичлерими ашак гойбердим, зордан сакландым. Ол бираз ювашады. Этишгири ойнап отурышына довам этди.

— Шонда сиз гитдиниз. Ачлык дүшди. Гаража гиденде, онуң ёлуна гарап отуран еке гелни галыпды. Гөврелиди. Ызында басым оглы болды. Она әхли ковмумыз бегенди. Гарри энемиз оңа хөвес эдип, Мәлигаждар ат гойды. Элбетде, ол онуң гуванжыды. Бирден «Оруслар ак патышаны тагтындан агдарыпдыр» дийип, ил ичине улы дабара долды. Арадан айлар гечди. «Индем большевик диен бир бела дөрәп, улы дәвлетли бай-беглери хем гыр-япыр эдип гелйәрмиш» диен хопукдырыжы хабар яйратдылар. Ине бир гүн йылжыраклап, иним Гаража гелди. Дәнәмиз болмаса-да, жөвенден көже эдип, онуң саг-аман гайдып геленине хем худаың Аждар атлы огул беренине той этдик. Той совулды. Ил ятансоң, өйүң гапдалындан ат аягының дүкүрдиси гелди. Атлы гапыда кесерип дурды-да:

— Солтанша, ханы өйден чык! — дийип гыгырды.

Онуң сесине аяк-башы яланач иним Гаража-да ылгап гелди. Ол Гыран арчының сесиди. Бизиң оңа өң хем ичимиз янып йерди.

— Ери, чыкамда нәдерсин? — дийип, гахарымдан титрәп даш чыктым. Онуң хайбатлы сесине хатарымыздакы аял, оглан-ушакларымыз хем хашлашып гелдилер. Арчын атдан дүшмән, варрык сеси билен надаралык эдип башлады:

— Биз сениң иници патышаны горамага аклара гошуп иберсек, ол гара гейимлере гечип, Николайы йыкып гайдыберипдир-ле?.. Ханы шоны бир тап-да, мениң өңүме сал! — дийип хайбат атды.

Арчын хениз сөзүни хем гутарманды. Гаража: «Ынха мен» дийип, эдил арслан ялы ёкарык төсүп, арчының элинден уяныны силкип алып, атыны жылавлады. Өнден жаны янгынлы мен хем онуң өзүни атдан агдарып басдым-да, ичине едини депдим. Яңкы үстүме гыгырян хайбатлы арчын элимден сыпып иришмесини сүйрәп йөрен ябысының ызындан яззыны берйәрди.

Поллы молланың бу сөзлерине Юсуп билән Валя гүле-гүле йыкылды.

— Элбетде, обаның улы хөкүмдарыны атдан агдарып, енжен гарыбың башына нәме иш гелжеги беллиди. Узын гиже ене атын

дүкүрдисине гарашдык. Эмма хич ким гелмеди, Дандан укладык. Диңе эртеси өйлөн атлы ясавул гелип, Гаражаны алып гитди. Оны еке гойбермедим. Биле гитдим. Шәхере барсак, Байрамалы тарапа гошун гидйәр. «Аңырдан Гурбангала гелен гарагейимлер бәрнәк зор саярмыш» дийип, аклар бу ерде элине дүшени шоларың гаршысына сүрйәр дийдилер.

Оны эшиден Гаража йылгырды-да:

— Агам, сен аркайын гайт-да, чагалара серет — дийди. — Олар Гурбангала гелен болсалар, эртир Байрамалыны, биригүн Марыны аларлар. Сен хатыржем бол, мен олар билен биле гелерин — дийди-де отла япышды.

Мен анкарып галдым. Ызыма гайтдым. Эртеси-биригүни эдил шонуң дийши ялы хем боланмыш. Эмма Гаража доланып гелмеди. Мен шонда Гаражаның ким билен гелерин диенине дүйбүнден дүшүнмәндирин. Акгейим дийдилер, гарагейим дийдилер, ики таям орус хайсының нәме үстүнде кимнәк бәхбидине урушынына дүшүнмән галдык. Иәне она-да байлар бизден өң дүшүнпидирлер.

«Гарагейимлер гелйәрмиш, ак патышаны агдарып, халкы хем гырып гелйәрмиш, гачың!» дийип, илиң ичине довул салдылар. Гош-голаңларыны хем дүйә йүкләп, обамызың ортарасындакы ёла чыкдылар. Улы ил ылгап барып, олар ялбармага дурды.

— Эгер гачмалы болса, бай агалар, биле гачалың. Гарып, гасарларыңызы ташлап, сиз еке нирә гитжек? Сизнәк херинизин ат, эшек, телім дүйәңиз бар. Ине гиден кервен болуп, bize айтман ёла чыкыпсыңыз. Пукарада болса дүе дәл, эшегем дәл. Болмаса, улагсызлар билен аркалашың, биле гиделиң — дийшип, не бир аксакгал яшулулар көприниң үстүнде оларың ёлларыны саклап, ер депип ялбардылар, төвөллә этдилер. Ахыр олар кервенлерини ызына идип өйлерине гайтдылар. Оба гарыплары нәме-де болса, шу ягдайда олары өзлерине арка тутундылар. Өйлерине дагап аркайын ятдылар. Эмма эртир туруп гөрселер, агшамкы төвөллә алып, ызына гайдан байлар гарыплары ташлап, гиже гума гачып гидипдирлер.

Гарып-пукаралар хем довла ынанып, гапдалындан кервен геченсәң, гөчмек билен болды. Баржа гош-голаңларыны гечи-гойна, сыгры барлар сыгырларына йүкләп ёла дүшдүлер. Пукарада ат-эшек хем ёк диен ялыды. Бизинкилер болса телім өйли болуп, араларында дөрт аяклыдан хич зады ёкды. Атамызың гургун адама берлен бир аял доганы барды. Ана шоларың зады ярамасәң, бизинкилере ярпасына бакдырың бир кешик дүселери барды. Ине, бәш өй болуп, әхли дервайыс гошларымызы шол емпәп йөрәйән кешик эркеге йүкләдик. Ушаклары хем үстүнде йүрек ясап, шонда ерлешдирдик. Галанларымыз пай-пыяда гума гачдык. Кимден, нәме үчин гачянымызы билемзәкдык. Гиже-гүндиз йөрәп, Шехитли өвлүйә, ондан хем өтүп илерлигине гума синдик. Пасыл язды. Элхенч улы йыланлар душарды. Ахыры Ясыдепә,

Чемчедепе дийилйән ерде бир акар ян душды. Ерни йүзи үсти чадырлы босгундан долуды. Гара өйи дикни, алты гүн яшадык. Ахырында-да оба арчылары гелни, бизни ач-хорлугымызы со-
раман: «Гөчмели! Ёгсам байларың гоюнлары сувсуз гырылжак, сиз ябың акар сувуны гутардыңыз» дийни, бай бәхбиди үччи бизи чөлден хем ковдулар. Биз гайтдык. Ол ерден байлар гайтман, гумда галыпдырлар. Йөне булар гелселер, байларың гарагейим-
лер диййәни гарып досты, өзүмизниңкилер экени. Эййом гарыш-
лары хасаба алып, олара көмек берип йөрселер нәтжек. Олар асыл шу гарып досты большевиклер экени. Ана байларың бизе дост-
лугы эдил шувун ялыдыр — дийни, Солтанша сөзүни гутарды.

Отлы гижәниң бир вагты Арчмана гелди. Юсуп билең Валя Поллы молланың гошларыны ере дүшүришенлеринден, ол:

— Барың, сизем саг-аман болуң! Мен Гызыларбада барып дурярың, сизи тапарың — дийни, Юсуба элини берди.

Юсуп:

— Молла ага, мекдеп ачыларына гарашман-да, халкымыз гаты гараңкыда галды, улы-кичи диймән окадып башлаң — дийди.

Поллы молла:

— Ине, ишалла, несип болса шейдерис — диенден, Юсуп онуң енсесинден гечен поззам телпегниң чекгесини гөрүп тисгин-
ди. Топулжак боланда, Валя оны гарса гужаклады. Поллы молла бир аңк-танк болса-да, хич зат дүшүмән галды. «Юсуп жан, етиң, от-ла уграндыр» дийди.

Отла ылгадылар. Отлудан дүшүп, Гарри нохура тарап пы-
ядалап угран поззам телпек өңки душушыкда ёкнасыз сөз атып, Юсубың ичини якып гиден Хажыбайды.

Зордан етип, өз вагонларына мүнөн Юсубың өни билең ичин-
ден от болуп гечен хем Хажыбайың шол: «Сен оглан билең ене-
де бир душушмалы боларыс» диен сөзи болупды.

Х Х Х

Бир мүн докуз йүз йигриминжи йылың март гижесиди. Асман айдынды. Гиже чигрекди. Отлы Арчмандан уграныңдан, белент-
лиге дырмашян ялы аграсдан сүйренип башлады. «Эртир Ашга-
батда Закаспий фронтуның тамамланмагына багышланан улы парад боляр. Онда Түркүстан фронтуның командующиси ёлдаш Фрунзе чыкыш этжек. Ол биригүн Ашгабатда ачылжак түркмен халк векиллериниң биринжи гурултайында-да сөз сөзлежек. Сонра харбы комиссарларың, сыясы ишгәрлериң бары Карл Маркс площадына барып, онда гечен январь айының аягында Акжагуйма станциясыңдан гөчүрилип гетирилип, Ашгабатда жайланан йигрими алты Баку комиссарының губурына баш эг-
жекмишлер. Арман, мен шол еңиш дабарасына гатнашып билме-
дим. Бир гиже Ашгабатда галаймалы экеним. Тимошков чола ерде ол затлары өзүме айдыпдам велин...» дийни, Юсуп өз ичини

гепледии отырка, отаы Бамы станциясында кән эгленмән, Гоч, Зав станцияларындан тарапа сүйренип уграды. Ол хаяллап, хаяллап ахыры, барып, ымгыр чөлүң ичинде сакланды. Валя уку-сы тутуп, гызаран гөзлерини ойкалашдырып, Юсуба серетди. Ялдыраян янакларыны аясы билен сыналады, сачларыны ики яна тарашлап, паллап еринден турды.

Гиден составың боюны сырып:

— Эркеклер ашак дүшмели! — дийип гыгырып йөрен демир-ёл ишгөрлерине бирхили хайран галмак билен гулак габартды. Валя эййәм ашак товусмага сынанаң Юсубың гарса билинден гужаклады.

— Гитмерсиң! — дийди.

Ол гөйә сөйгүлиси элинден гидип барып ялы, оңа берк япышды.

Ай батып барыарды. Юсуп гүлүп, онуң йүзүне бакды-да, Ваяның алын сачларыны ёкары гантарды, ики дулугындан гошавучлап тутды-да, шапыладып тайлы гезек өлди.

— Нәме, ере дүшүрип, хатарлап атайжакдырлар өйдйәмин.

— Билмен, билжегем дәл, дүшмерсин!..

— Йөр, онда биле дүшели, паровозың мазуды гутарыпдыр. Одун йыгмалы, ол бу эййәмлерде кән болян вакадыр, өвренишендирис, янгыч етенок — дийди.

Булар ол татар аялына русчалап:

— Сиз аркайың болуң, ике биз гелерис — дийип, ашак товсуп дүшдүлер.

Эртирден бәри башларыны бүренип ятан ики жахыл хем салымыны бермән, оларың ызларындан ере дүшди. Хер ким элине илен одундан бир гужак голтуклап, паровозың ыз янындакы платформа элтип басды. Ондан соң хер ким вагонына ылгап гелип мүнөнден, паровоз гыгырды, ол уграяныны билдирди, ёла дүшди.

Индики барылжак ер Гызыларбатды. Булар гелип мүнөнлеринден, хәлки үч чагалы татар аялы Юсуба өз дилинде сөз гатды.

— Мен сизиң тилигизге түшүнәм бит. Син татарча биләсинми-юк?

Валя буларың геплешлерине гең галып дин салды. Юсуп йылгырып, оңа татарча жогап берди.

— Эййә, биләм.

Гүлсүмин гөвни гиңәп, рухы гөтерилди.

Отлы гиже ярымдан агансон, Гызыларбада барды. Валя Гүлсүме түркменчеләп:

— Гелдик, йөрүн! — дийип, онуң кичи чагасыны гөтеришмәге япышды. Гүлсүм русча гечди.

— Багышлаң, өзүм гөтәрин. Үстүңизи хапалар. Бизиң үстүмизи гөрийәрсиниз ахыры.

Онянча Юсуп хем геплемән, деррев ортанжысыны, Валя кичисини алып:

— Зыяны ёк, ювнарыс, айрылар, өйүмизе гелйәрис. Шонуң билен хем бу хорлук сизден гечер, йөрүң — дийип, хоссарчылык гадыры билен алып уградылар.

Көчелериң угрунда дине ичи шемли фонарлар өлүгсиче шөхле саярды. Ай батып, көчелер гөзе дүртме болупды.

Булар деррев барып, чагалар багының ховлусына гирдилер. Нобатчыны туруздылар. Ол Валяны танаярды, онуң эне-атасы билен хем гатнашарды. Хиң бир гаршылыксыз:

— Боляр, галсынлар, сува дүшүрип ерлешдирерис. Йөне эжеси барада эртир өзлери маслахат эдерлер-дә... — дийди.

Валя өрөн ыкжам япышды.

— Эжесине ирден мен өз эжемден гейим ибәрин. Ол окувлы аял, белки, өз чагаларының янында тербиечи эдип алып галарлар. Мен какама-да айдарын. Бу аял хакыт түркмен дилине-де дүшүңйәр, бизе гаты герек адам — дийди.

Соңра олар дашлашыбержек боланларында, Гүлсүм улы гайгыдан гутулан ялы болуп, Валя гарап татарчалады.

— Кызым, сизге рахмат! Миниң исмимни унутмисизми?

Валя дүшүнмежек ялы эдип сагынды, Юсуба серетди. Юсуп деррев:

— Ёк, адыңы билйәс, Гүлсүм Хайруллина — дийди.

Гүлсүм гең-таң болуп дурды-да:

— Эйя, тугры, исмим Гүлсүм Хайруллина, рахмат! Унутман, келесиз — дийди. Олары иң гадырлысыны уграды ялы эдип, гапа ченли угратды.

Валя дагы гелип, өз гапыларыны каканларында, даш-төвө-рекде ир оянанан хоразларың сеслери яңланярды.

9-нжы б а п

«ӘР ГЕПИ»

Ашгабада гиден Валя билен Юсуп гараңкы дүшүп, гелер вагт-да гелмәнсоң, Анна Александровна ховлының гапысыны баглап ятыпды.

Олар дине гайрадан яңы даң саз берип барярка, гөкже габсаның өңүне гелип, оны итиберип гөрдүлер. Габса итекленени билен гозганмады, гөйә мых какылан ялыды. Валя аркасыны габса дирәп түркменчеледи:

— Ине гич гелениң хакы.

Юсуп Валяны гужагына гысып:

— Шу-я бир тарапдан кемем болмады — дийип, оны гапа гысып огшап башлады. Гояр ерде гоймады.

Валя она:

— Инди гапа гелип, шейтжек дуржакмы? — дийди.

Юсуп оны мынчгалашдырып, барха бетер горсанды.

— Нәме дурман? Мениң-ә шу дуршумдан арманым ёк.

Валя оңа диңе гүлүп жогап берди.

— Нәме, укың тутанокмы?

— Сенң ялы гыз элине дүшен йигидиңем укусы тутармы?

— Сен өе гиреңсоң хем укламазмың?

— Сен янымда болсаң-а укламан...

— Мен ички тама гирип, ичинден илдирип ятыберсем нә-дерсиң?

— Олар ише гитдиклери, юмруклап башларын, ачмасаң, дөвүп гирерин. Олар ишден гайдып гелйәнчәлерем, өңкүси ял-жак бежерип гоярын...

Онуң бу сөзүне Валя жыкырдап гүлди-де:

— Дур онда — дийди.

Гоша юмругыны дүвүп, гапыны юмруклажак болды. Юсуп онуң гошарындан тутды: «Мен галдырайын, юмрукламага өнде-ене гапы бар» дийди.

Валя кейик овлагы ялы гапынын үстүнден товсуп ховла дү-шенде, сарыжа гүржи үйрмеден гечен, чыңкырып, умма гитди. Юсуп болса хаятдан атың эерине товсан ялы аңсатлык билен гайып гечди. Валя эййәм барып, өйлериниң ишигини гоша юм-ругы билен депрекләп уграды.

Эжеси гапыны ачанда, онуң бойнуна товсуп, гайта-гайта ог-шады-да, ювашжадан пышырдап, өзлерини акламага башлады. Юсуп хем онуң ызы билен гирди. Андрей Андреевичи оярмажак болуп, ювашжадан «Мама, салам!» дийди. Анна Александровна геплемән, барып Юсубы огшады. Ол Валяның гүррүңине хүм берип етишип биленокды.

— Эже жан, нәме үчин гижә галанымызы билйәрмиң? Эшидйәрмиң?

— Хава, хава, эшидйәрин, гызым.

— Эже, нәме дийсене, бизе отлының үстүнде бир молла душ-ды.

— Ери онсон? Никалашдык дийәйсе... — дийип, Анна Алек-сандровна Юсубың йүзүне серетди.

— Хава, эже, шоны айтжак-да, никалашдык.

— Гоя, гызым, отлың үстүнде-де бир ника бормы?!

— Бор, бор, эже... Юрикден сорап гөрәй. Ол молла: «Нирде-гыйылса-да, тапавуды ёк» дийди. Шейле дәлми, Юрик, нәме геп-ләнок?

— Хава, шейле, мама, отлың үсти болса-да, ол бизе ника гыйды. «Бирек-биреге разылык болса, ниредедигиниң тапавуды ёк» дийди, чын.

— Онсон сиз нәме дийдиңиз?

— Бизиң нәме дийжегимиз белли дәлми? «Разы» — дийдик.

— Ол Юриге хакыт табшырык берди. Догры дәлми, Юрик? «Ак-гөк гейдирме, арпа чөрек ийдирме» дийди.

— Ери, онсон? — дийип, Анна Александровна гүлди.

— Эже, билйәрмиң Юрик оңа нәме дийди? «Ак билен гөгүң-ә сөз берип билжек дәл велин, ачлык дүшәймесе, арпа чөрег-ә

ийдирмен» дийди. Нәме гүлүшйәрсиниз? Чын, эже, хут шейле дийди. Молла-да: «Әй болар, vessалам» дийип, ене эллерини сакгалына етирди.

Юсуп хем «Догры, шу чын» дийип, оны тассыклады. Валя ятжага менземеди, довам этди.

— Ол гаты тәсин молла экени. Онуң гүррүцине гүлшүн, тас Гызыларбатдан гечип гиден экеник.

Валяның эжеси гозганып:

— Ери, онсоң отлының гижә галмасы шоң үчинми? — дийди. Валя якын гелип, эжесиниң янында отурды.

— Ёк-ла, эже, паровозың мазуды гутарды. Кән дурдук.

— Ери онсоң, сен одун йыгдыңмы?

— Хава, йыгдым.

— Гоя!..

— Чын, чын, эже. Ине мундан сорай. Нәме, Юрик, гезүңи сүзйәрсин? Яны дашарда нәме диййәрдин? Ханы айт-да, йыгма-дыммы?

— Йыгды, мама. «Эркеклер отлудан дүшмели» дийип гыгырып башладылар.

— Дүшжек болды велин, шаяба япындым. Догры, горкдум, гойбермедим; биле гитдим, биле йыгдым.

Анна Александровна еринден туруп:

— Ханы онда боляр, яталың — дийди.

Эмма Валя көшешмеди:

— Дурсана, эже — дийди. — Биз укласак болжак дәл. Сизе саргыдымыз бар. Укламанкак, какама-да айтжак.

— Ятмага гоймады, понимаешь — дийип, Андрей Андреевич башыны гөтерип дик отурды.

— Багышлаң, кака жан, инди вагтам болуп баряр.

— Хе, болуп баряр, понимаешь... Ханы, оглум Юрик, шол сагада бир серет, нәче болупдыр?

Ол якын барып, диварың йүзүндәки зынжырындан даш асыл-ты сагада серетди.

— Догры йөрейән болса, едиң яры болупдыр.

— Гөрдүнми, кака? Багышла, ятмадыгам, ятырмадыгам.

Ол какасыны барып огшады-да:

— Кака жан, билйәрмиң нәме. Сен «Шәхерде мекдеп ачмага, өкатмага соватлы адам тапыланок» диййәрдин. Биз үч чагасы биле Самарадан гелйән бир татар аялыны яңы отлудан дүшүрип, етимлер жайына ерлешдирдик. Ине онуң ады, фамилиясы Гүлсүм Хайруллина. Казанда гимназияны гутарыпдыр. Чагала-рына середерлер велин, онуң өзүни хем шол ерик тербнечи дагы әдип ерлешдирсене, кака жан — дийди.

Андрей Андреевич гызына:

— Хеммеси шол дәлми? — дийип, онуң фамилиясы язылан кагызы алды-да, ене яссыга гышарды.

Валя:

— Ёк, хеммеси дәл. Инди эжеме-де хайышым бар — дийди.

— Айт, гызым. Гөрйөн велин, сен укыны алыпсың.

— Ёк, ёк, эже. Анха укусыны алан болса, ол бейдиң отурармы? Юриги гөр...

Валя гүлди. Дивара башыны дирәп, дик отуран еринде иркилип башлан Юсубың янына барып «Эшидйөрмин, йигит» дийип, шинелиниң якасындан силтерледі, соңра ене-де эжесине:

— Эже, багышла, инди ятасыңыз хем ёк-ла — дийди. — Дашары ягтылып башлады, гөр! Эже, сен хем кын гөрме, мен ол бичере аяла: «Эжем шу якынжакда ишлейэндир, эгне сокар ялы бир арассажа зат гетирип берер» дийипдим. Эже, ол бичәрәниң гейим-гежими дуршуна мазут. Өзи велин ылымлы аялмыш. Түйс халка, хөкүмете герек аял. Ене бир айдан гөрсен, айлык алар, адам шекилине гирер. Эже жан, болярмы? Бу затларын бары совет жемгыетимиз үчин герек дийип, яңы Юсуп ёлда-да гуванып гелйәрди. Өе гелип, бу затлары сизе айтмагы болса мен өз бойнума алдым. Болярмы, эже жан!

— Боляр, гызым.

— Эй понимаешь, бу вагт Валя бизи ятырмажак, туралын.

— Кака жан, багышларсын!

— Боляр, гызым, ине турдум. Ханы онсоң молла ника гыян болса, хов, аял, сен хем эшит, оны беллемели-хә болар. Эгер чын болса, мен онда шу гүн Гарригала хабар эдейин, я оңарсам, телефонда геплешжек болайын. Алымухаммет дагыны хем чыгырып, той этмек герек, шейле дәлми, Аннушка? — дийип, ол кухня гиден аялының ызындан гыгырды.

Анна Александровна якын гелип:

— Эртир егшенбедир. Геплешдик. Онда агшам той — дийди.

— Ине, понимаешь, бу сөз әр гепи! — дийип, Андрей Андреевич еринден туруп гейинмәге башлады. Валя онуң ерини йыгнашдырды. Юсуба серетсе, ол ене отургычда йүзүни салып меймирәп отыр. Валя деррев барып, оны ювашжадан ыралады.

— Йөр, мен сени укудан ачайын.

Юсуп гөзүни ачды.

— Нәдиң? — дийип, сесини гырылжырады сорады.

— Сен гөләни тутарсын, мен сыгыр сагарын.

— Мейли, йөр. Сүсек дәлмидир?

— Сүссе мени сүсер.

— Дүйнки падыман, бу гүн сыгырдан горкар!..

— Дүшнүкли, йөр.

Валя эжесиниң сыгыр сагмага гиденни билсе-де, Юсубың укудан ачмага бахар ховасына чыкарды. Барып гөләни бошатды, онуң ногтасының ужуны Юсубың элине берди, эжесиниң ерине гечип, сыгыр сагмага отурды. Эжеси сыгра отуң дүршдесини гетирип дөкди. Юсуба середип гүлүп башлады. Валя-да сыгыр сагып отуран еринден жыкыр-жыкыр эдиң гүлйәрди.

Бүларын гөлелери өрән сарчды. Газыкдан бошадыланыны дуянындан, от какып дызаярды. Шинелини эгнине атып чыкан Юсубың эййәм папагы бир ерде, шинелиниң-де бир тайы эгнин-

ден сыпып ере сүрпенйәр. Ол гөләни хас хем тезикдирди. Юсуп алжырады, онда укы диен задың намы хем галмады. Хернә Валя деррев болды-да:

— Гойбер — дийди.

Юсуп гөләни гойберип, ере гачыран папагыны силкишдирип гейди.

— Укын тутярмы?

Юсуп гүлүп, башыны чайкады, өе уграды.

Анна Александровна чай гоюп, столы сүпүришдирип йөр. Валя деррев сүйди атарды.

Үйшүп эртирлик эдинйәнчәлер, бахар гүни ялдырап асмана галды.

Эжеси билен какасы тиркешип, ише чыкып гитди. Валя якын гелип, Юсуба нәз билен серетди-де:

— Ховлы еке өзүңе галды... Мен гап-гачлары кухня чекйәнчәм, гөләни даңып, габсаны хем ичинден илдирип гелсене — дийди.

Юсуп ене йылгырып, башыны чайкады-да чыкып гитди.

Валя дазлап кухня гирди, гөзүни-йүзүни ыслы атыр сабыны билен ювды, сүпүринди.

Ювашжадан әдимләп Юсуп гелди.

— Овадан гыз, инди нәме әтмели?

Валя атыр ыслы полотенцаны онуң элине тутдурып, умывальниге тарап ёл гөркезди, өзи болса барып: «Инди шейтмели!» дийип, гапыны шаркылдадып ичинден илдирди, ызына йылжыраклап, ички тама сүмүп гитди. Юсуп хем әгленмеди. Ол яңы дашкы гейимлерини чыкарып, башуңы гоша пер яссыклы, йүпек ёрганың ашагына гирен гызың гапдалындан гирди.

* * *

Той тайярлыгы билен аладаланян Анна Александровна гүнортан нахарханада биле ишлейән аял билен гөтерип билен азыкларыны йүкленип гелди.

Өе гелип, гапыны ювашжадан итекләп гөрсә, габса нәме учиндир ачык. Юсуп оны ядындан чыкарыпды. Эмма өйүң гапысы ичинден илдирилгиди. Олар гетирен затларыны эйванда гойдулар-да, ызларына уградылар. Эмма Валяның эжеси нәме-де болса, өйден хабар тутман гитмәни бирхили гөрди. Ол биле гелен аяла сыр дуйдурмажак болуп. «Сен чыкыбер» дийди, өзи ювашжадан гелип, оларың ятан тамларыны пенжиресинден ышыклады, гайра басды, өз янындан чалажа йылгырды-да, ховлудан чыкып гитди.

Анна Александровна бу гүн ишден гижрәк гайдып, әринин үстүнден гелди. Оны хем алып гайтды.

Өе етип гелйәркәлер, Андрей Андреевич:

— Валяның диен татар аялыны эййәм шол ериң өзүңде ише алып галдылар — дийди. Ене гүррүңини довам әдип: — Мага-

«...» векили болса мениң яныма гелип, «Бүтин Гызыларбатда өке мугаллым тапыланок, шонуң ялы соватлы адама чага сакладап, соватсызлары ким окатжак?!» дийип дава салды. Махласы, оңа: «Гөрели, жуда мугаллым тапмасаң, шоны берэерис» дийип сөз бердик. Ол аяла болса биз «Татарыстандакы жораларыңа хат яз, гелсинлер, ёл пулуны чекели» дийип, мен посёлок комитетиниң адындан сөз бердим. Ол Гүлсүм Хайруллина диенлери мениң сөзүме гең галды. Йылгырды-да:

— Бизниң татар гызларымызың хем, огланларымызың хем аглабасы соватлыдыр — дийди.

Биз хем утанмадык. Оңа «Шол говы-да» дийдик. «Бу ердәки Түркүстан халклары ша зулумында надан галыпдыр. Инди соватлылар соватсызларга хат өвретмели» дийдик. Хайруллина бегенди. «Боляр» дийди. Догрудан хем, понимаеш, европолы татарлар, башгыртлар соватлы халкдыр. Диллери-де буларыңка якын, өз мусулманларының диллерини тиз тапарлар. Ханы сен пәтдиң? Өз-ә эгинбашам оңатжа экени, бирнеме хор диймесең, гаты якымлыжа аял экени. Русчаны пәк геплейәр.

— Хава, үсти-башы пәк болса, шол мениң эртеними геендир. Ягшы, боляр. Сен Юригн дайысына хабар этдиңми?

— Их, понимаеш, мен сана айдаммогаммы? Зордан гелешдим. Узун гүн телефоның башында оны дегирмен айлаяң ялы айладым отурдым. Ахыры волкомың дилмажы Ашыра айтдым. Ол: — Алымухаммет көпден бәри: «Андрей билең өз егенимден хабар ёк» дийип, ирден атланып Гызыларбада гитди, етип баряндыр — дийди. Белки, гелендир. Гүндиз геленде, өйде дел адам гөрмединми?

— Ёк, оларам турзуп дурмадым, пенжидерен чала ышыклалдым-да гидибердим.

— Онсон?

— Онсоңы ёк, икиси бир-бирине чолашып, эдил чырмашык ялы чырмашып ятырлар. Ана шейле. Ене нәме эшитжек?

— Эй, понимаеш, сенем-ә...

Булар өе гелселер, эйванда гапдалы яраглы, били гамчылы, эгни гырмызы донлы, башы силкме телпекли, муртлары сых-сых «Сумбарың шири Алымухаммет хан яйрап отыр. Ол булары гөренинден, еринден турды. Анна Александровна түркмен эркеклериниң аяла салам бершини этди-де, оңа саг голуны узатды. Андрей болса голтугына гысды-да, сонра гайра чекилип, саглык-аманлык соращды. Өе гирдилер. Столуң үстүнде Валяның эли билең язылан хат ятыр. Алымухаммет русча өкдеди. Дик дуран еринден оны алып, бир серетди-де: «—Эже!» дийлип язылыпдыр, сизе — дийди. Хаты Валяның эжесине узатды. Эжеси гызының хатыны илки ичинден, сонра дашындан окап башлады! «Эже жан. Биз өйлән оянсак, сен хениз хем гелмән экениң. Биз Юрик билең гидип, харбы бөлүмден онуң ики айлык хакыны алып гайтдык. Эхли алынмадык хер гүнки нанларыны хем алып өе гетирдик. Эже, ички тама серет! Гөр, нәче бөлек нан. Догры дәлми? Оңа-

рыпмыдырыс? Тоя герек болар дэлми, эже? Гелсек, сен ене ёк. Биз инди сенден тайык гитдик. Догрусы, эже жан, ажыкдык, сен болсаң-болмасаң хем, шол ерден нахарланып, магазинлере гейим алмага гидерис. Элимиз гош-голаңлы болаймасак, ондан клуба гелерис. Бу гүн демпрёлчы ишчилер үчин тәзе клуб ачылармыш, хемме яшлар шоңа үйшйәрмишлер. Эже жан, сен гахарланмагын, биз дессинежик гелерис. Болярмы, эже жан? Дерревжик...»

Андрей Андреевич шыбыгына теммәки дыкалап отурышына йүзүн бир яна совды-да:

— Бу бир гыз дәл-дә, анжайын-ла, понимаешь — дийди.

Алымухаммет гүлди:

— Догумлы болса говы болар...

— Понимаешь, этжәгини эдиң йөр. Юриги болса эййәм ногталаңдыр.

— Ыяны ёк, эден ишнин хәтдесинден гелсе боляр — дийип, Алымухаммет ене гүлди.

Андрей Андреевич Алымухаммеде середип:

— Ине бу сөз хем догры. Ол, понимаешь, хакыт бизе-дә айтман, фронта өтәгитсе нәтжек?

— О нирәң фронты? — дийип, Алымухаммет геңиргенип сорады.

— Өз ашык йигидиниң ызындан!..

Алымухаммет аңк-таңк болды. Хәлиден йылгыржырап дуран Анна Александровна-да Алымухаммеде середип:

— Кимиң ызындандыр өйдйәрсиниз? Гидип Юриги шол гетирди-дә... — дийди.

— Әй ёг-а? Чын? Расмы? Шол Шагадамданмы?

— Элбетдә.

Андрей:

— Ол өң-ә хер гүн вокзала мени сүйрәп чыкарды. «Ынха гелер, Юрик гелер» дийип, ёла интизар болуп хорланды. Соң хем Анна Александровна бир гүн Нурының Юригиң атыны гетиренини гөрйәр. Ол: «Юриги говы гөрйәниң чының болса, Красноводскиниң госпиталында яралы ятыр» диййәр. Бу идисиз шоны эшиденден, гөс-гөни гелен отлының билине басып гидибәрсе нәтжек?

— Шу Валя жанмы?

— Биз узын гижәни ятман гечирдик.

— Ол болса, понимаешь, эртеси алып гелди.

— Онсоң хем — дийди эжеси. — Инди ол Валяжык дәл, түвелеме!.. Сиз оны нәче йыл бәри гөрөңзөк?..

— Хий, акыла сыгжак ишми? Онда яңкы хатындакы той гүрүни хем Юсуи билендир?

— Элбетдә — дийди Андрей. — Онсоң хем сиз оны нәхиле гөржәк, биз нәхили гөржәк, оны бизден сорап ёкдур.

Алымухаммет лаңна еринден галды.

— О зейилли болса, оң болсун! Хей оңа-да ёк диен болармы?

Валя жан шейди егенинн гамлы йүрегине басалык берен болса, шу зейилли ёвуз гүнүнде оңа хоссар чыкап болса, ол бизин үчин улы багт! Ери, онсоң той хачан?

Андрей Андреевич билеп Анна Александровна йылгырышып:
— Шу гүн агшам! — дийди.

— Онда бизем ердеп еке чыкан дэл. Барып, жанлы танып гелейин. Гаршы болмасаңыз, таныш-билишлере-де айдып гелейин. Гой, Юсуп жаның тоюнда түркмен йигитлерем болсун!

— Сиз оңласаңыз, биз оңа гаты шат — дийип, Анна Александровна бирден бегенип эл чарпды.

Оңянча Андрей болса:

— Ана гелйәнлер ялы — дийди.

Алымухаммет хем гаты хошал болды.

Валя токмак ялы меле сачларыны аркасына атып, эгин-якасы бежерилги кетени көйнекли, аягы бейик өкже, гара көвүшли, Юсуп болса башы ак шемпа телпекли, аягы гара эдик, эгини гырмазы донлы гүлшүн гелип гирдилер.

Аңк болуп галап Алымухаммет болса олар ики болуп өз билинден гуҷакланларындан соң танап галды. Соңра ол:

— Мен басым гелерин, сиз той шайыңыз билеп болуп — дийип чыкып гитди.

10-нжы бап

ТОЙ АГШАМЫ

Гүн гижигип уграндан, Андрей Андреевичиң ховлусында гаймалашык көпелди. Хер яндан чагырылан мыхманлар гелип башлады. Анна Александровнаның биле ишлейән аяллары гелип, эййәм хер хайсы биш-дүшүн угрунда хысырдашып йөр. Ким келем керчәп отыр, ким картошка ардыр. Гелйән мыхманларың аглабасы рус аялларыды. Олар өз гызларыны тиркәп гелйәрдилер хем олары Валяның янына жора эдиپ отуртмага Анна Александровна йүзленип:

— Ханы гызың? — дийип сораардылар.

Ол болса гүлүп:

— Ичерде ашыгы билеп якалашып отурап болмасың, гирсинлер, барыберин — дийип, олары мылакатлы гаршы алярды. Эмма өс гирип чыкан гөйә утанжа галап ялы юванжадап гапа чыкып, өз эжелерине:

— Ол ерде хич кимем ёк — дийип, гызының биреййәм той тайярлыгы зерарлы Юсуп билеп тиркешип иирәдир гиденини мунна хабар берйәрдилер.

Бу вагт Андрей Андреевичиң үч-дөрт саны ёлдашы бир акжа жоғугы каклап, буларың тойларына совгат гетирдилер. Олар иле азар этмән, дашарда от якып, жоғугың хамыны ода чирки-

зип башладылар. Гоншулары өз стол-стулларыны, гап-чанакаларыны гетирип, буларың эйванларында янашдырып гоюшдырыдылар. Көмекчи барха көпелйәрди.

Бирхаюкдан ховлың гапысы дарка ачылды. Эгирт бир эркежиң шахындан тутуп, Алымухаммет гелди. Онуң яны билен Гызыларбат гочуларындан Рызахан хем Ата Тәшли диен гырчув, говы гейнүвли ики саны беземен йигит гелди. Оларың ызлары билен болса эли дутарлы, башы гара силкме телпекли, ашак гарап чала геплейән, эмма даяв, пәлван адам гелип гирди.

Алымухаммет аңырдан гүлүп гелди. Эркежиң шахына япышан Андрей:

— Бу икисин-э өз гызыларбатлың, танаянсың. Эмма бу эли дутарлыны сен өң танаян болсаң, таншың. Бу Бәхерденден. Революцияның жарчысыдыр, өз совет хөкүметимизиң сыяматыны айдымлары билен ил ичинде жар эдйәр. Дүшүндирйәр. Чакнышыкларда большевиклериң тарапында болуп, ак эсгерлери юртдан жырралдып ковмага-да гатнашды. Инди болса оба-оба гезип, өз азат илиниң арзува етишини дутары билен васп эдйәр. Гөрешсәң, пәлвандыр, гөреш хем тутар, ил ичинде Көрхан ады билен мешхурдыр... — дийип, кейп эдип гүлди хем шейдип өзи билен гетирен дутарчысыны тарыплады, танышдырды. Ене сөзүни довам этди: — Ханы бу эркежи ал-да, Рызахан, сен сой. Биз хем яшларың тоюны безәлиң — дийди.

Андрей Андреевич мыхманлары ерлешдирйәрди. Алымухаммет Андрее:

— Биз багшыны йылырак ерде отуртмасак болмаз. Чай ичер, дерләр — дийди.

— Бизи болса дашарда арак йылыдар — дийип, Андрей лох-лох эдип гүлди.

Алымухаммет Ата Тәшлә:

— Сен хем Рызахана көмек бермели боларсың... Ёгсам эркеч онуң еке өзүне башартмаса герек — дийди.

Ата Тәшли:

— Онуң гүррүңи болмаз, сен багшыны ал-да, ичерик гирибер, ине огланлар гелип башлады, көмек эдерлер — дийди.

Алымухаммет дутарчыны алып, биринжи отага гирди. Булар ичерик гиренлеринден, столуң үстүнде мүндерленишип дутаран «рус чөрегине» гөзлери дүшди. Алымухаммет онуң өз егени Юсуба берилйән харбы пайдыгыны билди.

— Саңа-да энтэк бейле нан берилйәндир — дийип, ол дутарчыдан сорады.

— Хава-ла, гарыплык пайыны энтег-э алярыс.

— Урша, ынкылаба гатнашанлара, бизе, сизе айратын берилйәр ахыры. Мен шоны сораарын...

— Хава, берилйәр.

— Өзүң бу ерлерде йөрсеңемми?

— Хава, нирде гезсегем, өзүмден кичим бар.

— Олам ынкылапчымыдыр?

— Вахей — дийди багшы. — Өз тезегини кесекләп йөрмеден башга эдйән иши бармы?.. Йөне шол берилйән чөрег-ә эжеме элтип берйәрмиш — дийип, өз сөзүнә өзи гүлди.

— Әй боляр — дийди Алымухаммет, — хор болмасаңыз боляр. Мениң оны диканлап сорамагымың себәби Тимошков түркмен отрядындакы партизанлары-да башга харбы ишгәрлер хатарында нан билен үпжүн этмек барада өтен гүйз буйрук яйрадыпды. Шондан пейдаланып-пейдаланмаяндыгыңыз билжек болдум.

Көрхан дутарыны элине алып, дызының үстүнде гойды-да:

— Сораныңыз саг болуң. Шүкүр, хөкүметимиз эдйән хызматымызың сарпасыны тутяр-ла — дийди хем гинден яйрап отурды, гара силкмәни башыңдан чыкарып гапдалыңда гойды. Өз угруна дутарыны тыңңырдадып хиңленип башлады. Гапыдан телйән түркмен йигитлери мунуң дашына эгрилишип, ичерик чай чекип башладылар.

Алымухаммет даш чыканда, эййәм мал сойяңлар оны каклап, газана атырдылар. Шол вагт гиден топар оглан-гыз Валя билен Юсубың дашыны гуршап ховла гирди. Оларың аглабасы түркмен гызлары хем Юсубың дең-душларыды. Өңден Ваяның гелерине гарашып дуран рус гызлары-да онуң дашына эгрилишдилер. Түркмен жоралары, эгни кетени көйнекли, өңи апбасылы, якасы чапразлы, узын дагданлы, гүлякалы Ваяны ыкжам безәпдирлер. Башына гыраларыңдан сүмсүлелер сечеленип дуран, депеси күмүш гупбалы тахя гейдирипдирлер. Тутуш күкреги күмүш-тылладан, алтын безегден долы, ап-ак нәзик бармаклары йүзүкли, гондандыгы шайлары шагырдашып сес эдйәрди. Бу безегин ичинде гөрки өңден-де төверегине нур сепеләп дуран Валя гөрени өзүнә бенди этди.

Гыз-огланлар узын столуң башыңда ики тараплайын йүзбейүз отурдылар. Улы чүйшели небит чыраны Юсуп билең Ваяның габат өңүнде гойдулар. Ак шемпа телпекли, гырмызы донлы, дуры гара гөзлери ойнаклап, гүлүп дуран Юсубың-да гөрки өрән гыз халарды.

Отуранларың өңүнә нахар чекилип башланды.

Андрей Андреевич гапыдан ёлдашларыны тиркәп гелен волостнойың башлыгы, көне, белли коммунист Степановың өңүңден чыкды, олары эйвандакы ишчи ёлдашларының янында ерлешдирди. Орта арак, чакыр гетирилди.

Ичерде ювашжадан хиңленип, айдым айдып берип отуран Көрхан өз гапдалыңда отуранларың ерлеринден туруп, пенжиреден дашардакылара середйәңини аңды, ол-да дутарыны дызыңдан айрып, айнадан дашарык серетди. Стол башыңда хатар отуран оглан-гызлара гөзи дүшениңден, әре берилйән гыз билең өйленйән йигиди келлесинден танады. Олар өрән беземендилер. Өз ичинден: «Әл, дүпъеде бейле-де гөркли гыз бар экени» дийип

геңиргенди-де, шол вагт гапыдан гирен Алымухаммеде гарап, гөс-гөни: «Шол ики отурандыр-да? Алыхан, егениң аляны татармыды?» — дийди.

Алымухаммет:

— Ёк, Көрхан, шу өйүң гызы. Йөне гыз түркменчәни өз егенимден говы геплейәр... — дийди.

— Ә, оң ялак болса боляр-ла...

— Онсоңам шу өйде икижиғи биле ойнап, биле өсди. Якында-да егенимиң урушда яраланып, Шагадамда ятаныны эшидиң, еке өзи гидип алып гезиндир.

— Әй ёг-а? Шон-а хич бир гыз хем башармаз — дийиң, дутарчы геңиргенди.

Бейлеки отуранлар хем геңиргенншдилер.

— Хернә дүшүмлиси болсун — дийип, дутарчы алкыш этди, ашак отурып, дутарыны дызына басды. Дашында отуранлардан бири болса гозганды-гозганды-да:

— Шонуң-а гөркем мүң түмене дегйәр... — дийип, ашак гарап, агызларыны сыпалашдырып гойберди.

Нахар чекилмәге башланды. Ичерде дерлешип чорба ийселер, дашарда араклы чорба гызышдылар.

Яшларың отуран узын столларының башы хем шүвелеңлиди. Олар гүлүшйәрдилер, айдым айдярдылар. Ерлеринден туруп, эл булашып пырланярдылар. Танс эдйәрдилер, кими болса чакырлы булгурыны Валя билең Юсубың алкымына тутуп, рус дүзгүнине гөрә: «Ажы, ажы» дийишйәрди, кәси болса йөне: «Дурмушыңыз сүйжи болсун» дийип узадырды. Валя оны өз агзына элтип, ичен киши болуп олары алдаярды Юсубың болса бөврүне дүртүп, соңра бейлекилере: «Түркменлерде ичги дийлең зат габахат хем мыртар гөрүлйәр, муңа зорлук этмәң» дийип, дөррев Юсубың голундан тутуп, оны танс этмәге оглаң-гызларың арасына алып гидйәр.

Гызыларбатлы ишчи гызлары рус болсун, түркмен болсун, гаты гүлер йүз, ачыкдыр. Олар оба гызларына гаранда, хас тапавутланярдылар.

Гиже бир махала барансоң, мыхманлар дагашып башладылар. Динлейжилер сайпаллансоң, дутарчы аклыгыны алып, олар билең тиркешип, мыхман ерине чыкып гитди. Юсуп билең Валяны ички тама салып ятырдылар. Ичерде дине Алымухаммет билең Степанов хем Андрей Андреевич галды. Аяллар дашарда гап-гажы йыгнашдырярдылар. Бу үчүси болса отурып, өрән ичгин гүррүңе башлады. Андрей Андреевич столуң үстүнде дуран араклы чүйшәниң тәзесини ачды-да:

— Алымухаммет хан, сен хем инди хакыңы ич, ине иймәге-де зат кән — дийди. Соңра әпет булгуры яртылап, онуң өңүнде гойды. — Урушда гүррүңлешмәге-де эл етмеди, сен болсаң отрядың билең ярпы ёла етмәнкәк, ызыңа гайтмалы болдуң, башга табшырык билең юрдуна гитдиң. Ондан бәри башыңдан гөр нә-

мелер гечди. Ине ахыры өлмөн тапышдык. Ёлдаш Степанов хем ол сзитлерден оңлы гүн гөрмеди. Ичин, гүррүң берип — дийди.

Алымухаммет бир йылгырды-да, Степанова йүзленди, булгурыны гөтерди.

— Андрей Андреевичин гөвнүни йыкмалың, сиз хем алың — дийди.

Үчүсү-де ичди. Алымухаммет ене Степанова йүзленди:

— Сиз билеи хем шол Кунуң аклар үчин урша адам алжак болан йыгнагында гөршүшимиз болса гөрек? Шол Петро икими-зи йыгнакдан чыкарып, полицияң өңүне салып гойберенлерини билйөнсиниз?

— Йыгнагың президиумының башлыклығына зорлук билеи мени гечирен гезегиниздир-дә, элбетде, оны билмез ялы болду-мы?

Алымухаммет гүлди.

— Шонда Кун еринден туруп: «Шол габа телпек чыксын» дийди. Эмма янымда отуран Петро-да: «Шол габа телпек чык-дыгы, шу клубдакы әхли папаклылар хем чыкар» дийди. Ондан горкмады.

Ишчилер гүрре ерлеринден туруп, гапа уградылар. Кун дер-рев бизи полицейин өңүне салып, гапыны япдырды.

Андрей Андреевич гүлүп, муртларыны сыпалады-да:

— Хава, билйән-ле — дийди.

Степанов:

— Шонуң билеи хем мәреке баш бермөн, гапыны гаңрып ач-ды. Сиз-ә гитдиниз, мени хем өйүме баранымда, ызымдан ба-рып, тутуп әкитдилер — дийди.

— Хава, биз полицейден сыпып барсак, аялың: «Он-а яңы-жа алып гитдилер» дийип, гөзүне яш айлады.

— А сиз ол бада нәдип сыпдыңыз? — дийип, Степанов Анд-рейин өзүне узадың арагыны алып, ерде гойды-да, Алымухамме-де середип гүлди.

Алымухаммет хем гөвүллери үчин элине алан ичи араклы булгурыны ерде гоюп, Степановың:

— Сиз бейле чалт нәдип сыпдыңыз? — диенине эл чарпып гүлди: — Биз хаятдан өврүлип гаранка дүшенимизден, Петро билеи билелешип, элимизин терси билеи полицейин чекгесине бир палчылдадып гойдук. Ол түвдүрилип гитди. Гүпүрдедип басдык-да, элиндәки сапанчасыны хем гаңрып алып, гүпесине гойдук, ол элимизден сыпып, ит ялы чыңсап йитирим болды. Биз дурман, шәхерин четиндәки отрядымыза барып гошулдық. Эр-тир ирден янымыза баран Василий Бабенко узын гиже полице-лерин шәхери ятырман, бизи гөзләнлерини хабар берди. Биз бол-сак шондан «Ниредесин, Тимошков?» дийип, Ашгабат тарапа эң-дик. Гызыл Гошуна гошулдық.

Степанов ювашжадан гепләп:

— Онсоң — дийип, сейрежик сачларыны сыпалады.

— Онсоң хем олар билен гошулып, өтен он докузынжы йылың гүйзи, октябрдамы шол? — дийип, Алымухаммет Андрей Андреевичиң йүзүне серетди. Арага гөзлери гызарып, йүзи чаңжарып угран Андрей чала башыны атып:

— Хава, Гызыларбады октябрың он алтысында азат этдиңиз, бизиң болса туссаглыкдан гөзүмизи ачдылар. Диңе, понимаешь, сиз бизи бошаданьзсоң, элимизе яраг алып, ол харамыларыңызларындан ылгадык — дийди.

— Ондан соң болса биз гайтдык, сиз ковдуңыз — дийип, Алымухаммет хем оны угруна сүрди.

Степанов хем йылгырып:

— Сиз гитдиңиз, биз болсак өз окувчыларымыза сапак берип башладык, дүнъе дүзелди — дийди.

Андрей ене еринден гозганып:

— Эмма биз аклары элтип деңзе дөкенимизден соң дүзелендир — дийди.

Степанов:

— Ине онда, гелиң, ол еңиш үчин, паряхат дүнъе үчин ичелиң — дийип, булгурыны гөтерди.

Бу вагт Анна Александровна гелип:

— Багышлан, сизи ятдан чыкарайыпдырыс. Мен дерревжик сизе йылжак нахар гетирип берейин — дийип чыкып гитди. Ол эгленмән, этли нахар гетирди.

— Биз ишлидирис. Герек задыңыз болса айдарсыңыз — дийди-де, ене гап-гач ювушдырмага чыкып гитди.

Степанов тәзе нахардан ийип башланындан ене:

— Ханы онсоң сиз Сумбарың боюнда нәме ишлединиз? — дийип, Алымухамметден сорады.

Алымухаммет илеррәк сүйшүп, шейле дийди:

— Мен онда сизе ене бу гезеккини дәл, ак эс-эрлериң башымыза салан әхли хупбатларыны айдып берейин — дийди.

Степанов оңа башыны галдырман:

— Биз сени диңлейәрис — дийди.

Шейлеликде, Алымухаммет янындакы икисине: «Диңләң онда!» дийип, русча гүррүң берип башлады. Алымухаммет оларга ене бир гезек:

— Диңләң! — дийди-де сөзе башлады. Олар Алымухамметдиң гүррүңине илки бир гөз сүзүп, уклажак ялы этдилер. Болса-да икиси хем укудан ачылып, ики яндан япырылышып, тә дан атып, чыраларың ягы гутарянча диңледилер.

11-нжи бап

ИЛ ЯТАНСОҢ

— Бизе дүнйәде паряхат яшамак башдан-аяк етдирмейән бир зат болды. Бизиң әхли халкымызың гөз дикип отураны Сум-

бар дерясының сувы. Ол хем багтыца ягынлык йыл болса — мес, гурак йыл болса — пес. Бизиң гүзеранымыз хем хут шоца баглы. Ол хем ики дагың арасындакы гиң жүлгеден акяр. Анры йүзүнде эйранлылар, бәри йүзүнде биз яшаярыс. Шунлукда, ол гуш гөзи ялы сәхелче сувуң хем ярысы оларыңкы. Ондан соң гиң мейданда яйрадып, атыз эдиң, араларына чил чекип, хасыл алар ялы мүлкүмиз ёк. Хер ким шол даг дерелериң араларында сәхелче текиз ер тапса, шол ерде пелжагаз ясап, гыраларына чилжагаз чекип, сув чыкарып билсе, ким картошкажык, ким келемжик, ким согандыр помидоржык экйәр, олар-а шейдиң, өз машгаласыны өзгә гөз дикмез ялы эдйәр. Хава, шейле — дийиң, Алымухаммет зейренчли әхенде сөзледи. — Хов, биз арпадыр бугдайымызы хем таңрының ягын берерине гөз дикип, дагларың депесинде текиз ер тапсак, шонда экйәрис, гураклык болмаса, хер хайсымыз шондан бир мүштек, ики мүштек галла алярыс, ол хер багты гетирене башардяр, гүнүңе гоймасалар, оны хем эдиңип билеңок — дийди.

Степанов голуны дулугына гоюп, оны ыкжам диңлейәрди. Бу халатда Андрей Андреевич:

— Мун-а, понимаешь, ятдан чыкардыңыз — дийиң, чорбадан бир овуртлады-да, оларың өңлерине аракларыны узатды.

Алымухаммет:

— Андрей Андреевич, яңы сизиң гөвиңиз үчин өмрүмде илкинжи гезек чакышдырып ичдим. Оны-да төверегимизде өзүмизден башга гең гөржек адам болмансоң ичдим, шонуң үчин хем инди башымдан геченлери гүррүң берип отырың. Маңа ич диймәң. Бизде бу ичилмейәр, габахат гөрүлйәр, мени багышлан, өзүңиз ичиң. Мен сизе гүррүң берейин.

— Боляр, боляр, йөне ийибер — дийди.

Степанов геплемән, оны диңлейәрди.

Алымухаммет:

— Махласы, азар берилмесе, хер ким өз көремалчылыгы билең гүйменип йөр. Ол ялазы ики дагың арасында баггоюн саклап, газыгына гүлли ёрунжа даңжак гүманымыз ёк. Ер етик дәл, ер болмансоң, сувуң хем этжек зады ёк, малларымыз, мал диер ялы кән малымыз хем ёк, боланжаларам шол дагларың депесинде өз башларына дайырдашып йөрендирлер. Элбетде, юрдумызы дашыңдан гөрмәге гөз герек. Даглар-дерелер, гүл-гүләлекли белент гаялар, акар чешмели жүлгелер дийсең овадан. Биз ондан надыл дәл. Эмма эркимизе гоймаярлар. Биз илден ер диләмзок, сув диләмзок. Арамыздакы чайың анры йүзүндәки түркменлер билең хем баршып-гелшип дурус. Эмма эйраның анырракларыңдан топар-топар гелйән аламанчылар обаларымыза талаң салып гидйәрлер. Өйлеримиздәки әхли әмләклеримизи атларына басып алып гидйәрлер. Ол ягдай бир гүн дәл, өмүр шейле болуп гелди. «Юрды белет чапар» диен ялы, ниреден гечмели, нире гаравсыз болса, олар билйәрлер. Илки-илки-

лер олар хайсы оба чапавулчылык этселер, шол оба олардан өч алмага топланярды. Соң-соңлар эхли обалар бирлешмесе болмады. Эйран жеңбазлары Сумбарың боюнда отуран он-он ики обаның барысына чозуп башлады. Ине, хер обадаң гүнде диен ялы теллиң адам ёла чыкып, нобатчылык эдиң, или горамалы болды. Гаракчылар пукараның өз гүзераны билең мешгул болмага элини етирмеді. Биз бир атадаң докуз догаң дагы бар. Галлаңлары хем өз илен-чаланымыз. Шейлеликде, Геркез обамаз хас ыснышды, биллиң берк гушады. Гелен душмана гайтавулы хем берк берди. Ери, бир бизиң берк гайтавул беренимиз билең болярмы? Өзгелер хем өз обаларымыз ахыры. Бир иш болса, геңеш салып, хабар эдиң дурдулар. Асыл горйён велиң, мени яшулы эдиниң барярлар — дийиң, Алымухаммет шу ере етеңде, бир лох-лох эдиң гүлди. Дура-бара Николай патышаның арачэк саклаяң серхетчилери билең якыңлашдык. Олара бирнеме иңирдәп башладык. «Я берк саклаң, я-да яраг бериң!» дийдик. Соң олар топарлайың гелйөңден әгә болдулар. Ери, иңди мундаң, ягы дашкы душмандан бирнеме дындык дийсек, бела ичимизден дөреди. «Николай гирмандан басылярмыш» дийиң, бизден илкі галла йыгнадылар. Сонра мал йыгнап башладылар. Ондаң соң телпек йыгнап башладылар. Адамлар дашыма үйшүп: «Башымыздакы телпегимизи алаң Николай басым өзүмизе-де дава әдер» дийдилер. Дийишлери ялы хем болды. Ене салгытчылар гелип уграды. Апырдан геленине өзүм жогап бермели болдум, чүңки халк: «Жогабыны өзүң бер» дийиң, мениң агзыма гарап дурды. Бир гүң ене гелдилер. Өңлеринден чыкдым. «Галла дийдиңиз, сизе бердик, ат-ябы дийдиңиз, бердик. Гелип башымыздакы телпегимизе ченли сыпырдыңыз, бердик. Иңди хем өзүмиз урша сүржек болярмысыңыз? Сизе шу Геркез обасындаң адам ёк» дийдим. Шонуң үчин мени теллиң гезек тутуп алып гитдилер. Эмма ене оба адамлары: «Шоны бошатсаңыз, адам берели» дийиң, мени теллиң гезек замунына алдылар. Гоймадылар. Габасөвүт диен ере гөчүп гитдик. Шейдиң, бир гүңүмиз дыңч болса, ики гүңүмиз уруш, итиң гүңүнде өмүр сүрдүк. Ине бирден ялдырап багт йылдызы догды! Совет хөкүмети гурулды. Биз көне юрдумыз Ювангала гөчүп бардык. Деррев мени оба шура башлыгы эдиң сайладылар. Николай йыкылып, онуң ерине гечен Керенскиниң хем киме дост, киме душмандыгыны билмән, гарма-гүрмеликде йөрдүк. Халк нәмә бегенип, киме гынанжагыны билмән, аласармык болуп галды. Ана шол гүңлер мен бир сөй билең дүшүнишмек үчин сизиң яныцыза гелип гидидим. Эмма отурышып дүшүнишип билмәндик. Сиз гачгакдыңыз...

— Хава, гелипдиңиз — дийиң, Андрей башыны атды.

Алымухаммет:

— Соң хем егеним Юсуп атыны сатмага геленде, яныцыза гелип гиден экени — дийди.

— Хава, гелин гидипди — дийип, Андрей маңлайына дүшөн сачларыны еңсәк гайтарып башыны галдырды.

— Шонда «Бу хөкүмет хем йыкылар» диен экениңиз.

— Хава, дийипдим.

— Онда ерине ким гечер? — дийип, Юсуп сораса, сиз: «Ишчи-дайхан гечер, шуны дайыңа-да ювашжадан хабар эт, болмаса, какаңа айт, олар нәме этмелидигини билерлер» диен экениңиз?!

— Догры, дийипдим.

— Говы эдип дүшүндирипсиңиз — дийип, Степанов хем оны макуллап гүррүңе гошулды.

— Дүшүндирмән нәме, понимаешь — дийип, Андрей Андреевич укулы гөзлерини ойкалап жанланды.

— Ине онсоң ол хем барып, ашаклык билен: «Бу байлар хөкүметимиш, хөкман йыкылып, ерине ишчи-дайхан гечмелимиш» дийлен гүррүңи яйратды. Ине ол пикир мениң ялы нәхили херекет этжегини билмән йөрене улы туталга болды. Мен шондан соң: «Бизинг гөзүмизи ачан шу рус ишчилери болды» дийип ичми гепледип йөрдүм.

Ювашжадан атымы эерләп, Туманский посёлогындакы көне орус ёлдашларымың янына гитдим. Барып шейле-шейле дийсем, Гемредәки Сергей Щербаков дагы хем: «Ол догры пикир, йөне гарашмалы» дийди. Гарашдык. Догрудан хем, вагтлайын буржуаз хөкүмети йыкылды. Шура хөкүмети гурулды. «Яшасын шура хөкүмети!» дийип, яйнап ишләп башладык.

Арадан бир йыл гечди. Он секизинжи йылың томсы болды. Ине бирден ики саны багшы адам гелди. Олар бирхили әхенде «Большевиклер-ә Гызыларбатдан ковлупдыр» дийдилер. Ыз янындан хем: «Хер тирәң аксакаллары Бүзмейине гелмели!» дийип саргыт эденлерини айтдылар. Бу саргыды элтенлер бамылы белли Сары багшы билен Беки саллах диен абрайлы адамлар болансоң ынандык. Мен гөкленг аксакаллары билен Бүзмейине гайтдым.

Белент-белент даглар ашып, үч йүз километр дагы йөрәп, телим гижә ёлда ятып, Ашгабадың этегиндәки гелмели диен ерлери Бүзмейине бардык. Бизи чагыранлар мусулман секциясымыш дийселерем, хакыт миллетчилер топарымыка диййәрин. Бизе: «Хол он алтынжы комиссия дийлип язылан ере бармалы» дийдилер. Мен бу гүррүңи Андрей Андреевиче өң хем айтсам айдандырын....

Андрей бәрик диканлап серетди-де:

— Ядыма дүшенок, айдыбер... — дийди.

Степанов хем махоркасыны күкедип отуран Андрее середип, онуң мүшдүгини алып, өз чилимини отлады-да, Алымухаммеде:

— Айдыберинг. Биз диңлейәрис — дийди.

— Ине онсоң өңлерини башлап, мен бардым — дийип, Алымухаммет сован чайдан бир кәсе алып овуртлады-да довам этди.

— Гөрсем, комиссия башлыгы өндөн таналың адам — Өвезбаев экени. Ол маңа шей дийди: «Большевиклер бу ерден ковулды. Биз молла-ишаны, байлары голдаярыс. Ёгсам ене большевиклер гелсе, эхли эркек гөбеклини гырап. Шолары гетирмез ялы гошун топламалы. Сиз адам бермели» — дийди.

Яным билен баран яшулулар: «Ана, дийилйән зад-а эшитдиниз, ханы нәме диймели болса айдың!» дийдим. Олар: «Алымхаммет хан, нәме дийсең, өзүң жогабыны бер, биз сен нәме дийсең, шонуң билен боларыс» дийип, кетхудалыгы маңа бердилер. Мен барып тас: «Бизден сизе адам ёк» дийипдим, чүнки инди мен аклар билен большевиклериң хайсының кимиң бәхбидини гораяндыгына дүшүнипдим. Болса-да «Бирден иши бозаймайын» дийип, гачалаклы жогаба башладым. Онянча Өвезбай: «Теке билен ёмут аклара көмеге тайяр, ханы сизем гөклен-геркез нәче адам берйәрсиниз?» дийип гайталады. Мен айтдым: «Бизин геркез, гөклен, нохур илимиз биригип, болайсак мунярым, көп болсак, ики мүн өйли. Оны хем урша сүрсениз, машгалаларымызы гүнашадан үстүмизе чозуп дуран эйран аламанчыларына табшырып өтәгитмели боларыс... Ёк, бизде адам бере-ре ягдай ёк, азар бермесеңиз говы болжак» дийдим. Ол: «Барың, онда олары бир бәрик чоздурайман» дийип гүлди.

Ёла чыкдык, яшулулар: «Я оңардың-а...» — дийшип, гаты разы болдулар. Шондан аркайынлыга салып, юрдумыза гайтдык. Гаррыгала барсак, ол ерик хем эййәм ак гвардиячыларың адамлары гелипдир. Олар хем өзлериң нә максат билен киме хызмат эдйәндиклериңе оңлы дүшүнмәселер-де, гарып-пукаралара якмажак иш эдишип йөрлер. Алланазар Мырадов диен адам он саны атлы-яраглыны янына алып гелип, хич киме муздуны бермән, халкдан от-ийм, галла йыгнаяр. Биз үстүмизе гелйәнчәлер гарашдык. Олар энтәк мениң кетхудалык эдйән обама гелмәнди. Ол ыснат, ягны тур-отур, керсен гетирижи Мырадов эййәм Гаррыгаланың комиссары Золин билен хем бирлешипдир. «Большевиклериң гаршысына урушдырмага зорлук билеп мүн атлыны топламалы» дийип, гарамаяклара хөкүм эдипдир. Асыл ол эййәм херекет эдип башлапдыр. «Бүтин Сумбарың боюнда яшаян илатың хер ики өйүңден бир адам алмалы» дийип буйрук эдипдир. Шейлеликде, онуң өзи билен гетирен он атлысы эййәм адамлары гоюн сүрен ялы обалардан ат өңүне салып, Гаррыгала элтипдир. Оны эшиден Аккел, Гаракел обасының яшулулары гизлин генеше үйшүп, геркезлериң обасы Ювангала барып, мени маслахата чагырдылар. Ол обалар район меркезине хас якынды. Шонуң үчин энтәк аклар обама гелмәселер-де: «Сиз аркайын болуң, өзүм барып хабар тутарын» дийдим. Үстлериңе гитдим. Хөкүм билен адам топлаянларыны гөрүп: «Сиз нәмән эсасында, ким билен урушдырмага адам топлаярсыңыз?» Ханы биз яңы Бүзмейине барып гайданымызда: «Боляр, сизе дегмерис» дийип, сөз берипдир-ле?» дийдим. «Биз Шагадам уездине гарашлы, ине адам

топламалы дийлен буйрук» дийип, бир хатжагазы ёкарык галдырып, эсгермезчиликли херекетлерини довам этдилер. Мен олар: «Аклар гозгалаң турзун, большевиклери бу ерден ковмалы боланда, бизден маслахат сорамаңды. Инди гызыллар гарамаякдан гүйч топлаң, ак эс-эрлери Түркменгаладан бәрик гысып угранларында болса, оларың гаршысына урушмага бизден сизе адам герек болдумы?» дийдим. Ызындан хем ер депип: «Ёк, ол болмаз, Сумбар халкы оңа гитмез» дийдим.

Олар өр-гөкден гелдилер. Атлы ёлдашларым билен ыза гайтдым. Муңа гахар эдип, олар ат салып, яңкы обалара адам алмага барыпдырлар. Эмма олар: «Хов, сизе Алымухаммет хан адам бермерис дийди дәлми? Шол диен болса гутарды, бизден адам гитмез» дийипдирлер. Мундан соң олар гахар эдип, мени туссаг этмегиң угруна чыкярлар. Мен болсам деррев угруны тапып, бу эден-этдилиги Ашгабада хабар бердим. Халк толгуняр, ол адамларыңыздан биз гаты нәразы» дийдим. Хернә диенимизи этдилер, Алланазар Мырат билен Золини деррев айырдылар. Оларың ерине рус отряды билен Мищенко гелди: Комиссар болуп, подполковник Андриевский гелди. Ери, өзи аклардан болансон, донзун агы нәме, гарасы нәме дийсене... Келләмизе гелмесе нәтжек. Эмма мен басым бу затлары хақыдама айлады, ашаклыкдан Туманский посёлогына гитдим, ене рус ёлдашларыма сала салдым, Сергей Щербаков ёк экени. Олардан большевиклериң хачан гелжегини, фронтун ниредедигини сорадым. Андриевский диен тәзе комиссарымызың болса: «Гаршы ханы адам бер, мал бер, Русьетден большевиклере гүйч гелипдир, бәрик зор саярмышлар, Мара етип гелйәрмишлер» дийип, мени гүнүме гоймаяныны айтдым. Олар: «Сергей Щербаков ягдайы билмәге Гызыларбада гитди, шол билип гелер, хабар эдерис» дийдилер.

— Хава, шонда Сергей Туманскиден гелип, гачгаклап гезип йөркәм, мени тапды — дийип, Степанов онун сөзүни бөлди.

— Мени хем гөзләң экени — дийип, Андрей Андреевич ара дүшди.

Степанов сөзүни довам этди.

— Гарашың, адамам бермәң, мал хем бермәң, большевиклер басым гелйәр, нәме үчиндир Чәржевиң бәри янында бөкдендилер. Гайрат эдиң — дийипдим.

Алымухаммет:

— Хава, шондан обама барамсон, Сергей Щербаков басым өз партизан достларымыз Бакусов, Яков, Берёзов, Лямин дагыны иберип, «Аклар хич зат бермәң, гайрат эдиң, сабырлы болуң, большевиклер басым гелер» диениңизи айдып гитдилер. Мен рухландым. Эмма яңкылар билен гатнашык эдйәнимни эййәм тәзе комиссарымыз Андриевский эшидипдир. Маңа азар бериг башлады. Мен оңа: «Мениң асла рус билен гатнашыгым ёк, Туманский посёлогына мен пата гидипдим» дийдим.

Ене бир гезек янына чагырып: «Ёк, сениң шол ердәки рус:

большевиклери билеи гатнашыгың бар» дийип, иңирдәп башлады. Мен оңа: «Өңки гезек сыркавы сорамага гидидим. Бу гезек болса өли гөммәге гитдим» дийдим.

Ол хер зат-да болса гарташаң, өзи хем ол ере тәзе бараң адам ынаңды. Соңра: «Адам болмак герек, сен-ә бир мусулман, динсиз, худайсыз большевиклер билеи нә ишиң? Дост болалы. Мен аклара хызмат әдйән, герегиң зат болсун. Сенем мениң билеи бол, большевиклерден әл чек» дийди.

— Боляр, сен аркайың бол — дийдим. Эмма шугулчы гытмы? Шол рус партизанылары билеи мениң ене гатнашык әдйәни-ми айдыпдырлар. Бу ики дагың арасында еке ёл бар. Нирә гидилсе-гелинсе, обаларың үстүнден гечилйәр, гөрнүп дур, билинмежек гүманы ёк.

Ине шол гүнлериң бир агшамы Ёкары Сумбардан бири гелди.

«Дөвлет арачәгиңиң сакламага акларың Көнекесире иберен адамлары өңки дураң совет сакчыларыны атып башладылар. Өз Гурбан сагат диен илдешимизи хем атыпдырлар, нәтсеккәк?» дийди. «Дурман, шу хаты Андриевскә әлтип бер. «Ким иберди?» дийсе: «Мен хич зат билемок. Эмма хат иберен шу» дийип, адымы айт-да гайдыбер дийдим. Андриевский ине шонда «Хут сениң ыгтыярыңа» дийип, мениң үстүме он саны атлыны иберипдир. Ине мен болсам... — дийип, Алымухаммет гүлди-де:

— Акларың атлысы билеи аклары атышдырмага гитдим. Арман, Көнекесире барсак, яңкы өңден гиден совет серхетчисини атан Лоялахан чөкдер ишиниң соңундан горкуп, өз атлысы билеи гачып гиден экени — дийди.

12-нжи бап

СУМБАРЫҢ ШИРИ

— Гүнлер гечди. Андриевский барха земсирәп, бүтин Сумбарың боюндакы илата хөкмүни яйрадып башлады. Эмма «Ики го-чуң келлеси бир газанда гайнамаз» дийлишиң ялы, оңуң билеи ашымыз бишишмеди.

Әлбетде, Андриевский ак әс-әрлериң ол ердәки хөкүмдары. Шоларың хызматында болансоң, оларың бәхбидини гөзлейәр. Ак әс-әрлериң сыясатыны йөретжек боляр. Бизиң боюң әгмезек халкымыз билеи хем шонуң үстүнде далаш әдйәр. Ол бизиң халкымыздан мал алжак, адам алжак. Ол ерлерде ерли платың хем мениң агзыма гарап дураныны билйәр. Шонуң үчүн ол өңи билеи мени ырмагың угрунда аладаланяр. Бир гүн мениң үстүме атлы иберип, района чагыртды. Барсам, йүз-гөзүни күршерден болуп, маңа аларылып серетди.

— Сен акларың гаршысына иш алып барарсың, сени туссаг эдерин! — дийди.

— Ким айдар? Бойнума гойсунлар — дийдим.

Ол хас батлы гепледи.

— Мен сениң хатыңы тутдум. Туссаг эдип, Гызыларбада ибәрин. Ол ерде болса дар агажы тайярдыр, оны өзүң хем билйән-сиң! — дийди.

Мениң хем ганым гызып башлады. Эмма энтек берк депренип билемок. Нәдип-де, болса топар отрядымың хем бардыгыны билдирмән, ыза чекилен большевиклериң гайдып гелерине гарашарын. Телпегими чыкарагадан ере атдым. Стулда ашак отурдым-да: «Мениң нәхили хатымы тутан болсаң, чыкар-да, шу столуң үстүнде гой!» дийдим. Столуң депесинден хем екедабан ялы агыр юмругымы гойбердим. Чагшык стол тас юмрулыпды. Андриевский гөзлерини петредип товсуп турды.

— Гой шу столуң үстүнде — дийдим. Билимдәки ак сапла-да япышдым.

Андриевский шол ериң өзүнде менден эйменмедик болса, адам чагырып, мени атың өңүне саларды хем «Элтиң-де Гызыларбатдакы дар агачдан асың» диерди. Ол горкусындан ювдунжырап ашак отурды, эллерини овкалашдырып, өзүни йитирди, нәме диерини билмеди.

Мен онуң билен дең болуп дурмадым. Онуң говшаныны биллип: «Сизиң ялы гарры адама ялан сөзлемек габахат болмазмы?» дийдим. Геплемән, эсли вагт ере гарап отурды. Турдум-да, чыкдым өтәгитдим. Ызымдан атлы иберип, өе етмөкәм тутдурармыкан өйдүпдим. Эмма ол оны эдип билмеди, йөне менден эл хем чекмеди. Мен оба арчыны боламсоң, ол хат иберип, маңа: «Үч гүнүң ичинде геркезлерден он секиз баш дүе йыгнап гетир!» дийип буйрук эдипдир. Ол Гарригаланың участок комиссарыды. Гызыларбада гидип, онуң үстүнден волостное арз эдейин дийсем болса, ол ерде отуранлар хем аклар. Өзүмиз хем Шагадамың гарамагындамышык...

— Хава, хава — дийип, Степанов билен Андрей Андреевич икиси бирден гепледи.

— Инди сиз Гызыларбада гарашлы, эмма басым сизиң Гарригаланың хем волость боляр. Йылың аягына болса хемме волостнойларың района өврүлмек гүррүңи хем бар — дийип, Степанов оңа дүшүндирди.

— Махласы, мен нәдерими билмән, ене ювашжадан гаранкыны дүшүрип, шол рус обасы Гемрә, Сергей Щербаковың янына гитдим. Ол маңа гөс-гөни: «Шу аклара меркем бермегин, басым большевиклер гелйәр, эйт-бейт, биразажык гүйме» дийди. Мен догрусы, онуң: «Бир айдан гелерлер» диенине ынанмадым, чүнки большевиклер яны Байрамалының якынына гелипмиш дийип эшидипдим. Ол бир хат чыкарып гөркезди-де: «Ине гөрәй» дийди. Элбетде, мен онуң нирден гелип, кимиң язаныны билме-

дим. Йөне гыссаярдым. Болса-да оба или — рус, түркмен Щербаковлары сылаярды, өз еринде абрайы улуды. Ынандым.

— Ики ай хем болса, Андриевскини сүйренжеңлиге салып эглерин — дийдим.

— Гайдын гелдим-де, оба жемагатына ювашжадан: «Хеммәниз малыңызы дага ковуң» дийдим. Онсоң района гитдим. Андриевскинин янына бардым. Жөгүлге салан болуп:

— Дүе диен экениңиз велин, геркезлерде еке дүе-де галмандыр. Ёгсам-а хатыңызың бараны өңрәкди — дийип, онуң билен икичәк отурып, хакыт мылакатлы гүррүң этдик. Эмма ол ене эл чекмеди.

— Геркезде болмаса, гөкләнде бардыр, тапавуды нәме, ики-си хем сениң диениң билен йөрәйәр — дийди. Ызындан хем гүлән болуп:

— Дүе болмаса, хер дүйәң ерине ики саны ябы берәйиң — дийди.

Мен бирден нәмә гызанымы хем билмедим, оңа:

— Саңа бизден ябы дәл, эшек хем ёк — дийип, гапыны шаркылдадып япдым-да чыкып уградым. Ол товсуп чыкды. Өз сакчы солдатларына эл булап:

— Оны тутуң-да, габава сокуң — дийип гыгырды.

Мен оны эшидип, өзүм ызыма гайдыбердим. Мени туссаг отуран камера элтип салдылар. Аркайын отырын. Эмма онуң мени газаматда узак отуртмага богусы тутмады. Деррев адам иберип, өз янына чагырды. Ол:

— Мениң саңа хайпым гелйәр. Сени гес-гөни хөкүметиң буйругына боюн эгмейән дийип атарлар, бейтме, он секиз баш дүе бер-де, башыңы гутар, бар. Йөне инди сүйренжеңлиге салма, мени хем гыссаярлар, дүшүн ахыры — дийип ялбарды.

Мен ене оба барып,, яшулулара генешдим. Сергей Щербаков дагының янына гидип гелдим. Ол ерде маңа: «Гызыллар хениз хем Гызыларбада гелип етенок» дийдилер. Ахырында өңли-соңлы гөкләң-геркезден Андриевскә өз бахасы билен он секиз саны дүе бердик. Ине ыз янындан велин: «Гызыллар Каканы алып, Ашгабада етип гелйәрмиш!» диен хабар яйрады.

Йүрегимиз сувланды. Мен ондан соң ишим болса-да, Гарри-гала гидип, полковник Андриевскиниң янына бармагымы кесдим. Ашаклыкдан әхли атлы отрядыма: «Тайяр болуп дуруң, обадан кән дашлашман» дийип табшырдым.

— Оңарыпсың — дийип, Степанов ене чилим отлады. Андрей Андреевич болса ол вагт гапыдан:

— Хениз хем ятанзокмы? — дийип, әхли ишини гугарып гелән аялына: — Аннушка, биз, понимаешь, болманда бу гиже ятжакмы? Онуң гүррүңини динлесең билердиң... — дийип, ол Алымухамметден тарапа бир гарады-да, чаңага элини узатды.

— Шужагазы бир гыздырып берсең, ондан соң ятыбер. Бизе-де бу дүйәде ачык геплешип отурмага дөвүр гелди — дийди.

Степанов ювашжадан башыны атып хүмүни берди. Алымухаммет болса бир йылгырды-да:

— Даң хем атып баряндыр, инди ятасымыз ёк-ла. Мен хем ине басым гутарарын-ла — дийип, эли гаплы эйвана чыкып гиден Анна Александровнаның ызындаң гарап галды. Соңра Андрей Андреевиче гарап:

— Анна Алекснадровна ядандыр... — дийди.

— Ядаса, ана бош кровать, бош диван, ятсын, понимаешь, ине нахары гетирсин, бизиң онсоң өзүмиз бир зат эдерис — дийип, ене булгурлары бир ере үйшүрди. Иң соңкы галаң арагы бөлүшдирип гуйды. Степанов онуң арагы ене үч бөленини гөрүп, Алымухаммедин йүзүне середип йылгырды:

— Хе, айдыбер, ондан соң Андриевскиниң янына бармадың. Догры эдипсиң — дийди.

Андрей:

— Догры болса, ал шунам ичсин. Башга ёгам. Ине нахар гел-йәнчө балык. Эртирем иш ёк — дийип, Алымухаммедин булгу-рыны оңа узатды. — Ёзи хем ерде гоймасыз. Онсоң белли зат, понимаешь, Андриевскини ёк эденсиңиз... — дийип гүлди. — Ал, шонуң саглыгына — дийди. Гойман хеммелере ичирди. Салпы муртларыны сүпүришдирип отырка, Анна Александровна эли та-баклы гелип гирди. Оңа әри Андрей Андреевич:

— Көп саг бол, Аннушка, инди сен, ана, мениң еримдежик гышарай — дийди.

Ол геллемән, барып гышарды.

Алымухаммет:

— Ёк, Андрей Андреевич, ол гайдып ондан соң хем бизи хә-ләк этди. Биз билсегем, онуң большевиклериң етип гелйәнинден хабары ёк экени. Ол, бай, өз хөкүмини беркитмәге дызад-а — дийди.

— Шейлеми?

— Шейле, Большевиклериң етип гелйәнине ынанян дәлдир өйдүп, Щербаков мениң яныма Боусов билен Лямини, янла-рында ене бир өзбек йигиди хем барды, иберипдир. Мен олара: «Менден аркайын болуң, әхли отрядым билен тайяр» дийдим. Хава, хава, шей дийдим.

Олар Никольск посёлогындаң гелдилер. Гарригала болса гүн-батарда. Биз ики ортада ёлуң үстүнде яшайрыс. Эмма Андриев-ский эййәм мениң яныма ол үч атлының гелип гиденни эшидип-дир. Эртеси Гарригаладан ики саны атлы солдат билен бир офи-цер гелди. Олар гелип, ат үстүнден өзлериңиң рус мылакатлы-лыклары билен: «Бизи полковник Андриевский иберди!» дийип, гысгажык хабар бердилер. Ичимден: «Шу Андриевский менсиз мыдар эдиң билжек дәл өйдйән» дийдим-де, еримден турдум. Офицери ее чагырдым. Ики атлы дашарда: «Өйде нәме гопар-ка?» диен ялы ичериңи диңиргенишип, гара өйүң гапдалында ат-дан дүшмән дурдулар. Офицер маңа: «Онуң алыхезретлери Анд-

риевский сизинкә большевиклер гелип гитди дийип эшидипдир. Өзүниң шондан өрән биынжалыклыга дүшенини сизе хабар бермәге иберди» дийди.

Ол хакыкаты айдялды. Шугулчының оңа өрән вепадардыгы беллиди. Болса-да мен хем олары мылакатлылык билең угратмага ниетлендим. Еримден турдум-да, өйден башымы чыкарып, атлылара: «Атдан дүшүң, нәме отырсыңыз? Нәхили даш ерден гелдиңиз. Хова болса ыссы, түркмен өйүне гелене гөк чай ичмән гитсе болмаз, атыңызы даңың-да гелиберин» дийдим. Соңра гайдып еримде отурдым, офицере шей дийдим:

— Женап Андриевскә: «Ол хабар дүйбүнден ялан, ол-да ма-на нәхак эдилйән төхметлерин биридик» дийип айтды дийип дийдим. Ондан соң хем большевиклер Ашгабатдан кәп аңырда, Қакадан хем аңырдамыш. Оларын бәрсинде ак эс-эрлер бар. Ери, онсоң большевиклер үч-дөрт йүз километрлик ёла, мениң үстүме нәдип хем нәме үчин адам иберсинлер? Шу хабар дүйбүнден төхметдик. Онуң алыхезретлерине айдың, менден яна өйүнде өрән аркайын ятсын — дийдим. Олары ийдирип-ичирип, өрән хош эдик гойбердим.

Алымухаммедин бу гүррүниңе Степанов билең Андрей Андреевич икиси өңден-де кейпи гөтерилең башларыны яйкап, жак-жак эдик гүлүшди. Анна Александровна-да гөзүни ачып бир серетди-де, аңырсына дөңди. Ички отагда чолашып ятан тәзе чатынжалар Юсуп билең Валя оянып, хүмүрдешип башлаң ялы болды.

Алымухаммет оларын гүлкүлерине хас гөтерилди, өзи-де йылгырып, пишге муртларына сынтгы берди, махорка халтасына голуны узатды. Андрей Андреевич она гөзи дүшенден, махорка халтасыны бөлек газет йыртыгы билең өңүне сүйшүрди. Алымухаммет махорканы ёгындан долап, дили билең тарашлады, эглип, оны Степановын чекип отуран чилиминден отлады, бир чаңыдып гойберди-де довам этди. Яны ука гиден Анна Александровна ичерде түтейән ажы махорканың ысына уклап билмән, тиз-тизден товланярды.

— Хава, онсоң — дийип, Алымухаммет ене Андриевскили гүррүңе башлады. — Ине ол гүңүң эртеси Андриевский ене ики саны атлыны чапар иберипдик. Олар мен ёккам өйүме гелипдирлер-де: «Эртир Гарригалада ат чапышыгы боляр. Шоңа Алымухаммет хан хөкман гелмели, комиссар чагыряр, барсын» дийипдирлер. Хернә өзүми гөзләп йөрмән, деррев гидипдирлер. Эртеси мен бараян болсам, өзүме нәхили ат чапышыгы, нәхили «скачка» гөркезжегини билипдим...

Онуң бу сөзүне Андрей билең Степанов ене гүлүшди. Алымухаммедин өзи олардан хем бетер гүлди-де:

— Мен ондан соң акларын бу сыпайычылыклы, эмма башындан көп зады гечирең гартаң полковниклериниң бир затлар дуоуп гысыляныны билдим. Хеммеден бетер менден хедер эдйәни-

ни-де андым. Ол өзүниң Гарригаладакы өмрүни гысгалдыяныны дуоуп башладымыка диййэрин. Элбетде, онуң-да гызылларын Ашгабатда дагам дурман, өз окгунына деникинчи эс-эрлери гөтүн сүрүп гелйэнини эшитмэн дурмандыгыны билйэрин, чүнки Гарригала участогының бу комиссары бар телефон-телеграфа эрк эдип отырка, Гызыларбатдакы, Шагадам хем Ашгабатдакы өз келле кесенлери билен гатнашык этмэн дурмажагы беллиди. Ол вагт бүтин Сумбарың боюна эрк эдип отуран шу комиссарды ахырын. Онуң маңа индики гысмылжырамасының себэби, мениңче; эгер гызыллар гелип Гарригаланы эелэйселер, бизиң өнүмизде өзүни хич бир гарыбы ынжытмадык большевик досты болуп гөрүнжек болярмыдыка диййэрин.

Степанов столдан тирсегини айрып:

— Элбетде... шейледир — дийди.

— Ол затлар белли-ле, понимаешь — дийип, Андрей-де башыны атды.

Алымухаммет довам этди:

— Мен геркезден ики саны атлыны ибердим-де: «Алымухаммет ханың-а скачка гелер ялы яравлыгы ёк, йөне чакылыгына таңыр ялкасын айдып гайдың» дийдим. Сораса-да, галман ятыр дийип, йүзүңизи салын-да дуруң дийдим. Барды-гелди, иле этмейэн ягшылыгыны этжек болуп, Гарригаладакы еке докторы хем мениң үстүме иберэйжек болса, бириңиз ат салып гайдың-да, маңа хабар эдиң, себэп мен бу вагт сизи Гарригала уградып, өзүм Никольскэ, рус ёлдашларымызың янына гитжек — дийдим. Ене олар: «Бирден яланчы болуп, вагтыңдан өң сырымызы билдирэймэлиң, большевиклер кем-кем якын гелйэрмишлер. Мунча атлы отряд болуп, кесеришип ятмалы дәл, биз хем басым атланмалы боларыс. Эмма агзыңыздан сөз сыпаймасын» дийдим.

Олар Гарригала, мен болсам яныма ики атлыны алып, Щербаков дагының янына эндим. Барып, узын гиже генеш этдик. Мениң басырынып ятан йүз йигрими атлым-дагы бар. Олар хем элли атлы дагы берели дийдилер. Сергей орунбасарым болмалы, мен болсам түркмен-рус атлы партизан отрядының командири болмалы... Большевиклериң якынлашаны эшидилдиги хем, дерев олар билен өңки ялы арагатнашыгы дикелтмели. Олар, элбетде, хабар этдиклери, бу дагларың еңсесинде атларының иришмесинден тутуп атланмага тайяр болуп дуран бизиң отрядымызың бардыгыны билйэрдилер. Хава, махласы, биз узын гиже генеш гурап, яңкы карара гелдик.

Эртеси ызымыза гайтжак болуп дурдук. Бирден ховпургап, обамыздан ики саны атлы гелди. Олар гыссанжырап: «Алымухаммет ага, сени гөзлэп, Гарригаладан бир офицер билен он саны атлы-яраглы солдат гелди. Биз олар: «Алымухаммет эшек-ли одуна гитди» дийдик. Эмма олар: «Онда тэ гелйәнчэ, биз онуң өйүндө гарашжак отуржак» дийип ятырлар. Ики санысы болса сен барайсан, өңүрти тутжак болуп, бэрки обаң якынында ёлы

таравуллашып йөр. Эмма яшуулар оlara шол ерде пахар хө-
дүрлән болуп, өс салдылар. Сеслерини чыкартман, шол ерни
өзүнде икисини хем баса дүшүп, эллерини аркаларына даңдык,
сеслери чыкмаз ялы, агызларына-да яглык дыкдык. Аңыркыла-
рың олардан хабарлары ёк. «Нәтмели?» дийдилер. Шонда биз
онуң Андриевскиниң ишидигини билип, шейле дийдик.

— Онда инди сиз ики болуп гитмәң. Билимез ялы, сен еке
гит-де, өйүмизе бар. Яшулы-яшкычлери чагырып, деррев жанлы
союп, оlara хеззет эдип башлаң. Ярагларыңы йыгнап, шол япы-
дакы чынара сөйәң. Олар гөвүндерине зат алмаз ялы табак че-
кенизде, узын хатар эдип гоюң. Нахара келлелери гызарам ве-
лин, ики саныңыз ярагларына тоңулың, галаңларыңыз болса
хер солдата ики адам болуп, баса дүшүң-де даңың. Биз барянчак
саклаң! — дийдим.

— Молодец сиз — дийип, Андрей онуң эгнине какды.

Степанов хем:

— Бу Сумбарың ипри ахыры — дийип, чыны билен гөпледи
хем өз сөзүни өзи тассыклап, «Хава, хава, ёлдаш Поддубный,
бу хут шейле» дийип, ол бу ерде Андрей Андреевичниң фамилия-
сыны биринжи гезек тутуп гөпледи. Алымухаммет Степановың
өвгүсини эшитмезлиге салды.

— Ине биз ол йигиди шейле табшырык билен уграданымыз-
дан соң, арадан үч-дөрт сагады гечирип, генеш-маслахат билен
бир топар атлы-яраглы болуп гайтдык. Сагат дөртлерде гелдик.
Өңүмизде нәхили вака саташжагымызы билемзокдык. Эмма
биргенслик... Дийшимиз ялы эдипдирлер. Килең эллери арка-
ларына даңылгы ятырлар.

Офицер мени гөрүп, диши билен даңысыны чөзжек болуп ды-
зады. Болмады. Ол өз эгинлериндәки погонlara агзыны етир-
жек болуп, ики эгиниден агыз саяр, өзүңизе белли, акларың
погонлары хем өрән нешели ялдыравукды. Ол оңарман: «Гызыл-
лар гелдиги, мениң погонымдан танап, хөкман атарлар, эгним-
дәки погонлары гонарың зыңың» дийип ялбарды.

Сораг этдик. Соңра топары билен ат өңүне салып, Никольск
посёлогына тарап алып гитдик. Гызыллара хабар етирдик. Эр-
теси иң соңкы гезек Андриевский билен хасаплашмак хем Гар-
рыгаланы аклардан сапламак үчин зарба урдук. Барсак, аклар
эййәм, өңүрдипдирлер. Дыр-пытрак болуп гачып гидипдирлер.
Андриевскиниң эдарасының агзы хем ачык, хаңкарың ятыр.

Мениң Андриевский билен дартгынлы гатнашыгым ине шу
ягдайда тамам болды.¹

Өз Ювангала обамыза гелдик. Биз Гарригаладан дине он
саны атлы болуп гайдыпдык. Дерян бөюндакы Оваза гәдигинде
гөрсек, бир пулемётчы гачгак аял билен алты саны хем офицер

¹ Бу бөлүм Алымухаммедниң прототиби Аллайр Гурбановың өз ятлама-
сында алынды.

дур, гүпбасды этдик. Эйрана гачмаз ялы, тутуп ярагсызландырдык. Эмма бизиң Гарригалада галан отрядымыз ене агшам ызымыздан гелип:

— Биз-э большевиклериң ниредедиклериңи хенизем билем-зок. Гарригаланы ене аклар эледиди — дийшип кейпсизлендилер.

Догры, гызыллар ол вагт яңы Гөкдепеден бәрик гечипдилер. Гызыларбада, диймек, шол хатарда Гарригалада уруш билен этмәге энтәк теләм йүз километр ёл барды. Эмма оларың тиз гелжекдиклериңе хем ондан соң еңшиң гутарныклы болжагына берк ынанярдык. Биз хем дагларың арасында херекете башладык. «Большевиклер гелйәр» диен сөздән горкуп, Эйран тарапа гачяңлары тутуп уградык. Яңкы тутанларымызы хем Никольск посёлогына сурдук. Ёлда акларың Бендесен обасындакы түркмен аял-гызларының гызыл-күмүш шайларыны талап гачаңларыны эшитдик. Отрядым билең атландым. Олар bize Көшегучанда, деряның өврүминде саташдылар. Габадык, атышып башладык. Отуз атлы ак эсгерден диңе секизиси дири галансон боюң эгдилер. Совет топрагындаң чыкарылып алың гидилжек болнаң шейле гызыл-күмүш шайлары алып галдык. Гызыллар Гызыларбадың якынына геленде, Бамы станциясында Закаспий фронтуның командующиси Тимошкова эден ишлеримизи хабар бердик. Янымда ики йүзден говрак отряд членлеримден башга орунбасарым Сергей Щербаков хем Василий Бабенко барды. Бизе «Бу ерден гидип, Телешин отрядына гошулмалы, Гарригала Ёкары Сумбар тарапдан дуйдансыз гелип зарба урмалы» дийдилер. Шонда нәче гүнлер белент даглара дырмашып, ёл гөзләп хорлук чекдик. Эмма аңырдан гелип, Гарригаладакы аклара шейле бир зарба урдук. Гарригаланың доланып душмана йүзи дүшмез ялы пәкледик.

Ол сөвешинг ек-ярым ерини өң хем сизе бөлек-бүчек гүррүң берипдим. Соңкы гезек болса ниреде айрылышып, ине-де фронтдан еңиш билең гелип, илки тапышып отурышымыздыгыны өзүңиз билйәрсиниз. Индики везипелер, нәме этмели, нәме юмуш бардыгыны, хемишеки ялы, сизден эшидермикәк диййән.

Чыраның ягы гутарып, ол кем-кемден сөнди. Отуран-отуран еринде тама аркаларыны берип, уклап галдылар. Салымыны бермән, даң салгымы элеме чайылып башлады.

13-нжи бап

ТОЙ СОВЛАНСОН

Гайрадан гүн догуп, илери ягтылса-да, даңа голай уклан Анна Александровна дизаның үстүнде шол гышарышына сарсман ятырды. Ички отагда ирден ятырылаң Юсуп билең Валядаң бол-

са дерек хем ёкды. Махласы, хеммелер бу вагт сәхериң сүйжи-укусында ятырдылар.

Агшам ховлының агзы ачык галыпдыр. Энтег хич ким өрмәнди, эмма бивагт бири гелип гирди. Оны сарыжа гүржи өрән якымсыз хем ызгытсыз гаршы алды. Ол габырдап хем чыисап, ичерде парахат укуда ятанлары оярды. Анна Александровна тисгинип турды. Ол алланичикси болуп даш чыкды.

Эсиниң даш чыканына аркаланан гүржи бимахал ховла гирен габа телпеклиниң сатанының арасына күрсәп урды. Анырдан гелен алжырап, дутары билен горанжак болды. Онуң сапындан тутуп, гүжүгин гомуна гойды. Гүржи габырдап, дутарың гапаныны баса дүшди. Дутарчы оны гыссаглы ёкары гөтержек болды, эмма тамдыраның сапы элине гелди. Жаны янан багшы дутарың сапы билен ызгытсыз гүржиниң ене-де түңкүжине гойжак болуп топулды. Ол диңе шондан соң чыңсап, бир аркан серпилди-де, ене өзүни ковмага гыкылыклап гелен эсиниң голтугына долды. Ол хем оңа бир шарпык чалды. Гүржи өзүне хич кимден арка тапмансоң, ванкырып, сыгыр ятагына сүмди.

Ил өрмәнкә, өз ховлуларында ослагсыз гопан гыкылыга Анна Александровна, элбетде, кейпсизленди, догрусы, гахарланды, болса-да сыр билдирмезлиге салды. Өз дилинде:

- Сизе ким герек? — дийип, русча сорады.
- Алымухаммет надо, Алымухаммет?!
- Алымухаммет спит, ух, ух... юхлайды...
- Эх!.. — дийип, бәрден баран гүндогара элини узатды.

Анна Александровна оба түркменлериниң өрән ир турагандыкларыны, оларың даң саз беренинден, тәрет-намаз дийип, гарабашларына гай боляндыкларыны билйәрди. Догрудан хем, түтәп дуран чыраның башында ничесар отуржак, яссы намазындан соң хер ким гышарярды хем гүн догманка, ене азаның сесине галып, ким тәрет сув гыздырярды, ким намаз окажакдыр. Ёй эеси турдугы, машгала-да өрйәрди, эсиниң даш чыканыны гөрән хайванлар хем мәләп, молап дызашып башлаярдылар. от-ийм берип, өзүң хем чай башына чөкйәнчәң, ялдырап гүн догар, элем-жахан ховрап гызманка болса, ёлагчы ёлуна, ишли ишине дагаяр, ине бу дутарчы-да шонуң ялы, халкының дессурындан угур алып, ожак башындан дагалманка, Алымухаммет достуның үстүни басайын дийип гелипдир: «Ол ятыр» дийлени билен еринденем гозгаймады. Ики бөлек болан дутарының сапыны яңкы язан ерине дүртүп гөрди. Соңра «Хәъ, елим болайсады» дийип гойберди. Онуң ене гонданман гарашып дураныны гөрән Анна Александровна: «Инди пәме?» дийди.

— Алымухаммет надо.

Ёй эеси илки бир алагөвүнли диңиргәп дурансоң онун шоны турумаса гитмежегини билди. Нәгилелик билен ики эгнини ики яна товлап сакланды, болса-да иши жәхеннеме салды, өе

стирип, аркасыны тама берип иркилип отуран Алымухаммеднің егенине дүртекпә, дашарык элини салгады:

— Сизи сораярлар — дийди.

Өзи ерине гечип гышарды.

Алымухаммеде-де бу вагткы чакылык ярамады, чүнки ол бу вагт өз түркмен обасында, өз өйүнде дәлди. Илин өйүндеди, ин яманы-да ол яңыжа уклапды, энтөк турар вагтдан ирди. Гайра-дан гызыл көз ялы гызарып доган гүн яңы ерден галыпды. Шей-ле вагтда өзүниң өзгеден ир өрмеги олары-да сүйжи укудан ту-рузмакды. Болса-да, Анна Александровнаның ерине гечип гы-шараныны гөрүп даш чыкды.

Алымухаммет габакаларының арасындан ыш ачып, гелени зордан сайгарды. Чыкан еринде гөзүни ачалак-юмалак эдип, гапа аркасыны берди, башы ялаңач ашак отурды. Гөзүни голы билен ягтыдан горап:

— Көрхан! — дийип гыгырды. — Валла, даң билен ит үйрү-зип йөрен сенмидиң?!

— Как бәши!.. Хах... хах... башга ким болсун? Ханха гүн догды. Үстүне гүн догрупп ятмазлар... Мен-ә егениниң өйлендирен Алымухаммет хан, хей, гөрөш дагы тутдурмаярмыка дийип ги-рәендирин. «Болмаса-да эртир чайымы бир биле отурып иче-рин-дә» дийип, мыхман еримиң намаз окуп, атаран чайынам ич-мән гайтдым. Ненең гөрйән, хәх, хәх, хәх...

— Көрхан, оңармансың, себәби мен бу вагт өз өйүмде дәл, ил өйүнде мыхман. Шол өйүң дессурына гөрәрәк болмалы. Он-дан соң хем гүн догманка туржак болуп, орусларың нәме намаз-лары көййәрми? Ене бир зат, буларың бу гүн жумалары, дынч гүнлери ишлери ёк. Үчүнжиден хем, биз бу ере гелен хорматлы революционере даң атыңча битирен ишлеримизден гүррүң бер-дик, даң атып, чырамызың ягы гутарансоң ятдык. Сен болсаң өз мыхман ериң чайыны хем ичмән гелипсиң. Олар саңа гөк чай, булар болса гара чай берерлер. Ине шоны аркайынжа ичип гелен болсаң, белки, ояңча биз хем оянышардык. Ондан соң хем гө-рөш той гызып, жемагат үйшен ерде тутулар ахыры. Бизде бол-са той-томаша дүйн совулды...

— Махласы, бивагт гелип, нәме газандың дийсене.

— Оны өзүң бил-дә.

— Ятанлары бимаза этдим, или өрүздим.

— Онсон? — дийип, Алымухаммеднің гүлеси гелмесе-де йыл-гырып сакланды.

— Дутарымдан дындым.

— Ене. Санабер. Онсон?..

— Ирден ил билен биле отурып ичжөк гөк чайымдан хем гал-дым. Хавва-айт, олам догры. Мен нәхили болайыпдырын-айт?!.

— Онам өзүң билмесең...

— Сенем билерсиң... Болмады, буларың елимлери ёкмука?

Дутарымың гапагы сен ачыпдыр. Шоңы чечклэйсем, саңа бир ки хеңжагаз-а чалып берердим...

— Хава, инди ят өйүң гелин-гызына чепли даң билеи оярып елим сорап, олар ятырка-да, гапдалларында саз чалып башла-саң, «дэли» дийип ковмазлармыкан?

— Хэ, бер бэши! Гидейин. Ахмалдыр. Мен, говусы, инди ба-рып, чайханадан бир чэйнек чай ичейин-де, отлы гелерем велии өз Келетэме гидейин. Бендесене-де гидип болдук, гидейин...

— Ине, Көрхан, муның акыллы гүррүң, шейт...

— Дур, элиңи бер.

— Ине бердим — дийип, Алымухаммет еринден туруп, онг элини берди.

— Эрмисиң?

— Көрхан, сен мени илиң өйүңде ятыркам, бивагт турзуң, дашарык чыкарып, башыма нэ гүнлер салып йөрсүң? Сен акы-лыңдан даг-а азашып йөрен-э дэлсиң?

— Гүррүңи ёк... йөне эр болсаң, Келете станциясында дурман мениң яныма барман, халымы сорамаң гечмегин, гечсең, өлсө-мем разы болман!

— Гүррүңи болмаз.

— Эр гепими?

— Алымухаммет ханың гепи-дэ! Ненең гөрйэң?

— Онда гүррүңи болмаз, эрдир, ёвуз гүнде ширдир. Гитдим, гарашарын. Кэи дуз ийшендирис, унутмагын, саң бол!

Ол шейле дийип, ызына гараман, ховлудан чыкып гитди. Алымухаммет эсли вагт онуң гиден ызына гарап дурды. Дола-нып, ятаңларың үстүне гиреси хем гелмеді. Ашак гарап дымың дурды, кэи дурды, ол бу вагт онуң билеи гечиреи гүнлерини гөзү-ниң өңүне гетирди. Бирден хем: «Бе, муңуң болуп йөршүңи. Ята-ның үстүне тураң гелмесин диенлери болды» дийип ювашжадаа пышырдады. Ене-де ичини геплетмесини довам этдирди. «Әлхе-пус, бу йиңиде нэ дөв чалдыка?...» дийди.

Дайысының эдил гапының даш йүзүңде ичини гепледип дур-аныны дуян хем яңкы вакаларың барыны ичерде эшидип ятаң Юсуп ахыры Валяның: «Дайың нэме инди ичерик гирмэи дурка? Бар-да, гөр» диениңден соң, дурман даш чыкды.

— Дайы, нэме гиреңок? — дийип, онуң йүзүңе йылгырың гарады.

Дайысы илки гиже яр янында ятып чыкан огланың йүзүңе-ди канлап серетмеді-де:

— Әй, инди ятар ялы болмады — дийип, улудан демини алды, ашак отурды.

— Ятмасаң, ине бизем турдук. Валя айдайың, семавары гой-сун, билеже чай ичерис — дийди.

Юсуп деррев өе гирип, Валя:

— Дайым инди ятып болмаз диййэр, чай отурт, онуң билеи билеже чай ичелиң — дийди.

— Вах, ол гөк чай ичйәндир...

— Сен чай гайнадянчаң, мен дүкана барып гелейин.

— Яланчы яңы ягтыляр, бу вагт дүкан болармы? Соң биле гидерис. Сен гөк чай сатылян ерини билйән дәлсин. Бар, дайың янында бираз гүймен. Мен семавары отлайын, гайнаянча гидип гелерис. Я гоңшудан аларыс.

Икиси хем ятанлары оярмажак болуп, аякларының бурунларына басып чыкды.

Валя семавар билең болды. Юсуп дайысының гапдалында чоммалып отурды-да:

— Дайы, яңкы даң билең гоҳ турзуп гиден кимди? — дийип сорады.

— Гөрмединми?

— Ёк, йөне Валя еринден туруп, пенжиреден ышыклайрды. гөрөндир, сорап гөрәй. Ери, нәме?

— Әй хич.

— Элбетде?

— Ол бир батыр йигитди, революцияның жарчысыды.

— Ниреде таншып йөрсүн?

— Биз Сумбар боюны аклардан саплап, Сайваның үстүнден ёл салып, гызыллара гошулмак үчин Гоҳ станциясындан тарапа догрулап гелйәрдик. Зав обасына якын гелемиздемикән диййән. Дага одуна барян ики саны эшекли хопукжырап өңүмизден чыкды. Биз олар: «Нирә гачып барярысыңыз?» дийсек, ол огланжыклар: «Обамыза орус чозды, дутар чалып отураны гарагейимлең ичалысы дийип, бир өе салып дашындан гулладылар. Өй эсине-де түпең ченәп: «Деррев гапындакы овлагыңы сой-да, бизе нахар эдип бер!» дийдилер. Мен шонда деррев ызымдан гелйән атлыларыма эл салгап, тизрәк дийип ышарат этдим. Олар деррев дашыма үйшдүлер. Огланлардан: «Олар нәчерәк дагы бар?» дийип сорадым. «Билмедим, бары бир өе гирип, ичерде карт ойнаярлар» дийдилер.

— Эшиклери нәхили?

— Хеммеси чым-ак гейимли, эгинлери ялдырашып дур... Олар ак патышаң адамларымыш... — дийдилер.

Биз оларың аклардыгына, гарагейимлилериң ичалысымыш диййәнлериң болса большевиклердендигине деррев дүшүндик, өңе ат салдык. Биз дуйдурмажак болуп гапдаллап бардык. Бейик байрың еңсесини сырып гөнүлежек болуп, олардан тарапа совуланымыздан олар атланып, эли аркасына даңлаң дутарчыны өңлерине салып уградылар. Гыкувлап, даш-төверекден яраг ченәп, аты гамча басдык. Атышып билмедилер. Биз көплүкдик. Эллерини галдырышып, атдан дүшдүлер. Командирлериң бөйнуна гамчыны шапырдадып салдым. Дат эдип увлады. Элинден сапанчасыны, сыртындан маузерини, билинден хем гылыжыны алып:

— Өңе дүш! — дийдик.

Хэлки эли сыртына даңылгы, гөрсек, ине яңкы гелип гиден дутарчы экени. Оны ата чыкарып, акларың командирлерини болса шонуң өңүне салдык. Тутан есирлеримизи гызылларың командири ёлдаш Тимошкова гетирип говшурдык. Шонда онуң гылыжыны маңа ядыгәр берипди. Ине шол гижә өңдәки Сарыдаш станциясында ятан ак эс-эрлерден «дил гетирмели» дийипдилер. Шонда велин яңкы Көрхан хэлки душманың атындан дүшмән, еке өзи разведка гитди, эле дүшмән, хор чекип ятан бир офицерин эзенегинден тутуп, атың өңүне салып гелди. Ол түйс гөзсүз батырды. Билмедим үйтгәп йөрми, яңы нәгилерәк болуп, йүзи алнып гитди.

Юсуп тарса еринден турды.

— Дайы, бу гезек хем сен оңармансың. Ялңышы дүзеделди. Мен ичерде эшидип ятырдым, йөне ол вагт сени сорансоңлар, мен чыкып дурмадым. «Гелен аш дийип гелмез, туршутма йүзүң, аша мәтәч дәлдир, дуза мыхмандыр» дийип, Магтымгулыны окап берйән өзүң дәлмидиң? Зелили хем: «Әр өйүне әр гелер, мылакат гөрсә» диййәр ахыры, бичәре бир чай ичерди-де гидерди.

— Их, ёгса-да чай гетирели, семавар отланды — дийип, диңләп отуран Валя еринден турды.

Алымухаммет улы пикире гитди. Бирден хем башыны галдырып:

— Онда онам тапып геләйиң — дийип, эли билен гөзүни гүнден пеналап еринден турды. Ол диңе шондан соң:

— Валя, сен яңкы адамы гөрдүнми? — дийип сорады.

Ол гөпләмән чалажа йылгырды-да, башыны атып: «Хава» дийди.

— Йөне бу вагт ниреден тапыларка? — дийип, Юсуп дайысына якын гелип сорады.

— Ол бу вагт станцияда Шагадамдан гелжәк отла гарашяндыр я чайханада чай ичйәндир. Өйкесинден язайсаг-а кем болмазды. Йүрегим авады гитди...

— Пахыр сизе дост дийип, ир гелип, ирден дутарындан дынып гитди. Дайы, бу Магтымгулының «Агсагың элинден алсаң агажын, яман дерде галар, тапмаз алажын» диенлери болупдыр. Йөне сен гыйылма, деррев тапарыс — дийди.

— Йөр тизрәк, чай гетирели — дийип, онянча Валя эййәм Юсубың ечинден чекип гапа уграды.

Оны гөрән Алымухаммет:

— Валечка, сен нәме этжәк гидип, дөвүк дутарыны гөрсә, өзем-танар-ла... Сен семаварыңа серет... — дийди.

Валяның мыдама диңе өз диени, өз пикириди. Ол гөс-гөни:

— Ёк, багышлан! Менсиз дутарлыны тапса-да, сизе гөк чай тапып геләймез... Йөр-йөр — дийип, Юсубың өңүне дүшүп, гапыдан чыкып гитди. Алымухаммет йөне йылгырып галды. Валяң

ерине өзи семаварың янына барып, оңа чөплеме-тагтажыклар татып башлады.

Ичерден оңа гөзи дүшен Анна Александровна деррев даш чыкды.

— Сиз азара галмаң, семавара өзүм середерин. Тәзе чатын-жалар гөрченок-ла?.. — дийип, Алымухамметден сорады.

— Базара гитдилер!

— Базара гитдилер?

— Хава, базара гитдилер!

— Бу-да хут Валяның тапан задыдыр.

— Хава, шон-а билдиңиз, Ол Юсуба: «Дайыңа хакыт хытай я хинди чайыны тапып гелмели» дийди. Олар ондан соң хәлки гөвни галып гидени хем тапып гетиржеклер.

— Тоба-тоба!.. Ол гөк чаям тапар. Гөр айтман гидишһни... Бу вагт дукаңлар япыкдыр ахыры.

— Ол базара гиденде айдар ялы, фронта гиденде бир айт-дышы?

— Вах, шоны дийсеңизләң. Юриги хакыт фронта гидип алып геләйсе нәтжек.

— Өмүрлери узак болсун. Ол, түвелеме, от ялы, догумлы. Ёгсам шол хич бир кынчылыгам гөрән дәлмикә диййән.

— Ёк, гөрән дәлдир. Йөне бизиң хем өзгелериң гиже-гүндиз-де гөрйән гүнүмизе, жемагатың яшайшына ыкжам сын эден-дир. Ол Юрик дийип өлжек.

Алымухаммет йылгырып:

— Онун дүнъеде шондан башга гөрәни-биленем болмады-да, шейле дәлми? — дийди.

— Хава, хава. Шонун билен якалалашып улалды. Мен йөне оңа көййәндириңем гөрек еринде урандырынам, эмма Юриге хенизе ченли агыр сөз айданым ядыма дүшенок.

— Догрудыр, растдыр...

— Элбетде, Валя түркменчә нәче өкде-де болса, Юриге «Башга динден, капыр алыпдыр» диерлер. Йөне дийселерем, мен нәме эдейин? Ханы шолары бир сагат айрылышдыржак болуп гөр... Валя өлер...

— Анна Александровна, олар сениң дин диениңе дүшүнйәр-лермикә бери?

— Дини билмеселерем, адат-а билйәр экенлер.

— Оны сиз ниреден билйәрсиз?

— Ника гыйдырыпдырлар!

— Эй ёг-а?.. Чын болса, ол өрән говы.

— Чын-чын, геленлеринде сорайың.

— Ниреде, бутхана гидипмидирлер?

— Ёк, хакыт арчманлы Поллы молла. Өзем ене шол Валяның тапып йөрән иши.

Алымухаммет аркан-йүзин гайшып, гүлүп башлады. Ол оту-ран күрсүсинден ере йыкылды.

эжем үсгүрүп хелэк боляр — дийип, столун ол башындап тыгырды.

Андрей Андреевич ашак гарап отурышына мысса йылтырды-да:

— Гөрүң, понимаешь, интеллигент гызы... Бу инди эжесини баханалап, бизиң ишсиз гүнүмизи екшенбе гүнүне гечирди, чилим чекдирмежек боляр. Биз болсак «Достлар саг-амаң гайдып гелдилер» дийип, сениң тоюңа яңадан башладык. Столун үстүндө болса оңлы зат ёк... — дийип еринден галды.

Эри шей диенден, Анна Александровна геплемән, деррев эйвана чыкды-да, закускалык шор балыклары гетирип, столун үстүне атды. Ене чыкып гитди, доңуз этинден, гоюп этинден тарелкалары долдуруп, ичерик чекип башлады.

Андрей Андреевич даш чыкып гелди, ол инди тәзе арак чүйшесини ачмага дурды. Ол ачып, булгурлара пайлады.

— Соң гелениң пайы ики болмалыдыр — дийди хем Алымухаммедиң, Петроның, Мария Константиновнаның, сонра Юсубың өңүне гоюп, аңырда дуран аялына:

— Аннушка, сен болсаң чакыр ичерсиң, шейле дөлми? — дийди.

Валя Юсубың өңүне гойлан булгуры эййәм гарма-гүрмеликде алып, пенжирәниң өңүндө гойды.

— Алың, понимаешь — дийип, Андрей дик дуран еринден Петроның булгурыны гөтерип, элине берди. Бу халатда өзгелер ичдилер. Петро арагы элине алып, нәдйәркә дийип, хәлиден бәри өзүне гөзүни дикип сынлап отуран Юсубың йүзүне серетди. Оңа ене бир гөз айлады-да еринден турды:

Петро:

— Андрей ага, яңыжа отлудан дүшдүк. Биз хәзир халкың ачлыктан гаты хорланян ери Самарадан чагаларымызы алып гелдик. Мария Константиновнаның башына айралык хем өлүм салан шол ак гвардиячы езитлер болсалар, мениң өйүмн дагыдан хем ине шу булгурдакы ажы зәхердир. Бу эзиз гызым Наташам билен мәхрибаным хакыт сечип-сайлап, хөвес билен аланым Мария хем менден дөл-де, шу аракдан гачып гидипди. Биз ине яңы тапышдык. Арагы дүйбүнден гойжагыма энтөк фронтдакам, хол отуран гөзел йигидиң, түркмен йигидиниң өңүндө касам эдипдим. Фронтда-да шу зерарлы бирентек масгаралыгын үстүндө барамсоң гоюпдым...

Юсуп ашак гарап, эшитмедик болуп йылгырып отырды.

— Ана ол гүлйәр. Мениң бедян чөллөрдө шу ичигар үчин атятар артдырылып, жеза чекип йөреним билйәндир... Эмма мени шол габахатчылыклар үчин улы пушмана гетирип, машгадам билен тапышдыран хем ине фронт ёлдашым, хем командирим Юсупдыр.

Лениниң бу ере иберен векили ёлдаш Куйбышевиң янында

хем болды, ондан кәп тәлим алды, ене-де айдян, түркмен оглы Юрикдир. Гелиң, ол дүйн хут шу өйде мырадына етипдир, өйленипдир. Шонуң үчин хем онуң өзүниң хем овадан гелниниң саглыгына ичелиң! Йөне сиз арак, биз лимонад — дийип гүлди.

Хеммелер хош болуп, исләп затларындан ийдилер. Бу гүррүңден соң Петроның аялы Маруся столуң дашындан айланып, гызжагазы Наташа билен барып, Юсубың үстүне абанды. Юсуп еринден турды, йылгырып геплемән дурды. Петроның гөзи яшлы аялы онуң гурсагына маңлайыны гойды, «Спасибо» дийди. Соңра гөзүниң яшыны сылып:

— Гызым, бу дядинканы огша, сениң каканы бизиң ызымыздан иберен шу дядя Юрик болупдыр — дийди.

Валя деррев еринден туруп, Петроның гызы Наташаны дызына мүндүрди. Элине нохут, хоз, кемпут берди. Онуң өчүк хем солгун реңкине сын этди. Соңра даш ерлерде хорланып, бир гысым болуп гелен өз жорасы Зинаның йүз-гөзлерине сын эдип, она-да кемпут хем: «Юригиң гетирен затлары» дийип, кишмишли нохут узатды.

Отуран эркеклерден Андрей, Степанов, Алымухаммет дагы башлары сәмәп, дашарык чыкдылар, олар чилим чекйәрдилер, Петро-да чилим отлап, барып оlara гонулды.

Анна Александровна гаплара янышандан, Зина билен Петроның аялы Маруся еринден туруп, гаплары онуң элинден алды, өзлери ювушдырып, йыгнашдырып башладылар. Зинаның әжеси Мария Константиновна болса Анна Александровнаның алкымына дыкылып, Петро билен гидип-гелишлерини гүррүң берип башлады.

Юсуп төверегиндәкилер даргапсоң, юваншжадан барып, өз ят-ян отагларына гирди. Валя-да оны гөрөндөн, салымыны бермән, ызындан гирди. Ичерик гирип, өзүндөн хас узын Юсубың билинден гужаклады, өрбоюна галып, она середин, йыршарып башлады, ол ёкардан ашак тараян янар гөзли яры Юсуба сын эдйәрди. Юсуп болса геплемән, йылгырып дурды.

Валя онуң билинден гошарлап тутуп дуршуна гөрежиниң дашы ак халкалы, дуры, мавы гөзлерини она хырыдарлык билен назарлады. Мәхринден доймаз гарашлары билен догрулап йылгырды-йылгырды-да, Юсубың гонданман дуршундан бирхили мүйнүргән ялы болды.

Юсуп бир гапдала гарап гойберди-де, эййәм Валяның гапыны ичинден илдиренини гөрүп ыңжалды. Ашаклыгына гарады. «Мен бир зада гел галян-а...» дийди.

Валя голуны айырмап дуршуна бөкежескәп: «Нәме, нәме, айт! дийди.

— Айтсам — дийди Юсуп. — Өе адам үйшүп, столуң үстүне арак гелдиги, сен она менден өнүрти топулярсың.

Валя өр-гөкден гелди, гызылодегини чекип, ондан элини айырды, гайра чекилди. Соңра оны ене гарса гужаклап, еңсөк ити-

Берди, кровадың үстүнде отуртды. Юсуп кровадың үстүне чөккенден, Валяның инче билинден ыкжам гужаклап галдырды-да, гоша дызының үстүнде кеселигине отуртды. «Вах!» дийди, гашы чытылды. Агырылы били ынжады. Валя-да «Вах!» дийип, онун бойнундан гужаклады. «Билиң гаты агырдымы, сен мени элиң үстүнде гуржак ялы пырлап йөржек болярсың. Мен агыржадырын, билинден хабардар бол» дийди.

Ене: «Агырсы айрылдымы?» дийип, онуң ики дулугындан тайлы гезек өпди.

— Гөзлериңе гөзүм дүшенде, мен тең тутуп билемок, ханы болса-да, мениң гөзлериме серет — дийди. Онуң маңлайына дүшен меле сачларыны алнындан ики яңагына согды, габакларындан огшады, эңежигинден ёкары галдырды:

— Бадам габак, агзың оймак, ниссе дахан, хүнжи дишли, га-лам гашлы, желлат гезли, гүлер йүзли, ал яңаклым — дийип, оны эдил ийәйжек ялы эдил гурсагына гысды, «Мележе кейгим» дийип, онуң гөз-йүзүнден ысгап-ысгап шапладып чыкды. Ахыр-да ак алкымындан ысгап, онуң титрәп дуран юмры дөшүнә башыны гойды.

Валя онуң башындан сыпашдырып:

— Айт-да айтжак болсаң... — дийди.

Юсуп башыны галдырып, онуң йүзүнә серетди-де:

— Айтсам, шонда сен хернә мениң өңүмә гойлан арага эл етирйәрсин, эллейәрсин — дийди. — Мен болсам хениз арак гуйлан булгуры элләп хем гөрөмок, гөрменем. Сен маңа ынананок, маңа ынамың ёк. Эмма менде оңа хыялам, хөвесем ёк. Ондан соң хем өзүнде выжданы бар йигит агзына арак алып, сени, меле поссужак гызы ненең гужаклар, ненең ол перишдәни багрына басып, яңагындан ысгап билер? Сениң шу юкажык додажыкларындан соржак адам ажы махорканы гонурсадып, өпмәгә эжап этмезми? Алкымындан атыр ыссы бурк уруп дур. Өзүңден бахар гүлүниң ысы гелйәр. Гужаклашанымызда мазы ялыжак хошрой ысың мен пахыры акылымдан айрып, бейхуш эдйәр. Сен шейле бир нәзениң, сен шейле бир арассадан пәк гушжагаз, марал овлажыгы, энайыжа, багтлы бендәниң пайы... Хей, аракдан агзымы аңкадып, мен сениң гашыңы чытдырып билеринми? Сени ынжыдып, онсоң бу дүңйәде яшап болармы? Сен бир гүнәсиз бахар ләлеси дәлми нәмә?! Дүңйәде менден башга гөз-гуванжың бармы, ёк. Мен оны билйәрин. Сен бириниң еке дикрары.

— А сен? — дийип, Валя онуң сөзүни бөлди.

— Мен хем бириниң еке дикрары. Шейле боландан соң, хас хем ыкрарлы, бир-биринә хас хем вепалы болмалы дәлми? Хава, нәзлим, шейле.

— Гел, инди мен сениң гырмызы яңагыңа дулугымы басып, мисли чырмашык кимин долашайын, печек кимин чырмашайында, боюмы боюна деңәп ятайын. Сен нәмә йылгырарсың? Мени утандыржак болярмың? Аху-ловурдавук гөзлериңи нәмә маңа

назарлаярсың? Дулугымдан гысып, өз ховур алып башлан яңакларымы чекгәңе басярсың! Йүрегин гүрсүлдисине бу күнрели гөвсүң сарсгын алып титрешлерине бир серет, гөзүң гыясыны айлап гойбер, утанма, серет! Ах, жанам!.. Мениң саямда бир сениң гүл меңзин солмасын. Мен ажы пикирлери келләме гирдирмежек болуп, ине самырдаярын, саммыклаянаммы?! Эмма ол пикирлер, ол сөзлер ички калбымдан чогул чыкян хакыкы дуйгуларымың шөхлесидир... Яңы тапышдык! Ене ховплы ёллара аяк басып, ажы пикирлере башымы сокманкам, узак ерлерде сени ятлап, хижран одуна көймәнкәм, бу гүне гуванып, сени шу йүрежигимин үстүне гысып саклайын... Көчә чыканымызда болса, хемишеки ялы сени гөрәнлер, гой «Хай-хай, сениң йөришин, арслана-шире меңзәр» дийип хайран галсынлар... мен бичәрәң пайым болуп йөрениңи билсинлер...

Валя бирден Юсубың гоша дызында кесе отурышына онун яңыжа өрен гаража муртларыңы сыпап: «Башга нәме айтжак?» дийип, ики дулугындан гысып, ондан сораг этди.

Юсуп довам этди: «Сен арак үчин өз өйүни дагыдып, өз арыгына зар болан Петроның мениң хакымда айданларыны эшитдин ахыры. Ене нәме үчин менден вехим эдйәрсин? Ёк, көрпелигинден мениң гөзүмин өңүнде улалдың. Сениң мәхрин мениң ганыма синди... Сен мениң әхли хасратымы басып йөрен гамхорым, әхли мыдарым ахыры...

Ол шейдип, Валяны шапладып огшады, икиси-де гарпа гапышып, чарпаяның үстүне агып гитди, гүл пүрчүги кимин чолашдылар.

Гүн өйле боланда, Анна Александровна ховла үйшенлери ене стол башына чагырды. Дашарда онун көмекчиси көпелди. Бугарышып дуран газанлар-да артды. Петроның аялыны хем гызыны алып геленини эшиден хоссарлар билен гоңшулары оны гөзләп, бу ере гелипдирлер. Мария Константиновнаның геленини эшиденлер-де, онун гызы Зинаның жоралары-да, өйүнден дүйнки чыкып гайдышы болан Степановы агтарянлар-да шу ере гелипдилер. Шейлеликте, дүйн совлан шагалаң яңадан башланды.

Гызыларбадың хорматланян танымал адамларының бири Андрейиң ялңыз гызы Валяның өз өйлеринде болян өңки сыгыр чоңана, Гызыларбат посёлогының хемме адамларына таныш түркмен огланына бармагы бу тоя геленлери гызыкдырды. Ким оңа бегенди, ким геңиргенди. Олар посёлокда белли оглан-гыз болансон, бу дынчлык гүни оңа орусам гелди, түркменем. Оларың аглабасы булары гутламага эллери дүвүнчекли я-да башга хилли совгатлы, шәхерлилериң болса бирентегин отурып, компанияда кейн этмәге эллери чакырлы я шераплы гелйәрдилер. Эййәм гелен адамлар өтен агшамкы ялы ягдая гөрә ким ерде, ким отургычда ерлешип, өзара гүррүң билен гүмрадылар. Болса-да жемагат гелналжа гарашян ялы, гайта-гайта гаңа гараярды.

Догрудан хем, мунча мәрекәң ичинде өй эслеринден дашы көмекчиден долы дине Анна Александровна гөрүнйәрди.

Гүн ашаклап уграды.

Ики сагат мундан өң волисполкомың нобатчысы гыссаглы гелип, «Сизи Полторацкиден¹ телефона чагырярлар» дийип, Степановы чагырып гидипди. Шонда Андрей Андреевич билен Алымухаммет хем онун ызындан чыкып гидипди.

Булар волисполкома баранларында, Полторацкиден урлан телефоның арасы кесилең экени. Степанов нобатчыны чагырып:

— Ким телефон этди? — дийип, гыссаглы сорады.

Ол сакынжырап өзүнн йитирди-де, ахыры:

— «Хан Талышский» дийдимикә диййән. Ол: «Степанов эдара гелсе, эртире галман, Закаспий облревкомына тил каксын» дийди. Онсоң хем ол: «Волисполкомың башлыгы ише башладымы?» дийип сорады. Мен «Ёк» дийдим.

Ене Степанов ондан: — Онсоң нәме дийди? — дийип сорады.

— Онда иши ким алып баряр? — дийди. Мен: «Орунбасары ёлдаш Степанов» дийдим. «Ашыр Кулыев бармадымы?» дийди. «Билмен» дийдим. «Билмесең, ёлдаш Степановы тап-да, маңа тил какдыр!» дийди. «Мен нәдип какдырайын, өзүн-ә тапжак боларын» дийдим. Онун лапы кеч болуп, маңа бирентек хүнүрдеди. Ол чалт геплейәр, оңлы дүшүнмедим. Өзем русчамы, татарчамы геплейәр, ярысына дүшүнйән, ярысына-ёк... «Эгер бу гүн болмаса, эртир иш гүн ирден тил какайсын. Эмма ене динле» дийди. «Динлейән, мундан бетер нәдейин» дийдим. Ол ене: «Бу гүн ол Гарригала ревкомына тилпун этсин-де, Алымухаммеде: «Сени Ашгабада чагырярлар, деррев гелмели дийип айтсын, оңармаса, атлы иберсин. Эмма хабар этсин» дийди. Мен она: «Мен мунча гүррүни барып айдянчам ядымдан хем чыкарын, говусы, дурун, шол Гызыларбадың оюнда бар болса, тапып гелейин» дийип, сизе тарап эндим...

Степановың бир гахары гелди, бир гүлкүси тутды.

— Ол онсоң шол сен Гызыларбады сөкүп, мени тапып гелйәнчән, Ашгабатда телефоны тутуп отурмалыды?

— Болманда нәме иши бардыр өйдйәрсиниз? Иши болса, иш гүни урсун-да...

— Сиз, ёлдаш секретарь, олары ишлерине етишмән, иш ёк гүнем азар эдинип тил какяндыр өйдйәңиз-дә?!

Ол жогап тапман ер дырмады.

Ёлдаш Степанов гахар эдип, телефоның сапыны нәче пырласа-да, Ашгабат билең геплешип билмән еринден турды. Андреев середип:

¹ Полторацк — Ашгабат. 1918-нжи йылың мартында ак гвардиячылар тарапындан Марыда вагшылык билең өлдүрилең мешхур революционер Полторацкиниң хатырасына 1919-нжы йылың 17-нжи июлында Ашгабада онун ады дакылыпды. Ол 1927-нжи йыла чеңли шейле болуп галыпды.

— Ёлдаш Поддубный, идики маслахат? — дийди.

Андрей:

— Маслахаты белли, понимаешь — дийди. — Анна Александровна бизе гаращяндыр. Гиделиц. Ашгабат «Алымухаммедитанып ибермели» дийипдир. Ол хем ине тайяр. Даң атар, Красноводскден отлы гелер, мүнөр-де гидер. Ненен, Алымухаммет хан?

— Догры, Андрей ага, несиң болса гидерис.

— Ана иди болды, йөрүң!

Степанов бир йылгырды-да, өңе дүшүп уграды. Булар гелип гапыдан гиренлеринден, ховлың ичиндәкилеринң бары булардан тайык серетдилер.

Хова бу гүн хас хем майылды. Хеммелер дашарда хатара гойлаң столларың ики гапдалындакы узун скамейкалара дүзүлдилер. Петро иредендир туруп, Алымухаммединң янына гелип, онуң гулагына пышырдады.

— Сиз гиделиңиз бәри Юрик гөрненок-ла? — дийип сорады.

Алымухаммет:

— Бизинң билең-ә гиденок. Гүнортандан бәри шу ерде болуп, сен гөрмедик болсаң, мен-ә билмедим — дийди. Эмма ынжалман, гөзи төверегинде болды. Анна Александровна оларың пышырдашанларыңдан соң Алымухаммединң гөзүниң төверегинде дигини, кимидир ёкляяныны анды. Эли тарелкалы Алымухаммединң янына гелип:

— Нәме? — дийип сорады.

— Ханы, тойы тутяңларың өзлери гөрненок-ла?

Анна Александровна бир затлар айтжак ялы болуп, илки төвереклерине серетди. Соңра йылжыраклап, эгниндәки гап сүпүрйән эгисиниң ужуны гысымлап ашак эгилди.

— Идисизлер, агшам ятмадык болмага чемели.

— Янында тәзе гелиң болса, ятылмажагы белли зат — дийип, Алымухаммет гуванч билең гүлди.

— Шоңы дийсене... Шол сиз гидениңизде ятышлары...

— Эмма турузмак герек, адамлар шолар дийип гелйәр ахыры.

— Вах, турзайың дийип, гелшиксиз хем болса, айнаң өңүне-де бардым, оярмага дөзмедим.

Алымухаммет гозгаңып, еринден туржак болды.

— Мен дөзерин. Адамлар үйшүңдир, икинди болуп баряр, гелшиги ёк — дийди.

Оны гөрөң Анна Александровна ол гозгалаң тапаныңдан, Алымухаммединң эгнинден басды:

— Сиз отурың. Өзүм — дийди-де, гөни өе тутдурды. Ол өе гириши ялы, дессине Юсуп билең Валяны алып чыкды. Гелип Алымухаммеде пышырдады.

— Олар гейнип, даш чыкмага утанышып отыр экенлер.

— Я шейлеми? — дийди Алымухаммет.

Бүтин мәрекәниң гөзи ичерден чыкып гелйәнлере назарланды.

Валя түркмен гейиминде, эгни гызыл кетенили, башы тылла гупбалы, гурсагында хем алнында күмүш-гызыл шелпелер шабрашып дур. Гара кирпичмен йити гөзлери ойнаклап дуран Юсубың утанжындан дер басан бурнуның үстүнде чыг гөрүнйәрди. Онуң башында ак шемпа телпек, эгнинде гырмызы дон, билинде тирме гушак, аягында гара әдик, түркмениң якасы бежерилен эзяка ак көйнеги барды. Олары стол башындакы яш йигитлер билен гызларың ортасында янашдырып отуртдылар. Отурышылыгың саз-сөхбети, мейлиси гызансоң, өз-өзүңден той башланды. Барха мөвжәп, дабара асманачыкды.

Гонаклара табак чекилип башланды.

Гапыдан гарашылмадык эзиз мыхманлар гелди. Олар Алымухаммедийң көп йыллар бәри командирлик эдип гелйән партизан отрядының ишеңцир адамлары: өз орунбасарлары Сергей Щербаков билен Василий Николаевич Бабенкоды. Олар бу ере узак думанлы дерелерден ёл ашып, алыс ерден аргын гелипдилер. Оларың аслы меканлары түркменлерийң мүжүк, малакан обалары дийилйән Дешт дересиндәки Туманский посёлогы билен гөзел Сумбарың Дузлудепе диен ериндәки Никольск посёлогыды.

Алымухаммет Көпетдагың дерелеринде биле душман авлан ярагдаш достларыны өз янында отуртды. Ёңлерине тагам чекилди.

Ёй эеси Андрей Андреевичийң янында отуран Степанов еринден турды, өз булгурыны ёкары гөтерди. Онуң хорматына хем мелер өр турдулар. Ол шей дийди.

— Ёлдашлар! Биз шу ере уршы гутарып үйшдүк, ягны ишчи-дайханың хәкимиятини йыкып, ене-де юртда көне буржуйлар хәкимлигини дикелтжек боланлары ковуп, паракхатлык аралашансон, өз еңиш тоюмыза үйшдүк. Инди юрт эеси өзүмиз. Биз муны көп пидалар чекип, улы сөвешийң нетижесинде газандык. Ёнде өрән улы везипелер бар. Тоздурылан дурмушы тәзеден дикелтмели. Ыза галан халкымызы хатлы-соватлы эдип, тәзе советлешдирен юрдумызы, ишчи-дайханлары өз гайратымыза даянып, өз гүйжүмиз билен ачлыкдан, хорлукдан чыкармалы, оны гүллетмели, ол максат угрунда болса барымыз, Ленинийң айдышы ялы, бир доган болмалы. Ана, мен шол доганлыгы эййәм шу ерде гөрийәрин. Уруш гутарды, йигитлер гайдып гелйәр. Етишен гызларымызың сөйжек йигитлери эййәм арамызда көпелди.

Андрей Андреевич Поддубный билен Анна Александровнаның гызлары Валя болса өз яраланан ашыгыны өзи гидип, фронтдан алып гайдыпдыр. Гетирип, бир айлап өзүни бежерден кеселханасында оңа хат-соват хем өвредипдир. Бу огланы болса гызыларбатлыларың галапыны танаяндыр. Ол өз өңки сыгыр чопанжымыз, түркмен огланы Юсуп фронтдан эййәм командир болуп гелипдир.

«Танаярыс, танаярыс» диен сеслер гөтерилди.

— Танасаңыз, бу яңкы геленлерийң хем хер хайсының халкың

азатлыга чыкмагы угрунда битирен ишлериниң гиден тарыхы бар. Хава, инди азатлык! Мүнлөп йыллар хорлук чекен халкымыз инди бир яйнасын. Багтлы хем агзыбир болсун, ягны Валя билен Юсуп ялы ыкжам ыснышсын! Гелиң, онда шонуң, рус хем түркмен милли доганлыгыны өзгеден өңүрти иш йүзүнде гөркезенлериниң өмүрлериниң узак, агызларының бир болуп, сөйшүп, сүйжөшип яшамаклары үчин ичелиң, шатланалың, гөтерин!

Мундан соң дабара гөтерилди, танс, айдым-саз жошды. Махласы, бу гиже-де ятылмады.

Жемагат даң саз беренинден дагап башлады. Ашгабада чагырылан Алымухаммет билини гушап, ёла тайярланды. Валя билен Юсуп хем харбы госпиталда ятан яралы Мартаны гөрүп гелмөге той дүвүнчеклерини долдуруп, гелин европалыча гейнип, ондан галман ёла чыкды. Олары Сергей Щербаков билен Василий Николаевич Бабенко ёла салып угратды.

15-нжи б а п

ЕНЕ АШГАБАТДА

Алымухаммет Сергей Щербаков хем Василий Бабенконың угратмагы билен Гызыларбадың демирёл вокзалына гелди, янларында Юсуп билен Валя-да барды. Олара өзүниң Ашгабада чакылык билен гидйәнини хем эртир я биригүн айланып гелжекдигини айтды. Соңра ол гүнбатара чиңерилип серетди-серетди-де:

— Отла-а гелйәр... — дийди.

Хеммелер ол яна чиңерилишдилер. Алымухаммет Щербаков хем Бабенко билен хошлашды, оларың эллерини гысды-да:

— Гелериме гарашсаныз-а Гарригала биле гидерис. Бу ерде мениң хем ябым бар. Эмма, ине, Юсуп меселеси бир түйслүрөк. Яңыжа өйленди. Валечка оны шу вагт Гарригала гойберерми-ёк, билмедим — дийип, ол четде йылгырып дуран тәзе чатын-жалара гөзүниң гытагыны айлап гойберди.

— Болса-да—дийип довам этди.—Ол гелип, оглуның ызындан илерки «гарындашларымызыцка» — Эйрана гитмелидир.

Щербаков:

— Отлы якынлашды, табшырыгыңызы айдың — дийип, Алымухаммедиги гыссады.

Ол:

— Догры, табшырыгым: мениң иним Мырада я-да Нуры келе, я Мухамметнура айдың, Юсубың атыны Гызыларбада гетирсинлер, йөне ховлукмажы ёк, ягдайлары боланда алып гайтсарлар хем болар, шейле дөлми? — дийип, ол соңкы сөзи янына гытаклап гелен Юсуп билен Ваяның йүзүне середип, геңешйән ялы әхенде айтды.

Юсуп:

— Боляр, боляр... — дийди.

Юсуп бу сөзи Валя эшидендир хем өйтмәнди, эмма ол эййәм онуң чеп голундан ики эли билен япышып, гепләмән гашжагаларыны чытды, гыңгарылмак билен серетди-де, сонра гайгы басын ялы ашак гарады. Онянча Юсуп дайысына:

— Олар Туманский посёлогына гидйәрлер ахыры, Гарри-гала ниреде, ол ниреде? — дийди.

Отлы гелип, ювашжадан сакланды. Егениниң бу сөзүнә Алымухаммет оны Щербаков билен Бабенко эшидер ялы эдиң:

— Булар Сайвана ислеселер, Үчгуйының гарлы гершинден ашсынлар я Айдерәниң үстүнден гитсинлер. Нәтселер-де, Гоч-демирден я бу Ёллудереден барып, ахыры Сумбарың боюна чыкарлар хем бизиңкилере хабар етирерлер, шейле дәлми, Сергей — дийди.

Щербаков деррев:

— Хава-ла — дийип гүлди-де: — Аркайын болуң, табшырык-дүшнүкли! Саг-аман гидип гелиң — дийип, угран отлудан гайра чекилди.

Булар отла мүнүп, бошлаң күпе тапдылар. Алымухаммет полканың бир тарапыны тутуп, аркасыны дивара берди-де, яйрап отурды, сых-сых муртларыны бармаклары билен тимарлап гой-берди. Сонра габадындакы полкада ыснышыпжык отуран яшлара гөзүни айлап йылгырды.

— Валечка-да инди бизиң перзендимиз болды, багтлы болсун. Гелжек яшларынкыдыр — дийди, ызындан хем Юсуба серетди-де: — Келетеде дүшмели болармыкак? — дийди.

— Гайдышын дүшәерсин-дә, биз болсак онсоң Валя билең өзүмиз гайдарыс... Сиз ёгса-да ол дутарча гайдышын диймәнмидиңиз?

Алымухаммет:

— Ядыма дүшенок, эй гөрйәрис-дә, оңа ченли вагт кән-ле — дийип, сөзүниң соңуны өзи билең геплешйән ялы эдиң гутарды. Аякларыны ёкары гөтерип, полканың үстүнә узанды. Силкме-гара телпегини чыкарып, башының ашагына дыкды. Егенине середип:

— Еген, энтөк ёл узакдыр. Агшам хем уқламан, гүррүн билең даң атырдык. Баса-баслык ёк, вагон чолалыкка бирселлем гөзүмиң авусыны алайын — дийип, аңырыны бакды, узынлыгына сүйинди.

Уруш гутарса-да, Алымухаммет хениз өз формасыны үйтгетмәнди. Ынха аңырыны бакып ятан әгирт пыяданың муртларыны сыртындан чатаймалы, ол онуң хакыкы милли формасы болса, сагында өзүниң ады язылып, урушда пешгеш берлең сапанчасы түммерип дур. Чепинде өзи билең бойдаш болуп ятан Закаспий фронтуның командующиси Сергей Прокофьевич Тимошков тарапындан берлең жөвхер гылыжы. Эмма Валя бу гезек Юсубың формасыны үйтгетдирипди. Юсуп гечен гезек Ашгабада харбь

комиссарың чакылыгы билен гиденде, харбы гейимде гиден болса, бу гезек оны янындакы эзиз гөрүшйән гызы өз угруна гоймады, бүтинлей граждан гейимине, өз милли түркмен формасына салып, оны аягы гара эдикли, эгни тырмызы донлы, башы ак шемка телнекли дийсең безәп алын гелйәрди. Онуң өзи-де дашындан гереңде, бу тозгунчылык дөвүрде сейрек гейилйән гейимдеди. Валя бу гезек өз эли билен тикен гейимлерине безенди. Ёгса-да онуң көчә чыканда, илден говы гейинйәнний гөрселер-де, бу геййән овадан, өз гөвресине кыбапдаш тикилен гейимлерини онуң өйде еке галаң вагтлары өзүниң тикйәннини билйән ёкды. Онуң ыңха бу вагт гушаклыгындан ашагында яшыл бегрес ялы яадыравук матадан тикилен гатлама юбка, гарынжаныңкы ялы иңче билинде йылпылдавук ак кемери, эгни мәмиши реңкли галын кофталы, бойнуңда-да акжа якасы барды. Онуң акжа якасы ак бойнуның даш-төверегинде тегеленип, оңа гөрк берйәрди. Ол йүзүндөп нур ягып дуран йити мавы гөзли ак мая ялы гызың алкымына шөхле яйрадып дурды. Аягында йөрите тикилен өкжөли гара көвүш. Онуң хер гезек еринден гозгананда яйрап дуран ашагы яйбаң юбкасы оны эдил гүлден-гүле гонуп йөрен кебелеге мензедйәрди.

Алымухаммет сарсман ятырды.

Юсуп:

— Гел, гиже сенем оңлы ятан дәлсин — дийип, Ваяның башыны эгип, өз дызының үстүнде гойжак болды. Валя онуң сөзүни жогапсыз гоймады.

— А сен ятдыңмы? Ятырдыңмы? — дийип, ики совалы бирден берди.

Юсуп гүлди. Соңра ювашжадан пышырдап:

— Ики ашык далашып, даң атырса, хайсыны гүнөкәр этжек? Гел онда, илки сен башыны гой, бираз дынжыңы ал, шу вагт дайым хем ятыр. Соң мен сениң дызыңа гышарарын — дийди-де, онуң депесинде күлтерленип боглан сачының үстүнден ашак басды. Валя гышаранындан, чага пишик ялыжак дерревука гитди. Эмма ол арадан еке сагат хем гечмәнкә, кирпичклерини гырпылдадып гөзүни ачды. Еринден туруп, сачларыны дүзедишдирди. Юсуп онуң ерине гечди, деррев башыны-да оң дызының үстүне басды. Эмма Юсуп бирсыхлы «Аягың агырярмы? Агыряндыр? Тураыйы?...» дийип ынжалмады, догрусы, дөзөнокды.

Отлы Бамыдан, Арчмандан хәли гечипди. Ол гелип, Бәхердеңде бир сакланды. Вагоның ичиндәки адам барха көпелйәрди. Булар инди даш-төверекден өзлерине дынгысыз гараян сынчыларын гөзлериниң өңүнде капаса дүшен бенди гуш ялы янашып, йыгрылышып отурдылар. Юсуп русча гепләп башлады. Валя-да ондан соң пышырдап шоңа эерди. Отлы бир силкиңди-де, ёла дүшди. Алымухаммет ярагларыны шакырдадып, еринден турды. Юсуба гарап:

— Бу нире? — дийди.

Онуң ерине Валя:

— Бәхерден өйдйән — дийди.

Юсуп:

— Хава, шол — дийип тассык этди.

— Онда индикем Келете бор-да... — дийип, Алымухаммет телпегине япышды. Оны чала силкишдирип башына гейди. Өзүниң ян-якасыны, гушакларыны дүзедишдирди, тимарланып, чилим чекмәге коридора чыкды. Отлы Дурун, Гараган обаларының илерсини сырып, Акдепә якынлашды, эййәм Дөвгала, Магтымгулы ханың яшан обасы Ханкәризиниң габадына гелди.

Булар топбаклары билен коридора чыкып, дашарык середип башланларында, отлы хаяллап, Келете станциясында сакланды, хениз паровоз тогтаманка, булар жокрама гүнүң астында телпегини элине алып, башы яланач ики яна гезмеләп йөрөн шол дутарчыны гөрүп, эгленмән ашак дүшдүлөр.

Алымухаммет деррев онуң өнүндөн чыкып, элини гысды.

— Ери, Көрхан, халың ничик? — дийди.

Ол бирхили бейлекилере назар хем салман, башы хумар болан адам ялы гөзлерини сүзүп, Алымухаммеде:

— Халыны билжек болсаң, дүш-де, бир гиже гал! — дийди.

Алымухаммет отлының уграрындан вехим эдип, состава бир гарады-да:

— Мен эртир гайдып гелерин, хут, сениң үчин бир гиже галарын, сен бу вагт мени алып галма, Ашгабада чакылык билен барярын, эмма гайдышын булар гидер, мен галарын — дийди.

Ол муңа элини берди:

— Эр гепими?

— Өң хем Гызыларбатда вадалашыпдык, Алымухаммединиң гепи-дә?

— Эй, онда боляр — дийип, ол Алымухаммединиң элини силкип гойберди. Юсуп билен Валя эййәм паровозың сесине ылгашып гитди. Көрхан бирхили кемшерди. Алымухаммет оны гөрүп аяк чекди. Онуң додаклары титреди: «Йөне, йөне гелмесен, гелип хем галмасаң, соң гөрмерсиң... билгин. Өзүң хем ет, отлы уграды» дийди.

Ол соңра ылгап гиден Алымухаммединиң ызындан кән вагтлап ацкарып дурды.

Алымухаммет ол ичини хүмледип йөрөн бендәниң болшуну гөрүп, кән вагтлап: «Әлхепус, бу гоч йигиде нәме болярка?» дийип, ёл бойы пикир эдип гитди.

Олар гүнорта болуберенде, Ашгабада гелип дүшдүлөр. Юсуп Валяның голундан тутды-да:

— Дайы, онда сиз өз ишиниз билен эдара, биз болсак илерки харбы госпитала сыркавымызың янына — дийди.

— О нәхили сыркав? — дийип, Алымухаммет алланичигси болуп, гелип, буларың үстүне абанды. Олар дүшүндирдилер. Алымухаммет: «Ол говы иш» дийип, оны оңласа-да, айырылышмагы «Соң тапышмамыз хал болар» дийип оңламады. Биле гит-

меги теклип этди. «Эгер мени эдарада эглежеклерини билсем, чыкып, сизе гидибериң дийип айдарын» дийди.

Шейлеликте, булар Закаспий революцион комитетинин гапысына топарланышып бардылар. Алымухаммет булары гапыдакы отургычда отурдып, өзи гапы сакча:

— Мени чагырыпдырлар, чакылык билен гелдим — дийип, элинде чакылык хаты болмаса-да, гечип гитди.

Сакчы оны башдан-аяк сынлады, ичинден «Йөне адам дәл болса герек» дийип иңкисе батды.

Алымухаммет эгленди. Юсуп бикарарланды.

— Валечка, гөрйән велин, дайым кән эгленжек, вагты бидерек гечирмез ялы, сен Мартаның янына гидәйсең нәдйәр? — дийди.

— Ол, ине, якынжак ерде, элиндәки затлары говшурып, гүймешийәнчәңиз, бизем дайым билен ызындан барарыс. Икимиз гитсек, дайым бизи гөзләр йөрер. Ненең гөрйән?

— Говы пикир — дийди Валя. — Йөне оңа мениң гитмегим гелшикли гөрүнсе-де, айбы ёк, сен гит — дийди.

Юсуп өр-гөкден гелди. «О нәхили боляр?

— Хич хили хем болмаз — дийип, Валя оңа дүшүндирип башлады. — Бу ерде биримиз хөкман гарашмалы. Мен гарашманы башарарын. Догры, оны сен менден хем бетер башарарсың. Йөне сен медсестра билен көне таныш, хакыт фронтчы ёлдаш, говы гөршүпсиниз, бир-бириңизе ягшылык эдипсиниз, башыңыза өлүм ховпы абанып, икиңиз хем хеләкчилиге сезевар болуп, догрусы, тәзеден дүңйә гелипсиниз, инди шол ягдайлардан соң тапышып, нәче көпрәк отурышып, нәче көп дердинишип билсеңиз, ики гөвнүң шонча хошал болжагы белли дәлми? Сен шуны говы айтдың, мен ак йүрекден айдың... огшаш, гужаклаш, онуң гөвнүни ач, диңе гөвнүне дегме, ол бир начардыр. «Ынха Валя-да гелжек, хут, мени гойман өзи иберди» дийип айт. Бу адамчылыкдыр. Бар, шуны говы тапдың, саңа шонуң үчин хич зат боласы ёк, мен ак гөвүнден саңа ругсат берйәрин, ме, эгленмән шу дүвүнчеге хем элтип бер. Мен муны саңа гөс-гөни буюярын... — дийип, Валя гүлди.

— Эй ёк-ла, гелшикли дәл...

— Өрән гелшикли, адамкәрчилик бар затдан гелшикли болар, бар, эгленме — дийип, ол Юсубың хыкгы-чокгусына гулак салман диенини этдирди.

Юсуп дүвүнчеге голтугына гысып, госпитала гитди. Ол госпитала барса, Марта сары япрак ялыжак, гапыда эгинлерине гойберен перишан сачлары билен сүллерипжик отыр. Ол Юсубы диңе:

— Гымматлы начарым, ёлума гарапжык отырмын? — диңенден танап галды. Ол тисгинди, ах чекди, отургычдан агдарылманка, Юсуп онуң голундан тутуп, голтуклап-гужаклап, ичерик алып гирди.

Юсуп гиденден кән вагт гечмәнкә, Алымухаммет батлы әдип, хөкүмет эдарасы Закаспий ревкомындан чыкды. Онуң гөвни шат,

рухы гөчгүн, гөзлери учганаклап дурды. Эмма элиндәки кагы-
за середип, ичинден бир затлары пикир эдйән ялы ойланып, са-
гынчылы пикир эдйәрди. Ол геле-гелмәне:

— Гызым, кән гарашдырайдыммы? — дийди. Соңра хем тө-
верегиндәкилерә гөз айлап: — Ханы ол? — дийип, Юсубы
сорады.

— Оны бидерек отуранындан яралы ятан таныш гызының
янына иберәйдим. Гой, өңрәк барып гүррүңләшсин-дә...

Алымухаммет гүлдн-де:

— Сен зор. Оңарыңсың... — дийди. Ене ёла дүшүберенлерин-
де: — Ол сенден өңүрти гитмежек болмадымы? — дийди.

— Элбетде, гитмежек болды. Ким оны угруна гойяр, көне-
ден таныш, гой вагтдан пейдалансын-да, нәме, болманмы?

— Ёк, ёк. Болупдыр. Болман нәме? Өрән мерт иш.

Ол көпи башында гечирен адамды. Элбетде, Валяның хич
хили габанжаңлык этмән, оны өзүңден өңүрти гыз машгаланың
үстүне еке иберишһин гөрди, болса-да оңа йөне мерт иш дийди-
де гойды. Хакыкатдан хем, энтөк аңында хич хили мекирлик
болмадык, говы тербнеде өсен, пәк гөрелдеде етишип, яңы дур-
муша аяк басан гызда башга пикир болуп билжек дәлди, гөрүп-
эһинден зады болмансоң, йүреги сапды, онда машгала хакыт пе-
ришде ялы арасса гарамакдан гайры дүшүнжә ёкды. Дүңйәде
Юсупдан башга жахыл гөзүне илмәнсоң, гөвнүгаралык диен за-
ды биленокды. Калбы пәкди, Юсубы хем өзи ялы халал гушдур
өйдйәрди, ол чын сөйгһиниң шейле чирксиз болмалыдыгыны үн-
дейәрди. Онун бу барада әхли дүшүнжеси хем, ине, шунун ялы
акгөвүнлиликди. Ол Юсуп барада айдыланда хакыкаты ойлан-
ярды, Юсуп-да инди бу дүңйәде өзүне шундан якымлы хован-
дар бардыр өйденокды. Валяның тапылгысыз гөзеллиги-де, онун
дурмуша шу вагткы шейле пәк гарамагыды, онун шейле дүшүн-
жесине өңде-сонда яман пикирлерин гелип аралашмагы онун он-
дан соңкы өмрүни пужа чыкарарды, ол янарды, көерди, соларды.
Бу ягдай булашып, өз леззетини йитирсе, соң сап сөйгә бүтин кал-
быны гуршап: «Бүтин дүңйәм сен» дийип йөрән Юсубы-да чүр-
кәрди. Эмма бу бир-бирини чәксиз сөййән ики йүрекде пәклик-
ден башга дуйгы ёк, шол хем бу ики ашыгы хич хили багтсыз-
лыга учратмалы дәлдир.

Алымухаммет билән Валя икиси дымшып йөрәнсоң, бирден
бейик бир жайың гапысында аяк чекдилер. Валя онун гапысын-
дакы хаты деррев: «Түркмен областының харбы комиссариаты»
дийип, оңа эшитдирип оңады.

Алымухаммет болса оны гөрүп:

— О-ов!.. Тимошковы гөрмән гечмек болмаз — дийип, пикир-
ленип дурды.

Валя оңа:

— Онда мен гидиберейин, олар хәлиден бәри гарашяндырлар
— дийди.

Алымухаммет бирден жогап берәймеди.

— Гызым, онда сен бу ерде бираз аяк чек, соң тапышмак кып дүшөр — дийди. — Мен сорап гөрөйин. Белки-де ол ёкдур.

— Ери, боляр онда, гечен гезек бизем гирип чыккындык — дийин, Валя разылык берди.

— Ол-а онданам говусы, йөр, билеже баралы — дийин, Алымухаммет гапдалындакы гылыжа япышды. Ол шакырдан ере дегйёрди, азар болярды.

Гапдалына рус гызыны тиркөп баран эгирт пыяданы — яны яраглы, муртлары сых-сых, габа телпек түркмени гапы сакчысы гойбермедн.

Эмма Алымухаммет русчалап башлады, Тимошков диймән онуң адыны, атасынын адыны тутуп:

— Маңа Сергей Прокофьевич герек — дийди.

Солдат мунуң онуң билең өрән якындан танышдыгыны биллип гөвшады, болса-да:

— Онун янына яраглы бармак болмаяр. Ярагыңызы ташлап гидибериң — дийип, ёл салгы берди.

Алымухаммет онуң кән кежине гайдып дурмады, эмма разылык кем бермедн.

— Ёк, мен онуң янына хакыт шу ярагларым билең баржак — дийди.

Сакчы: «Нәме үчин?» дийип сорамаңка, — Чүнки бу яраглары маңа онуң өзи берипди — дийди.

Сакчы гециргенип, онуң янында йылжыраклап дуран гөрмегей гыза бир гөзүниң гытагыны айлады, соңра эгленмән гитди, барып, комиссара хабар берен болмага чемели. Ол аңырдан йылгырып гелди-де: «Гечиң» дийип үмледн.

Тиркешип гирип гитдилер. Сергей Прокофьевич гарашылмадык мыхманларыны гужак ачып гаршы алды. Валянын маңлайындан өпди, отурмага ер гөркезди. Ол деррев Алымухаммеде йүзленип йылгырды:

— Ери, Алымухаммет, ненең бу ерлере дүшдүн? — дийип сорады.

Алымухаммет геплемән, жүбүсиндәки яңы ревкомдан элине берлән хаты гөркезди. Тимошков оны окап бегенди. Деррев еринден туруп, элини берди.

— Гарригаланың ревкомының башлыгы везипеси билең сени гутлаярын! Говы болупдыр. Гызыларбадың волостнойының табынлыгында болмалы, шоны языпдырлар — дийди. Ол соңра еринде отурды, йыгрылып отуран Валя йылжыраклап серетди-де:

— Валечка, өңден танаярыс, йөне ханы ёлдашың гөренок-ла? — дийди.

— Олам гелди, йөне мен яңкы баран эдарамызда онуң дайысына гарашмалы болдум-да, бидерек вагт гечирмез ялы, оны көне таншының янына, госпитала ибердим — дийди.

Тимошков йылгырды.

— Оңарыпсың, олар фронт ёлдашыдыр, шейтмек керек, о-
гыз бир бичәреді — дийди.

— Мен танамокмыкам-айт?! — дийип, Алымухаммет ара
дүшді.

— Сен оны гатам танаянсың... Ине гәрсең билерсин. Ол гыз
шол Повожьеден гайдың, врач София Александровна билен бү-
тин Түркүстаны дабанлап гечен гахрыман гыздыр... Ёгса-да он
шужагаз ердесир, гитсеңиз, йөрүң, биле гиделиң, мен хем фронт
ёлдашымызы гөрүп гайдайын — дийип еринден турды-да, столу-
ның чекеринден кичижик пистолет чыкарды.

— Муны йүзүне Мередовың адыны язып, Юриге тайярлапдык
велиң, шол ерде говшурарыс-да дийип, голифей жалбарының жү-
бүсине салды. Ёңлерини башлап, даш чыкды, үч болуп, госпи-
талдакы Мартаны гөрмәге гитди.

Булар баранларында, Юсуп коридорын бир өврүминдәки
кән отургычлы ерде нәмедир гүррүң берип, ысгынсызжа, йүзи
солгун Мартаны гүлдүрип отырды.

Валя Мартаны гөрүп гарпа гарпышды, оғшашды. Марта
габадында отурып халыны сораен Тимошковдан илки йыгрыл-
са-да, соңа бака оларың гөвүн гөтерижи дегишмелерине өвре-
нишди. Ол хатда өзүнден гөзүни айырман середйән Алымухам-
меди хем танап, оңа өзи лак атды.

— Нәме, танап билмедиңизми?

— Өз-ә гөрән йүзүм, хушума гетирип билемок...

— Ятладайынмы?..

Отуранлар:

— Анха, ана, ери, ханы? — дийишди.

Госпиталда ики ая якын ятып, ысгын-мыдардан дүшен гыз
чалажа йылгырды-да:

— Бармагыңызы гөркезиң! — дийди.

Алымухаммет өр-гөкден гелип:

— Эй, болды... Вах, гызым, мен бир сени гужаклайын —
дийди. — Асыл Газанжыкда гиже дагың этегинде от гөрненде,
Петро билен гидип, гачгак эс-эрлери тутуп гелемизде, ок деген
бармагымы ир билен гелип саран сенмидиң?

— Хавва — дийди Марта. — Онсоң сиз шол ерден ызыңыза
гайдыпдыңыз...

— Эййәм ядыңыздан чыкарайдыңызмы, ол-а говы дәл,
Алыхан — дийип, Тимошков башыны яйкады.

— Вах, асыл мениң хем тебибим бу дийсеңиз-ле. Аклыжагы-
ны бир гетирип гидейин — дийип, Алымухаммет деррев йити-
рим болды.

Булар ондан-мундан гүррүң әдишйөнчәлер, Алымухаммет
гужагыны ир-иймишден долдурып гетирди, олары Мартаны
гужагына берди.

— Гызым, дүнийәде яманлык йүзүни гөрме. Биз сени унут-

марыс... Гызыларбада барсаң, Валяларың адресин-ә билйәнсиң?

— Набережная 13 — дийип, Марта гүлди.

— Гарригала барсаңам, ревкомың башлығы, ине яны белледилер, биз болмалы... — дийди.

Оны өң эшитмедик Юсуп бегенжени дашына чыкарды. Оглан ялы бирден: «Хейжан элек!» дийди. Онуң бейле бегененини анан Тимошков йылгырды:

— Юрик, сен оңа бегенме-де, ине муңа беген, менден, йүзүне адың язылан ядыгәрлик — дийип, Юсубың элини гысды-да, илден үйшенйән ялы, ювашжадан ярагы узатды, «Ол несип этсин, жүбинде берк сакла» дийди.

Олар өрүшенлеринден соң, гужагы долы совгатлы Марта-да ювашжадан еринден турды. Ол йылжыраклап:

— Болса-да, инди аяк үстүне галдым, ич-даш чыкмага ругсат берйәрлер. Гутуламсоң хем, мен шу ерде, йөне унутмасаңыз, гаты миннетдар боларың — дийип, йүзүни гапдалына совды, гезүнде яш гөрүнди.

Валя деррев:

— Аглама, гелип дурарыс — дийип, онуң яшыны сылды.

Тимошков гапа чыканларында, Марта йүзленип:

— Гөр, инди сениң нәче таныың бар — дийди. — Олар сени унутмазлар. Хөкүмет хем, биз хем ятдан чыкармарыс. Мүңләп-мүңләп километр ёлы сөвеш билен биле гечдик. Сиз нәче адамыны өлүмден халас этдиңиз! Хеммеси хем мениң гөзүмин өнүнде болуп гечди. Басым Софья Александровна-да гелер. Гутулдыгың, мениң яныма бар. Сени юрдуңыза айланып гелер, ялы хемме көмеги берерис, сиз хем харбы ишгәр ахыры, болармы? Издебская-да геленде, мениң шу сөзлеримни айдарсың. Онсоң сен оңат дыңч алып гелерсиң, хеммесини дүзедерис, бормы? — дийип, ол Мартаның маңлайындан өдн-де, ыза басып башлады.

Голтугы затлы, аягының бурнуна гарап дуран гызың гарасачлары эгнинден дөкүлип дурды. Ол янына баранлар дашлашыберенде, Валя билен эл булашып хошлашды, калбы хош, эмма бегенжине гөзи яшлы ичерик гирип гитди.

Ёла дүшүп угранларындан, Алымухаммет махорка долап, чилим отламак билен болды. Тимошков болса Юсуп билен Валиның ортасында оларың голларындан голуны гечирип, тайлы гезек середип:

— Ханы, инди хачан никалашарсыңыз, хачан тоюңызы иерис? — дийди.

Ол «ника» диенинден, Валя отлының үстүнде Поллы молланка гыйдырышларыны ятлап деррев гүлди. Тимошков аңктаңк болды. Эмма Юсуп хем гүлмән дуруп билмеди. Оңа сәбәбини айтдылар. Сергей Прокофьевич оны эшидип, олардан хем бетер гүлди.

— Чынмы? Хакыт шейле болдуму? — дийип чинтгеп сорады.

— Эжем болса бизи бутхана ибержек болды — дийип, Валя хениз хем Тимошковың голундан аслышып баршына гүлйәрди.

Юсуп:

— Той барада айданымызда болса, той... бир гүн дэл, ики гүне чекди. Бай, рус-түркмен гатышып, халкың өзи той этд-ә... хей, гояй. Үчүнжи гүнүни хем сиз билен гечирмәге гелдик — дийди.

Чилим чекип барян Алымухаммет гаркыжаклап, чете гаран үсгүрди-үсгүрди-де:

— Хава, хава хакыт орс-түркмен гатышык той этдик — дийип, Юсубың сөзүни тассыклады, ызындан доңуз этем ийилди, гоюн этем — дийип гүлди. — Ине сиз билен хем бир говы нахархана баралың...

Тимошков:

— Дуруң онда — дийди. — Мен бу икисини бир чакышдырып элжагазларыны гысайын — дийди-де, олары хакыт ёлуң өврүминде огшашдырды.

— Өрән шат, Юрик, ядыца дүшйәрми?.. Куйбышев Валя барада сениң билен дегшенлеринде нәме дийипди? «Огланы утаңдырмаң, ынха уруш гутарар, хеммелер максадына етер».

Юсуп:

— Ядыма дүшйәр, дүшйәр — дийип гайталады.

Ол мундан соң ене яшларың (яшларың диййән, хакыкатда болса ол вагт Тимошковың өзи хем Юсупдан диңе ики яш улы, яңы йигрими дөрт яшыны долдуран, өйлепмедик йигитди) голларындан тутуп, өз харбы нахарханаларына алып уграды. — Үчимиз хем харбы ишгәр, хакымыз бар — дийип гүлди.

Соңра ёлда Валяның йүзүне гүлер йүз билен серетди-серетди-де, икисини голтугына берк гысып:

— Фронзда болан бир вака ядыма дүшйәр — дийип, оңа гүррүң берип башлады. — Ёлдаш Куйбышевиң Газанжыкда ызымыздан баран гижесиди. Душманы дерби-дагын эдип, ене ызындан етип, тәзе зарба урмага тайярландык. Ол баран агшамы әхли командир составлы үйшүрип йыгнак этди. Даңа голай дагадык. Ол Паскуцкий билен бир чадырда галыпды. Даң атыр. Ол ояңяр. Гапыдан голтугы одуңлы гелең адам от якмага ругсат сораңяр. Валериан Владимирович:

— Баш үстүне — диййәр-де, даш чыкяр. Гапыда дуран гөрмегейже оглан оңа пәкизе рус дилинде «Эртириңиз хайыр» дийип йылгыряр. Куйбышев хем оңа шейле жогап берйәр. Доланың чадыра гиренде, печь якып отурана:

— Хайсы губерниядан боларсыңыз, адыңыз нәме? — диййәр. Ол:

— Гызыларбат ишчиси, адым Андрей Андреевич Поддубный диййәр.

Валя геңиргенип, Тимошкова серетди-де:

— Вий, асыл гүррүң мениң какам хакындамыды? — дийип сорады.

Юсуп оңа:

— Элбетде, ызыны динде — дийди.

Тимошков довам этди. Ол ондан соң:

— Андрей Андреевич, дашардакы оглан түркменми? — диййәр.

Ол:

— Хава, түркмен — диййәр.

Куйбышев:

— Ол рус дилини бейле говы билйәр-ле, ниреден өврендикә? — диййәр.

Онда сениң какаң: «Онуң өзүнден сорасаныз говы боларды» диййәр.

Куйбышев:

— Ханы онда шоны бәрик чагырын — диййәр.

Андрей Андреевич бойнуны дашарык узадып, оңа: «Юрик, бәрик гел, сени чагырарлар» диййәр.

Валя индем гүррүңиң Юсуп хакында болуп чыкышыны геңиргәп, ене:

— Вий! — дийди.

Куйбышев Андрей Андреевич онуң адыны Юрик дийип туушыны хас хем гең гәрди.

— Юрик Мередов — дийип, ол ичерик гирйәр.

Куйбышев сорап башлаяр.

— Сен түркменми?

— Түркмен.

— Рус дилини ниреден өврендиң?

— «Шулардан» — дийип, ол сениң какаңы гөркезйәр.

Ол:

— Сен нәме буларың хызматында дагы болдуңмы? — диййәр.

Ине шонда сениң бу Юригиң Куйбышев:

— Ёк, олар мениң хызматымда болдулар — дийип, акыллы жогап берйәр. Шондан соң Куйбышев тә гайдянча, муны янындан гоймады. Дилмач эдинди. Ёкса-да, Юрик, ол сени соңкы хатында «Юрикден нә хабар» дийип сорапдыр. Геллиги Валя билең гелип гитди дийип жогап бердим, индем басым телефон уржак. Нәме диеркәм? Өйленди, тоюнам ийдик диййәймели болар-да... — дийип гүлди, оларың эллерини гойберди. Гүлшүп, барып нахархана гирдилер. Чола ерде отурып говы нахарландылар. Вагтың нәхили тиз геченини соң дуяп галдылар.

— Отлының уграр вагты якылашыпдыр — дийип, Тимошков сагадына серетди. Булар Тимошков билең өрән гадырдан хошлашдылар, отла зордан гелип етишдилер.

МУҢ ГАЙГЫ БИР ИШ БИТИРМЕЗ

Ашгабатдан гүнбатара угран гызыл отлы ыкжам ёла дүшүнди. Бу составда инди ики-еке ак почта вагонлары-да гөрүнйәрди. Буларың гелип мүнөнлери-де шолардан бири болупды.

Күчелеринде өзлеринден башга-да ёлагчы барды. Болса-да, олар документ сораларындан этияч эдйән яшлар болса герек. Ёкаркы полкада бәрилерини бакман, аңрылыгына түңнеришип ятырдылар. Мегерем олар-да Самарадан гайдан ачлардыр.

Баля илерки Көпетдагының губарлы өркүжини гөзүнден гечирип, айнаның өңүнде отырды.

Онуң дашарык томаша эдйәнини гөрөн Юсуп эглип, тирсеклерини өз дызларының үстүне басды-да, дайысына гысмылжырады.

— Дайы, Ашгабада чагырып нәме дийдилер?

— Хе, хава, еген, саңа гүррүң хем беремок. Баршыма гапысы ачык тамда ёңсуз сеси билен тилпунда геплешип отуран әпет адамы гөрүп, гөни шонуң янына бардым. Тилпуныны гоянсон, маңа отургыжы геркезди.

— Ери, агам, гелиң ханы отурың-да, хабарыңызы бериң, өзүңиз ниреден боларсыңыз? — дийди.

Мен:

— Гарригаладан — дийдим.

Ол бөврүни бир диңширгенен ялы этди-де сакланды.

— Чагыран экениңиз — дийдим. Чинңирт узын пыяда тарса еринден турды-да йылгырды. Мен хем турдум. Менден хем узын, үстүме абанып дур.

— Сиз Алымухаммет ханмы? — дийди.

— Хава — дийдим.

Ол столуның чекеринден эййәм гол чекилен тайяр кагызы узадып:

— Отурың! — дийди. Ёзи хем отурды. Онянча ене бир ерден тил какылды. Тилпуны элине аланындан, адының Бәшим Гулбешеровдыгыны айтды. Ол геплешип боландан соң, маңа:

— Агам, сизи «Хат-совады бар адам» дийип айтдылар.

— Хава, бир-ики йылжык орус мекдебинде окапдым, совадымам бар — дийдим.

— Окасаңыз гаты говы-да. Биз сизи Гарригалаң ревкомының башлыгы беллемеги карар эдипдик. Хей, илиңизде ене бир хат билйән екеже адам дагы тапылмазмы? — дийди.

Мен пикир этдим, пикир этдим-де: «Өзүм билен окан бир адам-а бардыр» дийдим. Дилиме гелен хем шол болды. «Оңа Мәммет Непес, ягны иллер оңа Мәммет узын диййәр. Билеже окапдык» дийдим.

Ол бир «Әхе» этди-де:

— Қимн халасаңыз, орунбасар сайламаға өзүңизе эрк бер-
йәрис. Барып, халан адамыңыз Гызыларбатда волостной би-
лен генешин-де алыбериң. Сиз энтеклер шоларың табынлығын-
да ишләрсиниз, гечен йыл аклар тарапындан Гызыларбатда
агасы дара чекилен Вәпаеви башлык этдик. Басым оңа Ашыр
Кулыев диени хем орунбасар этжек. Ол Мәммет узын диййә-
ниңиз атлы-абрайлы адаммы? — дийип, менден диканлап со-
рады.

Мен:

— Өрән абрайлы, агыр дөвлетли, гургун адам — дийдим.

Ол чекип отуран папиросының күлүни күлдана какып, улы
пикире гитди. Ашак гарап эсли отурды, дымды.

Юсуп бу вагт дайысының сөзүниң арасыны кесмежек бол-
ды, геплемеди, эмма өз ичинден оны сынпы-ыжтымагы чыкы-
шына энтек парх гоймаян хасап этди-де: «Оны сиз, элбетде,
улы пикире гидер ялы эдипсиниз» диеси гелди. Болса-да геп-
лемән: «Онсоң?» дийди.

Дайысы довам этди.

— Ол «Мениң өзүм хем басым Мескеве ише гидйән. Герек
болса, гелип, халыңыз айдып дурарсыңыз, инди хөкүмет өз
пукараларымызыңкы болды» дийди-де, ене хэлки хакда:

— Ол адам өзүңиз ялы дилмачсыз ишләп билжекми? Орус-
ча-да билйәрми? — дийип сорады.

— Биле окадык, икисине-де түргендир — дийдим.

— Өзүңиз гөрүң, сизе яраса болар — дийди.

Мундан соң ол мениң билен тиз хошлашды. Еринден туруп:

— Гызыларбатдакы хәзирки волостнойыңыз ёлдаш Степа-
новы болса басым шу ерик, Полторацка алярлар, ол улы адам
болжак — дийип йылгырды.

Мен ана шондан соң чыкып гайтдым.

Валя отлының хаялланыны гөрүп, айнадан дашына серет-
ди. Сонра еринден туруп, Юсубың гапдалына гелип гысмыл-
жырады: «Гөкдепә гелдик» дийди.

Оны эшиден Алымухаммет:

— Онда индики хем Келетедир, мен галмалы боларын, эр-
тирки отлы биленем барарын, ёгсам Көрхан ёкуш гөрер —
дийди.

Юсуп дайысының ёлда дүшүп галмагына гынанан ялы
болды-да, ювашжадан:

— Йөне ол станцияда гөрүнмес-ә, гечип гидиберерсеңиз,
шейле дәлми? — дийип, оңа сораг билен йүзленди.

— Ханы энтек гөрели бакалы. Йөне ол адам хар эдилмели
адама дәлдир, онуң хак ады Мәммет пәлван болмалыдыр. Нә-
ме-де болса, башында бир говга бар, хар дүшүндир. Яман
зарлаяра, сөвдайы ялы самраяра, агзындан отлы ялын чабыраяра...

Отлы Келетә геленде, яңы гаранкы гатышып уграпды. Бу-
лар хениз отлы дуруп-дурманка, ашакда хаяллап башлан сос-

тавың угруны сырып барян даяв, башы әпет гара телпекли адамы гөрүп танадылар. Деррев дүшмек билен болдулар. Нәме үчиндир, ол адамың бу вагт элинде дутары ёкды-да, янында он-он бир яшларында, эгини гызыл-гара гүллүже көйпекли, чогмак сачлыжа, монжук ялы гара гөзлүже, хортаңжа гыз гөрүнди. Ол онун элинден тутуп баряр. Гызың чорлап гиден аяжыгы ялаңачжады. Агыр хорлугы башыңдан гечирени гөзүң каклышандан билдирйәрди.

Булар хениз Көрхан дагың ызларында етмәнкәлер, олар вагонлара середип ызларына домандылар, булара пете-пет гелдилер. Көрхан салам-саглык хем сорашара май бермән:

— Алымухаммет хан, гениң гет болса — дийип, нәгиле әхенде сөзе башлады.

— Онун гүррүни болмаз, Көрхан, мен галян, ине булар гидер...

— Булар гитселер... дуруң-да... ёгса-да Гызыларбатда егимлер өйи ачылды дәлми?

— Ачылды, нәме? — дийип, Юсуп якын гелди.

— Онда башыңыз дөнейи... шу начарың элинден тутун-да әкидиң. Бу бир бу ерде бияжал өлүп гитмесин. Хөкүмет өзүми-зиңкидир — дийди.

Валя әгленмән, аррыжак, гаража гызың инчежик бармажыкларыңдан тутуп, оны өз янына чекди, Алымухаммет: «Бу кимиң?..» дийип агзыны ачаныңдан, Көрхан элини далдалап оңа: «Дур! Сорама... хеммесини соң эшндерсиң!» дийди. Соңра барып, гызың маңлайыңдан өңди.

— Бар, начарым, менден бир разы бол — дийди.

Гызжагазың башыңдан нәме гечйәндигинден хабары ёк, ол бир зада бипервайды. Валяның элинден аслышып дуршуна онун овадан тәзе гейимлерини гаража гөзлерини дикиң сыңлаярды. Бейлеки элиниң бармаклары билен онун юбкасының эпинлерини элләп гөрийәрди. Онянча отлының паровозы гыгырды. Валя билен Юсуп гызжагазың элинден тутуп эңди.

Көрхан гызжагазың ызыңдан гарап, өз угруна: «Бар, бичәрежик, сен бир багтлы бол» дийип башыны чайкады, соңра хырчыны дишледи, оюнлыга салып, Алымухаммедниң эгини екедабан ялы әпет шапбыгыны индерди-де:

— Йер — дийди.

Онянча угран отлының гапысында төвереге середип барян таныш йүз Алымухаммедниң гөзүниң өңүңден гечди. Бу оны танап: «Вах, Хажыбай Юсуба саташдыгы өлшүк болар» дийип башыны яйкады. «Йөне саташмаз, вагоны айра...»

Булар баранларында, Көрханың өйүңде өзүңден башга жан-дар гөрүнмеди. Хатда онун гоңшусы бара-да мензәнокды. Әгирт улы тамда небит яглы чыраны якды. Онун төвереге шөхле салып дуран тәзе чүйшеси барды. Ол заманда сетаңда-сейранда гөрүлйән бейле ажайып чүйшә Алымухаммет улы хөвес билен

сын этди. «Ашгабатдан я-да Марыдан гетирен болса герек» дийип чаклады. Көрхан бу вагт дашарда бир танка билен түнчәни янашдырып гоюп, чай гайнадярды. Ол гөйә мыхманыны даң атыпча чай билен бакжак ялы улы тайярлык гөрйәрди. Ол дине танка билен түнче ласырдап гайнансон, икисини хем тутачлап тутуп, ичерик гирди, олары демлеме билен болды.

Өй эсен Алымухаммедни яңкы ганхор Хажыбайлы пикире баслыгып отураныны шондан соң билип галды.

Алымухаммет ажы пикири өзүнден дашлашдыржак болуп, Көрханың дулда ятан дутарыны габындан чыкарып өңүне басды. Деррев йүпек тарлары дүздн хем өкдәлик билен чалып башлады.

Көрхан чайы узаданда, Алымухаммедни жоннук бармагына гөзи дүшди.

— Ери, достум, бармакларыңа зепер етирип йөрмүң? — дийип сорады.

Алымухаммет дутары эсине узатды.

— Мен урушда элиме зепер етирсемем, ярасы еринде битди. Дутары инди голак багшы болуп чаян. Эмма ине ол бидөвлетлер сениң акыл-хушуңа зепер етирен ялы-ла?..

— Хава, ак эс-эрлер мени есир алып баряркалар, сениң үстүмизден гелип, шол халас эден гезегни кән хорлан экенлер. Мен оңа-да шүкүр эдип йөрдүм ахыры...

— Ери, айт, Көрхан, башыңда бир белән бардыгын-а көпден дуйян, ханы айт, йөрите геллендир...

— Айтсам — дийип, дутары дызының үстүне мүндүрди-де: — сен чай ич, мен болса — дийип зейреңни уграды.

— Хош гүнлер гечди өйдйән.

— Ёк, ёк... хош гүн үчин урушдык ахыры, оның боланок...

— Болмаса-да... — дийди Көрхан хем өз йүрек ахмырыны дутар билен, кәте өз гүррүңи билен бир Арапдан, бир шарапдан тутуп, пытраңны пикирлерини бир ере жемлемәге дырышды. Магтымгулыдан, Зеллииден дүрли бентлер айдып уграды. Онуң болшы гөйә гөзи яшлы, багры башлы ялыды.

— Алымухаммет жан, менде-де бир вагт...

— Хе, хе. Берекелла! Хава, хава, айдыбер.

— Өз илимиң арсланыдым, ширидим...

— Гүррүңи ёкдур, хакдыр, Көрхан, айдыбер!

— Айдыберсем... «Хер кес гөрүп халым мениң, зары-гирян йыглайыр.

— Гойсана, Көрхан, мерт бол, саңа асыл нәме болды?

Көрхан гөзяшыны чалышдырып, дутарың гапагыны ярайсам диййәрди. Зарын хинленйәрди.

«Бир гама улашдым, гитдим хушумдан,
Халк ичинде дәли болуп галып мен...»

— О нәме дийдигиң?!

— Ёгсам мен нәхили адамдым, билйән ахбетин.
 — Билйән, билйән, адамыңам адамжаныдың.
 — Шейле болса гулак сал.
 — Мен сени диңлейән, Пәлван.
 — Сенем пәлван боламсоң, Пәлван дийәйәнсини...
 — Эйсем нәме, Көрхан, болшуңы айдиян-да...
 — Ах, ах... болшум шейледн. Сен мамла. Арада Ашгабада чагырдылар. «Бу гүн циркде пәлванлар гөреш тутяр, айдым хем айдылжак» дийдилер. Шол гүнлерем кейпим көкди. Эмма инди...

«Хер гижелер ах чекермен,
 Махы табан йыглайыр.
 Дердимге дерман тапман.
 Гелип лукманлар йыглайыр...»

— Ери, ери, онсоң? Ине Ашгабада гитдин.
 — Хава, өң Мара барамда-да шейле болупды — дийип, ол дыр-пытрак гүррүңни бир угра жемләп билмән, гөзгыны болуп отырды. Болса-да ол айтжак боляп затларының сапагыны барха келепләп уграды.

— Марының анрысына-бәрисине гөз етмейән базарына барып гирдик. Элхепус, ол ериң жемендесини!.. Ерден йөрән шоңа барайян экени. Би чайханаң өңүнде чилимсаз башына бухар теммәкиси дыкаланып, депесинде көз гойлан сувлы чилимини хер киме узадып, хер сорандан бир шайы алып айланып йөр. Шондан ёлдашым билен мен хем соруп гөрдүм. Тас тепбедим окалыпды. Энтирекләп, тил агажына япландым. Ёлдашым хем Яражыдан Азал ахуның хүжресинде чөк дүшүп, бирентек те-бәрек чыкан сыпайы адамды. Ёк, ол мехинли янашык обаданды, шондан гатнап окапды...

— Хе, онсоң — дийди Алымухаммет. — Айдыбер, зыяны ёк — дийип, онуң хүмүни берди.

— Ол чилимин найындан соруп, көрүкдиржек болуп, бир-ики гезек чаңытды-да, асыл тил агажыны гужакламага-да етишмеди. Башы айланып дуран еринде ашак чөкүп, маңлайыны ере берди. Дүнийәден өтәйдимикә дийипдим. Моллалаң эхли бетлиги чола чыкып, илден яшырын эдиши ялы, бу хем хамана, даш велята, хич кимин гөрмежек ерине баранмыш-да... Ахыратыны четде гоюп, ажы түсседен дадып гөрди. Эмма болмады. Бирхаюкдан соң башыны сандырадып ерден галды. Хениз хем акыл-хушуны оңлы дүрсемәнди. Ынха бирден эдил пери ялы овадан гейнүвли, чаксыз гөрмегей, узын бойлы, сыратлы хем хайбатлы рус гызы үстүмизе ховала болды. Янында-да пәк гейнүвли рус огланы хем эгни гырмызы донлы, башы ак шемпа телпекли түркмен дилмажы. Биз алжырадык. Бейле овадан гызы гөрмәндик. Түркмен дилмажы бизе бир затлары дүшүндиржек болянча, янкы кирпичкери сых-сых болуп дуран янар гөзли гөрмегей гыз янымдакы өңден хем эңкамына гелип

Билмән сандыраклап дуран сопусумак достумың якасындан япышды. Ол өзүни йитирип, менден далда исләп бәри гарады. Гөркана гыз онуң якасына бир оваданжа жәжек-значок дакды. Сопы достум якасына томзак япышдырыландыр өйдүп, хопугжырап, ене маңа гарады, онянча ол гыз мениң якама-да бирини илдирди-де, йүзүме гарап йылгырды. Мен хем эдил сува гарк болуп барян ялы, улудан-улудан демими алып, хопугжырап дуркам, ол гөрки билен бизи бейхуш эден гызың янындакы оглан агзы сүргүчли демир ящижеги бизиң өнүмизе тутды. Дилмач йылгырып, «Өзүңизи йитирмән, Орсыетдәки ачлыкдан хорлук чекйән чагаларың хайрына илу-халк көмек этмели, сизем эчилениңизден шу ящиге атың!» дийди. Дүнийәмиз гинеди...

Бу вагт Алымухаммет өз ичинден «Душман гылыч сырып үстүне геленде-де горкмадык пәлван сүзүберипдир-ов» дийип гүлди.

— Көрхан довам этди.

— Ил бир шайыдан, апбасыдан атса, биз күмүш гыранмы, рупиеми, элимизе илени эглемән агзы мөхүрлиже гута атып башладык. Сыясат үчин эдилип йөрлен эмеле серет-ле...

— Догры эдйәрлер... Ашгабатда-да шейле эдилипдир... — дийип, Алымухаммет онуң сөзүни тассыклады.

— Хава, онсоң ызынам бир динле — дийип, Көрхан өз достуның гүлкүсине гөтерилип, гөвни ачылып башлады. Ине шол бармана базарың ортарасындакы мүнбере чыкып, бир жарчы гыгырып башлады. Эй худаим, онуң сеси ериң йүзүни... эхли мәрекәни гоюн сүрен ялы эдип, бир яна сүрди. Оңа Марыда Көроглы жарчы диер экенлер. Ол шей дийип гыгырды. «Хай, жемагат, динләң, хов... Баймырат байың Чашгының чөлүндө инер-маясы йитипдир, тапып, Агар обасына гетирип берениң ярым түмөн байрагы бардыр-хов!.. Хай, халайык, динләң, хов! Эхлимиз шура хөкүметимизе көмек болар ялы, урушдан, ачлыкдан хорлук чекенлере көмек бор ялы, галла йыгналың, хов!.. Хай, етим-есир чагалара көмек беревериң, хов!.. Базарда етимлер үчин пул көмегини йыгнаян хөкүмет адамларына элиңизден гелен көмеги эдевериң-ле, хов!.. Хай, ене-де жарчы Көрогла гулак салың, хов!.. Ине бу гүн базардакы гоша чайхана йыгнаның, Агажан багшы билен айдышан салыр багшысы Гудуман багшы, Ораз пәлван айдым айтжакдыр, хов. Оңа берен аклыгыңызың бары Орсыетдәки ачлыкдан хорлук чекйәнлере иберилжекдир, хов! Ол багшының сеси гулагына илен онуң янындан туруп билйән дәлдир, хов. Ол эхли адамы өз сессине бенди эдип ташлаяндыр, баравериң-ле, хов,» дийип гыгырды.

Жарчы сессине дыңгы беренден, мәрекәң депесинде Ораз салырың «бар гидей, жаным балам, аллаха табшырдым сени, ху-дая табшырдым сен-ей...» дийип гыгырян ширин сеси гелиң, эх-ли жандары дуран-дуран еринде аяк чекдирип, доңдурып гой-

ды. Эй таңрым, бейле-де бир сүйжү сесли адам дүйнө ипер экени... Нәтсек хем, янына барып гөрүп билмедик. Атлы-эшек-ли улагларыны газыгындан чөзүп, Ораз салырын өзүни гөржөк болярды, агыр мэрөкөннң еңсесинде дуруп, хер ким өз эшегиниң үстүнө чыкяр, оларын еңсесинде атлылар, атлыларын еңсесинде болса дүелилер дүелериниң гуйрукларындан аслышып, үстүнө мүйөрлер. Еке болуп дәл, хер дүйнө икиден, үчден дырмашып чыкярлар-да, мэрөкөннң ортaрасында эгирт гараягыз пыяда-ның өзүни гынаман, бокурдагыны гайнадып отурышына сың эдйәрдилер. «Саг бол, хер айдымыңа бир овлак» дийип гытыр-ян, гүл йүзли Селбине гөлели сыгрың бахасыны менден ал, жан-жан! Дилинден, хак ярадан халк билбили — дийип, оны шейле бир тарыппап гөтергилейәрлер, овазы бүтин Марыны тутярды. Соң эшидишимизе гөрә, шонда Ораз салыр ачлыктан хорлук чекйәнлерниң хайрына бир күде пул йыгнап берипдир. Эртеси илерки утамышлар, агсакларын гумы дийилйән ерде биригүни Мургабын гайра йүзүнде Тогтамышлар Таймазын дүзүнде байрак бердилер. Ат чапылды, инер урушдырылды, гөч сүсүшдирдилер, ит урушдырдылар, хораз урушдырдылар, «Әх-ли үйшен пулы хөкүмет хайрына» дийип, улы иш битирдилер. Хава, шонда гөреш хем тутдурылыпдыр. Теженден гелен Гоша пәлван или баглан Пәви пәлван билен тутлушып ара-чәре болупмыш, эмма пулы марылылар вешен-вешен эдиң, ынкыза-бың хайрына берипдирлер. Гөр, өң бай хем диндарлар халкы большевикден гачырса, бу большевиклер деррев өзүни иле алдырды.

— Шол иште жепа чекенлең бирем болса, Көрхан, өзүң ялы-дыр — дийип, Алымухеммет ода мечев берди.

— Мен жан чексем, сен ган дөкдүң — дийип, Көрхан лох-лох гүлди-де, Алымухаммеднң эгнине какды. Дутары она узатды. Алымухаммет:

— Ёк, сениң янында хетдимиз ёкдур, өзүң чаларсың — дийди. — Ери, онсоң Марыдан гайдансыңыз ахыры...

— Вах, хава-ла, эй педерпәлет, менде хуш бармы?..

— Сен гүррүни Ашгабада чагырылдымдан башладың-да. Мара гечдиң өтәгитдиң.

— Бер, дост, хош, элиңи бер, хах, хах. Догры, хава, «Ашга-батда шол гиже циркде гөреш тутмалы» дийдилер.

Мен:

— Баш үстүнө — дийдим. Бардым, шу сөзе бек ынан, цир-киң жайыны бу ерде-де Ораз салырын сеси ырандырды. Ол ай-дымы песден «Сен-сенден», «Гызыл гүл», «Гарыбымдан» баш-лап, яры гижеден агансоң, «Көнегүзерде» гутарды. «Зөхре жа-ны» айтды, «Даш галдыны», «Түнүдеряны», «Қыяматы» айт-ды. Мэреке «Жан-жан!» дийип, шонда онуң хушуны гөчүрди.

Гөр, достум, шейле сайрак билбиллери хем бир гүн гара ер
гойнуна гучяр.¹

— Ёгсам нәме. Магтымгулы:

«Тутажак сен бу дүйәни ким болуп,
Мен-мен днен әрлер ятыр гүм болуп»

диййәр ахыры.

— Хава — дийип, Қөрхан хасратланан ялы болуп, дутары-
на серетди.

Гижебиреййәм ярым болупды. Ол довам этди.

— Циркде Ораз салыр айлавы пулдан долдурып еринден
турды-да: «Халка гереке болар, ине мен гөреше-де тайяр» ди-
йип, гушагыны беркитди. Шуңа ынан, милт эдиң билмедим, сы-
ладым, шол ширин айдымлардан соң хич кимнң онуң яныны
ере дегреси гелмеди, шол ерде велиң ол мердананы янындакы
илдешн Мухы багшы билең ыкжам гөрүп сынладым. Башга үч
пәлван билең гөреш тутдум. Икисини йыкдым, биринден йыкыл-
дым. Дүшен пул байрагы мен-де рус-татар, башгырт чагала-
рының, ягны гуракчылык болуп, ачлык дүшен ерлеринң хем Мес-
кев, Петроградың ачлык чекйән чагаларының хайрына бердим.
Эмма инди — дийип, ол ыкжам дутара япышды. «Ёк, эшитжек,
пыган этжек» дийип, ол хиңлениң уграды.

Алымухаммет геңиргенип, оңа сиңе середйәрди.

Языгым ят эдиң, йүзүм хәк эдиң,
Сәхер налыш билең йөрйән хер яна.
Гөзүмден яш дөкүп, сынам чәк эдиң,
Телбе дек өзүмни урян хер яна...

Ол дутарыны бир хаялладан ялы эдиң дурды-да, ене өз уг-
руна хиңленип башлады.

Алымухаммет болса яныны яссыга берип, ичинден:

— Ахыр-а бир ярылсаң гереке — дийип, инди нәме болса,
такат этмеги йүрегине дүвди. Қөрхан сөзлерини эплим-саплым
эдиң, арасыны үзүп уграды. Айдың гошгуларыны-да ярым-ял-
та бөлүп башлады. Ол инди ука бимар болуп, гөзүни-де ача-
нокды. Эли велиң дутара гүтләп дегйәрди, бирсыхлы Магтым-
гулыдан сетир санаярды.

«Пақыра жебир этмек ажы зәхерден,
Өвүтдир бу сөзлер бизден нышана,
Бу сыры акмак ачар я бир дивана.»

Көңлүмни гечирдим жүмле-жахандан,
Не жахандан, белки, эл үздүм жандан...
Йылба-йылдан мениң үфлисим чыкар...

— Алымухаммет:

¹ ТССР-иң халк багшысы Ораз Салыр (1876—1940) 1940-иңы йылың
17-иңи ноябрында арадан чыкыпды. Ол 1940-иңы йылың 18-иңи ноябрында
Ашгабадың гүндогарындакы Челеки мазарыстанлыгында жайланды (автор).

— Әй гоя намартай — дийди. Эмма дутарчы онун бу сөзүнө габагыны хем галдырмады, довам этди.

Не тенде кувват бар, не ичде жан бар,
Бу иште не сөйгөт, билмен зыян бар,
Не хасап, не хесип, не белли сан бар,
Хич ким билмез нә сөвдая саташдым.

Көрхан мундан соң дутарыны гужаклады, онун үстүнө майлайыны гойды, түңцерди-де, сесини чыкарман сус болуп ятды.

Алымухаммет хем эсли вагт дымып отурды. Эмма даң азмазден бурун, онун янып-көйгөн сырының аңрысына етмеги йүрегине дүвди. Көрханың эгнине дүртекләп:

— Инди мен отлы гелдиги, билине басып гидиберсем болжакмы? «Гезмәге гел-гел» дийибем, гөркезжек ойнуң шумуды? — дийди.

Алымухаммедин гатырганма билен батлы гепләнинден этиячланан Көрхан ювашжадан башыны галдырды. Гөз-габагыны ачалак-юмалак эдип, өзүни дүрсәп уграды. Сона бака төверекден элхенч затлар гелип, оны басып-багыртлап барян ялы болды. Ол гапа, ёкара гайта-гайта середип, гөйә бир затдан этиячланан ялы болды, өңе-өңе сүйшүп, холугжырап гыссанды.

Алымухамет оны аңды.

— Аркайын гүрләбер, гөрйән, эшидйән ёк, хатыржем бол. Мерт бол-да, ханы гүр бер — дийди.

Көрхан онун йүзүнө дынгысыз серетди-серетди-де, агызларыны тамшандырып өзүни дүрседи. Эвмән, дүрдәне гепләп башлады.

Алымухаммет хем онун габат өңүнде айбогдашыны гуруп, чилим отлады, ыкжам динлемәге тайярланды. Эмма Көрхан сөзи нәмеден башлажагыны билмейән ялы, ене ишиге, сонра потолога серетди.

Алымухаммет лаңца еринден турды-да, гапыны ичинден килтледи.

— Гепләбер — дийди.

Көрхан сөзе башлады.

17-нжи бап

ГУЛ БИЛЕН ГЫРНАКЛЫ ГҮРРҮҢ

— Шу обада гадымдан Хасан атлы бир гул яшарды. Хәзир мүн докуз йүз йигриминжи йыл болса, ол Николай патыша йыкылмазындан хем он-он бәш йыл өң, догрусы, онунжы йыларын төверегинде Эйрандан гул эдиллип гетирилен экени. Оны өз илимизден гиден бетниет аламанчылар гетирипдир. Булар Эйран серхединиң Сумбар боюндакы бир саклавсыз еринден аңрык гечйәрлер, илки шол ерде отурымлы өз геркез тирәмизини Хасаржа диен обасына дүшйәрлер. Сонра шол велаятдакы Кер-

пичли обасына чапавул эдйәрлер, шонда олар бу Хасан бичәрә-
ниң хем күлбесини үстүне юмруп, Шыхбедер дересинде гамчылап,
атың өңүне саярлар, яш гөзел аялыны атың өңүне басып, онуң го-
лундакы үч-дөрт яшлыжа гырнажыгыны болса хоржуна дыкып
алып гайдырлар. Элбетде,, алнып гайдылан еке булар дәлминш.
Пөне айтмакларына гөрә, машгаласы билен Хасан бичәрәни элине
салан адам гаты залым экени. Олары Сумбарың бәри йүзүне ге-
чирип, ашақы Сумбара алып гелйәркә, хер оба етенде, атдан
ере дүшүрип, «Киме гырнак герек болса, хырыдар чыкыберин»
дийип, Хасан бичәрәниң гөзүниң өңүнде аялына базар гуруп-
дыр. «Ким көп берсе, гырнак шоңкы, гапдалының хөври (гызы)
билен сатжак» дийип, олары шейле эжизеганым эдип гетирип-
дир. Ахыр Гочдемир обалы бир нохурлы хырыдар чыкып, оны
чагасы билен он түмене аял үстүне алып галыпдыр. Шонда Ха-
сан бичәре «Жан агасы, бизи юрдумыздан айырдың, инди бу
ерде бери бири-биримизден айра салма, өзүм гулуң болайын,
аялым гырнагың болсун, өлинчәк, хызматыңда болалы» дийип
ялбарыпдыр. Эмма ол занняяман этмән, ики элини аркасына
даңыпдыр, гамчы билен гомуна гоюп, Дештин үсти билен Бөрме
обасына гетирип, өзүне гул эдинйәр. Соң-соңлар эшидишиме
гөрә, Хасаның Сумбар боюнда нохурла сатылан аялы гаты эзи-
лип, енжилип хор сакланансоң, гызыны голтугына гысып, гач-
магы йүрегине дүвйәр. Магтымгаланың якынында чөпе-чөре
урдумышлап ёл гөзләп йөркә, еңседен эшидилен газаллы сесе
Сумбарың бир ялпак гүзерине өзүни уряр. Йүзүп билмән гарк
болуберенде, гызыны элинден гойберип, сувуң бир өврүминде
гамша япышып сакланяр. Ызындан гыкылыклап, эли гылычлы
сува уран нохурлы бада-бат онуң акып угран гызыны сувуң
йүзүнден алып, элиниң терси билен бәрки райша зыңяр-да,
аялдан гылыч саяр, эмма ол гылтыз дегип чала яраланяр, аял
эңрәп, ганыны саркдырып, Габасөвүт тарапа йитирим боляр.
Белки, өлмән, өз юрдуна ашандыр, ким билйәр. Хасаны өз та-
лабанчылыгында гул эдиниң йөрен адам хем бойнундан товкы
инен ялы бир гүн чабаланып өлйәр. Соңра оны яцкы адамың
Дешт дересинде яшаян доганы Сайваның кемерли дагларындан
ашырып, өз обасына экидйәр. Вагт гечйәр. Хасан Сумбар дере-
синден бу ере гелйән Дашдемир ёлуны, Хожагала, Көнекесир,
Дайна гидйән ёллары өвренийәр. Гарринохура инйән хем шо ёл
билен ызына Эйрана барыляндыгыны билйәр, Дешт-Бөрме гат-
навына, Дештден гарлы дагларың герши билен Үчгуя гидйән
ёллара-да белет боляр. Дура-бара өз эли баглы гетирилен Даш-
демир ёлуны танаяр, аялының сатылан ериниң ниредедигини
эшидйәр. Вагтың гечмеги билен, багры бадашык чагасының хем
хайсы обададыгыны эшидйәр. Бөрмели хожайыны өленсоң,
онуң доганының өзүни элтен ерини билйәр, өз машгаласының
үстүнде базар гурлуп, «Ким ёкары?» эдилен ериниң хем якын-
жакдыгыны эшидйәр. Одуна-чөпе иберленде, ики дагың ара-

сындакы товланып акян гөзел Сумбарын якаларында арча-керкав йыгып гайдан, өз гетирилен Ёкары Сумбар ёлуны-да кәте басгылап гайдяр. Ахыр бир гүн Дешде гелип гүррүн беренлерин биринден гадымы вагтларда шол ере гетирилип сатылан өзи ялы гул-гырнагың Сумбардан йүзүп гечин, гачын гутуланыны, эмма онуң элинден алнып галнап чаганың хениз хем шол нохурлының ики хелейиниң «тур-отур, керсен гетир» хызматында эзилп йөренини эшидин, дүййәси гапышяр.

— Элбетде, гапышяр, адам башына дүшмесиң — дийип, хәлиден дымып отуран Алымухаммет ахыр Көрханың бу йүрекден сыздырып айдян гүррүңиниң хүмүни берди.

Көрхан дутарыны өңүне басып отурышына хиңленип, Магтымгулыдан санады.

Агсагың элинден алсаң агажың,
Яман дерде галар, тапмаз алажың,
Бир гүйчли душмана душса мекежиң,
Жожугыны гизлемеең болармы?

Шу бенди айтды-да, гүррүңини довам этди.

— Гөрйәмиң, Алымухаммет жан, биз-ыңкылапчылар шозейилли эзиленлери багтлы этмек угрунда гөрешдик...

Алымухаммет габагыны галдырып, она бир гарады-да:

— Гүррүңи нәме? — дийди.

— Биз инди хайсы миллет болса болсун, шол эжиз гарып-гасарлара зулум эдйәнлери, пукаралаң башына агыр гүн гетирйән залымлары дүйби-тейкары билең ёк этмели. Эмма энтежик оларың гылавы ятмандыр, себәби энтеқ хем гарып-гасар гелжекде шоларың көки-дамары билең ёк эдилип, юрт эесиниң дине өзлери болжакдыгына гөз етирип биленок, олар хениз хем «Байы-беги болмадық илиң айы-гүни догмаз» диең накыл билең яшаярлар.

— Догры, догры, берекелла — дийип, Алымухаммет хәсини етирди.

Ол ене довам этди.

— Ханы мен энтеқ шол Хасанлы гүррүңими соңлайын-ла...

— Хава, хава, шейтсене — дийип, Алымухаммет оны өңки гүррүңине угрукдырды. — Онсоң бай-беглерин хем хениз бары Совет хөкүметиниң гурланы билең өз өрклериниң ерден үзүлжекдигине ынанып барян дәлдир. Олар хем шоңа дүшүндиклери, мүлкүни сатып, малыны алып, башга юрда гитжек болар — дийип, Көрханың йүзүне чинерилип дурды.

Ене ол геллемәнкә:

— Шонуң үчин олара-да бирденкә гаты-гайрым зат дийип болмаз, оны хөкүметин өзи билер. Раст дәлми?

— Раст, раст, энтеқ ёксуллар өзлерини дүрсесинлер диййәрмин... хах-хах....

— Хава, хава. Өзлери эелесинлер. Ёгсам энтеқ-энтеқлер мүң-

лөп йыллар надан гезен халк, чөлде гонуп-гөчүп йөрөн гарамаяк биленок. Онда не гурбат бар, онда не гудрат. Ери-де ёк, малы-да. Басым хат-соват өврөнөр, эдара хем мекдеплери, фабрик-заводлары өзлери эерер ялы, булары хөкүмет етишдирер. Хәзир гарыпда етик дүшүнжә ёк. Булардан бу вагт бир яба мирап сайлажак болсаң, «Аягы көне чокайлы чопаның хем бир оңаран зады болармы?» дийип, өзлерине гөвүнлери етенок, шейдип бир-азрак байың өнбашчы боланыны кем гөрмән йөрөнлери бар, түйс газыкдан йөрүтмелери көп.

Көрхан:

— Растдыр — дийди.

— Раст болса, гой энтек байлар хөкүмет хайрына малындан малок, мүлкүнден салгыт берсин... Ёгсам гарыпда бу вагт нәме бар?! Ер берсең, өкүзи ёк, өкүз берсең, күндеси ёк, күнде берсең, тохумы ёк...

— Онда нәтмели болар? — дийип, Көрхан аңкарып галды.

— Ынха гөрерсиң, хөкүмет нәдйәр? Угруны тапар. Раст гарыбың голундан гөтержекми, ерем берер, сувам күнде-де берер, азалам, тохумам...

— Сен дурубөр бакалы... Бизден өң хат-соватлы болуп, десине эдара эелән гургун адамларың ерине хат-совады болмаса-да, ишчи-дайхандан гетирип, гарып достуны гояр...

— Берекелла! — дийди Көрхан. — Пырка билер. Пырканың¹ сыясаты гаты гүйчлүдир-ә...

— Башында Ленин дурансон, ол хей гүйчсүз болармы?

— Догры айдян, Алымухаммет хан. Ленин яшасын-ла. Ондан сон — дийип, хәлки Хасанлы гүррүңини довам этди. — Гүнлерде бир гүн Хасаның тәзе хожайыны оны Айдерә дүели одуна иберйәр. Эмма ол өрән тукатлыга батып, ичини гепледип гидйәр. «Шу залым хожайын ахыр мени вагшы хайванлара ийдирмән гойжак дәл-ов!..» диййәр. «Хей, ёгсам ичи гаплаң-барслы Айдерә горкман аягыны секип билйән бармы? Өзлери велин гижелерине шол дереден чыкып, малларына гаплаң-барсың, мөжөк, шагалың чозарындан вехим эдип, олары дөледен, ятакдан чыкарман саклаярлар. Мен велин башга ериң одун-чөпүни ер чекен ялы, хөкман шол ховплы дерә барып одун йыгмалымышым. Догры, шол Айдереде хоз, игде, бадам, бөвүрслен, инжир, писсе, дагдан, кеңнер ялы сүйжи ныгмат-иймишлер, алма, армыт-нар ялы мивели агачлар кән, йылан-ичян, товшан-тилки-де шол ерде мекан тутяр, ол ер еке барар ялы ерми?!» дийип, улы гайга галяр. Ахырында-да: «Мен өе одун гетирсем боляр-да, ниреден гетиреним билен хожайынымың нә иши?» диййәр-де, ол обадан чыкып, русларың яшаян Думанлы посёлогына уграяр. Соңра оңа-да барман, Дашдемри габатлап, Сумбар жүлгесине йүзленйәр. Ёлда оңа мүжүклериң² обасының габадында бир сап-сары-

¹ Пырка — партия.

² Мүжүклер — малаканларың (русларың) обасы.

жа рус жахылы билен тиркешип гелйән түркмен огланы саташ-
яр. Бу олардан: «Сиз нирә гитжек?» дийип сораяр.

Олар: «Биз барып- Сумбарың боюндакы дегирменчи Мирош-
ник аганы гөржек. Дашдемирдәки кичиңик малакан обасына
баржак, гитсәнем йөр» диййәрләр. Хасан диңиргенип бир дур-
яр-да: «Ол ерде одун көпмүдир?» дийип сораяр. Онда муңу
таныш огланы Мүжи батрак: «Сен ол якыңлара өң хем барып
йөрсүн ахыры. Ол аракы гырнак гачан дийилйән ердир-дә... Ол
обалара Дашдемир дийдим, Узынтокай, Актокай дийдим, та-
раз, бары бир жүлгәң угры, Сумбарың якасында» диййәр.

Хасан бичәрәниң йүреги гүрс-гүрс уряр. Дерев дүсини от-
луга гойберип, өл гумдан ерчилим ясаняр. Чакмак билен гов
отлап, теммәкисини көрүдйәр. Өзи чекип, гарк уруп еринде
туряр. «Алың, сизем чекип гөрсәңиз» диййәр. Ген зада гызык-
ланан огланлар дессине гезеклешип, ерчилимни чекйәрләр.
Чилим олары тутяр, гышарышып ятырлар. Гүррүне башлаяр-
лар. Хасан гул огланың адыны сораяр.

Ол гениргенип: «Нәче гезек гөрүшдик, адымам биләңокмы?
Мен хол дештли Мырат байың талабаныдым ахыры... Адым Мү-
жи» диййәр.

Хасан оңа сиңе середип: «А инди» дийип сораяр.

Ол перт-перт жогап берйәр:

— Ёк, инди чыкып гайтдым. Хакымы ийип хорлап йөр, ал-
гымы болса алдым, «Ёгсам Магтымгала гидип, какамы алып
гедерин» дийдим велин, бай сүзүберди. Бу болса түркменчә өк-
де, Бабенко диййәрләр. «Дегирменчә ченли ёлдаш болайын» дий-
йәр.

Оны эшиден Бабенко:

— Василий Николаевич¹ дийип, онуң айданыны дүзедип гой-
берйәр.

— Бабенконы болса сен менденем говы танаярсың ахыры —
дийип, бу затлара башыны яйкап, хырчыны дишләп отуран Алы-
мухаммеде середип гойберди.

— Хава-ла, хава-ла — дийип, ол хәсини етирди.

Шунлукда, бу үчүси отуран ерлеринде дердинишип кән отур-
яр. Мүжи байдан зейренйәр, Хасан болса хожайынындан Ва-
сильи Бабенко олары көшешдирмек билен, өзүниң Туманскда
Сергей Щербаков дагы билен биле олар ялы хорланып йөренлере
көмек эдйән партизан отрядының членидигини айдяр хем герек
болса, әхли көмеги бермәге тайярдыгыны дүшүндирйәр. Шо
вагт демирчи Мирошнигиң янына-да өз хемише үйшйән ерлер
болансон, иш билен баряңдыгыны айдяр. Хасан бу ерде Мүжи
батракдан онуң хәлки гырнак гачан оба диймегиниң себәбини
сораяр. Ол муңа Эйрандан гетирилен гырнагың гачышы бара-
да, онуң элинден алнып галнан чаганың хем ниреде, кимиң го-
лунда сакланыляны барада эшиденлерини гүррүн бермегини

¹ Василий Николаевич Бабенко хәзир Гызыларбатда яшаяр.

сораяр. Мүжи оны айдып берйэр. Шондан сен Хасан бирден: «Эгер шол гачан аял билен чага менички болса, сиз маңа онун ызында галан чаганың хайсы обада, кимниң элиндедигини билмэге көмөк эдермидиңиз? дийип, ичн¹ ловлап дурса-да, гүлен болуп сораяр. Олар деррөс көмөк этжекдиклерини, йөне билинсе, ган ысы гелип дуран хатарлы ишдигини айдярлар. Болса-да, Бабенко: «Бизде мөжөкден горксаң, токая гирме» диен накыл бар, сен соңундан горкжак болсаң, хыял хем этме, баш хем гошма» диййэр.

Мүжи батрак болса жибирдөп:

— Сен Сумбарың оюна ин-де, онун бөрн йүзүндөки ёлун гырасында дүйәни отаран бол-да эглен. Мен илден-гүнден осмак-ладып, гызың хайсы обада, хайсы өйдө яшайыны билип берейин, тапайсам хем «Шол ерде бири чагыряр, горкма-да, гөрүнмө-де бар, өзүңөм хич киме айтма-да, гөздөн йитирим бол» дийин дийип боюн болупдыр. Янындакы украиналы ынкылапчы Василий Бабенко болса «Бир эле дүшөр ялы эт, алып гачмак мениң билен» дийипдир. Шейлеликте, Мүжи батрак тө эртирден агшама ченли ил гезип гөзлөп, оны якынжак ерден тапыпдыр. Кимниң элинде боляныны-да билипдир. Доланып барып, хич кимёкка, гыза: «Ханха сени бири чагыряр» хем дийип, оны ёл угрунда ышыклап дуран атасының элине дүшөр ялы эдйэр. Бабенко болса Хасаның дүесиңиң гуйругындан тутяр-да, сөбүгине басып мүййэр. Хасана-да: «Гызың билен бойнундан асыл, мүн, Эйран тая гитсек етерлер, өлөрис, илден ослагсыз Аркажың дүзүнө гачсак гутуларыс» дийипдир.

Хасан көпбилмиш партизана:

— Сениң диениң болсун, йөр, сүр — диййэр.

Мүжиниң танры ялкасыныны берип, оны обаларына уградярлар, өзлери-де дүйә атланярлар, гаранкыны дүшүрип, Дешдин душундан дуйдурман гечйэрлер. Олар Бөрмөң үстүнденми я-да Учгуйы дагының гарлы гершинденми Гаррипохура иннипдирлер. Махласы, гиже-гүндиз дүйәни алдыгына сүрүп гелип, Бэхерденде дүшйэрлер, эмма Бабенконың хоссар дийип арка тутунжак эмелдар адамы эс-эрлер геленде, бу ерден гачан экени, асыл онун шол гидиши болупдыр. Соңра Бабенко Хасана:

— Бу вагт «Дүе гитди, гул гитди» дийип, сени Дештде дөргойман гөзлейэндирлер, «Гырнак гитди, гыз гитди» дийип хем, бүтин Сумбарың бойы гөзлегедир, эле дүшдүгич хем какарлар, индики маслахатым Гумуң ичинде Мехинде я гайрасы гөзъетмез текиз чөл Яражы обасында яшабер — диййэр.

Шунлукда, индики билшиме гөрө, ол бу ерлерик гелип, өңки адыны башгалапдыр, Хасангул болупдыр. Ер-сувы болмансон, гүзеран үчин иңце-темен, нах-йүпек, реңк, бояг ялы затлар билен жерчилик эдип, гүн гөрүп башлаяр. Йыллар гечйэр, гызы он бир яшаяр. Хасан болса оба-оба сырып, жерчилик эдип йөр.

— Хава, ёгса-да мен саңа шупам айтмандырын. Ёлдаш Бабенко шонда муны шейдип гызы билен өлүмден гутаряр. Бил-

йөмич, ызына барып хем нәме эдипдир? Нәтжегини өңүндөп Хасана-да айдып гидипдир. Ол дүйәни белент даглардан ашырып, Хасан одуна гиденнән үч гүн геченсөң, хениз гөзлегә чыкып-чыкманкалар, гижә Дешт обасына элтип, аягыны душаклап гойберипдир. Дүелери ятагына барансөң, гулуң гөзлегинә чыкан хем болмандыр, онда-да Бабенко угруны тапып «Айдерәде бир адамы гаплаң парчалапдыр, жеседини гөрүп, авчулар ере гөмүпмишлер» диен хабары яйрадыр. Дегирменчиң янына баранда болса, «Бир гаража гыз Сумбара акыпдыр, оны дерян анры йүзүндөң эллери мешикли сув алмага гелен эйранлылар чыкарып алып гидипдирлер, гарк болуп өлен экени» дийипдир, шол гызың сакланан обасының адамлары душанда болса, ол ерлерде-де яңкы гүррүни яйрадыпдыр, махласы, дагдан аңырда хич ким оларың гөзлегинә чыкмаз ялы эдйәр. Ол даглардан ашып, бу чөлүң ичине болса гул-гырнак гөзлегинә адам телмежәги белли. Ол ерде Хасаның ады хем башгамыш. Махласы, мен хем бу гүррүңлери хут дүйн-өңниң эшитдим, багрым янды, нәдейин?

— Нәме-нәме? Ханы, Көрхан, гүррүни гысгалт-да, нәме дийжек боляныны айтсана, даң атды, ханха, гара өйлеринң чагарыгына ягты дүшүп уграды — дийип гыссады.

Көрхан башыны яйкады.

— Достуң, сениң сөвеш ёлдашың Василий Бабенконың битирен ишини гөрдүңми? Ә? Ненен?

— Ынкылапчылар болманда-да сынпдашлары угрунда шейле вепадар болмалы-да... — дийип, Алымухаммет бир хили мысса йылгырды.

Көрхан чым-гызыл болды, галпылдады, додаклары тирпилдеди, гөзлерине яш инди, сакынжырап:

— А...а мен? — дийди.

— Оны мен илкагшамдан бәри сенден эшитжек болуп, ятмая дикилип отырын — дийип, Алымухаммет догумланып, оңа гөни серетди.

Көрхан:

— Сен инди гөплеме! Мен гөпләйин. Диңле — дийди. — Хич гөплемегин, мен бу яланчыда инди узак яшаман, ынха хә диймән эшидерсиң....

— Сен мени гөплемез ялы эдйәрмиң? Шу вагтың өзүндө айтмасаң, туруп гидйән, басым отлы гелжек.

— Дур, дур, мен айдайын. Йөне мен саңа середип айдайын, сен яссыга гышар-да ятып диңле, маңа серетме.

— Мен шертиңе боюн, йөне башла!

— Башласам — дийди Көрхан. — Арада мениң иним арадан чыкды. Хава, ол гыздырмалыды. Кәте-кәте ысытма тутярды... арадан чыкандан сөң, ил ичинде оны сача, дырнага чалын-ян хына ичип, шондан өлүпдир диен гүррүң чыкды. Яражының чөлүндө өзүме ер тапмадым, бир гүн эгниме түпөң асып ава чыкдым. Товшан хем душмады, бейлекем. Шол дуршума өе

барман, отлы гелер вагты шу станция — Келетә гелегенлигим барды. Гелип, бири билен яирашып дурдум. Бейле янымызда ики саны аял дурды. Оларың бири эгни хоржуңлыжа одук-будук сатып йөрөн Хасаны гөрүп: «Жерчи Хасан, бәри гел» дийип янына чагырды. Ол «Лепбей, бажы, ине гелдим» дийип гелди. Аяллар ондан бояг, хына сорадылар. Хасангул оларың бирине бояг, бейлекисине хына гөркезди.

— Йөне муны ичәймәң — дийип табыштырды велин, мен хем оны эшидип дурун. Онянча аял: «Ичсем, мен хем онуң ялы өлеринми?» дийип оңа какдырды. Хасан бичәре оңа дүшүнмедем-де, алып угражак болаңда, мен оларың үстүне дыкылып бардым, оны өзүмем дуйман галыпдырын. Хырарылып түпениме яшышдым. Дуран аялың үстүне ховала болдум.

— Ким ялы өлеринми дийип сораян! — дийдим. Хасан эййәм еңсәни эл ялы эдип, гоңк-гоңк эдип гидип барярдды. Ол аял: «Сениң иниңи өлдүрөн шонуң хынасы дәлми?» — дийип, хас хем жанымы якды. Ана шодур-да, шудур:

— Дур, педернәлет, педерсухты — дийип газапланып, гулуң ызыңдан гошаны гысдым. Бош, пагтабентди. Эмма таркылдысы онуң зәхресини ярды, гыкылыклап сыркынлыга синди гитди. Мен самсык шонда килчерип, оңа ынанмасам-да, горкузжак болуп атдым. Отлы гелди, адамлара онуң ызыңдан серетмәге-де май болмады. Мен хем оны ядымдан чыкардым гитдим. Эртеси хо яңдан гечип барярддым велин, ёлуң угрундакы түммежиңиң үстүнде бир гызжагаз отыр. Ол хәлки сениң гөрөн гызын. Элине бояг, иңце, темен, йүпек, йүплүк ялжак затлары алып сатмак үчин бойнуны буруп отыр, өзем хоржа. Эти-ганы сорулан ялы, эжизже, бир мысапыр. Гөрүп йүрегим авады.

«Гызым, сен кимиң гызы?» дийип сорадым. Өң гөрмәндим. Ол ысгынсызжа сес билен: «Хасаның» дийди-де, гөзүне яш айлады.

«Нәмә аглаян?» дийдим.

«Агшам дәдем гелмеди, ажыгарам, әвде чөрех-де ёхды, булары сатырам...» дийди.

Иниме шаглап гара дер инди. Дик гайрак эндим.

Элим пиллиди... Хасаның гачан ерини ызарлап барсам, ол бичәре бир сыркының ашагына башыны сокуп өлүп ятыр. Йүреги ярылыпдыр. Хич ким хениз гөрмәндир. Дуран еринде жайлады-да, ене ызыма доландым. Ол гызы ылгап гелип, шу өйүме гетирдим, доюрдым-да ятырдым.

Муны диңләп отуран Алымухаммедия гахардан яңа гөзлери ойнаклап башлады.

— Ине мениң ерде-гөкде өзүме ер тапмаянымың себәби шолды, бир мысапыр бичәрәни горкузып, өлүмине себәп болдум. Бу гүн хем сиз гелдиңиз. Ери, шу гүнәни нәдип ювуп болар?

Алымухаммет ичинден: «Оны хич зат билен ювмарсың» дийсе-де геплемеди.

— Өзүм өлсем, ерине дүшмезми?

— Дүшмез — дийди Алымухаммет. — Ол диңе ене самсык-лык болар.

— Эйсем нотмели? — дийип, ол гыссанды.

— Оны нинди диңе өзүмиз Эйрана экидип, эжесине говшурып билсек, шонда юварыс, согап газанарыс. Йөне сен онам онарап дэлсин, гөдек — дийип, Көрхана гахар билен середип азгырылды.

Көрхан өзүни ашак гойберип, ере йүзинлигине язылды.

Алымухаммет ондан соң газап билен еринден турды, элинин терси билен гапыны жарка япып чыкып гитди. Эгленмән, Ашгабатдан гелен отла мүнүн, Гызыларбада гайтды.

18-нжи бап

БЕГЕНЧЛЕР, ГЫНАНЧЛАР, ГӨЗЯШЛАР...

Алымухаммет Гызыларбада гелип отлудан дүшенде, гайрадан дап сазы яңы өвүшгин атырды. Ол аяк чекип, эсли диниргенип дурды. «Болса-да олары бу вагт барып, бимаза этмәйин-де, өпкүже мыхман ериме гидейин» дийди.

Бирденем өтен агшамкы Келете станциясындан Валя билен Юсубы алып гайдан отлының үстүнде Хажыбайы гөренине улы инкисе гидип сакланды.

Алымухаммет мыхман ерине баранда, эййәм өй эеси мис күндүкден төрөт кылып намаза дурупды. Алчак, гин гөврүмли аялы болса эййәм гара өйү ортарасында гыралары шыкгыдан оваданланып чөкленеп ожакта таңка билен түңчәни янашдырып гоюпды. Индем чөплемәни туташдыржак болуп, чакмак билен гарабашына гайды.

Алымухаммет гапыдан батлы гирсе-де, дулда намаз окап дураны гөрүп, чалажадан «Саг-аман өрүшдиңизми, гургунчылыкмыдыр?» дийип пышырдады хем:

— Ханы бәрик бериң — дийип, чакмагы алды-да, деррев ожакдакы одуны отлады.

Өй эеси намаз окап боландан соң, булар гадырдан гөрүшдилер, саглык-аманлык сорашдылар, таңка билен түңче ласырдап гайнады, гөк чай ичдилер.

Алымухаммет мыхман еринден чыкып, Андрей Андреевичлере угранда гүн эсли ёкары галыпды. Эмма өмүр елли Гызыларбадың көчелеринден гөтерилйән тозанлар хәлиден асуда сәхериң йүзүни гамашдырып башлады.

Алымухаммет ичинден сил сувы акып ятан Ажы жарың боюны сырып гитди. Набережная көчесиниң 13-нжи номерли жайына етенде, онуң гөкже габсасыны какды. Өйдәкилер яңы өрүпдилер. Гапыны ачдылар. Ичерде ише уграмага тайярланып отуран Анна Александровна билен Андрей Андреевич Алымухаммеди-де столуң башына чагырып, чай хөдүрледди. Ол була-

ра чайдан кеминиң ёкдугыны айтды, гидип гелшини гүррүң берип уграды. Ички тамдан көвежеклөп Юсуп чыкды. Онуң ызысу-ре тылла сачлары эгнинден дөкүлип дуран Валя-да оны тутаклап, тиркешип чыкды, икиси-де бирден баш эгип, Алымухаммеде салам берди. Алымухаммет оларың саламыны алды-да: «Хе, саг-аман гелдиңизми? дийди, соңра ол өй эелерине йүзленди.

— Сиз ише ховлугян болсаңыз, мениң үчин мөхетдел болман, мен дел адам дәл, саг болуң, гидин. Мениң булар билен бирмей-дан гүррүңим бар. Хава, булар агшам Патма диен бир гызжа-газы хем гетирендирлер... — дийди.

— Хава, шейле йөне биз энтек гөрөмзөк — дийип, Анна Александровна аяк чекип сакланды.

— Чагалар өйүне табшырдык — дийип, сачларыны еңсесин-де чоғдамлап дуран Валя габақларыны ёкары галдырып жогап берди.

— Онуң тарыхы хем улы, хем элхенч, белки, сиз оны чагалар өйүнден ызына алмалы боларсыңыз, ондан бу янынам ине мас-лахатлашарыс — дийип, Алымухаммет ашак отурып, гызгажык гүррүң берди.

— Етен агшам хем шол мени идөп, даңдан гелип, әхлимизни бимахал чаг аяга галдыран эли дутарлыныңкыда болдум, әхли элхенчликлере-де себәп шонуң гөдеклиги болупдыр... хәзир бол-са волисполкома гидйән. Мен хем Гарригаланың ревкомбашы болмалы. Шу гүн гидип билмесем, агшам гелип, барыны баш-дан-аяк айдып берерин. Белки, ол гызжагаздан...

— «Патмадан» дийсеңизләң — дийип, Валя онуң дийжек болан сөзүни агзына салып берди.

Алымухаммет:

— Шейлеми? Гой, Патма болсун, сиз онуң янына барың, оны өе алып гайдың-да, әхли билйән затларыны сорапдырың. Оңат тавшарсыңыз... — дийди хем көп эгленмән, Юсуба йүзленди:

— Егенжигим, сен хем сөвешден еңиш билен гайдып гелдиң. Саг-аман бол-да, аяга гал! Элбетде, гыз гужагы жепнетдир, болса-да Валя жан хем бир хенде сенсиз гайрат эдер...

Валя утанжырап, эййәм ички тама гирип гитди. Патмажы-гы хем алып, оглуң билен гайының ызындан Эйрана гидип гел, мен Гарригала баранда, оларың Эйраның хайсы обасындандык-ларыны айдып берерин... — дийди-де, гапа уграды. Ене бирден аяк чекди.

— Еген, агшам гелмесем, Гарригала гитдигимдир. Орта ёл-дакы Хожагала ченли, ондан хем Гарригала ченли кирейине гоша ябылы пайтун гатнаярмыш. Бардыгым, Нуры келден өз Мелегушуңы ибәрин, дүшдүңми?

— Дүшүндим, дидәм¹, дүшүндим.

Алымухаммет бу сөзден соң Андрей Андреевич билен тирке-

¹ Дидәм — геркезлер, гөклөңлер өзүндөн улусына дидәм дийип йүзлен-йәр.

шып чыкып гитди. Анна Александровна бояса ховлугып, оларадан хем өң гидипди.

Булар даш чыканларындан, ички тамдан гөзи яшлы чыкан. Валя столуң башында отуран Юсубуң еңсесинден гелип, онуң бойнундан аслышды, яңагындан агыз салып бозулып башлады.

Оны дуян Юсуп Валяның ак билегинден дартып, өз янында отуртды.

— Охо... эййәм муны гөрсеңиз-лэң, ярым-яш...

Валя онуң гурсагына башыны гойды, хамсыкды. Юсуп Валяның башыны галдырын:

— Сен самсыжак, дүшүнмедимми? Ханы дик дур. Эңтек ол Патмажык хакында нэме пикир эдйэң? Шоңы маслахатлашталы. Ондан соң хем: «Оглуң ызындан хачан гитжек?» дийип, өзүң дөр-жөп йөрмейэрмидиң? Ханы айт? Гитмэйимми?

— Йөне Мелегушуң геленсоң, бормы?

— Элбетде...

— Диңе шоңа чыкаңсоң, ызындан гарап галайың...

— Ана ене гөзүңде яш, йөр, ювналы, ийип-ичели...

— Онсоң? — дийди Валя.

Юсуп еринден туруп, ене онуң эгинден тылла сачлары ашак сырыгын башлан башыны өз голтугына гысды, тайлы гезек аяма янакларындан соруп, оңа хошамайлык этди.

— Сен «онсоң?» — дийип сораярмың?

Валя гөплемеди.

— Онсоңмы, онсоңмы? Онсоң нне шейдер отураарың — дийип, оны багына басды отурды.

— Гит бол, ёгсам мени өйкеледерсең — дийип, Юсуп оңа биринжи гезек кесгитип сөз айтды.

Валя лаңца башыны гөтерип:

— Йөр, ювналы-да, бичөре гызы гетирели, Эйранакэжит, белки, соған газанарсың — дийип, оңа гөс-гөни серетди. Юсуп аңк-таңк болуп еринден турды.

* * *

Алымухаммедип шол гидиши болды. Ол агшам хем гелмеди.

Юсуп: «Дайымың гитдиги болдов» дийип ичини гөплетди.

Эртеси Валя билен Юсуп чагалар өйүне гитди. Патма гырнажыгы чете чекип, онуң билен шол ерде огрынча гүррүң этдилер. Оны ийдирипдирлер, сува дүшүрүп гейиндирипдирлер. Эййәм ысгына гелип, сүңци кувватлашыпдыр. Ол диңе түркменче билйәрди, өз дилини йитиреңкирлэндир. Ол атасы барада «Агшам өс гелмеди» дийип, бир хили дарыкма билен бозулып гөпледи. Патмажык дүңйөдө өлүм-йитим болмалыдыр хем өйтмейәрди. Ол өзүне хем: «Эйрандан гетирилеп гырнажык» дийип, йилйәнини билйәрди. Көбир ковум-гарындашының адыны өз какасындан эшидипди. Эжесиниң адының Рухангызы болуп, бурунуң саг тарапында хем гаража мен бардыгыны ядындаң

чыкармандыр. Эмма «Гөрсемем, билмедим, танамасам герек, иүз кешби ядымда ёк...» диййәр.

Какам: «Бизи Шыхбедер дересиндекәк, түркменлер чозуп алып гайтдылар, эжеңи ёлда сатдылар» дийип, маңа гүррүн берипди, башга хич зат билемок, мен бәбежик экеним — дийип сөзүни гутарды. Булар Патмаң маңлайындан сыпап, гапа чешли биле гитдилер.

— Биз сениң яныңа гелип дурарыс — дийдилер.

Бирденем Юсуп ашак эглип:

— Мен сени шол түркменлериң алып гайдан ерине — Эйрандакы обаңызга алып гидейинми? — дийип сорады.

Патма диңиргенип-диңиргенип дурды-да:

— Мен-ә горкян — дийди. Соңра ене өзи дилленип: — Какам гелип, мени гөзлемезми? Ол онсон мени тапмаз ахыры... — дийди.

Валя дуран еринден бар затдан гапыл чаганың гүррүңине бозулды, эмма сыр бермән сакланды. Ол онсуз хем дүйн эртир Алымухаммет бу барада гүррүң берип гидели бәри, гызың какасының кысматына гынанып, өзүне ер тапанокды. Болса-да, өзүни сагдынлап бәри бакды.

Онянча Патма:

— Ол ерде эжем хем болмаса, мен нәдерин? — дийип, гөзүне яш айлады

Юсуп:

— Эжең бардыр ахыры... тапарыс... — дийди. Ол ене ашак отурып, Патмаң элжагазындан тутды. — Тапылмаса, ене гайдыберерис. Йөне сен эжеңиң япдан гечип гиденени билйәрсин дәлми нәме?

Патма тисгинжирәп гитди:

— Хе, мени бәрсинде гоюпмы? Хе-хе... обамыза бардымыка? Ол шейле дийип, өз сөзүне өзи бегенип, гөзүне яш айлады.

Валя Юсубың бөврүне дүртүп «бес» дийди, Патмажыгың маңлайындан огшап, голтугына гысды-да:

— Ме, саңа нохутлы кишмиш гетирдим, индики гелемизде-де, ене гетирип берерин, тәзе көйнек хем тикип гетирин, бомы? — дийди.

Патма илки хасратланса-да мундан соң сүнңи еңлән ялы болды, йылгырды. Нохутлы сары кишмиши этегине салып, «Бор, бор» дийип, ызына ганрылып середе-середе гитди.

Юсуп билен Валя чагалар өйүниң дервезесинден чыкан ерлеринде оларга аңырдан ховлукмач йөрәп гелйән яш аял пете-пет гелди.

Ол аяк чекип, буларга йити-йити серетди-де, татарчалап:

— Селәм, иптешлер — дийди. Гүлүп, бегенип, Валя билен Юсубың элинден силтәп-силтәп, бу душушыга өрән шатдыгыны билдирди. Ол буларың чагалары билен өз ерлешдирип гиден аялларыды. «Рахмат, сизге рахмат!» дийип, ол телим гайталады.

— Күрәм, сиз минн унутмаган сиз бит! — дийди.

Гүлсүм Хайруллина татарчалап, оларга гезек бермәп гүррү-
тинн довам этдирди. Ол гөркленипдир. Эгнн пәкизе гейимли.
Бегенжинн бир ердә дуруп биленокды. Валянын эгниндәки түрк-
мен кетенисинн, бойнундакы, маңлайындакы алтын, күмүш
шайларыны эллендиринн гөрдн. Соңра гүлүп, оңа гөни совал
берди.

— Әргә баргансың бит?

Валя йылгырып бир дурды-да, Юсубың йүзүнә серетди.

Юсуп:

— Нә жогабыңы тапаңокмы? — дийди, деррев хем Гүлсүмә
серетди-де, татарчалап:

— Эйбә — дийип жогабыңы берди. Үчүсн хем үч ердән гүлүш-
ди.

Валя Гүлсүмә:

— Багышларсыңыз, тоюмыза чагырмак пикириндәдик ве-
лин, үч чагаң билән гижәң ичиндә гелмек кын дүшер өйтдүк —
дийип, оңа русчалап айтды. Гүлсүм Хайруллина-да русча язды.

— Зыяны ёк, мени шейле-де чагаларым билән ачлыкдан,
хорлукдан чыкаран сизе бүтин өмрүмдә миннетдардырын! —
дийди.

Юсуп онуң агзындан какып:

— «Хөкүмете, хөкүмете миннетдар» дийсене — дийди.

Гүлсүм хем гайра дурмады.

— Сиз ни хөкүмет кишилери түгүлми?

— Сиз хем, биз хем — дийип, Юсуп ене дүзедиш берди.

Валя мундан соң дуруп билмеди. Юсуба:

— Сен инди бадак атманы бес эт — дийди. Ызындан хем:

— Ханн чагаларың ненең? — дийип, Гүлсүмдән сорады.

— Чагаларың гарынлары док, эгин-эшиклери битин. Яша-
сын хөкүмет! Йөне мениң оларга элимем етиреноклар — дийип
гүлди.

— Хөкүметдир — дийди Юсуп.

Гүлсүм гүлди.

— Тугры, хөкүмет, хөкүмет!

Юсуп ене гелледи.

— Гуллук этмелидир?

— Эйбә, эйбә, хызмат кылмалы, ол-да бит бизгә хызмат
этә... Детдомда мин малайлары оқыдам хем түнлердә¹ — дийип,
русча-татарча гарышдырып гелледи. Эмма хеммесем дүшнүк-
лиди. — Хәзир хем шәхердән түркмен балаларыны оқыдып ки-
ләм... — дийди.

Ол өз битирен ишиндән өрән хошалды. Бу соватлы татар
гелнинн шу ердәки магарыф бөлүмн нирә етиржегинн биленок-
ды. Халкың барыны дессинә наданлыктан чыкармалы. Эмма бу

¹ Түнлердә — гижелердә.

«загт ханы соватлы адам? Ханы кадр? Гүлсүм сонра айлыкларының ерине галла, нан ялы затларың төленийәнини, эмма инди бу айдан башлап, акча (пул) берлип башланжагыны эшиденини хөвес билен айтды.

Валя оңа «берекелла» дийди. Адреслерини айдып, элини ысды-да:

— Бош гүнүң чагаларыңы ал-да бар. Өйде тикин машыным бар, икимиз олара гейим тикели — дийди.

Гүлсүм «Рахмат, рахмат, объекетельна киләм» дийип, бегене-бегене хошлашып гитди.

Булар демир ёл вокзалына йүзленип гелйәрдилер.

Юсуп ювашжадан:

— Яңы гуралан хөкүмет үчин бизиң тапып гетирен соватлы адамымызың нәхили дерек тутяныны билдиңми? — дийди.

Валя Юсубың йүзүне серетди-де:

— Мен оны билдим-де, өзгелериң билип-билмежегини билдемөк. Эмма ол халкымыз үчин тапылгысыз адам, өң хем онуң тулы орун тутжагыны билипдим. Ол ине хут шейле-де болупдыр. Йөне оны башда бу ериң багты үчин гетирип ерлешдирениң Юсуп билен Валя боландыгыны билерлерми-билмезлерми?

— Онуң тапавуды ёк. Гой, оны хамана, бизе Татарыстандан көмеге иберен экенлер-дә...

— Шоны дийсене, догры.

— Догры болса, ол вокзала тарап сакгалыны ыкжадып баряна-да бир серет! «Танаңзокмы? Ана якынлашяр, ыкжам сынла.

— Билдим, билдим, шол, шол...

— Шол, элбетде, шол! Отлың үстүнде икимизе ника гыян Поллы молла-да.

Шол бармана голтугына галам-депдержигини гысып барян Поллы молланың хем булара гөзи дүшди. Ёлуны гыялап гелди-де, булара середип, йырш-йырш этди.

— Их, Юсуп жан! Бе, булары... ине эдил өзлери — дийди.

— Салавмалейким, Поллы молла!

— Валейким эссалам! Ери, гызым, сен хем гургунмы? Ери, сиз нире, бу ерлер нире?

— Молла ага, биз-ә өз юрдумызда йөрис, йөне сиз бу ерлере менен дүшдүңиз?

— Вах, Юсуп жан, дүшмез ялы болмады. Арчынымыз «Сен хат билйән, дога-тумарың билен ишимиз ёк, деррев оба адамларының улусыны-кичисини окадып башламалы» дийип, шу ере иберди. Бу ерде хем «Обаңызга барып окаданыңызда, хич хили хетжик, тешнитли хат герек дәл, жезитче, ягны тәзече окатмалы» дийдилер. Шонуң үчин ине Гызыларбада геленим шу гүн үч гүн. Биз бирентек бар, хакыт Газан татарларында окап гелен, биз-ә өң хем адыны эшидйәрдик, өмри узак болсун, бәхерденли Ёвшан молла окатды. Бенде әй йүзи бир нурана адам

экени. Шу ере гелип, жезитче окатмагы өвретди. Ол өң Марыда бир топар йыл Мәммет дилмач днен адам билен оглан окадып геленмиш. Индем оны Ашгабада алярмышлар. Эй, бенде үч гүн-ләп өврет-дә. Оны бу ере алып гелен адам: «Инди гүндиз огланлары, гижелерине болса чүйшели чыра тапың-да, ликбез ачып, улулары окадың. Тагта ясаның-да, йүзүне көмүр я гара сыя чалың, дагдан тапың, дүзден тапың, хек тапың-да, шонун билен гара тагта элипбий язып өвредиң» дийди. Гөрсенизлән онуң айданыны «Элипбийде айын-гайын дийсеңизем, инди ала-хийде депесине покат гоймаң» диййәр. Эй, боляр, мазаы аңсатлашдырдылар.

Юсуп билен Валяның ол хили элипбийден башлары чыкмаса-да, Поллы молла гүррүң бермегини довам этди:

— Йөне тә хөкүметин тәзе пулы чыкянча, «хак-хешдек» дийип агзыңызы ачмаң, ол Керенскииниң саман пулы ятырылды дийди. Вах биз или окаданымыз үчин хак-хешдекден гечен, хүшүр-зекат билен дога-тумардан дүшенден хем экленердик велин, инди она-да вагт болмаз, мен-ә, догрусы, өң хем ника, жыназа болаймаса, иле дога-тумар берип йөренлерден дәл, «Ислесениз, өз ыгтыярыңыз, бәш вагт намазыңыз билен ишимиз ёк» дийдилер, шол боляр, мен-ә ине, Юсуп жан, шол сениң табшырышың ялы, или окадып башландырын. Хернә иш баша барып, бизем пейдалы болаядык-да.

— Гүррүңи болмаз, Поллы ага. Халка яран хөкүмете-деярар — дийип, Юсуп онуң гөвнүнден турды.

Поллы молла гүлүп:

— Паныдан бака барянчаң, согап газаныбер диййәң-дә... Бор, Юсуп жан, ханы өзүңиз нenen? Мениң бу гызыма сен түркмен геймине салайыпсың велин, мениң никам кабул болайдымыка? — дийди.

— Хава, агам, өйлендик. Ине ынанмасыңыз, Валядан сора-йың, ата-энесине-де айтдык велин, «Никаңыз молла гыян болса боляр» дийдилер.

— Онда өмрүңиз узак болсун, Юсуп жан, капыр хем болса, онда онун мусулманыны кабул этдиги халалдыр, ат аркасы дүшүмли болсун, оглум! — дийип, ак пата берип, арчманлы молла гара сакгалына эл етирди, төвир галдырды. Бу вагт молла-ның сөзлерине, айратын хем «Ат аркасы дүшүмли болсун» днен сөзлерине Валя аңрысыны бакып, зордан гүлмән сакланярды. Булар мундан соң тиркешип вокзала бардылар. Юсуп молла гарап:

— Агам, сен шу отургычда Валя билен гүмүр-ямыр эт-де-отур. Ашгабада гидйән болсан, билет алмак хыллаладыр, өзүм-жик алып мүндүрип гойберейин — дийди, сонра начальнигиң жайына гирип гитди.

Поллы молла онуң ызындан середин:

— Ох, оца нәме билет мугтмука? Пул алман гидиберди-ле?
— дийди.

— Агам, Юсубың өзи алар. Биз сизе эитеклер бергидарды-рыс.

— О нә дийдигиң болды, гызым?

— Бизе ника гыйдыңызмы?

— Лепбей, хава, гыйдым. Онда-да ак гөвүнден...

— Биз сизе шоң аклыгыны бердикми?

— Әй, гызым, ол отлың үстүнде болаң ишлер-дә...

— Хе, дуруң, говы айтдыңыз, агам. Отлың үстүнде гыйлаң ника кабул болмаярмы? Биз оны сизден шо вагтам сорапдык?

— Дүшүндим, гызым, ядыма дүшйәр. Онда сиз бу вагт шу ялазы яланчыда башга-да бир аматлы зат болмансоң, аклык ерине билет алып берәйжек дийсеңиз-ле. Әй боляр. Алла кабул этсин!

— А сиз?

— Вей, гызым, менем кабул эдерин.

Онянча анырдан жарк-жарк эдип, гара эдикли Юсуп, молланың гоша голундан чекип еринден турузды-да:

— Агам, ине! Отлы хем етип гелйәр, гыян никаңыза отлың үстүнде аклык хем берип билмәндик. Ме, ине шу билет билең ёлуңыз ак болсун! — дийди.

— Вах, бу гызым хем шу вагт «Юсуп менден пул алман гитди» дийсем, шонуң үчин чекелешип отыр... Таңры ялкасын. Хер нә сизе аллам узак өмүр берсин, яманлык йүзүни гөркезмесин.

Юсуп Поллы молланың элини гысып:

— Доланып шу ере гелсеңиз, Гызыларбатда Валяң какасыны танамаян ёкдур, Поддубниниң өйүни сораң, гутарды. Ады Андрейдир, хол Ажың боюнда, гөкже габсалы ховлудыр. Саг бол, агам, ишиң ровач болсун. Халкы окудалың... Догры дәлми? — дийди.

— Хава-ла, омышалла!

Арадан дөрт гүн гечди. Валяның эне-атасы ише гидипди. Булар яңы ийип-ичмәге отуранларында, гапыда Мелегушун сеси гелди. Юсубың ини жигләп, бада-бат еринден хем галып билмеди. Ол өз сөвер атының сесинден танады. Валя болса әй-йәм гапыдан атылып чыкды. Барып, Юсупдан өң дервезәни ачды. Мес Мелегушун үстүнде Нуры кел йыршарып отыр. Ат гулагыны гайчылап, нәбелет төвереклерине гаранжаклап, хайбат билең ховла гирди. Юсуп онуң өңүнден чыкды. Атың келлесини гужагына гысды. Оны өвран-өвран өпди-де, алын сачыны пенжеси билең дарады. Ене бир гезек өпди.

— Хов, сен атыңы гөрдүң-де, үстүнде отурана назар хем эде-чок-ла — дийип, Нуры кел эли гамчылы товсуп дүшди-де гөрүшди. Деррев ол йылжыраклап Валя серетди:

— Валечка, сен муны шондан, шол Шагадамдан алып гел-әйдиңми?

Валя дуран еринден гонданман жыкырдап бир гүлди-де «Хава» дийип башыны атды, соңра чай билен болды.

Онянча Юсуп:

— Сен шонда «Яралы ятыр» диегинден, Валя отлының билине басып эчипдир.

— Шагадама, э?

— Хава, Шагадама.

— Хэй, халалың болсун! Түвелеме, гөз дегмесин, машгадагы дәл-ле. Бизинкилең мүнүсине дегйэр...

Юсуп Валяның дашарда семаварың башындагында пейдаланып, Нуры келиң алкымына дыкылып барды-да, онуң гулагына пышырдады.

— Акжа гелинден ненең?

— Хажыбайың кейиңгегинденми?

Юсуп:

— Дүшнүкли дәлми? — дийип, оңа гөзүни гыпды.

— Он-а ине, худай ёл берсе, мен аларын-ла... Йөне шу ишлер битиржек бизиң шол яшмагына боглушып отуранларымыз-мы?! —

— Яшмагы ёк этмек герек...

— Ол башга меселе... Ёк этмек герек.

— Топбынам?!

— Топбынам — дийип, Нуры кел онам тассыклады.

Валя гайнан семаварың ики гулпундан тутуп ичерик гирди. Булар чай ичдилер. Бирден Нуры кел шыпырмасыны чыкарып, өз ашагына гойды-да, Валя середип:

— Валя жан, Юсубың ызындан гелендириң — дийди.

Валя бираз дымды-да, кәселери ювушдырып дуршуна оңа өрән гингөврүмлилик билен паракат жогап берди.

— Билйән, йөне сиз бу гүн дынч алың, эртир гидерсиниз. гаты ядансыңыз. Оны-муны биширип, мен онуң ёл шайыны... — диенден, гөзи яшдан долуп, оны өз чигнине чалды.

Гүнорта болды. Анна Александровна гелди. Ховлудагы газыгың дашына айланып дуран Мелегушы гөрүп, бир хили болды. Онуң билен тиркешип, Наташканың элинен тутуп, Маруся-да гирди. Юсуп зөвве еринден турды. Оңа салам берип, хич зат сорамаңка, Анна Александровна баш эгип салам берди, дерев Юсуба йүзленди:

— Сениң ол достуң дерексиз йитипдир...

— Петромы?

— Хава, Петро — дийип, төвереклерине серетди-де, «отурың» дийип, олар ер гөркезди. Онянча Анна Александровна:

— Ине кейванысыңдан сорай... Ол хакыт биринден кән пул иберип: «Сен мени гөзлеме. Мен илерки дагың аңры йүзүңде» дийипдир. «Ене элимизе яраг алдык. Басым өзүм барып алып гайдарың, гараш» дийипдир.

Юсуп:

— Әхә... Гөр, ол нирелерде гезип йөр-ә... — дийип ичинип геплетди.

Аяллар Юсубың ёл шайыны тутмак билен болдулар. Юсуп билен Нуры кел болса Мелегуша от-ийм гамыны этмәге ховлудан чыкып гитди.

Мүн докуз йүз йигриминжи йылың апрели... Ялдыравук бахарың эртир чагларыды. Нуры кел кирейине тутан ябысының сыртына чагалар өйүнден гетирилен эйранлы гыз Патмажыгы алып ёла чыкды.

Бурнуны парладып, төверекден тосаңсыраян Мелегуш ёла дүшен ябының ызындан дашарык дызаярды. Башы ак шемпа телпекли, эгни гырмызы донлы, гара әдикли йигит меле атың жылавындан япышандан, Валя Юсубың бойнундан гол чолап, ики яңагындан хем шапладып огшады.

— Бар, алла сана яр болсун! — дийип еңсәк чекилди. Анна Александровна, Андрей Андреевич хем оңа: «Ёлуң ак болсун, саг-аман гидип гел! дийип, пата берди, алкыш әдип галды.

Валя болса Юсубы алып барян Мелегушуң ызындан кән гарап дурды-да, бирден онуң юртдан чыкып, Эйрана гидйәнини ятлап, йүрегине ховул дүшди, гөзүни тутуп, ховла гирип гитди.

19-нжы Б А П

ЁЛДА

Сергин ховалы бахар айыды, кесерип ятан Көпетдаг яшыл өвүсйәрди. Ир билен Гызыларбатдан угран Юсупдыр Нуры кел Агинишден ашып, дагларың, гаяларың өврүмлерине дүшүп, дар дерелери сырып, гөзден йитип гитди. Олар сүйр-гүнортанлар ёл угрундакы Хожагала обасына етдилер. Шонда дүшләп, чай-нан билен гарбандылар. Нуры кел ат чалшырылян ере барып, ябысыны тәзеледи. Гоша ябысы билен кирей әдйән адамы хем янына гошуп, Юсубың янына гелди. Патмажыгы-да сыртына алып, гүн илерик агыбереңде, ниредесиң Гарригала дийип, ёла дүшдүлер. Ёл узакды. Өзге ёлагчылар чепде гөрүнйән өрән белент Сүнт, Хасар дагларының этегинде япырылып отуран Бендесен обасының үсти билен догрулап, Ёллы дереден гитселер, булар улы шаёл билен гитдилер. Кырк-элли километр ёл гечилипди. Хожагаладан Гарригала ченли болса ене элли-алтмыш километр йөремелиди.

Обадан аралары ачылып, эсли йөрәнсоңлар, даш-төверек тем-текиз мейдан болды. Эмма ёлуң барха белентлиге дырмашяны андырярды. Бирден саг тарапа ёл айрылып, узак гүнбатара сүйнүп гитди. Ол ёл Этрек чайының якасы билен бу ерден телим йүз километрликдәки Гызылетреге, ондан хем Эйран сер-

хетиниң өңи билен йүзлөп километрликде деңиз якасындакы
Эсенгулы районына гидйәрди. Узак гөзъетимде агшам шамына
гызыл өвсүп, Соңудагы гөрүнди. Инди буларың барян ёллары
барха чепе гышаряды.

Юсубың Мелегушы бу беслет ёлуида гамчы чалдырман, ге-
зерине басып, өңден гидип отырды. Агшамаралар болды. Даш-
төверек гөк сонарлыкды. Оларың үстүнден өчүп барян гүн шөх-
леси барха гойы көлгөни гөзъетмез гиңлиге дүшейәр. Өз угруна
гезип йөрен көшекли-торумлы сүри дүелер Гарригаланың пес-
лигини гыялап уградылар. Сансыз кейик сүрүлери болса хич
затдан хедер этмән, ики яна агып-дөңйәрди. Олар хем агшам
шапагы өчүп башландан, Этрек чайындан тарапа гыялап угра-
дылар. Чепдәки гаялары губарлап отуран Сүнт билен Хасар
болса башларыны булда бүрөп, дашлашмак билен болдулар.
Олардан ашаклап, сүйнүп гайдян зыңжырлы даглар велин, бу-
лар Гарригалаң песлигине инмәнкәлер, өңлерине кесе чызык
болуп өврүлди, болса-да гечидинден ёл берди.

Булар ене эсли йөрәнлеринден соң, асманда ай догды. Өңде
гөрнөн ата ватан Юсубың калбына гозгалаң салды. Яны ке-
нарлары тегмил болуп гөрнүп башлан сөйгүли дерясының ше-
малы йүзүне урды, дулукларыны йылмады, маңлайыны сыпа-
лады. Гүлзаның гезен ерлерини ятлатды. Юсубың Мелегушы
онуң йүрек хасратыны дуян ялы әдимини йыгалтды. Юсуп бир-
хили гөчгүнли ышгы хыяллара чүмүп, хиңленип уграды.

Ай гитди, батар инди.
Нэзли яр ятар инди,
Зылыхаң базарыдыр,
Юсуп жан сатар инди.

Юсубың хиңленийәнини эшиден Нуры кел деррев атының
бөврүни дебисгеләп, онуң ызындан етип: — Сенден кем гал-
сам, шырдагымы шахыма терс геерин —дийди.

Агшам аралар мени,
Ханжар паралар мени.
Еке ёргана гирсем,
Яссык яралар мени.

— Кел, ене-де гайталасана, сен-ә забун шахыр экениң.
Кел диен этмеди.

— Тапдың ойнажак адамыңы! Ене-де айтсаң, өзүңче шахыры
гөрерсиң — дийип гүпледи.

Юсуп гүлүп-гүлүп хезил эдинди. Бир мейдан дымышык-
лык аралашды. Юсуп песде ере чөкен ялы болуп отуран Гарри-
галаның аңрыларында үстүне батан гүнүң гызыл шапагы дүш-
йән даг өркүчлерине сын эдип, хиңленмесини довам этди.

Хош гөрдүк, даглар, сени,
Гар гелип баглар сени,

Яр гезен яйласысың,
Гөз гөрсе аглаp сени.

Оны эшидип, Нуры кел ене ябысының гандызына гамчы чалып, деррев Юсубың ызындан етди, барып япышды. Мелегуш гулакларыны гырпып гозгалаң этжек-де болса, оңа гараман, «Магтымгулының өлүм яссыгында ятырка айдан гошгусымыш» дийилйән гошгусындан тутуп уграды.

Чаглан, ялан дүнйә, чаглан,
Не гүлен галар, не аглан,
Гар-ягмырлап буржы баглан,
Кемерли даглар гөрүнер.

Юсуп хем ондан кем галмады. Ол мешхур гошгының довамыны айдып башлады.

Юсуп-да гошулды. Биле айтдылар.

Магтымгулы, ким бар өлмез,
Ажал етмән, земин долмаз,
Асман нимән, ер чөврүлмез,
Гүн йөриp, айлар гөрүнер.

Булар барып Гарригалаң четинден гирип угранларында, яссы намазының окалян сесн гелйәрди. Апрель гүнлери дашгын эдйән деряның гирдаплы өврүмлеринден гүввүлди эшидилйәрди, Сумбар часлы акярды...

Нуры кел түмлүкде дымып отуран ак тамларын, гара өйлерин гапысыны сырып, Алымухаммедин тәзе тутунан өйүниң ишигине барып, атың башыны чекди. Атларыны данып, гара өйүн гапысындакы тама гирдилер. Булар гич барсалар-да, өйде Алымухаммет ёкды. Дайзасы Маягөзелиң айтмагына гөрә, ол бир ер-сув үстүнде дава эдйәнлеринң жеделини ачмага гиденмиш.

Булар ядав барансоңлар, чай-нан ийип-ичип, отуран ерлеринде уклап галдылар. Даңа якын гелип, өйде ятан Алымухаммедиде булар эртирден соң, ол үстлерине барансоң гөрдүлер.

Гич гелсе-де, өзгелерден өң туран Алымухаммет Юсубын ятан тамына барып, ики элини дүшеге дирәп эгилди, онуң овадан гашларыны сыпап гойберди. Өз муртларыны ики яна сынгап, Юсубын пәкизе манлайындан өпди.

Юсуп ялпа гөзүни ачды.

Алымухаммет:

— Егенжигим, саг-аман гелдиңми? — дийди.

Юсуп дик отурды. Чалажадан:

— Дайы, галаны хем шовуна болайса, гелдик — дийди. Сонра гөз-йүзлерини сыпашдырып, гапдалында ятан ак шемпа телпегини какышдырып башына гейди. Нуры келден тарапа серетди. Ол эййәм шырдагыны элине алып, йылжыраклап отыр.

Алымухаммет оңа-да гоша элини узадып:

— Хош гелдин, Нуры жан, сен ине чын ёлдаш, берекелдин битирдин — дийди.

Алымухаммет соңра егенинннн йүзүнө серетди:

— Шовуна дүшмәни нәме, ине деррев гарбанын, эдара бәгөрнейин. Ондан соң хем ол ерде бизин серхетчилеримизин чызан картасы бардыр. Эйрана хайсы ерден, хайсы ёл билеи тәсеңиз аматлы болжагыны билерсиниз — дийди.

Юсуп она:

— Бор, дайы, сен нәме дийсең шол болар — дийди.

— Йөне ханы ол?.. Я даш чыкдымы?!

— Дайы, Нуры кел «Юрды белет чапар, ызыма эерсең бәгяр» дийип тарп уряддыр.

Алымухаммет бир йылгырды-да:

— Зыяны ёк, ал, чайыңы ич, ана-да говурдак, чайчорба эдинде ий. Онсоң сиз шу гүн гидибержекми я-да бир-ики гүн дедынжыңызы алжакмы? — дийип сорады.

— Эй ёк, дайы. «Ёлагчы ёлда ягшы» дийипдирлер.

— Эй боляр. Перзендинн, гайыныңы тизрәк гетирәйсең, бәзем кем гөржек дәл — дийди. Онянча еринден гопды-да, гапыдан гирен Нуры кели гөрүп:

— Нуры жан, ювун-да, сенем геч — дийди.

Ол йылжыраклап:

— Хә-хей, мен эййәм Сумбарың гин гүзеринден акар сува ювундым ахыры — дийип, сув дамып дуран чекгелерини чекмениннн сыны билең сүпүрип гойберди., өңе сүйшүп, демленен чәйнеге япышды.

Алымухаммет тамдан чыкып өе барды.

Яңы өңүнә чайыны алан Маягөзелиң аңрысында укудан оянып, хениз еринден турман, гаража гөзлерини ойнаклады ятан гызың янына гечди-де, Алымухаммет онуң ысгынсызжа голларындан тутуп өзүнә чекди. Хоссарлык эдип, оны голтужыгына гысды.

— Сениң адың нәмеди?

— Патма.

— Мени танаярмың?

Ол диңширгәп дурды.

— Гөрүпмидин?

Патма «хава» дийип башыны атды.

— Бизин өймүзе геләйдинми?

Ол ене башыны атды.

— Гелен болсан, ине ол чагажыклар хем турар. Дайзаң нәме берсе ийип-ич-де, биз деррев эдара барып гелйәнчәк, шу ердежик ойнарсын, бормы?

Патма бир: «хош» дийип, аңрык дызап башлады-да: «Онсоң?!» дийип ашак гарап, бармажыкларыны агзына етирди. Янар ала гөзлериниң гыясы билең жогаба гарашды. Ол улы иңкисе гиден ялы болды. Алымухаммет бирден нәме жогап бер-

жегини билмән сәгинди.... «Онсоң, онсоң» дийип сакынжырады, ахыр агзына гелен хем шол болды.

— Онсоң Юсуп билен хол адамжык сени дагың аңрысына экидер.

— Онсоң? — дийди Патма.

— Эгер шол ерде сениң эжеңи тапайсалар, сени хакыт шоңа говшурарлар.

— А болмаса? — дийип, Патма бир хили бу ерден гидйәни-не гыйылян ялы кемсинди.

— Болмаса, сени хич киме бермән, ене алып гайдарлар.

— Онсоң мен ене Валя дайзамың яшында боларын а?

— Хава, хава — дийди Алымухаммет.

Чайлы кәсесини ерде гоюп, бәрик аңкарып дуран Маягөзел геңиргенип:

— Гөр, еке гүнде Валя муңа-да өзүни алдырыпдыр... — дийди.

Оңяңча чайыны ичип болуп, гапыдан гелен Юсуп: «Нәме, дайы, эгленйәң-ә?» дийжекди, әмма Валяның ады гулагына иленинден, эндамына гызгын чабырап гитди. Чоммалып ашак отурды:

— Нәме, нәме? — дийди.

Дайзасы оңа:

— Еке гүнде бужагазам сениң Валяңа ашык болупдыр. Әжем тапылмаса, мени ене Валя дайзамың янына гетирмисипиз? — диййәр.

Юсуп деррев оңа якын гелди.

— Хәкман, хәкман, Патма — дийип, онуң чорлужа гаража голларыны өз аясының ичине алып, шар-гара башында петделенип дуран чоғдам сачларындан сыпады.

— Сен хич зады гайгы этме. Ине биз дерревжик гелерис. Оңяңча бар, элжагазларың юв-да, нан ий. Эжеңи тапмасак, мен сени хич киме бермән, ене гетирип, Валя дайзаң әлине берерин. Бормы?

Патма хошал болуп йылжыраклады.

Юсуп довам этди.

— Әмма, Патма жаң, шол ерде каканы сорасалар, сен: «Билемок, ол иңце-темен нах-бояг, хына сатырды, бир гезек эртир гидип, агшам хем, бирисигүн хем гелмеди. Мени болса ине шу адамлар хоссарлык эдиң, ийдирип, ичирип, онсоң хем сени эжеңе говшуржак дийип, алып гайтдылар» днерсин. «Эжеңи тапмасагам, онсоң ене ызыңа алып гайдарыс» дийдилер, «башга хич зат билемок» дийгин—дийип табшырды.

Патма башыны атып: «бор, бор» дийди.

Алымухаммет чайдан соң махорка доланды, оны отлады, чилимини чаңадып, пишге муртларыны бир тарашлап гойберди-де:

— Ханы кел? — дийди.

Юсуп оңа:

— Атлара от дөкйәр — дийип жогап берди.

— Иерүн онда эдара бир барып гайдалың — дийип, Алымухаммет еринден турды. Юсуп хем онуң билен биле гонды.

20-нжи бап

РЕВКОМДА

Алымухаммет бадына даш чыкып гитсе-де, Маягөзел дайзасы Юсубы гүррүн билен гүймеди.

— Юсуп еген, гитсең, саг-аман гел. Йөне огулжагазыңы гайының билен Гүлже ханам шу ере алып гелгин. Мениң середеним билен оңсоң, хеммесине иринмән, өзүм середерин. «Гүлзар бичәрәнем гетир» дийленде гетирен болсаң, белки, кысматы бейле болмазды. Ол бичәрәни эдил Буркуда айдылан гечи ялы, бейик гаяң башында баглап гойдуңыз, галың харамыларың голундан гурбан болды.

Юсуп дайзасының саргыдына улы иңкисе гидип, башам бармагыны додагына етиренини дуйман галды. Бирденем дашарда дайысының гарашяныны ятлап, чалт херекетленди.

— Дайза, несиң болса, саг-аман алып гелсем Гүлжахан билен Мыдарыны сана гетиржек боларын велин, йөне гайынымыза эркимиз етжек дәл-дә... Ол ене шол көне юрдунда чөкүп «Мен шундан аңрык гитжек дәл» дийсе нәдерин?

— Әй, ол бичәре-де инди гаррандыр, бей дийип дурасы ёкла...

Юсуп оңа ялт-да серетди-де:

— Белки, шейдәеди-дә — дийди.

Онянча дайзасы:

— Әй боляр, бар, оны соң гөрүберерис, дайың гарашяндыр, бар, саг-аман гидип гел — дийди.

Юсуп бат билен даш чыкды.

Әпет пыяда Алымухаммет гинден әдимләп өңе дүшди. Юсуп сагдын солдат йөриши билен онуң өкжесини сыдырдып гелйәр. Эмма узын голлары билен еңсесини елпәп барян гысга бойлы, сүңци сагат Нуры кел оларың ызына эермежек боляр. Галыберсе: «Ә нәме дийдин?» дийип, эшитмедик сөзүни ызларында етип, сорап барярды.

Алымухаммет булары Гарригала посёлогында илки дөрәңиң узын көче билен алып баряр. Гүндогардан башлап, гүнбатара тарап узалып гидйән бу көчәниң хениз ады хем ёкды. Динце онуң башланян еринде еке почта жайы барды. Әхли ер билен жанлы гатнашык эдйән хем ол махаллар шолды. Ревкомың

эдарасы-да шу угурсызжа көчәниң илери йүзүндәки бир пес-сежик жайың ичинде ерлешйәрди.

Алымухаммет булары ызына тиркәп, барып коридора гиренде, аңыркы гапыда гарашып отуран эгни хоржунлы дайханлар буларың Алымухаммедни кабинетине гиренлерини дуймадыларам.

Алымухаммет ерине геченден, Юсуп эдеп билен гапдалында отурды. Дайысы оңа жуграфия дерсинден сапак берйән ялы болды. Дивардан асылгы картаның янына барды. Юсубың гамчысыны элинден алды, онуң сапындан тутуп, Сумбарың илери йүзүнде гечит болса гөркезин чыкды.

— Эйрана шу дереден гитсеңизем болар, о жүлгеден гитсеңизем болар. «Ондан гитсеңиз, палан ерик, мундан гитсеңиз, палан ерик барарсыңыз» дийип дүшүндириш уграды. Ол гүррүңе Нуры кел гызыкмады. Қагыза чызылян затдан башы чыкмансон:

— Мен ол ерлерин-ә гөзүми даңып гойберсеңизем тапарын— дийип, өз янындан хүнүрдеди, коридора чыкды.

Ол даш чыкансон. Юсубың хем мазасы гачып ойканжырап башлады. Эмма Алымухаммет оңа:

— Гитжек ери ёкдур, ховсаланма. Ондан сон хем мен сизи эдара шуң үчин алып гелдим. Ине бейле задың бармы? — дийип довам этди. Столуның чекерини ачып, өз адына берлен ярагы гөркезди. Юсуп-да гырмызы донуның сыныны серипди.

— Дәдем Тимошков бизем бош гоймады, ине бар — дийип, эл ужундан сыныны аркан совды-да, ярагыны ялпылдатды, ене үстүни япды. Алымухаммет оңа бегенжирәп йылгырды. «Несиң этсин, ол ерде уршуп алмалы зат ёк-да, өтняжы элден берме-дә. Онсон хем бу затлар хич-ле. Мен саңа чола ерде шуны айтжакдым. Өңцүн өз көне ёлдашың Мухамметнуры шу ерден Ёкары Сумбара угратдым. Сен инди ол бир вагткы тирьекини гөрсең танамарсың хем. Пул берип: «Эрте, бири гүн Юсуп Гызыларбатдан гелип, оглуның ызындан Эйрана гидйәр. Тутлугала барып, шол ерден илерик чыкжакдырлар, онарсаң, шу пуллары эйран теңцесине чалшыр. Килең шайлык, гыран, апбасы, рупне ялы майда пуллара хырдала, оlara гаты деркар болар» дийдим. Ол боляр дийип алып гитди. Сиз Тутлугала барып, Шүкүрбегниң көне галаның үстүндәки юрдуна ол гелйәнчә гарашарсыңыз. Онсон хем—дийип, Алымухаммет төвереги диңиргейән ялы бирселлем ашак гаран:

— Хе, хава. Өтең йылкы өврүлишкден сон Хажыбай юрт эесиз галаяндыр өйтдүмкә диййән. Ол гоюп отаржак, мал бакжак, аялымы атасы өйүне гөркезин гелжек баханасы билең шинди-шиндилерем огрын-догрын бәрик гечип, өз Дайна обасындакы көне юрдуна ятып гидйәрмиш. Дайханлары дашына үйшүрип, Эйран шасы Ахмет шаның дүзгүнини өвүп, шура хөкүметини «дөвүп» гүррүң эдйәрмиш. Мен ол барада серхедиң ин

улусы ёлдан Кавешникова-да дуйдурыпдым. «Шура топрагына аягыны басаныны гөрдүгүңиз, гапжаң!» дийдим. Догры, ол менден өлөр ялы горкындыр. Йөне этияжы элден бермели дәл. Даг дерелеринде, чола ерлерде душуп танаса я эйран топрагында саташса, каст этмекден гача дурмаз. Дүшүндимми, еген? — дийди.

Юсуп дайысына:

— Дүшүндим, дайы. Дидэм, сен менден хатыржем бол, мен инди онун батрагы дәл. Гызыл командир — дийип йылгырды.

Дайысы бу сөздөн хошал болды.

— Ондан соң хем серхетдәки өз достун Сашкадыр-да — дийди.

Юсуп:

— Ол хайсы Сашка? — дийип соражакды. Гапыдан Нуры кел гелип гирди. Гүррүн кесилди.

Топбагы билеи кабинетден чыкдылар. Коридорда Алымухаммедин орунбасары Мәммет узының гапысында гезегине гарашып отуран арзачылар муны гөренинден, деррев ерлеринден туруп, топарлары билеи бәрик серпилдилер.

— Алымухаммет, өзүң бир зат этмесең-ә... — дийшип гелип, әпет пыяданың алкымына дыкылдылар.

— Ынхажык, деррев шулары ёла салайын. Булар даш ерик ёлагчы, атларына атарып, ызыма гайдарын. Хе, Мәммет узын ёкмы нәме? — дийип сорады.

Аягы чарыклы, били йүп гушаклы, чал чәкменли, башы шырдаклы, жайты муртлужа, бойы гысгажык, эмма йити гөзли гарып янгын билеи гепледи.

— Шол гапыдан бойнуны узадып, гарыба «Гелибер» дийип мүрехет эден адам-а болмады. Дашардан гелип, гөни гапыны ачан эгнигалың хоржунлы, ялпылдавук донлы, габа сакгаллы велин гөзүне илеиден, еринден туруп гарбап аляр, ичерик чагыр-яр, оңа онсоң шол гиришлери боляр...

— Гудачылык гүррүнлери бардыр-да. Бейлеки адамың хем гудачылык гүррүңи бардыр-да — дийип какдырмасы Алымухаммеде-де ярамады.

— Агам, бе-бе, нәдиберйәрсиниз айт?

— Догры-да. Хакыт ол оңа дүканың гирдежи-чыкдажысы хакында хасабат берйәр, гидишйәрлер, эшидилйәр. Оларың гарамаяк гайгыларына дәл — дийди.

— Болманда Мәммет узын таналмаян адамы? — дийип, бейлекиси хас хем янгын билеи өйкели гепледи.

Онянча ызда дуран меле чәкмен молласумак адам соватлы болмага чемели:

— Оңа шол стол бакы берлен ялы, отуран ериңиң еңсесине ревкомың орунбасары Мәммет Арап дийип, оваданлап хат хем яздырып гоюпдыр — дийип, бу-да кинели гепледи.

Алымухаммет сагынжырап ыза басып бир сакланды. Ене белли карара гелди.

— Адамлар, багышлаң, деррев гелерин, гайрат эдин — дийди.

Она ерли-ерден:

— Бор, мунча отурыпдырыс, ене-де отуарыс, сен ишини битир-де гелибер, гарашарыс — дийдилер.

Даш чыкарың, гайта, оны ёла салып гойбердилер.

Булар үч болуп өе гайтды. Бир хили дымышыклык башланды. Елда дайы-егениң хер хайсы бир дүрли пикирде ере гарап гел-йәрди. Алымухаммет эгинден басылаң ялы болуп ичини геплед-йәрди.

...— Адамларың агыр дурмуш эгинден басансон, лапы кеч, ынжык болупдырлар. Өзлериниң азатлыга чыкарыландыклары-ны дуюп, рүстем геплейәрлер. Дивана геленлеринде-де, өз геп-лериниң гечмелидиклерини билйәрлер. Шол себәпден хем то-саң-тосаң эдйәрлер. Догры, ичлери янып дур, себәп эгни ачык, эл юка. Сабыр кәселери долы. Олары өңки хәкимият векиллери хорлап, егжәк дережелерине етирипдирлер. Дайханлара гүзе-ран-оннут гоймандырлар. Дамарлары тап берлен ялы тарың-нылдап дур. Гөвүнлерини гөтерижи мылакатлы сөз тапмасаң, йүреклериндәки китүвлери үстүне пүркүрилжәк болуп дур. «Гарыбың гөвнүни хош гелдиң авлар» дийипдирлер. Оларың арзларыны ыкжам диңлемели... Мәммет узын ёгсам яман адам-а болмалы дәлдир. Ол улы дөвлетин эси, илиң кетхудасы, ха-га-нетеге болса забун өкде, орусча-да, түркменчә-де эдил сув ялы... Сумбар боюнча она тай бармы? Она белет боламсон, өзүм сайлап тутдум ахыры... Я эййәм адамлары дойруп йөрмүкә? Ха-та өкде-де болсаң, адамчылыгың болмаса, ол пуч... Педернәлет, догруданам, столуң еңсесине гечип, гарамаягы гөрмейән болай-дымыка? Арзачылары гапыда саралдып, сөвдагәрлер билен гир-дежисини санашып отырмыка? Эй ёг-а... ханы гөрели бакалы.

Эмма егени Юсуп бу вагт хасабы башга тарапдан тутярды, ол өз пикирини ичинден өврүп-чөврүп баршына Ашгабатдан үч болуп отла мүнелериндәки өзара гүррүни ятлап,, ашак гарап гелйәрди. Шонда Валя айнадан дашына гарап, башга зада гүй-менсе, Юсуп отлы уграндан, дайысындан нәме ише белләнле-рини сорапды. Дайысы «Гаррыгала ревком эдиң белледилер, өзү-ңе орунбасар эдибем кими алсаң, өзүң тархан» диенлеринде, өзи билен рус мекдебинде биле окан ат-абрайлы, гургун адам дийип, Мәммет Непес диен адамың адыны тутаныны хушуна гетирди хем шонда онуң социал дурмушына парх гойман геп-ләнде, өз ичинден шо вагткы эден пикирини бу ерде ятлады, да-йысының йүзүне гоймаса ынжалмады, чүнки бу гүн Юсуп ол ада-ма эмел етен бадына, пукаралары совет эдарасының гапысына үйшүрип, халларындан хабар алман, эййәмден нәразылык дөре-дип дураныны гөзи билен гәрди, ол болушлара писинди отурма-

ды, шол себәпден хем өз йүрегиндәкини бу ерде дөкмесе ичине сыгмады, ярылды. Ювашжадан габагыны галдырып, дайысына совал берип аяк чекди. Онуң билең йүзленди.

— Дайы, ол гаты док адаммы?

Алымухаммет гөвнүне зат алман, оңа хич бир кишесиз жогап берди.

— Хава, еген. Дөвлетини денсеп ыранжак дөл...

— А онда, дидәм, докуң ачдан хабары боляимыдыр?

Алумухаммет сакга аяк чекки, егенини йүзүне сагыма билең середин дурды-дурды-да:

— Еген, нәме «Докуч ачдан хабары болмаз» дийжек болярмың? — дийип чалажа йылгырды.

Юсуп ичинден: «Дайы, йүрежигими билибем дурсуң велиң, ене сораарсын» диен ялы, ер депеләп дуршуна ики яна херекетленди-де, геплемән өңе гадам урды. Нуры кел деррев оңа көмеге етишди, эгри отурып, догры тепленди. Юсубың дайысындан бираз эжап эдйәнини аңды.

— Хава, хава, Алымухаммет дайы, билдиң — дийди. Ене довам эдиң, Юсубың ерине тепледі.

— Ол «Док чайканман, ач доймаз» дийжек болды. Ондан буянам, Алымухаммет дайы, Юсуп оңуң гарны док болансоң, яңы гапысында гарыплары үйшүриң, арзаларыны пиңине-де алман, вагыр ясадың, ичерде өз дүкан сөвдагәри билең чот какышың отуранларыны гәрди ахыры.

Ене-де Нуры кел бес этмеди.

— Ана эшидер болсаңыз, Алымухаммет дайы, егениң бу ерде дүшүлмейән гели ёк, шол — дийип, өз жүбүсинден чигит сечеләп, оны чигитләп, жытыладың башлады:

— Йөне гаты гөрмесеніз, хов — дийип, ызындан хем шырдагының гырасындан элини сокуп, Юсуба огрынча гытагыны айлады, еңсесини гашаң, өз угруна гүлүп гойберди.

Алымухаммет бир хили киме нәме дийжегини билмән сагынды, сонра олар:

— Сиз огланлык этмәң. Шу адамлар сизиң тутуп гоян гушунызы биреййәм үтүп гояндыр... Йөне энтек оңуң вагты дөл. Барды-гелди, шейле болайса, үстүндәки шура хөкүмети оңуң тизызындан етер. Сиз хатыржем болуң — дийип, оларың «хүжүминие» гиң гөврүм билең жогап берди. Эмма жылав бермежек болса-да, бираз кейпи бозулды.

Юсуп гүррүни узага чекмежек болуп:

— Дидәм, онда сизе юрт, бизе ёл, гайдыбериң — дийди.

Мундан соң Алымухаммет олар узақ ёлуң патасыны берип, эгленмән ызына гайтды. Эмма олары нәче гиң гөврүм билең угратдым этсе-де, яңкы дегнишмелер оны улы иңкисе гойды, эдимиңи йыгалдың, ревкомың гапысында хәки вагыр ясашып отуранларың янына тиз барың, нәмә нәгиле боляпларыны билмәге алнасады.

ГӨЗЕЛ СУМБАРЫҢ БОЮНДА

Гушлук чаглары Ёкары Сумбара угран Юсуп билен Нуры кел ата чыканларындан, деряның гайра йүзи билен атларыны горгуиладып, Аккел, Гаракел днен гөклең обаларының ичинден гечип, Ювангала якынлашды. Сүйр-гүнортанлар Оваза гәдигинден ашаклап, Геркез обасына етдилер. Обаның илери йүзүндәки Гаражык дагың гап-билинден гөзел Сумбар товланып аяр. Ёл боюнда эгирт чынар шовурдап отыр. Ол инди Алымухаммедия гөчен юрдуның ялңыз безеги болуп галыпдыр. Булар обада сакланман, ёлы довам этмеги вадалашдылар. Ол-да шундан башланды. Юсуп ялңыз отуран белент чынарын дүйбүнден өтенлеринде, ызына ганрылып:

— Дайымлаң обасында дүшмән гидиберерисми? — дийди. Нуры кел деррев:

— Нәме ишләрис? — дийип сорады.

— Әй чай-пай ичип өтәгитмесек, ядаб-а дурамзок — дийип Юсуп гүмми-сүмми этди.

— Белки, сен сувсаянсың?

— Әй сувсасак, Сумбар даш дәл-ле...

— Махласы, Юсуп жан, сениң сув мейлиң бар ялы... Йөне гаранкыны дүшүрмән, Тутлугала етжек болалы. Биз ёл бойы көтелден-көтеле дырмашып барярыс, ёл узакдыр. Мен мунча боланына гөрә сениң райыны гайтарман, өмүр ядындан чыкмаз ялы, Ирме чешмесинден сува якайын. Ханы атың башыны чепе бур. Ана шу чепиндәки аймак дерә Зелили дереси днерлер. Хол узакда гөрүнйән еке өй хем Мәмметдөвлетия өйи болмалы.

— Зелили шахырың оглуныңкымы? — дийип, Юсуп гениргенме билен сорады, сонра атының башыны ичинден ягын сувы акып гелйән дерә совды, шилдирәп ятан кәлиң бойы билен юванжадан ёл башлады.

Нуры кел хениз Ирме чешмесине етмәнкәлер, оны өвүп башлады.

— Юсуп жан, ол чешмәниң сувы теперрикдир. Зелили шахырымыз хем хериә шондан ичип, ылхам алар экени. Кераматлы сувдан ганып, онсоң гошгы язмага отулар экени.

Юсуп онуң бу сөзлерини эдил чагажык ялы:

— Шейле? Бе... Бичем дәлдир — дийип, йүреги билен ынанып янашып диңледи. Булар Мәмметдөвлетия хоз агажының саясында отуран гара өйүне якын баранларында, чеплеринде гуршундан ясалан ялы чал даг өркүчлери хатарланып уграды. Эмма сагдакы белент мазарлык гутарып, Мәмметдөвлетия юрдуның үстүне абанып башлан Тыкырдык дагы габарылып гелди.

Булар сил сувуның угры билеп өйден гечибержек болаңларында, тәрет кылмага эли күндүкли чыкан гартаң аялы гөрүп, салам берип сакландылар. Гысга бойлы, агажет, яңы сачындан ак гирен алчак аял:

— Алейик, огланлар, атдан дүшүн, чай ичип гидин. Асла юрт салып нирә йөрдүңиз? Ёлдан гелип, ёлсуз дага дирелип барярысыңыз? Угур хайыр бол-а — дийип геңиргенди.

Нуры келиң сыртында отуран гаража гыза чице-чице серетди.

Юсуп геплемән дурды. Нуры кел ювашжадан якын барып:

— Эй, дага дырмашып гитжек еримиз ёк-ла, йөне хол чешмеден ёлдашыма ичирип гөркезәйжекдим, Сумбарам бахар болансон, дэл-дашгын буланык — дийип, гүррүңини чөллүге урды.

Халлы эже күндүгн ерде гойды:

— Сувсан болсаңыз, атдан дүшүн. Чайың гүррүңи болмаз. Сув ичип нәме? Сиз ерлешйәнчәңиз, ине оглум Жума-да гелер, ол ир билеп эшекликке одуна гидипди. Хәлиден гайрак бакып, өзүмиң хем жаным сув үстүнде, ол энтэк яш...

— Эй, биз эгленмежек боляс, таңры ялкасын! — дийип, Нуры кел атына гамчы галдырды.

Мәмметдөвлетин аялы Халлы эже:

— Агаңызың арадан чыканына ики йыл болды. Ёгсам бу төверекде гаплаң-да галмазды, мөжек-де... — дийди. Кемсинди. Ене бирден алланичикси болуп, илки она, сонра Юсуба серетди.

— Ай, оглан, бейләңе бир серет. Хей, шу вагт чешмәниң башына барар ялымы? Айдың-а, өзүмиңем он-он ики яшлыжа оглум Жума ол әйменч пелеңлерин үстүнден геләермикә дийип, жаным улы басгыда. Гөр, оларың букулышып ятышларыны... Кейиклерин сува инйән вагтлары болды ахыры — дийип, ол гаплаңлары гөрүп, адатдакы болуп дуран зат хәкмүнде гепледи.

Догрудан хем, гайракы түммежигин йүзүнде гөк чөпе букулып, ики саны сары гаплаң эдип яйласына гелен ялы бейикден пәсе назарыны дикип ятыр.

Халлы эже ене гыссанды.

— Гитмәңем, гөрүнмәңем, оларың ене бир авам ат-ябыдыр — дийди.

Халлы эже бу сөзи диенден, Юсуп атының жылавыны ызына бурды.

— Нуры жан, сув ичжек болуп, атымызданам дынаймалы, йөр, эгленмәли — дийип, Юсуп оны гыссады. Зелилиниң гелни ене оlara берк япышды.

— Дуруң онда, сыртыңыздакы гызжгазы бир сувдан гандырып гойберейин... Соран, ичермикә? Жүрдегимизде дурланып дуранжа сув бардыр — дийип, Халлы эже күндүгини хем алып өе энди. Ол жүрдегинден мис жама сув гуяп, элине-де бир дөвүм нан алып гелди. Атың сыртында отурана:

— Ал, гызым, сувсансың — дийип, она сувлы жама узатды.

Патмажык ондан ыкжам ганды, жама эесине узаданда, «Таңры ялкасын, дайза, болдум» дийди.

Халлы эже она:

— Несип этсин, гызым, ме, бу көкежиги хем иерсин — дийип, элине тутдурды. Ызындан хем: — Дүшмежек болсаңыз, алла ярыңыз, саг болуң, ёлуңыз ак болсун — дийип, ак пата берди, эгленмән ызына доланды.

Олар мундан соң гелен ызлары билен гайдып, Ёкары Сумбарың ёлуна дүшдүлөр, башларыны галдырман, Нохур обаларының телिमисиниң үстүндөн гечип гитдилер. Магтымгала, Узын-токай, Гочдемир ызда галды. Дерелер гүл-гүлзарлык болупдыр. Арылар гүвлешип, сицеклер вазлашып, ганатлы мөжеклер гүл-гунчаларың үстүндө базар гуярлар. Керт гаяларың йүзүндөки хоз дарагтларының, нар агачларының, бадам япракларының, инжир шахаларының үстүндө гушлар, кебелеклер улы шахан-дазлык билен бахар байрамыны гечирйәрлер. Сүлгүнлер пасыр-дашып, билбиллер сайрашяр. Сүмме токайларда тилки-шагал-лар серменишип, ав гөзлейәрлер. Учурым гаяларың депесинде, даг кеммерлеринде меле кейиклер гүл чүртүп, жызынлашып йөрлер. Олар аматлы ерлерден песе дүшүп, дерян гүзеринден сув ичйәрлер, чала шыгырды болса, өз-өзлеринден белең алшып, учут гаялара окдурылып чыкярлар-да, даг өркүчлеринде үвмек тутуп, ашак середйәрлер. Дура-бара арам тапсалар, текизже горпларда чөке дүшүп, даг кемерлеринде дүңйә гулак салып дынч алярлар. Шейле халатларда араларында бири я икиси дызларыны эпмән, бейлекилере гаравулчылык эдйәр. Чала шемал өвсүп, чөп башы гымылдаса-да, шондан вехим эдип, йити тойнагыны ере уруп, бейлекилери эгә болмага тайярлаяр. Эйменч ховп үстлерини басыберсе, деррев бурнуны пышгырдып, гулакларыны гайчылап, инди шыгырда гулак габардыр. Ене чала шыгырды андыгы, белент гаялардан ок кимин атылып, песе дүшйәрлер, ондан соң бейлекилер-де өңде нәме болса, көрә-көр шонуң үстүне атылып, өңбашчының ызындан окдурыляр. Шейдип меле кейиклер гаяларда гүл чүртүшип йөркәлер, депә чыкып товсушяркалар, сүсүшйәркәлер, гөр тебигат оңа нәхили гөрк берйәр, дүңйә оңа нәхили хөвес эдйәр...

Йне шейле тәсинликлериниң биринде Юсуп ат башыны чекип ыздан гелйән Нуры келе-де элини салгап, гүзерде дур дийди. Аtdан дүшүп, онуң башыны говшатды. Ат сува башыны басды. Кечел даг кемеринде ойнашып йөрөн кейиклери гөрүп: «Шейт-дирип бир атсады» дийип гыжынды. Оны гөрөн Юсуп «Геплеме» дийип, оңа гашыны чытды хем атының башыны ота гойберип, өзи гол говшуруп, шолара сын этмәге башлады. Шол бармана кейиклер бурунларыны парладып, бейиге гүрре чыкдылар. Ызларына диңиргенип бир дурдурлар. Гамышлыгың арасындан пишик ялы багры билен сүйшүп гелйән задың бардыгыны андылар. Олар ала гаплаңы гөрмәселер-де, гөк отларың ики яна серпилип гелйәнини гөрдүлөр хем хаял этмән, учурымдан ди́к ёкары́к атылып гитдилер. Булар-да ондан соң үстүнлерине ховп абанансоң, ювашжадан ёла дүшүп сып бердилер. Не гөзел га-

ялар, не гөзел гүлзарлыклара бүренин ятан дерелер, кенарыны гүл-гүнчалар өртен гөзел Сумбарың дашгынылы акышы биыгтыяр ат башыны чекдирип, сын этмәге межбур эдйәрди. Ине, ене-де шейле гөзел ерлериң бирине гелдилер.

Юсуп ал-элван гаяларың йүзүндәки перваз урян гушлары, учурымларың герденнине еке отуран дагдан агачларының саясында ызы овлаклы гөвүшәп ятан ак мараллары гөрүп хайран галды хем отуран ерини ыкжамлап, оlara сын этди. Айраклады даг гочлары гойы саяларда аяжыкларыны узадышып, өрән паракхат ятырдылар. Эмма олар гүңлеч голларың, эйменч гараккы дерелериң үстүнден өвүсйән бахар шемалына гулак габартманы гоянокдылар. Габакларыны гыпман, элмыдам төверекден этиячлыдылар. Гаядан даш гачса, гүсүрдәп гөгә гаян кәкиликлер, сүлгүн-товуклар дымып ятан ерлери гапыллыкдан оялды. Асман айдың, гөк, сары бахар гүллери гөзел Сумбарың дашгынылы кенарларыны безәп, бу ерден сейрек гечйән ёлагчылара баш эгип салам берйәр. Шейдиң гызыл-сары гүләлекли чуң дерелер геченлере өзүни гижеңләп дабараланып отурса, «бу-да гечер, ене гайдып гелер» дийип, Сумбар чалажадан пышырдаярды, чүнки онуң ики райшыны гыш дүшүп, гар басса-да, гөк япракларыны саралдып асман совурса-да, гөк дарагтлары ялаңачлап ташласа-да, ене бахар гелйәр, ене өңки гөркүне гелйәр. Мунуң шонда-да өз пейвагтына акып ятышыды. Ондан дурмуш акярды.

Хава, өтен бахар хем бу жүлгелери шейле гүлзарлык безәпди. Өңчил, өңкүси йыл хем, йүз йыл, мүн йыл өң хем... ене-хазан гелип солдурарды, саралып ере дүшен япраклары асман совурарды, даглары гар басарды, ене бахар гелип, гүн парлап чыкдыгы, гарлар эрәп, дерелерден сил акарды. Гөк өсүмликлер шинеләп чыкарды-да, ене байырларың йүзи яшыл бегрес бүренерди, гызыл гүләлеклер үлпүлдешип, гызыл махмалың өвүшгини билен әлеми ал-яшыл реңке өврүп ташларды. Дагларда мөр-мөжеклер өрүп, гушлар асман галарды. Хер өсүмлигин, хер жандарың өз рысгы, өз кысматы бар. Хер хайсының өз душманы бар. Шондан этиячланып, шонуң билен далашып өмүр сүрийәрдилер. Эмма ики тарапыны белент даглар гуршап ятан гөзел Сумбар шол дерелере ягмыр ягып, сув жошанда бирмейдан меслик билен буланып товланса-да, ене өз кадасы билен өз мейлине акып башларды. Онуң дуры даг сувундан хайван-да, ынсан-да, ябаны мөжек-де, гуш-да, кенарында отуран лейли сачлар, тораңнылар, дагданлар, таллар, нар, инжир, хозлар, гызыл гүллер, гүләлеклер — әхли гөк боссанлар ичерди. Ол хеммеси-ниң ган дамарыды. Шу төверекдәки бар жандарың дурмуш чешмесиди. Шол себәпден гөзел тебигат онуң ики якасыны эпгек билен чүршдүрсә-де, хазан алып солдурса-да, гүлзарлыга безәп, үстүни яшыл япраклы, гөк дарагтлык билен өртсә-де, мунуң шол жанлы тебигата, хайван-ынсана дем берип ятышыды. Онуң кенарында ашыклар агласа-да, овлагындан айрылан маллар мә-

лесе-де, шоларың хасратыны-да өз акымы билен алып гидип, гирдабына саларды. Оларың ахы-наласыны совук сува чүмдүрүп, яңгың йүреклерине арам тапып берйәрди.

Күңрели гаяларың илерден деряң үстүнө абанан еринде, ашагында гараңкы көвөк гөрүңди. Жүлгәиң гайра йүзүңден сил дереси чыкды. Ёл онуң өңүңден гечиберенде, Юсуп атыны шол тайык совды-да:

— Кечел, гүн илерик агды. Бир дем-дынжымызы алалы. Патмажык хем ач-сувсуз сурнугандыр. Ханы атдан дүш-де бир гарбанар ялы эт—дийип, Юсуп атдан дүшүп, оны атлы токая тарап идип уграды. Нуры кел-де атың башыны чекип, дүшмөк билең болды, Патмажыгы-да гөтерип дүшүрди-де, аяк чекмән, атыңы идип барың Юсубың ызыңдан гыгырды.

— Өзүмиз жәхеннем-ле, атлар ажыкды. Шу ерде гөк от иши битик, гаранкы жеңнеле сокулып барма, бәрик гайт — дийди.

Юсуп саялы арчаң дүйбүңде дурды-да, Нуры келе середип йылгырды.

— Нәме, эйменйәрмиң?

— Кән аңрык гидерлиги ёкдур. Атыңа хайпың гелсин... — дийди.

Юсуп өз достуның сөзүңден деррев маны анды. Ол ерлерде гечигаплаңлар, самыр, мөжөклерин ат-ябы тапса, гоюн билең иши ёкдугыны эшидиди. Деррев ызына гайдып, атыны ёлуң якасында илтемекчи болды. Нуры кел бу ерде-де ери депип:

— Юсуп жан, булар нәме, танамаярмың? — дийди.

— Танаярын.

— Танасаң, бу нәме?

— Авутернек.

— Атың ийәйсе нәдер?

— Пөкгердәер.

— Онда нәме?

— Кечел жан, оны гөрмәндириң.

— Гөрмесен, бу нәме?

— Черрик.

— А булар нәме?

— Гөжеле болаймаса.

— Ери, онсоң бу ерде ат өркләп болармы? Бу вагт ол гөзүңе урлан ялы, нәме чем гелсе даннамаз. Гетир бәрик. Бу отлары гөрйәрмиң?

Юсуп атыны идип, оңа якын барды. Дереден Сумбара сув акан ерде шовурдап отуран сувоты, бейле янында ёгнас балдак-лы яшыл оты депеләп, Нуры ондан ене ымтыхам алян ялы:

— Бу нәме? — дийип сорады.

Юсуп йылгырды:

— Гарлаңач.

— Мундан нәме эдилйәр?

— Сакгыч.

— А бу нәме?

— Муна шелеме днерлер.
— Нәдилйәр?
— Ийнлйөр!
— Ай, берекелла! Инди шу ердежик атыңы даң. Мен Патмажыга хем өзүмизе шелеме йыгнайын.

Юсуп атлары даңып, Патмажыгы көлегедә отуртды, хоржунындан чыкарып, дайзасының салаң говурдагындаң нана яг чалып берди. Онянча Нуры кел ене Юсуба гыгырды. Юсуп эгленмән, онуң янына барды. Гушы ювудып лүкгеленип ятаң йылаң гөркезди-дә, эгленмән, өкжеси билең онуң келлесини мынжыратды. Нуры кел Юсубың ыза долананыны гөрүп:

— Мен сени оны гөркезмәге чагырамок. Ол элхенжи гөрөңни Патма бир айтмавери, горкар. Мен сени ише шуны гөркезмәге чагырдым. Танаярмың? — дийип сорады.

Юсуп деррев барып она япышды.

— Бе муны, кеңцир дәлми?

— Элбетдә, булары ёлагчы гөрдүги, көки билең согруп иер. Ал, йөр, бесдир-дә — дийип, Юсуп ики дүйп кеңцир, Нуры биргысым шелеме алып, Патмаң янына барды.

Юсуп:

— Кечел, түңче алмадыкмы? — дийди.

— Таңкам-а бар, дайзаң емшердер өйтдүмикә? Бичәре хоржуныма чоюн таңканы дыкып гойберипдир.

— Әй, чай гайнадып отурмалы-ла. Говурдак, сув билең нан иели, бесдир. Хажы байыңкыдакак йыл бойы хем чайсыз оңардык, шейле дәлми?

— Шоңы дийсене, Юсуп жаң — дийип, Нуры кел деррев атың бөкдергисиндәки хоржуныны гетирип, дөрүшдирип башлады. Патмажыга гөвүнлик берип:

— Мен саңа өз горкаклыгымы гүррүң берейинми? — дийди.

Патма жыкырдап бир гүлди-дә, Юсуба серетди. Юсуп Нуры келе:

— Хе-хе, айт, биз иййәнчәк, сен гүррүң бер. Йөне элхенч болмасын... — дийип, Патмадан этиячланып, она гөзүни гыпды. Эмма Патма ыкжам дүшүнди.

— Мен гүндиз айдылаң эртекиден ичи дөвли хем болса гөркамок ахыры — дийип, эшитмәге хөвесек болды.

— Сиз, гөрйән велиң, мени гүррүңе гүймәп, ач гойжак — дийип, Кечел шырдагыны гапдала таңлады, үстүне говурдак гоюп, улы бөлек нандаң агыз салды.

— Мен эхленч эртекиден гечен-ле, өзүмиң пышбагадан горкушымы айдып бержек — дийди.

Онуң бу сөзүни эшидениңден, Юсуп билең Патма гүлшүп башлады. Өз сөзүне Нуры келиң өзи хем гүлүп уграды.

— Мениң бу дагларың ичинде гөрөң ойнуң кәндир. Бир гезек шу ёл билең Айдерәниң агзында онуң оваданлыгына сын эдип, агзымы ачып дурупдырын. Ёлдаң совлуп, ол учурсыз овадан дерәң ичирәгине гирдим. Гүнорта тарапында йүзи чыгжарың

дуран йылчыр, эдил пәки билен йүзи гырдалан ялы иңнән бейик-гая бар. Ашакданам, ёкарданам оңа хич бир мердиван етжек дәл. Ана гаяның шол гаралып дуран йүлмек еринде мумья бар-мыш. Догрусы, шол гарамтыл гөрүнийәнің өзи хут мумьямыш дийдилер. Догрудан хем, ок етәймесе башга задың етжәк гүманы ёкды... Эй гудрат, бир гөрсем, шол гаяның депесинде, чөллү-гнің ичинде бәш-алты саны кейик гөрүнийәр. Иши гайдан шол кейиклернің бири ёкардан башак эглип, шол мумьядан ялажак болды, дилини тамшандырды, ашаграк эглип, ене додажыкларыны дили билен ялаяр. Ахыр ол бир агажа сыңражыгыны басып эгилжек болуп, дик-башак шовурдап гайтды. Жанаверин ере етмәнкә, бир «мә» эдип сеси чыкды, эхли боланы шол.

Юсуп деррев онуң сөзүни бөлди.

— Сен бизе пышбага хакында гүррүң берйәрмиң я кейик?..

— Дур-дур! «Сакавуң соңуна серет» дийипдирлер. Ине, мен шонда кейик ере етмәнкә, шыпырмамы элиме алып, зут гачып гитдим. Эмма бу гезек велин онуң чени болмады. Сен, шепәм, кән зады билйән дәлсин. Гоч-теке гүнлери гуланларын чөлде мәхригирия¹ диен отдан чүртүп, ондан кувват алып күкрешлерини билсендин... Кейиклер хем шолар ялы мумьядан дадып кейпленжек болдулар, эмма кейпленишлерем шол болды. Кечел хем шыпырмасы билен сыртыны елпәп, деррев ызына гачды.

Патма долы дүшүнмесе-де гүлйәрди. Эмма Юсуп Нуры кел-лнң йүзүне середип:

— Эхли боланы шолмы? — дийди.

— Ёк хов, ине — дийип, Нуры кел наны агзына бармагы бил-лен дыкып дүвүнжиреди. Соңра довам этди.

— Бизинң индики етжек обамыз Дамжалы гаяның ашагындан гечдигимиз. Итгырланың, такырлыгы, гайрасы акар булаклы Нарлыбөвүр, сагында товланып ятан Сумбар, Сумбардан гөни илерик гечип болсады, гөни үстүнде Шүкүрбегиң тамы отуран белент көне гала, өңүни-де Кәсимиң гәдиги тутуп ятан кертдир. Шу айдан ерлерим Юсуп жаның жахыллыгында ышк базары-ның гызан хем сөнен ерлеридир.

Юсуп аларылып, Нуры келе газап билен серетди.

— Кел, бес эт! Шу гүррүңлери ери киме берйәрсин? Бес эт! Сениң кейигиңем герек дәл, пышбагаңам... Бол, ёла дүшелиң!

— Дур хов, өлүм хөкүм эдилеие-де дем алара пурыжа бер-липдир. Ине хәзирки барян Тутлугала обамызың аңырсы Айде-рәң агзыдыр. Хәлки айдышым ялы, ондан өлер ялы гачып, аңыр-лыгына Дурдыхан обасының үсти билен Күрүждей обасына эн-дим. Мазарлыгың ичиндәки ёлуң угрунда отуран бейик чынары билйәнсин. Саясында отурып дынч алдым. Хол белент гаяларынң йүзүндәки Булгур чыкарына, узакдан Агогланың акдашдан та-быдына середйән. Эй гөрсем, гүн хем дагдан аңрылыгына эңип баряр. Барха элхенч дуйгулар габап гелйәр. Вах, аягымың

¹ Мәхригирия — мес эдйән от.

ашагында ягшы-яман бир эшежигимем ёк. Чарыгымы чыкарып, багындан тутуп эгнине атдым. Инжигими ялаңачлап тасап бар-ян. Ёл дик илерилигине тутды-да, Дөвгаясының ашагына дыкылып барды. Дөвгаясы дийлип, оңа йөне ерден айдыланок. Ол өрөн белент учурым гаялар. Үстүндө элмыдама гаргаларың гатылдашып йөрөнн жәхеннем, йүзүндәки көвеклерде әпет-әпет чайкеллер, даззаркеллер, гарагушлар, сансыз бүргүтлөр билен гырғылар чыкяр, олар ол гаяны мекан эдипдирлер. Үстүне бир чыкып болсады... Дөвгаяң депесн овлак-гузы билен кейик-товшаның сүңкүнден долумыка диййән. Оңа авчың аягы етйән дәл-дир. Ёгса бейле болмазды. Ери, ол жәхеннем, мен ишим дәл. Ине ёл шол учурымың дүйбүнден сырып уграды. Бир керт гаяжык ёлуң гырасына сокулып, бейлекилерден бөлүнип дур, депесинде ялңыз бир дагдан агажы дикилип отыр. Илерик агып башлан гүнүң гыкмажык ягтысы шонуң гүнбатырыны ялдырадып дур. Гүнбатырында елим эдилйән кепбөвен, гапдалында ел-гамак ялы саралып отуран гуры галкан агажы, депесинде моллаторгай чырлаяр, ганатларыны галдырып билмән титир-титир эдйәр, гонуп отуран еринде бир гысым болуп, өлүп баряр. Мен аяк чекип, агзымы ачып дурун. Мениң оңа назарымы дикенимин себәби ёкарсында гөк дагдан агажының башы гушдан долы, чымчыклар жыдырдашып, серчелер гох эдйәр. Мен: «Бе, бу ерде ябан иишик я самыр бармыка? Я тилки, шагал гөрүп говур эдйәрлермикә? Я-да оклукирпи дагы йылан билен урушярмыка? Гушлар йөне ерден-ә бейле вагыр ясамасалар герек» дийдим. Догры, моллаторгайың отуран галкан атлы чөпүниң өрбоюна оңа ренкдеш әпет кепжебаш йылан чолашыпдыр-да, оңа боюны етирип билмән, хашлап торгайы демине соруп баряр. Жанавар асыл шонуң деминден сыпып билмән, елеклерини сечелендирип, бара-бара ашаклап баряр. Билимдәки пычагымы шовурдадып согурдым-да, ылгап япа чыкдым. Йылан үстүни өртүп дуран ел-гамак ялы чөпүң ашагындан башыны чыкарып, менден тайык дилини ялмандырып уграды. Бичәре торгай учды. Мениң хем әпет ялдыравук гара йыланың өңүндө хушум башымдан учды. Эмма йыландан салнан задың кән бир дегмән гечмейәннин билйәрдим. Худайы чагырып, онуң эдил кекирдегинден дийип ак саплымы салдым. Пычагым онуң эдил дамагыны чалып, анрык песе зыңлып дүшди. Ылгап песе дүшүп, пычагымы тапдым-да, бейиге бир серетдим. Кепжебаш дуран еринден гонданып билмән, алкымындан даш-төвереге ган сечйәрди. Ене бир гуран арчан шахасы элиме илди. Оны хашлап гаялары гопдурян хем депе сачыңы үйшүрйән элхенч йыландан айлап салдым-да, ызыма гараман, Дөвгаясының дүйби билен эңдим. Ине шол вагт хем болмасы иш болды. Депәмден бир зат шовлап, гаялары сарсдырып гелйәр. Ёкарык серетмекден гечен, гөзүми юмуп, ики гулагымы хем тутуп, титрәп дикилип дурун. Шол бармана өңүме, ёлуң үстүне бейик гаядан шовлап гайдан агыр зат патлап дүшди. Бир дәл. Ики зат. Гөрсем, әгирт бир пышдылбага билен

эпег гарагуш. Гарагушлар иййән зады пышбага, оларың еке-тәк таным душманы шол тыргы-гушлар. Пышбагалар башга хай-вандан башыны йыгышырып, чанагында гизлесе-де, гарагушлар чүңклерини сокуп, оларың гөзлерини чокаяныны, Юсуп жан, сен билйәрмикәң бери? Эмма бу гезек ол эпет пышбаганың чанагының арасына келлесини сокан гарагушуң келлесини пенжесине илдирен пышбагадан ол башыны сындырып билмән, учурым гаядан дик-башак гайдыпдыр. Икиси хем ере гачып чым-пытрак болды. Эмма мен горкымдан өзүме ынанман, тә Дайна етйәнчәм, гижеси билен ылгап гитдим.

22-нжи б а п

ГӨЧҮЛЕН ЮРТДА

Юсуп билен Нуры кел атлы гелип, Тутлугала обасының гырасындан гиренлеринде, ир икиндинлер болупды. Өндөн барян Нуры кел ызына бурулып:

— Шепәм, бу ёл үстүнде меймирешип ятанлары гөрйәрмин?

— дийип, Юсуба сораг берди.

Ол бир йылгырды-да:

— Гөрйән, лорс, оңа орусча уж диййәрлер... Ене нәме гереке?

— дийди.

— Сен капыр орсча забун өкде-айт...

— Онсоң?

— Онсоңы шол. Мен сенден о маныда сорамок — дийип, Нуры кел ат башыны чекди.

Юсуп довам этди.

— Өзлерем зәхерсиз болярлар. Онсоң?

— Сен-айт, түйс кечжелигини эдйәрсин.

Юсуп ене йылгырды, ат башыны чекди.

— Мен, мен «Ол вәхерини урдукларым нәме үчин дагдан гачып ёла чыкярлар» дийип сораарын.

Юсуп гүлүп жогап берди.

— Даш гызяр. Чөплүк хем капас, сергинлиге чыкярлар...

Нуры кел мундан сон:

— Мана билдиң, бу догры — дийип ёла угрукды.

Өнде, ёлуң гайра йүзүнде ики белент чүңкте депеси еке арчалы Дамжалы гая гөрүнди. Гаяның гарны ёлуң үстүне абанып дур. Ёлагчылар шонуң ёл үстүне дамжалап, чешмеден сув шарлап дуран гараңкы өтүгинден гечйәрлер. Гечен ерин тә өңүни Кәсимнң гәдиги дийилйән пессежик даг тутуп, ёлуны беклейәнчә, Итгырланың аласы дийилйән текизлик. Илеринде Сумбарың иң чуң хем гиң гүзери яйрап ятыр. Анрысындакы эл дегрилмейән гөк токайлык Чакан өвлүйә дийилйән жеңселлик. Ол бу

вагт ёкарсындакы Шүкүрбегиң юрт ери көне галаның көлегесине гарк болуп, бүтин дерэни думанладып отыр.

Булар Кәсимиң гәдигинден гечип, сага совулдылар. Сумбарың илерсинде асмана башыны гөтерен бу желегайда иң белен Кейикли даг дийилйән Гарабайрың якынына барып, көпрүдә гечип оба адамларына гөз болуп дурман, көне гала дырмашдылар.

Шүкүрбегиң нәче вагт бәри гапысы баглы тамының өңүндә гаты ядав Патмажыгы атдан дүшүрдилер, ичерик гирдилер. Ол бичәрежик, белки, өз ичинден: «Мени нирелере гетирип атылар?» дийип пикир әдйәндир. Болса-да, гөврүми тиң, шәхте ачыкды.

Нуры кел ябысыны отлук ерде илтәп геленден, илерки дагла-рың гершинден агып, ызы гызарып барян гүне серетди. Юсуп хем атыны берк өркләп гелди. Нуры кел бу вагт хоржуна ялышып, дессине Патмажыгың өңүндә говурмалы нан гойды, гапыдакы басаланан ызлара сын әдип башлады. Нуры кел геплемән гелип, ол ызлара биле сын әдип башлан Юсуба серетди.

— Гөрйәрмиң, шонуң ызы — дийди.

— Мегерем шолдур. Ине атың ызам бар, шу ерден хем галадан ызына инип гидипдир — дийип, Юсуп онуң сөзүни тассык лады.

Нуры кел дикелип, ене Юсуба серетди-де:

— Гелер, хатыржем бол! — дийди.

— Белки.

Бу вагт Патмажык гараңкырап барян тамың ичинде гөвүшәп отурышына оларың бир гелжек я гелмели адам хакында гүррүп әдйәнлерини эшитди. Буларың йүзлеринден гөзжагазыны айырмады.

— Белки, инди бир чай ичерлик вагт болмадымыка?

— Бичем дәл, йөне...

— Йөнәң нәме?

— Әй гараңкы дүшмәнкә, таныш ерлере бир гезим әдәйжек-дим...

Нуры кел бу ерде чүрт-кесик онуң йүзүни алды.

— Ёк, Юсуп жан, мен сениңкә говы дүшүнйән... Гөрйән велиң сен барха йүзүңи саллап леллерйәрсин. «Гезим әтсем, гөрсем» диййәрсин. Эмма ол ёк. Озалдан дертли калбыңа от берип нәтжек? Өлениң ызындан өлүп боланок. Инди Валяны ятла-да отурыбер. Ине оглуңы гетирис. Ханы, йөр, гайта, гараңкы дүшмәнкә одун чөпләп, чай ичели, йөр!..

Ол шейдип, Юсубы өз эркине гоймады, чөплеме чөплемәгә мазарлыктан башга тарапа алып гитди. Гидип баряркаларам, Нуры кел она: «Өзүң дәлмидиң мен угруны тапсам, йүрек авыдыжы затлары ятламажак болян диййәниң?» дийди.

Яңы гелйәркәлер, Юсубың бу ерлерик якынлашдыгыча кейиниң бозулып башланыны Нуры кел ёлда аныпды хем ол бу ягдайы агдадыгы, деррев угрундан турман, райыны гайтаржакды.

гыны өз ичинден пикир эдиң гелйәрди. Шоңа гөрә ёл бойы муңа башга зат ятлатмажак болуп, гүлкүли дегинимелер билең гүймән гелипди. Ахыр болман, ол бойнуңы саллаң: «Гезим эдәйжекдим» диеннннен хем, чүрт-кесик алкымындан алды. Догры, Юсуп бир бада онуң гөдек дарайшына гатырганжак хем болды, гапыны чытды. Болса-да, онуң өз эркине гойман, бу вагткы алып баршына өз янындан бегенди, чүнки ол шейдиң Юсубың бу гүнки өз ичинден тайярлан хасратлы, ажы хыялларындан эл чекдиртди, гың мейдана одун чөп-чөпкө алып гитди, гайгылы гижәни терк этдирди. Ёгсам гелшине Юсубың хыялы шейледи. Оны Шүкүр-бегниң гапысындан ёла гарадып сакчы гойжакды. Чай хем ичмән, Гүлзар билең илки тапышан ерине баржакды. Деряң гүзеринде онуң хилленип, өзүне гарашып отурия ерлерине сер салжакды. Ол ерлерини гөрүп йүрегини якжакды. Юсуп Хажыбайың ковгунчыларындан атлы гачып геленде, Гүлзарың: «Олар сени тапман, атаң-энең үстүне гитдилер» дийип хабар беренде хем онуң «Гитме, сен ган үстүне ат сүрйәрсин» дийип ялбаранда диен этмән, муны атың ызында эзелендирип ташлап гиден ерлерини гөржекди. Сонра Гүлзарың дүңйә сыгман, бейик даглардан деря инип, кенарда көвшүни ташлап, сува урап ерини гөржекди. Юсубың элинден гарк эдилеп, акып баряң Гоюнгөзи Юсупдыр өйдүп, онуң деряң гирдабында өзүни хеләк эдиң йөрөн ерлерине гөз айлажакды. Сонра өзүниң оны чалажың тапып, ат өңүне басып гайдан ерлерини гөржекди. Ене көне галаның үстүне чыкып, Гүлзарың бойны жаңлыжа овлажыгы билең ковалашың гөк яйласының гүл-гүлзарлыгының үстүнден гайдып гелип, гараңкы дүшмәнкә, габрыстанлыкдан Гүлзарың губурыны тапып танайса, даң атянча, шонуң мазарыны багыртлап ятжакды. Шейле бош хыялларда хорлук чекжекди, эмма болмады. Досты онуң хыялыны өңүнден анып, ёл бермеди. Оңа сонундан Юсубың өзи хем бегенип, еңиллик билең дем алды, өз ичинден миннетдар болды.

Одун гетирдилер. Гапыда от якып, таңкаларыны ласырдадың чай ичдилер, дынчларыны алдылар, чыралары болмансон, галадан ашак дүшүп, оба адамларына гөз болуп йөрмән, ирден ятдылар. Олар диңе ай догансон дүкүрдәп гелип, гапыда атдан дүшен адамың сесине тисгинип турдулар, ярагларыны гысымлашып, икиси бирден чыкды.

Бивагт гелен атлының өз гарашың үлпетлери Мухамметнурдыгыны билип, гадырдан гөрүшдилер.

Бивагт хем болса, Нуры кел деррев дуран ерлеринде таңканың гапдалына чөп-чалам басып башлады.

— Отур, шепәм, чай ичерсиң-ә? Ядаң геленсиң... — дийип, өз сорагына өзи жогап берди.

Мухамметнур отлары депгилешдирип ашак отурды. Сонра махорка долап башлады.

— Кечел, сорап беренден...

— «Уруп бер дийипдирлер» дийсене — дийип лах-лах эдиң

түлди-де, ене өз сорагының жогабыны өзи берди. — Эййәм таңканың сувы чигрәп башлады.

Юсуп геллемәп, оларың болушларына йыршарып отырды. Мухамметнур ажы махоркасыны чаңадып гойберди-де, ёгнас селен билән маңкалап:

— Юсуп жан, сенем урушдан саг-аман гелдиңми? Яраланыңны эшитдим, ярасы ериндендир, аманадыңа дегмесе боляр, шейле дәлми? — дийип, оңа чинерилип серетди.

— Хава-ла — дийип, Юсуп хем онуң ёгнап гиден эпей адам болшуна өз янындан сын эдип бегенди.

— Мазалы, гөзүң хем дөрт болупдыр. Биз-ә орусам болса, өз рысгыны ийип йөрөн өйүң машгаласы болансон, гаты бегендик. Нәтжек, пелек ишидир. Ахыры дүз болсун. Ат аркасы гутым бол-а!..

— Сенем-ә, түвелеме, мени бегендирдиң...

— Хава, дүшүнйән, Юсуп жан, шейле, шүкүр, биз сениң хем дайың аркасындан адам болдук, нешеден араны ачдык.

— Вах, билйән-ле... хава, мен бу ере дүйн хем бир гелип гидипдим. Гелмән экениңиз.

— Хава, ызыңы гөрдүк, танадык...

— Гич хем болса, ил ятан вагты уграп, ине гелшим...

Бу вагт Нуры кел:

— Хош гелдиң! Йөне даглык ер болансон, дашары чигредик, сиз өе гирин. Таңка гайнады, мен хәзир элтейин. Ай айдың. Агзыңызы тапарсыңыз-ла... — дийди.

— Боляр — дийип, Мухамметнур еринден турандан, Юсуп хем онуң билән биле гопды, өе гирип, чарпаяда ятан Патманың аягужуна гечип отурды. Йүреги жигләп гитди. Инди такырап ятан чарпая Юсубың Гүлзар билән илки гижесини гечирен үсти йүпек көрпели чарпаяды. Әхли агыр хем ажы ятламасыны бу пилле ичине салып отуран Юсубың,, ызысүре босагадан әтлән Мухамметнурды. Ол ичерик гиренден отлычөп чакып, Нуры келе таңка гоймага ер гөркезди хем оды сөнмәнкә, ялаңач ичерә гөз айлап гойберди. Чарпаяның үстүнде чага пишик ялы мырлап ятан гаража гыза гөзи иленден, ол алланичигси болуп ашак чөкди, Нуры келиң гулагына: «Ол нәме? дийип пышырдады.

Нуры кел оңа деррев жогап берди.

— Бизе «Таңрысыз капыр большевиклер» диййәрлер дәлми? Биз ине өз адамчылыгымызы таңры гулларының мусулманчылыкта салып эдйән ишлери билән деңешдирмәге шу гызы Эйран алып барярыс. Биз аламанчыларымызың олжасы болан бичәре тапсак, хоссарларына говшурып, өзүмизинкилери-де алып гайтжак... ненең гөрийән?

Мухамметнур:

— Ненең болуп, бу чаксыз акыл иш. Сизи дине шу согап ишиниз үчин хем еди женнете гездирсең аздыр — дийди. Соңра ол Юсуба якынлашды-да:

— Сең, Юсуп жан, менден тәзе хабара гарашянсың. Мен сени хақыкатдан-да бегендирип билжсек — дийди.

— Ери, ёл пулы чалшырансың-да?!.

— Вах, ол хем шейле велин, мен саңа башга хабар бержсек — дийип, Юсуп билен йүзлешип тирсегине сөөнди. Чай атылан таңканы хем өңүне чекди. Чеңкли кәсеси билен ювашжадан гайтарды, арам-арам эгленип, чайының реңкини гоаялтжак болуп иш эдинди. Ахырда усулжакдан таңканы этип, кәсесини долдурды, еке омуртлап сөзе башлады. Юсуп онуң хәсини берди. Нуры кел болса ич ишике босага телпегини басып, оны яссанды. Онуң бир гулагы якында даңлан атларда болса, бир гулагы ювашжадан чай омуртлап, гүррүң берип угран Мухамметнурдады.

Дүнъе дым-дырслыкды. Даңа голай бейик галаның гайра дүйбүнден товланып акян Сумбарың сеси ювашжадан гелип башлады. Илерде башы ая етип барян Гарабайрың гаяларында өз гарны угрунда селпешип йөрөн тилки-шагалларың кәте обандынына хем гелип гыгырян чиркин сеслери паракатлыгы бозуп, тиз йитирим болярды. Шондан соң бу ичерде диңе чарпаяның үстүнде рахат ятан Патмажыгың бир ревүште дем алян мышылдысы эшидилди.

Мухамметнур гараңкы ичерде кәсә додагыны басанда, ондан авунан адамың сеси чыкды.

— Хава, Юсуп жан, мен яңы ики гүнлүкде Гарригаладан гайтманкам, дайыңы гөрүпдим... — дийди.

— Хава, дайым шейле дийипди.

— Дийсе, ана шол. Ол шонда «Юсуп дагы эртир Гызыларбатдан гелерлер хем эртеси я биригүни Ёкары Сумбарың ёлы билен Тутлугала уграрлар, барып, Шүкүрбегиң жайында саңа гарашарлар. Еген оглуның ызындан Эйрана гитжекдир. Сен тә Дайнадан гелип, олардан хабар тутянчаң, олар шонда боларлар. Мен оларга табшырып гойбәрин» дийипди.

— Хава, айтды — дийди Юсуп.

— Айтса, Юсуп жан, шондан соң шейле болды. Мен хенизем гызыл эгер хасапланамсоң, атлы-яраглы гезип йөрүн. Эйрана гитжек болаңсоң, өңүн хей, «Ол төвереклерде сизин үчин совет пулуны эйран пулуна чалшайжак пуллурак адам тапылмазмыка?» дийип, ювашжадан көв-сөв эдиң йөрдүм. Бирден Хажыбайын мүлкүниң ичинден гечмели болдум. Шонда гөрсем, инди онуң гапысында алты ганат ак өй ёк, тамының хем гапысы гаралып ятыр. Ёгсам ол өтөн йыл «Ене юрды ак патышаң адамлары эзеди» дийселер, өңки мүлкүне эркана эл уруп билмесе-де, «Большевиклер дашрага ковулаймазмыка» дийип, бир аягыны шу ерден үзмән экени. Огрын-догрын гатнав эдйән экени. Мүлки ил элне гечип, Эйрана гачанда, өңки үч аялы хем өйүни үлешип, Аркачдан чыкыпдырлар. Эмма ол соңкы гарма-гүрмеликден пейдаланып, Гарринохурың янында Айдерәниң башлаяң еринде яшаяң аз өйли Көнегүммез обасының Чарык тиресинден бир арбабың етим галып гарындашының элинде сакланяң он дөрт яш-

лы саралып отуран дертти гызыны бир мада эшек билен алты
пут арпа сатып алып гелипдир. Эйрана экидип, эллиден аган
Хажыбай оны аял эднийэр. Тебибе, доктора бежердип, безэн,
ахыр адам кешбинне гетирйэр. Инди ол гыз он баш-он алты яшан-
дыр. Өсүп барян яш гыз айың бөлеги ялы гелин болундыр. Шо-
нуң үчин бай инди ол гелинжигини иле гижжележек болуп, гар-
шы-гайта атасы өйлөрине баханасы билен шу ерлерик гетирйэр.
онуң гөркүне өзү хем ил гуванар ялы эдйэр. Мен асыл өтөн а-
шам шейле ягдайда онуң үстүндө барсам нөтжек. Гараңкы дү-
шүпди. Гарында нэме пул бармы? Ене шу пул чалшырмак алада-
сы билен онуң мүлкүниң ичинден гечип, көнө юрдуна якынлаш-
сам, гапысы ачык, ичиндэки ягтылык дашына нур сачыр. Атдан
дүшүп, гараңкыда бир түммегиң үстүндө атымың жылавыңдан
тутуп отурдым. Гөйө метжитде намазына ховлугян ялы, хер та-
рапдан онуңка леңк ясашып адамлар гелйэр. Соңа бака мәхелле
тама сыгман, гапа кече атылды. Кимлер ичерик гирди, кимлер
дашарык чыкды. Чай чекилди, адамлар шонда өзара гүймөңиңиң
башлады. Эсли вагтдан олар хем ичерик гирдилер. Хэлиден га-
пыда чай ичен болуп еке отуран адам аяк ёлуна чыкдымы я-
да ятакда гөвүшешип отуран дүелеринден хабар тутжак болдум.
өйдөн дашлашып бэрилигине гайтды. Мени гөрмөн язылып, ызы-
на гайтжак боланда, ябымы идип, гапдалыңдан чыкдым, тиспи-
ди, салам бердим. Саламымы алып, Нуры келиң бир вагткы бай
элинден урлан агылының дашына чекилен пессежик хаятын гө-
дигине чыкып ашак отурды. Эмма мен оны гүнүне гоймадым.

— Агам, нэме, бай ага гелипми? — дийип, ювашжадан со-
раг бердим. Яшулы хокга көвүшли аягыны хаятдан ашак сал-
лап, аркайын ерлешикли отурды-да, көп манылы гарайыш би-
лен мана серетди. Ол соңра төверекден этиячлы ялы, чеп эгни-
не бурлуп, гайрада айың нуруна башы ловурдап гөрүнйөн ил
белент Тагаров дагыңдан тарапа гарады. Ызыңдан кээрде
одуң өчүгси йылпылдысы гөрүнйөн эйран обаларына, гүнбатар
песликде Көнекесириң гараңкылыгына гөз айлады-да, яңадан
мениң йүзүме чиңерилди.

— Халыпа, бай аганың гелени гиң элеме гапысыңдан ягты
сачдырын дуршундан белли дэлми? — дийип, бир хили о зат-
лара мениң гарайшымы билжек болян ялы, онуң дөвлетини та-
рыплайжы адам эхеңинде гепледи. Мен бу адам билен ымык-
лы геплешмек үчин сөзи нэмеден башлап, гоңаның хайсы та-
рапыңдан ел болуп өвүсжегими билмэн улы пикире гитдим.
«Бу сынпы сайгарян йөне адам дэл болса гереке» дийип, ичи-
ми геплетдим. Болса-да бейдип ичиңи хүмледип, өз бөврүңи
динлөп отурмага вагт ёкды. Өз-өзүңиң сынтгысына гөрө сөз ач-
дым.

— Эй, бенде гелип, өз илине говшан болса боляр-да — ди-
йип, онуң инди нэме диерине гаращардым.

Эмма яшулы геплемеди.

«Агам, сизе ким диерлер? Гөрйән велин, Дайна адамс-а дәлмикәңиз» дийип диканлады.

Ол:

— Ёк-ла, иним. Дайналы дәл. Мен бир кервен идип гечип барян марылы. Байың гадымдан галан бергисен барды, көпден бәри гаралып дуран гапысында ышык гөрүп эглендим. Угруны тапсам, шожагаз алгымы бай ага ятлатжак. Иң соны хем себәп билән ёлум дүшди. Ёгсам бу ере ислән вагтың гелип дуруп болярмы? Марыдан кырк мензил ёл сөкүп гелмели, бу болса асла юртдан совашып йөрөп ялы...

— Догрудыр, бейле болса, агам, оны үзлүшип гитмек гекрек — дийип, оңа арка дураның әхецинде гепледим. Ол юваш-жадан төвереге бир гөз айлап, гирен-чыкан ёкмука дийип геңиргенди, сонра пайхас билән:

— Гөрмели-дә. Гелип йүк яздыранымыз-а гөрди. Саламлашып гитди. Ичерден дашарык бир чәйнек чай гетирдилер — дийди.

Мен бу сөзден соң яшулының бай барада йүрегинде дүвүн бардыгыны аңдым. Онуң кинесини горжамак үчин сөзе башланымдан, ол агзымдан сөзүми какып алды-да, әхли пикирими чым-пытрак этди. Мениң өз агзымдан чыкан сөзи алып гашыма какды.

— Гөрйән велин, иним, сенем «Әй, саг-аман гелип говшан болса боляр-ла» дийип, онуң геленине аз бегенмейән ялы — дийди-де, ягырнишлигиме гор гуйды отурыберди. Мен онуң кинелидигине бегендим. Өзүме диенине-де гатырганман, гайта хошал болдум. Ол мениң совет солдатыдыгымы аңансоң, сыр бермежек болуп, бай барадакы сыпайычылыгы энтек гизлән болсам-да, ол адам ахырда мениң бай тарапдары болуп чыкмажагымы билди, өз пикирини хас айдың айдып башлады. Яшулы довам этди:

— Гапысында отыркам, гирен-чыкандан эшидйән велин, хеммеси хамана, Хажыбай Эйрандан өмүр гөрүлмедик гең зат гетирен ялы «Чүйшели чыра гетирип, бүтин әлеме ягты сачып отырмыш» дийшип, улы-кичи диймән, какалары базардан гелен ялы, шунуңка чүйшели чыра гөрмәге чоздулар — дийди.

Сонра ол бирмейдан дымды.

23-нжи бап

ГАРАҢКЫ ГАПЫДА

Әсли вагт асмана гарап отуран яшулы ахыр аграс йүзүнн менден тарапа өвүрди-де, бу болушлара нәгилелик әхенде гепледди.

— Гөр, илинден узак дагда яшаян адамларын дүшүнжелерини, эдил гумда гөчүп-гонуп йөрөн чарвадарларыңкы ялы... Шонуң ялы чүйшели чыралары ниди Ахалда, Марыда өңбөтөн пукараң өйүндө-де гөрмөк боляр. Шөхөрлерде болса көчөлөрдө-кн өчүгөн панусларың ерине симден янян чыралары хатарлашдырып йөрлөр. Олар гараңкы гижелер гөкдәки Едигенлер ялы ялпылдаярлар. Асыл большевиклериң баран ерлери чапраз-чапна ялы ялдырашып баряр. Булар болса, гөр, еке чүйшели чыраң ягтысына эдил кебелек ялы үйшдүлөр. — дийип, ол өз сөзүнө өзи гүлдн.

Мен оңа:

— Вах, агам, йүрегим бол-а! — дийип бегендим. — Мен хем хәлиден шоны чаклап гечиргенип отырын. Йөне велин, агам, бу догрудыр. Бу ериниң адамлары хениз чакжагундузын я күнжи ягына батырылып, пагта йүплүгинден пелтели чырадан башга задың ягтысыны гөрөн дәлдирлер. Пелтели небит яг биле янян түссели чыраны-да диңе гургун адамларың өйлеринде гөрөн болаймасалар, хич хили дүшүнжелери ёкдур...

Яшулы йүзүме середин бир йылгырды.

— Шейле болмага чемели — дийип, мениң билең ылалашды. Ики гүнлүкде шу ерден үч дүели гидип, Көнекесире гечипдим. Шонда-да бу байың гапысы гаралып дурды. Менден алан алты ганат ак өйи-де ёкды. Оны-да чакы Эйрандан ашырдымыка диййәрин.

Мен деррев оңа гысмылжырап: «Агам, мениң ол өйден хабарым бар, ол өй Дайна обамызың хайбатыды. Мен оны үч йыл дагы мундан өң бир марылының гетирип сатаныны билйән, чүнки мен ол вагт шу Хажыбайың гапысында батрагыдым. Гетирени гөзүм билең гөрмесем хем эшидипдим» дийдим.

Яшулы бир хили гечиргенме билең йүзүме серетди. Сонра силкме телпегини башыңдан айрып, бейледе гойды-да:

— Иним, билсен, шол өйи муңа гетирип сатан мендим. Өй дәл, әхли Сумбарың якасыны гап-чапаклы, шкафлы эдип, таңка-түнчө, күндүк, гөвдүш, мервер, газанмы, тагара, керсенли эден мендирин — дийди.

— Я, агам, шейлемиди? Сен Агажан өйчи болайма? — дийдим.

— Хава, эшиден болсан, мен шолдурын. Йылда, ярым йылда днен ялы шол узак Марыдан өз зәхметим билең ясан харытларымы гетирип сатян, ёгсам, дагдан ашакда Аркач илинде-де онуң хырыдарсыз ери ёк-да, бир вагтлар бу ерлер билең гатнав ачылансон хем шонда бир себәп билең бу ерден ики саны гаррыны дүйәме мүндүрип әкидемсон, гелим-гидими кесмәйни диййән.

Мен яшулыны бу сөзүнә алланичиген болуп, бегенжиге тасоны гужаклапдым.

Байың ачык гапысыңдан дашына дүшйән ышыга, кәте гөрүнйән гаймалашыга гөз гездирип гойбердим-де:

— Ери, агам, олар ким? — дийип, якын барып, онуң икн элинден япышдым. Гөрмегей, тер сакгаллы, гүлер йүзли Агажан усса мениң болшума мысса йылгырды.

— Сен танамарсың, олар хол мундан икн мензил ашакдан — дийди.

— Агам, айт, Сумбар боюның әхли илаты бир-бирини танаяндыр, танаян! Бир вагтлар Мерет ага билен Аннабике эже шейлөк гидипди, шолар болаймасын?..

— Ана онда шолар, иним, Танаярмын?

— Вах, шейле болса, агам, олар мениң достум, шу байың еңки чопаны Юсуп жаың эне-атасы ахырын — дийдим.

Өйчи

— Эй ёг-а — дийди.

Мен оңа: «Хава, ол еке дикрарлары болмалы. Биз якында онуң билен урушдан гелдик. Ол ынха эртир оглуның ызындан Эйрана гидйөр. Гайыны хем шол ерде. Шүкүрбегн гыз агтыгы билен огулжыгыны Тутлугала гетиржек. Олар онсон шонда боларлар» дийдим.

Бу сөзн эшиден Юсуп дим-дик болуп бир: «Бе!..» дийди-де, ызыны дидлемөге башлады.

— Ери онсон, агам, олар ненен? — дийип, ичгин сорадым.

Өйчи усса:

— Иним, түйс гөкдөки дидегим ерде говушды. Гөр, икимиз ки-миң гапысында танышып йөрүс? — дийди.

— Хава агам, Юсуп жаың үстүне гидели, сен оны гөзүң билен гөрүп гайт! Ол шу гиже Хажыбайы кован чопаны Нуры кел билен Гарригаладан Тутлугала гелжекдир. Мен барамсон шонданам Эйрана чыкжакдырлар, гиделиң — дийдим.

— Иним, инди ол ерлер өрән дашда галды. Сени гөреним, оларың хабарыны эшиденним велиң өрән говы болды. Биз Марыда Юсубың какасы Мерет майрык билен доган окашдык, бир табакдан ял иййәрис. Аннабике эже-де кейванымыза эне болуп, бир өйден гирип-чыкярыс. Агтык-човлукларымың бары шонуң агзына гараяр. Өе хем мал-гара середйәнем шолар. Хернә ху-дайым айра салмасын. Мен-э бир ил гезеп жерчилер ялы мыдам кервеним тиркелги ёл оглы. Йөне саглык болса, мен барып айда-рын велиң, оларың башлары гөге етер. Ондан соң хем олар Эйрандан гелип ерлешйәнчәлер мейил этселер, мен олары деррев алып геләерин. Белки, Шүкүрбег гөвнесе, агтыжакларынам алып, Мара гидерлер, ненен? — дийди.

Мен «Боляр-да онда» дийдим.

Онянча гапыдан чыкып, бәрилигине язылмага гелйән гөрүндү. Мен хаятдан ашак дүшүп япырылдым. Өйчи хем ашаграк эгилди-де: «— Билер болсаң, мен хем яңкы айдышым ялы, шу Хажыбайы душурый билмән йөрдүм. Алты ганат ак өйи үстүне дикенине үч йыл хем болса, хениз хакының үчден бирини төле-мән йөр. «Юрды большевиклер эеледи» дийленден, илини баш-

галап, Эйрана гачыпдыр, мен болсам бу ерлерик гелсем, йылда бир я ики гелйән. Шу вагт хем гелип, гапыда кервеними чөкере-нимн гөрүп халандыр өйдемок, гапа чыкып, эл берип бир гөрүш-ди-де, төтәнден гелен адамлара эл салгап, дил ужундан «Мых-мана бир чай узадың!» дийип, шол өйүне сүмүп гидиши. Алты пут арпа алнап яшажык етим гызы болса иле гөз, безәп, Эйран-дан гетиреп онлук чүйшели чырасының шөхлесиңде йүзүне ягты яйрадып отырмыш. Онуң голуна кешдели гайма берип, он бар-магы алтын йүзүклн, башам бармагына гызыл оймак өтүрип, кешде этдирйәрмиң хем ызындан: «Хей, бай болмасаң я палта-сы даша дегип ишиң гайдан болмаса оңа гыз берерми?» дийип, өвнүп лох-лох гүлйәрмиң.

Мен бу гүн илки агшамдан бәри онуң гапысында отурып, гиреп-чыкандан: «Бай ага нәме ишлейәр айт?» дийип сорап оты-рын. Байың кейпсизлиги ярамадыклар гатырганышың гелип, ма-ңа гөңн яңкы ялы гүррүң берйәрлер, соңра узак дурмаң «Эй, хон-гелдиң этдик, бесдир-дә» дийшип, нәгиле херекетлер билен өйлө-ринне чыкып гидйәрлер.

Усса мундан соң сөзүне бир дыңгы берди-де, өз угруна:

— Мәреке дагансоң борма я мейлиси гаты узага чекиберсе болармы, Мары ялы ерден алгысыны алмага гелен адам бай дәл, бег хем болмаса, хасаплашжаг-а болмалыдыр — дийип, эгирт аксаплы, жөвхер пычагының сапыны гысымлап, ган өйлен гахарлы гөзлерини маңа тарап кинели өвүрди.

Мен ол нурана йүзли пыяданың өзүме тарап өврүлен йүзүн-ден нәхак этиячланып, тас хаятдан ашак гачыпдым.

Онянча Агажан усса хаятдан ашак дүшүп, гайшып бир дур-ды-да:

— Ери, оглан, мен-ә мен велин, сен нә сөй билен бу ерлере дүшүп йөрсүн? Мәреке дагаманка, йөр, мейлиң болса, ат-ярагың бар, гапа баралы-да?! -- дийди.

Мен бирхили сагыпжырап: «Мен ондан өңден гачаграк, себә-би гиден узын гүррүң. Онсоң хем яны гелинли, оглан-ушак га-рындашлы болса, мениң бу вагт атлы-яраглы о ерик бармагым болжак дәл. Мен бу ерлере Юсубың дайысының табшырыгы би-лен Эйрана гитжеккере берер ялы орус пулуны эйран пулуна чалышмага гелипдим. Гөрийән велин, онуң ялы пул хем Эйран билен гатнашыклы, шуңуң ялы барлы байдан тапылаймаса, баш-гадан тапылжак дәл. Онуң билен бу вагт мениң йүзлешерлигим ёк. Ол мениң орус гошунына гатышып, байлар билен уршуп йөреними билйәндир... Йөне сиз иң соңы хем онуң билен йүзлеш-мели болсаңыз, соңундан алгыңызы алмага-да бахана бор ялы. «Бир он-йигрими манат эйран пулуңыз бар болса чалшып бериң» дийип, мениң юмшумы гепбашы эдинәйсеңиз говы боларды. Мен шу букужа ерде гөрүмән дурардым. Сөзүңиз азашып, үстүңизе ховп абанайса велин, элим яраглы десине яныңызда тайяр бо-ларын!» дийдим.

Агажан усса дициргенип бир дурды.

Бахарың мымык шемалы ювашжадан йүзүңи сынап гечйәрди. Даш-төверек гөк сонарлыкды. Ол шол бармана бирден Мухамметнуруң йүзүңе йылгырып серетди-де, йүрегини бире баглады. Якын дуруп, агар чәкменниң якаларыны дүзедишдирди:

— Сенниң адың нәмедир? — дийди.

— Мухамметнур неше! Хава, Мухамметнур неше. Сиз гениргенмән, мен бир вагтлар тиръекидим. Шондан галан ат. Инди болса ол затлардан нышан ёк. Мен шура юрдуны гораян гызыл эсгер. Адым — Мухамметнур. Неше сөзи инди хич. Ненен гөрйәңиз?

— Боляр, Мухамметнур. Шу гайтып бир тарапдан сөз ачмага говы болды, пулуңы гетир — дийди.

Мен хем бир петде пул чыкарып бердим-де:

— Шуңа нәчесини чалшырып берсе берәйсин — дийдим.

Агажан усса геплемән, пулы пенжесине гысып, гөни байың дашарык шөхле саян ачык гапысыңдан барып гирди. Ювашжадан басып оңа якынлашды.

— Сакгаддаш, бир бәрик дурсаң — дийди.

Хажыбайың даш сыпаты өңки дәлди. Меслик билен өйүңе гелен оба адамларыны хем гелниң дашыны гуршап отуран мәрекәни нәче гүлүшдирсе-де, йүзи мама дишән, еке гөзи дөвүңки ялы балкылдап өрән әйменч гөрүңйәрди, оны өзи биленокды. Ол: «Хе усса, сенден хабарам тутамзокмы?» дийди.

Агажан усса гепләмән, пуллары гөркезип: «Шулары алып, Эйран пулуна чалшып бер!» дийди.

Хажыбай дик дуран еринден билгешлән өзгелере-де гөз әдип гөвледи.

— Герегин Ахмет шаның пулы болсун...

Ол мундан соң жүбүлерини шыңдырдадып, деррев олары Эйраның гыранына, рупнесине чалшырып берди, ызыңдан хем ит йылгырышыны әдип: «Гөрйән велин, усса сизем илерик хыял әдйәрсиниз өйдйән» дийип гүлди.

Агажан усса йүзүңи галдырмады.

— Ыншалла, несин әтсе. Бай ага өй алаңызда-да бирнеме галыңды, шоңам үстүңе гошайсаңыз, менем инди ёла дүшмели, сизде шоңда бир отуз үч манадым галыңды — дийди.

Байың гахары гелсе-де, ил өңүңде өзүңи жомарт гөркезжек болуп:

— Ме отузлык! Герегин пул болсун — дийип, яңкыларың үстүңе шагырдадып гуйды-да: «Гелним хем бу шагырдап чыкян түкениксиз пуллары гөрйәрмикә?» диен пикир билен оңа серетди.

Агажан усса пулы гысымына гысансоң еңсәк чекилип: «Саг отурың, мен ёлагчы» дийип даш чыкды. Деррев гелип, пуллары мениң элиме тутдурды-да:

— Мен хем, иним, шу ерден гарамы сайлаяңчам, шу букуда ышыклап отур — дийди.

Мен оңа «Боляр, агам» дийдим. Соңра атымың башыны пессе-чекдим, гараңкы букуда ол тарапа гулак габардын отурдым.

Агажан усса байдан алгысыны алып, даш чыкандан, ичерде-хышы-вышы көпелди. «Оба гезип йөрен ызы кервенлә эйран пулы нәмә гереккә?» дийип чокга сакгал бири Хажыбая диканлап сс-ретди. Онянча тама аркасыны берип отуран башга бир чыпар:

— Онуң нә өзүне герекдир өйдйәрмисиниз? — дийди.

Бу сөзи эшидип, Хажыбай тарса еринден турды-да:

— Ай, оглан, эйсем кимедир өйдйән? — дийди.

— Яңы аяк ёлуна чыкамда, ол хол хаятың гәдигинде эгни бир яраглы атлы билен хүмүрдешип отырды велин, шонуң яла герек болаймаса... — дийип, гүмми-сүмми этди.

Бу «Атлы-яраглы» сөзи Хажыбайың гонжуна гор болуп гуял-ды. Бай товсуп даш чыкды. Ол эййәм дүелерини хатарлап, эше-гине атланан Агажан уссаның ызындан аяк ялан, баш ачык эди. Якын гелип гыгырды:

— Усса, ханы бәри дур-ла!

Усса ак саплыны гысымлап, товсуп эшекден дүшди-де:

— Ине дурдум — дийди.

Хажыбайың йүреги дүңк-дүңк эдип дөшүни юмруклаярды, ол горкудан яна держигинди.

— Ери, усса, бу нә хекаятды?

— Нә хекаятды? Дүшнүклиже айт!

— Яңкы эйран пулларыны сиз ким үчин чалышдыңыз?

Агажан усса бай билен мердем геплешди.

— Бай ага, о пуллары Мухамметнур үчин чалышдым.

Бай диңиргенди. Башгалар хем даш чыкдылар. Ол бирден гысмылжырап якын барды-да, Агажан өйчининң үстүне абанын гыгырды.

— Их! Мухамметнур неше үчин-ә дәлдир?

— Эдил өзи, бай ага — дийип, Агажан өйчининң сандыравук сеси эшидилди. «Бир болмасы иш болайса етишейин» дийип, мен хем товсуп ата чыкдым. Песде боламсоң, оларә гөрнемокдым. Эмма ярагымың агзына оқы сүрүп, тайяр болуп дурдум. Ене өй-чининң сеси эшидилди. Ол хенизем әхенини песелтмәнди, ак сап-лыны гысымлап дуршуна байың ене бергисини беренде, үч ма-надыны кем беренине ичи янып дурансоң:

— Йөне, Хажыбай, ол атлы-яраглының нешехора меңзейән ер-ә ёкды — дийди. Байың ичини якайын диен ялы гыжалатлы гепледи. Атлы-яраглы серхетчилер ядына дүшдүми-нәмәми, ба-йың ели говшады. Болса-да: «Ханы инди ол?» дийип, сесини гов-шадып сорады. Бу вагт онуң өйүнден чыкан әхли оглан-ушак-лар хем байың ызында хүмер болшуп дурдулар.

Агажан усса:

— Ол эййәм атына атланып, йитирим болды... — дийди-де, эшегине атланды. Кервенини идип, гүндогара ёл башлады.

Хажыбай ашак гарап, лал ачан ялы бирмейдан дикелип дур-

ды. Бирден хем өйүндө мейлис гурап отырка, өз көнө душманы-
нын атлы-яраглы үстүнө гелип, дуйдурман йитирим болуп гит-
меги оны бүтүнлей ышжалыкдан алды, «Деррев гелерлер, тутар-
лар» диен ховпа габалды. Ылгап өйүнө гирди. Обадаш улы-кичи
оглан-гызлара сырыны билдирмежек болса-да, дили пелтеклөп,
сеси богук чыкярды. Онуң эллери саңцылдап әхли диени хем шол
болды. «Илдешлер, айып-сын этмәверип, ол әтеценәлетлерин би-
ри ышыклап гиден болса, оңлулыга дәлдир. Бирмейдан бай ага-
ңыздың дәвлети сизинң үстүңизе шөхле сачды, өң гөрмедик тилси-
мицизи гөрдүңиз сизе-де худай етирсин, инди бес әделиң — ди-
йип, барып ичериинң ягтысына гарк әдип дуран чырасынын гул-
пундан тутды-да, гелшине-де: «Бол, ёла дүшели» дийип, чырасы-
нынң чүйшесининң депесинден үфледи. Дишининң гәдигинден түй-
күлик сычрады, улы или гең галдыран чүйше «шыт» этди-де дөв-
лүң, бойны ере гачды. Ичери түм болды, мәреке чогул гапа чык-
ды. Бай бир хырчыны дишледи-де, гаранкыда башыны яйкады.
Эмма соңкы түйкүлик сакгал эзйәрми? Бай гаралып галан гапы-
сыны беклөп, геплемән, гелнининң бүренжегининң ужундан тутуп,
оны ятакда ер сермәп дуран дор байталың сыртына басды-да,
геплемән обадаң сайланды.

Ёла дүшенсоң ызына гаңрылып:

— Адамлар, гынапмаң, бир чырагым сөнсе, икинжиси янар.
Сиз йөне бай агаңыздың саглыгыны диләберип, йне хә диймән
гайдып гелерин — дийип, атының бөврүнә депди.

Мен шонда-да атың үстүңден ол болушлара сын әдип дурдум.
Ол гиденсоң, ызында аңкарып дуранлардан бир жахыл гаты гы-
гырып:

— Сениң чырагың сөненини гой гайгы әден этсин — дийди.

Онянча онуң гапдалында дуран еңиёлук болса шырдагыны
элине алып, онуң ашак инип гиден серхет якасына булап:

— Ёк, бай ага, сениң чыраң инди сөндүги сөндүгидир. Эмма
басым деряң шу якасында гарыпларың бир чырасы ялпылдар
велин, оны хич бир гудрат сөндүрип билмез! — дийип гыгырды.

Яңы дагап угранлар ол сөзе хезил әдинишип гүлүшдилер.

— Йне, Юсуп жан, мен шондаң соң аты гезерине гойберип,
йне-де гелшим — дийди.

Мухамметнур бошан таңканы аңры сүйшүрип, башыны ере
гойды.

Юсуп ене тирсегине галып:

— Достум, хезиллигинң үстүңден-ә сен барыпсың хем гаты улы
иш битирипсиң. Мениң бичәре энем-атам хакда-да өрән говы хош
хабар гетирипсиң. Мен сенден кырк мүң разы, гаты говы хабар
гетирдин. Улы иш битирдин. Инди паракат ят-да, бирмейдан
дынжыңы ал мени гаты бегендирдин — дийип, ол ене гайталады.

Бираздаң соң болса даң агарып уграды. Буларың бары ука
гитди.

Сәхеринң суматлыгында диңе деряның өврүмлеринден дашып
сакяң сувуң шаггылдысы эшидилйәрди.

ЭЙРАНДА

Агшам өзгелерден өң уклап Нуры кел гүл шөхлөсө пенжирә дүшенден, телпегини силкип еринден турды. Чарпаян үстүнә гөз айлады. Гөрсө, Патмажык өзүнденем өң оянындыр. Ятан еринден гонданман, гөзжагазыны балкылдадып ятыр. Ол Патмажыга үм-ләп: «Йөр дашарык» дийди. Патмажык Нуры келиң ызы билән товсуп чыкды. Нуры кел ожагың башындакы гетирен ялаңы одунларындан депнишдирди-де, таңканың гаңдалына басды, оны отлады, жүрдегиндәки сувы гуяп, Патмажыга: «Жигим, сен шуны гайнат, мен атлара середейин» дийди.

Патма ожага одун салып башлады. Нуры кел болса атларын икисини хем өркүнден бошатды, элтип, тәзе отлук ерде данды.

Ол гайдып геленде, эййәм таңка ласырдапды. Чай демләп, ёлдашларыны турузды. Чай-нан ийин, деррез эгленмән ёла дүшдүләр. Мухамметнур Хажыбайдан алып гелен эйран шайылыкларыны Юсуба берди.

Бу олары Күрүждейиң үсти билән Дузлудепә ченли уграды, арачәге етенсонлар, Нуры келиң мүнүп баряи аманат ябысыны ызына алып гайтмалыды. Нуры кел болса «Мелегушы гоюп гидели» дийип, Юсубы ыржак болярды. Эмма ол геплемейәрди.

Булар Тутлугаладан чыкып, телим сагатлап йөредилер. Дузлудепә етдилер. Шондан илерлигине Шалычекилен диен Гүрген ёлуна дүшдүләр. Белентлиге чыкып, гөк сонарлыктан гидйән ёда билән Акгая тарап тутудурып уградылар. Патмажык Юсубы сыртындады. Мелегуш өнүн башлап, ят иллере баряр. Ахыр дөвлет серхединиң сакчылы ерине якынлашдылар. Шол вагт ики саны атлы өндәки Акгаяң аңрысындан чыкып, буларың өңлери-ни габалап дурды. Энтөк аралык эп-эсли барды. Башлары яшыл папаклы, якасы петлицалы ики атлының гара эйнеклиси алны саккар ал ябының үстүндеди. Ал ябылы, даяв, гара эйнекли атдан дүшүп, өз атының жылавыны ёлдашының элине тутдурды-да, ак телпек, гырмызы донлы бәрден баряна гамчысыны булап: «Тизрәк гелиң!» дийип азм урды.

Юсуп атдан дүшди-де, Патмажыгы-да ере дүшүрди, оны бейлеки атың үстүнде отуран Нуры келиң голтугына берди. Нуры сны өз эгинден ашырып аркасына гечирди. Онянча Мухамметнур:

— Юсуп жан, ол гәби азанларың хыяллары нәмекә? Атың-жак болсалар-а, бизем... — дийди.

Юсуп онуң дийжегини агзындан какып алды:

— Өзүмизиңкилер ахыры...

Нуры кел хем онуң болшуны халамады. Юсуп атыны идип, хас өнрәге дашлашып уграды. Аңрыдан гелйән гара эйнекли энет пыяда-да ёлдашындан арасыны ачып, бәрилигине Юсупдан тая.

гайтды. Оларың аралары йыгалдыгыча гүлшүп башладылар. Шол бармана олар гарса гарпышдылар, бир-бирлерини гужаклашып, огшашдылар.

Мухамметнур өз янындан мысса йылгырды-да:

— Биз-э дүшүнөп дэлдирис — дийди хем атының бөврүңе депип, өңе ёл башлады. Ызындан гелйөн Нуры кел хем оңа:

— Эй болды, мен билдим. Алымухаммет бизи уграданда, бир зат, бир зат диййәрди-ле...

Аңрыда галан дор атлы-да ол икисиниң янына гайтды.

Олар бир-бирлериниң эгинлерине какышып гүлүшдилер.

Юсуп Мухамметнуруң йүзүңе середип, шейле дийди:

— Бу мениң фронт ёлдашым Петродыр. Ёгса-да дайым хем гайдамызда ызымыздан гыгырып: «Ол ерде өз достуң Сашка-да бардыр» дийипди велди, ол асыл бу Сашка болуп чыкды...

Ол соңра Петро серетди.

— Хениз харбы шинелиңи чыкарманкаң, бу ерлерик гелип дүшдүңми? Ханы Марусяң, Наташаң — дийип, сораг эдиң башлады.

Петро түркменчеләп жогап берди

— Мени чагырып, «Шинелиңи чыкарман, формаңи үйтгетмән, Сумбарың боюна серхет сакчы болуп гитмели» дийипдилер, буйрук, боюн эгдим. Басым машгалам хем гелжек. Так, что — дийип, түркменчеден русча язды.

— Юрик, инди илеринден аркайың болай. Мен сениң нирә, нәме үчин баряныңи билйөн. Ислесен, ёлдашың эгиндәки дайхан эшигини бер, биле гидейин!

Юсуп оңа гүлүп жогап берди.

— Саг бол! Таңры ялкасын! Икимиз хас ховплурак ерлере-де биле гидипдик. Бу разведка дөл. Янымдакы баржак еримизе белет — дийди.

— Шонлукда, булар узак дурман айрылышдылар.

Мухамметнур Нуры келиң ябысыны хем алып, Петро дагы билең ызына гайтды. Ёлда Нуры кел билең Юсуп Мелегуша гезеклешип мүнйәрдилер. Олар Патманы-да сыртларына алып, Акгаядан гечип гитдилер. Ёңлеринден чыкан болмады.

Олар бу барышларына өң өз обадашлары гөкленлериниң отур-ян Хазарча обасына тарап гөнүкдилер, эмма ёлда гаранкы дүшди, Мөжексувы дийилйөн чешмәниң боюнда ятмалы болдулар. Эртеси ирден туруп, ёла дүшдүлер. Патмажык «Ят иллере дүшдүм» дийип, атың үстүңде ювашжадан төвереклерине гөзүни тегелейәрди. Эмма үйтгешик зат гөзүңе илмейәрди. Эйран топрагында-да шол ал-элван гүлөлекли бахар, июлың башкы гүнлериди, гүн барха ховраярды, алабедер даглар, кәерде узакдан гоюн ызында гөрүнйөн гара телпекли гоюн чопанлары...

Булар гүнорта боланда, Хазарча обасының бәрсинден бардылар. Ёңде гүндөгардан гүнбатара акян яп товланып ятырды. Булар көпрә якынланларында, өңде ики саны сакчы булара назар хем этмән, аңрыларыны бакып отырды. Песде болса бир

чишик, гартаң яйрап чай ичйәрди. Оларың гөйә булардан хабарлары ёк ялыды. Эмма булар оңа ынанмадылар, ховсала дүшдүләр, шол вагт бирден Юсуп Нуры кели саклап шейле дийди:

— Нуры жан, олар бу ат билең баршымызы гөрүң, бизи сакласалар герең?!
Нуры кел жибринди, Мелегуш элден гидер өйдйәрди.

— Шепәм, мен оны саңа башда айтдым. Яңкы ябы билең гайдыбермелидик, сен кечелиң сөзүңи диңләңок — дийиң, эңтек хич зат ёк еринден оны хопукдырды.

Юсуп:

— Инди гич. Сен Патманы өңүңе сал-да, яг голчаң билең сув жүрдегини хем кебзәңе атып, башыңы галдырман геч-де гит, олар сизе үнс хем береслери ёк. Саңа совал-сораг бермеселер, сакламасалар, менем ызыңыздан етерин. Эмма бир сөй билең ишим булашайса-да, тә бир ерден барып чыкянчам, сен менден хабар тутмагын, бу өз түркмен обандыр. Шүкүрбеги тап-да, шонукы-да геп-гүррүңсиз гез-де йөр. Патма хакда-да келам агыз сөз айтма. Сорана: «Билмедим, Юсуп гетирди» дий-де гутар. Барың, олар гонданышып башладылар, гөрерлер... Ягдай сениң ол гич ердәки «Сен Сумбарың бәри йүзүңде телпегими саклап дүряңчаң, аңрысыңдан оглуңы гетирейин» дийшиң ялы боласы ёк — дийди.

Нуры кел парсычалап: «Дес хош, агасы!» дийип йылгырды, Онсоң йүзүңи ашак салып, өңүңден аяк ялаң, башы ачык баряң Патмажыгың ызына дүшүп уграды. Оңа-да: «Сакчыларың янына бараңда, сәгинмән ылгап гечип гитгин» дийип табшырды.

Догрудан хем, олар барып, хич бир геп-гүррүңсиз гечип гитдилер.

Юсуп хем ондан соң атың әдимини йыгалтды. Башыңы галдырман гечип гидибержек болды. Эмма болмады. Кичижиң көприниң ики янында дуран әллери яраглы сакчы-сербазлар ол желегайларда өмүрлерине гөрүлмедик овадан атың өз үстлерине ховала болуп гелшине ховпургадаылар, бир-бирлериниң йүзлерине середишди, алжырашып башлады. Ёлуң гырасында гант билең гара чайы сүзүп ятан муртлары сых-сых башлыкларына аңкарылышдылар, онуң нәме буйрук берерине мәхетдел болшун дурдулар. Устлерине абанып гелен башы ак шемпа телпекли, эңни гырмызы донлы атлының өңүңи габалажак болуп, сакчылар ёлуң ортасына аяк басдылар. Ине чал мурт, бетнышан шондан соң сычрап еринден турды. Аты ёлундан саклажак болды. Болмады, делмурып, дөрт яна гарап гелйән мес ат өз өңүңе пена болжак. боляны гөрөңден, гамыш гулакларыны япырып, чал гожаңың үстүңе окдурылды. Ол хич совулара-да май тапман, жан ховлуна ызына зыңлып дүшди. Зыңлып дүшен ери хем акар ябың ортарасыды.

Юсуп мундан соң үзеңнә галды, Мелегуш ховаланып уграды. Бурнуны парладып, гулакларыны япырды.

Атдан горкуп өзүңи сува уран гожа гарк болуп гитдими я-да

янындакы бигүнә сакчыларга гаргышқырап сувдан чыкдымы, Юсубың ондан хабары ёкды. Эмма Мелегуш бурнуны арчап ёла дүшенсөн, деррев өндөн гиденлерни ызындан етди. Ызына гачрылып серетсе, хәлкп ики сакчы хожайышларының газабына дүшен болмага чемели, Юсубың ызындан ылгашып гелйәр. Оны Нуры кел хем гөрөн болмага чемели, деррев песе инди-де, Юсуба гарашды. Юсуп деррев онуң ызындан етди, янындакы өз адына берлен наганыны Нуры келе узатды.

— Муны бир әлден гидерәймәли. Сен йөне маңа ак саплыны узат-да гөрүнме, иш ула гитмез ялы, сува гачан гулуң өзүм үстүне барайын. Гечирим сорайын. Ёгсам бу ерде юрды сораян өзлериңдир, иш ула гидер. Энтең Шүкүрбег дагыны тапманкак, иши булашдыраймалың. Биз гачсак, бир бада зык этдирмән гутуларысам велиң, булар онсөн бизи антап бүтин юрды сөкерлер. Бар, оба гөрнүп дур, олар хем ылгашып гелйәрлер, сиз гидибериң...

Нуры кел гәйә Юсубы гөрмедик ялы, Патманың элинден тутуп, пөсден ёкары дырмашып, ёлуны довам этди.

Юсуп ёлдан совлуп, яңкы акар ябың эгремлән ериндәки гүзере атының башыны гойберип, оны сува якмага дурды.

Әлбетде, онуң бу вагт йүреги урарды. Үстүне ылгашып гелйән эли яраглы ики адамың хыялыны ким билйәр? Олар гахардан хум ялы чишип, хашлашып гелдилер. Юсуп гөврүмини гинлиге салды, атың үстүнде олар тарап яландан йылгырып отырды. Элиндәки гамчысы эериң гашына дегип сандыраярды, тыкырдаярды. Эмма саң элини кәте гушагындакы ак сапла-да етирип гойберйәрди. Атындан әтиячланарды. Нуры келниң: «Мелегушы гоюп гидели» диенини әтмедик Юсуп бу вагт «Шондан жыда дүшмесем, өзүм хич, башымы чарарың» дийип ичини геледйәрди. Ылгашып гелен сакчылары гөзден гечирмәге башлады. Сербазларың гөзгыны болуп, хашлашып гелишлерине Юсубың хайпы гелди. Оларың бириниң ики чекгеси чоғмак сачлы, келлеси поззам багана телпекли гараягыз, йити гөзли, аррыжак гулды, бейлекиси попушак, пөвхе, дешлиди, инжиги саргылы, аягы чарыклыды, хич бир харбы геймиң нышаны ёкды. Эгинде чаң басып, гүн саралдан дик яка көйнеги барды. Икиси хем эли яраглы, гара дер болшуп гелмәшлерине ёлдан чыкды, гүзерден атыны сува якып, еңсәк чекилип башлан Юсубың дашыны габады. Юсуп хич бир херекет әтмеди, эмма Мелегуш ябың райшына чыкып, өзүне тарап яраг ченәп уграның үстүне окдурылды. Пөвхе гул ярагыны ташлап, сува урды. Бейлеки ики чекгеси чоғдам сачлы алажа гөз, аррыжак гул болса түпенини ченәп, гөни Юсубың үстүне ховала болды. Юсуп ак саплыны гынындан согруп, ондан айлап салжак болды. Онянча ол:

— Падар нәлет! — дийип, түпениниң гулагыны гысды. Ондан түссе чыкмады. Йыллар бойы яраг ойнап, яңы урушдан гелен Юсуп деррев онуң пагтабентдигини билди. Түпеңиң гулагыны гысан сакчының өзи-де түпениниң бош хайбат үчин берлендигини билип, оны сува ташлады, зут гачмак билен болды. Юсуп өңки

сува гачана назар хем этмән, атдан бөкүп дүшди, онуң ере ташлан ярагыны алып, өңүнө кесе басды. Ызына гачып гиден сербазың (солдатың) өкжесине дүшүп уграды. «Әр кимин башлыгының үстүнө барайын, намартлык этмәйин» дийди. Юсуп нәмө-дө болса, кәте ызда галана-да гаңрылып середйәрди. Юсупдан атанда түпөңи бош чыкып, дазлап барян-да ызындан етдирер ял дэлди. Бу еңсечукурыны гоңк-гоңк эдип, Юсуп атың үстүндө гозгандыгы өкжәни гөтөржекди. Ол узын-узын эдип сөмүлдөп барялды, дерләп, келлесиндәки тозуп гиден багана шышармасыны башындан чыкарды, депесиндәки чокгажа кәкили сик-сик эдип маңлайына дегйәрди. Хәзир хожайыңларының янына етп барярка-да ызындан атлы гелйән Юсупдан эйменип, ялт-юлт эдйәрди. Икн эгнинден ызына гарап, әдимини йыгалдырды.

Башда көпрүдөн сува гачып, бу вагт сүллүмбай болуп, райшың үстүндө сувуны саркырып отуран башлык гахардан долуды. Ол хакыкы гүмрүкчими я пажыманмы, Юсуба белли дэлди. Бәрден гара дер болуп баран башлыгының өңүндө дикилди. Оны гөрөн башлык еринден туруп, дүрре билең онуң гомуна гойды. Элбетде, дүрре деген сакчы еңжилең гүжүк ялы чыңсады. Оңаңча Юсуп атдан дүшди-де батлы барып, хәлки сакчының ере ташлан ярагыны муңа узатды. Гарры эствер оны силкип алды, бейләк зыңып гойберди-де, бада-бат хем яңкы дүррәни Юсупдан салды. Юсуп чалт чекилди, дүрре оңа етмән галды. Юсуп аңсапла етирен элини оңа дуйдурман ызына чекди. Муртлары сик-сик күйки гожа оңа әпет гара гөзлерини алардып:

— Күжә мры?¹ — дийип, фарс дилинде совал берди, эмма хениз жогап бермәнкә, гахарлы гожа ене:

— Инже бия?² — дийди.

Юсуп дүшүнсе-де, бирнеме гахардан дүшүржек болуп, онуң сува басылан товук ялы дамжалап дуран гара палтарларына гөз айлады, сонра бир әдим өңе эдип:

— Ман зыбаны фарси немыданам! (мен фарсча дүшүнөмок) дийди. Эмма пише мурт гожа говшамады. Өз эзилең гейимлерине сын эдип яңадан газапланды. Яңкы мүчүкдирең ишгәрийе ярагы оклап берди, оңа Юсубы гөркезип: «Гачса ат!» дийди. Юсуп онуң нәме диййәнине херекетинден дүшүнди. Гожа гаңдалындакы сапанчасына эл етирип, Юсуба: «Өңе дүш!» дийип хөкүм этди. Юсуп гысылман, атыны идип, өңүндөң күйкерип уграп гожаңың ызына дүшди. Бейлеки өң Юсупдан гөзи горкан болса Юсубың гапдалындан оңа яраг ченәп гымылдаса, атжак боляр. Ол даш-төверегине хем басжак ерине ялт-юлт эдип алабасгыдады. Гожа ёлуң якасындакы базар жайың гиңлигинде еке отуран гапысы гаравуллы зынданың гапдалына барып аяк чекди. Ол эли дүрре гамчылы узын голларыны аркасына тутуп, бирмейдан диңиргенип дурды. Сонра төверегинден гечйән ёлагчылара, киш-

¹ Күжә мры? — Нирә барясың?

² Инже бия — Бәри гел.

нейән ата, бирденем «нәтсеккәк?» дийһән алжырашы херекет билән өз гуллуқчысына серетди.

Юсуп оларың яйданышып дурушларына: «пычак сырып батлырак топулсам, икисини хем уммасына тутдуртжагымы билһән велһи...» дийһи ичини гелетди. — Мелегушун парлап гөчмеди ерлери гелди, арман, арман, энтек ир, өз ыкбалымы өзүм чоландырмайын. Сөвер оглы тапайын — дийди.

Юсубың илкинжә гезек «сөвер огул» днен сөзүне бокурдагы долды. Онянча эли түһенли гул өз хожайышының: «Атыны нәтсеккәк?» дийһи яйданышына дүшүнди. Ол: «Хазраты Муртаза шейх» дийһи, онуң адыны тутды, соңра бир затлар айтды. Юсуп дүшүмән галды. Эмма Муртаза шейхның өз сербазының маслахатына гөрә ёлдан совланыны анды. Ол додакларыны саллап ызына гаңрылды-да, атыны идип гелһән Юсуба:

— Бура! — дийһи хөкүм этди. Төверекде гыбырт-да, зыбырт, жемагат-жеменде көпелди. Гиң айтымың якаларында дүканжыклар, кервенсарайлар, аяк үстүнде зат сатып йөренлер гөрүнди. Аркалары паланлы, йүк гөтеришип барян хаммаллар, эл серишип йөрен гедайлар, голы тесбили сакгалы хыналы, ширазы телпекли гаррылар, эллери хасалы, башлары гаракөли телпекли йигитлер, ягтыяланчыны гара чадраның ашагында екеже гөзи билән сынлашып барян башы бүрелги, гара чадралы аяллар көпелди.

Күйкерилип өңден барян гожа айлавлы дар көчелерден өтүп, бәш пагсалы бейик ховлының шыркы нагыш билән безелен дервезесини какды. Онуң гирип-чыкылап кичижик габсасының килди шакырдап ачылды. Ондан зүллери товлам-товлам ак йүзли, ал яңак, ай ялы овадан тырнагың йүзи гөрүнди. Муртаза шейх ол кейик овлагы ялы товсаклап дуран гызың гара чадрасыны ики яна серпип, баранлара йүзүни гөркезенине болмажысы болды, азгырылып азм урды. Ягты дүһә йүзүни гөркезен перишдәнің кейинни бозды, үстүне гаранкы үмри бүрелди. Бичәре акжа аякларыны ызлы-ызына керпич басганчаклара басып чекилип гитди.

Эмма ол өе гирип, йитип гидәймеди, тамың айпасында дашарыны ышыклады. Муртаза шейхның дервезәни ики яна серпип, ки ми есир эдип гетиренини ыкжам сынлады. Гапыдап гирен гөч йигиди гөрүп гушы учды. Эмма онуң ызындакы эли ярагының гөрүп гашы чытылды. Эндирейһән, товсаклап дуран Мелегуша болса назар хем этмеди. Гожа тамларың өңүндәки узын хем айлав гиден пессежик басганчаклара басып эйвана чыкды. Онуң шол вагт хем ики эли аркасындады. Ол узын эйваның гүнбатар башындакы гош-голан, паты-путулар салынян екеже пенжирели тамжагаза барып, онуң ичинде послап ятан зыңжыры алып гелди-де, Юсуба узадып, үм билән атың аягына ур дийһи хөкүм этди. Юсуп яландан бир йылгырды-да, гожаның алкымына дыкылып барды, оңа янгынлы гөзлерини дикип, атың зыңжырыны алды. Онуң гахарлы гөзлерине гөзи дүшен чалың салы говшады. Бир затлар дийжек ялы этди-де, ене геплемән ыза басды. Сакчы

болса шу вагт хем Юсубың гапдалындан яраг гезәп дурды. Юсуб ондан соң атың аңры янындакы бир петде сыпал болап сары чыпы атың өңүне атды-да, онуң башыны голтуклап, алыныдан сыпадады, ики дулугындан өпди, бойнуның йүзүне шапбатлап гайра чекилди. Зынжырың ачарыны гожа узатды. Гожа ачары алып, өйден тарапа:

— Мәхризыба! — дийип зовладып гыгырды. Ак маралың оң лагы ялыжак акжа гырнак чадрасыны зыңып, гапыдан төвсүп чыкды. Гожа ене оңа:

— Инже бия! — дийип эйменч азгырылды. Ол пәкизеже билегини гөзүниң үстүне тутуп, гүнден горанды-да, ене акжа аяжыкларының бурнуны ере басып, басганчакдан ашак дүшди. Зынжырың ачарыны алып, гапа етенде, йылжыраклап бир ызына серетди, гараңкыда йитди. Эмма онуң пенжирәниң тутусыны ики яна совуп, ичерден ышыкляяныны дуйдурды.

Юсубың ыкбалы, атың такдыры акжа гелниң гысымына гирди.

Хасар сакчы түпәниң ужуны Юсуба узадып, «броу» (өне дүш) дийип буйрук берди. Өзи ондан өңүрти гөтинләп гапыдан чыкды.

Чал гожа-да додагыны саллап ызына гаңрылды, ене рүстем хайбаты билен акжа гырнага гыгырды:

— Гапыны ичинден берк багла! — дийип эл булады. Даш чыкып, оларың ызына дүшди.

Юсубы алып гидип, хәлки ёл угрундакы гапысы гаравуллы зындана салып ишигини гулпладылар. Гижеси билен хем ондан хабар тутмадылар. Ол гахардан-газапдан долы хем болса, узынлы гижәни паракат гечирди. Кәте тамың гараңкы бөврүнде өз угруна хүмүрдәп ятан тиръекиниң сеси гулагына геләймесе, башта зат эшидилмеди. Эмма Муртазаның өйүнде оңа узынлы гижерахатлык болмады...

Өз гырнагы даң атянча, хәлки гөзүне илен есир оглан хакында оңа мүңләп сораг берди. Айдылян накыл догры болса, зынданда гижәни гечирен Юсубың-да даң атянча гулагы шаңнылдандыр.

25-нжи б а п

БИНАМЫСЫҢ ӨЙҮНДЕ

Гин ховлуда хемише еке гойлуп гидилйән Мәхризыбаның бүтүн гүни батмады. Ол ичерисине гүл пүркүлен ялы өтлем-өтлем отагларың ичинде-де өзүне ер тапмады. Ховлының ортасында тазыгып газыгының дашына айланып дуран атың хем бирсыхлы кишнәп, айналары сарсдырып дурмасы онуң лапыны кижикдирди. Гараз, ол Муртазаның дийсең тиз гелерине гарашярды. Мәхризыба хемише ичи гысанда, әриниң овадан-овадан

йигитлери, улы адамлары, бай огулларыны тиркәп гелип нахар эдиненнин говы гөрйәрди. Эмма бу гүп онуң еке теленини кем гөренокды, чүнки онуң Муртаза айтжак затлары кәнди, ичнини дыкын алыпды...

Бу гүн динце икнидинлер хемшекеиси ялы әриниң гарры уясы Әшәзәввар гелип, доганының дини өтер ялы юмшажык лүлекебап билен нохутлы пити биширни гитди. Ол хемише шейле әдйәрди. Геленде Муртаза питә дограп иер ялы гатлама лабашлар, күнжүли чөрөклер билен ак паплар гетирин, онуң өңүнде тайяр этди хем олары гара межимәниң ичинде тертиплиже гоюп, үстүни басырып гитди. Ене-де байың гиң ховлусында айдан-гүнден йыгышырылып, ише эли урдурылман әшрет үчин сакланылян динце Мәхризыба галды. Ол гаршы-гайта ховлудагы ичине сырчалы жәч дүшелен хаммамларына дүшүнерди. Эндамына гызыл гүлүң япрагындан сыкылып алнан атырдан чаларды. Дырнагы гызыл хыналы, гашы гара сүрмели, садап динлери ловурдап дур. Ол хер гүн Әшәзәвварың тайяр әдип гидйән чишлик-кебабындан илки герегини әдинерди. Гөвечдәки питиден болса кән бир дадып хем гөрмез-де, соңра халы-палас дүшелен ала гараңкы отагларың ичинде гөвүс-гөвресиңи яланачлап, пер яссыклары ерде хатаралап гоярды, шоларың үстүнде ашык атып ойнарды. Агшама ченли шейдиң мыдар әдерди. Соңа бака Мәхризыба гелжек мыхманлара тайярланып гойлан шераплардан хем дадып уграды. Шонда ол башыны айлап башласа, өзәзи жак-жак гүлүп, пенжирелеринден дашарык середип дурасы гелерди. Эмма Муртаза Мәхризыба көчеден өтен-гечене серетмез ялы, бейик пенжирәниң айнасыны адам бойы реңкләпди. Шонуң үчин хем ол түйс месиргәп, кейпи ичине депен пиллелери пенжирәниң демринден дырмашып, ёкаркы чарчувасына чыкарды, аңрыдан середен гөрәймез ялы, өңи өртүлги айнаның йүпек пердесиниң бәрисинден ышыклап отуларды. Ичери гараңкырансон, бу ёлдан өтенлери гөрсе-де, оларың муны гөржек гүманлары ёкды. Бу ине шейле халатларда тора дүшен бедене ялы, илки бирентек пысырдаса-да, соңа бака бүтин дүййәниң гамыны гурсагына гысып, әңежигини дызының үстүне дирәп, мелул болуп отуларды. Ол огры-жүмрүлериң, жәнаятчыларың язгарылып эли кесилйәнини, дардан асыляныны я-да зындана салнып туссаглыкда отурдыляныны, хатда агыр гүнә әденлериң аякларына күнде урлуп бендиханада чүйредилйәнини, зындана-да ташланяяларыны эшидйәрди. Эмма өзүниң нәме үчин бендликде сакланыяныны биленокды. Ол динце Муртазаның «Сен мениң әшретим үчин сатып алнан гырнак, саңа менден башганың серетмәге хакы ёк, сениң хем менден башгалара гөз дикмәге хакың ёк» дийин, башдан табшырып гояныны билйәрди. Догрудан-да, бу өйде дүзгүн шейледи. Бу ховла хич бир якын-ядың Муртазадан биыгтыяр аяк секмәге хакы ёкды. Муртаза бүтин дирилигиниң, гуллуқ везипесиниң, әхли байлыгының еке-тәк

чешмесиниң диңе Мәхризыба болуп галаныны билйәрди. Ол ме-
не, нешә баш урансоң, гирдежи азалып, чыкдажысы көпелинди.
Шоңа гөрә мундан өңки бәш хелейини башына ковуп, өмрүниң
хөзирини инди диңе Мәхризыбаның эшретине дирәнди. «Бат-
тым, иманым сен» дийип, диңе шонуң кейпи-сапасы билен эк-
ленмеги йүрегине дүвүнди. Яш аялыны шаң-шөхрат, кейпи-сапа
базарының дарбазчысы эдиң, шонуң билен экленжәкди, асла эк-
ленйәрди. Сандан галан өзүниң чар тараңдан пул-пара гетирип
сачян везипеде диңе шонуң аркасындан сакланяныны билйәрди.
Шоңа гөрә-де Ахмет шаһың хөкүми рован юрдунда мөврити
етен гарры көпегниң товугына ток днен болса, оны бу арвах хөв-
лусына чагырып, Мәхризыбаның эшретинден хумар эдиң гой-
бердиги иш дүзелйәрди...

Мәхризыба өзүниң нәме үчин дүңйә ишенине акыл етирип бил-
мән, гам лайына батып отырка, бирден өз ачары билен дервезә-
ни дашындан ачып, Муртазаның сүйренип гиренини гөрди. Ат-
дан айланып гечди. Мәхризыба товсуп еринден турды, ылгап
барды. Гапыдан гирен әриниң элиндәки затларыны алды, дер-
рев онуң янына эл ювмага мис күндүги гетирди. Атырсабын би-
лен элини ювдурды, ашагына көрпә дүшәп, этегине кирлик дү-
шеди. Янында отурып, межимәни якына сүйшүрди. Газандан
бир окара пити гуяп, өңүнде гойды. Үстүнде кебер хем гөкжә
соған, арпамәдиян ялы ишдә ачыжы затлары гойды. Муртаза
лабашың гатыны ачып, бир агыз урды-да, Мәхризыбаның йү-
зүне аларылып серетди. Ол ярым сөзден дүшүнди. Деррев чем-
чә япышды, окарадан сусуп, бир чемче пити алып, онуң агзына
тутуп берди. Эмма ол узага гитмеди. Муртаза ичи питили ока-
раны өзи анрык сүйшүрди-де, лүлекебабы унудяныны үмледди.
Мәхризыба деррев садап саплы чаршажык билен гоҗаның аг-
зына лүлекебап тутуп башлады. Муртаза шейх чөке дүшүп, хут
өз өңүнде агзына кебап тутуп отуран гызың йүзүне назар хем
эденокды, гайта, гөзүни сүзүп, өзүне узадылаң кебабың дашына
ишлевүк ялы салпы додакларыны гейдирип, дүе гәвүши билен
меймирәп отырды. Ол агызларыны мачжык-мачжык эдиң, көте
бир гәвүшәп отурышына дояр вагтда доймады. Муртаза ахы-
рында-да Хажымелик ачаң ялы, «мен дойдум-а» диймеди. Кем-
кемден яныны яссыга берип, пагыш-пара болды. Ятан еринден
Мәхризыба үмзүгини атып: «Чүйшеси билен дүдәни гетир!» дий-
ди.

Мәхризыба гашларыны чытып еринден галды, әриниң тиръек
чекилйән абзалларыны гетирип, онуң гапдалында гойды. Мун-
дан соң Муртаза өз башының астындакы яссыгы анрык сүйшү-
рип, Мәхризыбаның йүзүне-де серетмән, элини ере патладып
урды.

— Шу ерде отур! — дийип, өз гапдалыны гөркезди.

Муртаза онуң эгнине голуны дирәп ашак отуртды. Муртаза
мундан соң хемишекиси ялы ене-де Мәхризыбаның будуны яс-

санын, она дүдесини тутдурды, тиръек чекди. Ол хер гезек соруп, бирхаюкдан соң түссесини пүфлэнде, Мәхризыбаның гүл ысы гелип дуран ак йүзлерине ажысыны сиңдирйәрди. Ол дем алып билмән, йүзлерини хер яна совуп чыкярды. Ак билекли дүдәни тутуп отуран перишде ялы нурана йүзли гөзел гызың мыррыхы тутярды. Болса-да ол: «Аял кысматы шейле болмалымыш, саташаныңа кайыл болуп, пәк хызмат этмелимиш, хак-тагаланың эмри шейлеммиш» дийип, диңе шоны билйәрди. Мурта, за нешеден кейпини көкләнсоң: «Йыгнашдыр!» дийип, элини ёкары галдырды. Соң ымызганып, башыны яссыга гойды, мей-миреме билен болды. Эмма ол чуң ука гитмеди. Мәхризыба гап-чанаclarы чекишдирип, төверегн чолардансоң, ятан еринден онуң гелип эгиндәки палтарларыны чыкарышдырмагыны буюрды. Мәхризыба онуң еңлеринден, сынларындан чекишдирип, гушаклыгындан ёкарысында зат гойман сыпырды. Соңра жалбар-жорапларыны чыкарды, ине инди онуң өңүнде гөйә бир эйменч дөши чөпүрли гоңур айы ятыр...

Мәхризыбаның гашлары чытылярды, арман билен хырчыны дишләп башыны яйкаярды. Хенизем әриң бүтин мейлини да-шында пырланып гүмүртиксиз битирмели дийип дүшүнйәрди, шейдип өзүни ынандырярды. Өз надыллыгыны йүрегине сыгды-рып билмедик чаглары болса чалажадан пышырдарды.

Муртаза бу вагт оңа азмлы гыгырды.

— Сен нирелерде ыгып йөрсүн?!

Мәхризыба учуп гелди.

— Хич ерде, эзизим!.. Мен саңа чарпаяның үстүнден дүшек саян...

— А онсоң өзүң ниреде ятжак?

— Ниреде ятамда, саңа говы болжак?

— Маңа шу ятан ерим...

— Онда ашагыңа улы көрпәни язайын-да?!

— Ёк, ашагыма ине шу көрпе язылар...

Ол шейле дийип, гөзи юмук халына Мәхризыбаның ики чек-тесинден өзүне чекди, онуң нар ялы яңакларыны чөпүрли мур-туна басып сормага башлады.

Мәхризыба чыдаман чыгырды, онуң эллерини чекгесинден айырды. Ене чал дөвүң гахары гелендир өйдүп, деррев онуң үстүне өзүни зыңды, басып-багыртлап, ялаңач дөшлерини ойка-лады.

— Тур, чай гой! Тиръек сувсадып алып баряр.

— Лепбей агасы, дес хош. Вей, сиз, говусы, шерап ичәйин.

Муртаза шерап ичип кейпини көкледи-де, ички отага гирди. Гиң чарпаяның үстүндәки гүлли йүпек ёрганлары, галың көрпе-лери сүйрәп ашак дүшүрди. Оны гөрөн Мәхризыба тәвсуп гел-ди-де, олары ере яйрадып, әрини онуң үстүнде гышартды. Ол ене гыллы дөшүни серпди.

— Мениң гапдалымда отур-да, тә уклаянчам, гарнымы сыллап отур! — дийди.

Мәхризыба ики элиндәки алтын йүзүклери чыкарышдырып, нәзижәк аяларыны яглады. Әллериңи пагта ялы юмшатды, сонра онуң гапдалында отурып, тә ол хор чекйәнчә, гарныны сыллап отурды. Әллери гурады. Ол өз ичинден: «Даң атар, дүнийә ягтылар, ене шу овкатда гүн батар, хей башга өмүр ёкмука?» дийди.

Мәхризыбаның мержен гөзяшы онуң гөбегине дамды. Муртаза ялпа гөзүни ачды.

— Нәме? Аглаярмың?

Мәхризыба ол гөрмесин дийип, деррев йүзүни гапдала совды, сонра онуң гарнына башыны гойды.

— Жаң агасы, голларым гурады, нәтсем хем, сениң хич бир дамарың гымылдажак гүманы ёк ахыры, оны сениң өзүң хем билйәң — дийди-де, деррев горкуп диллиңи дишледи.

Тиръекден эйи етен Муртаза шейх мундан сон гапдалында гамгынжа отуран перишде ялы гыза сыртыны өврүп ятды. Долаңнып гозганман, тапбатланан ялы боалды.

Мәхризыба ядав голларыны овкалап, юваншадан гайра чекилди. Хәлки диеңде диллиңи дишледен сөзлериңи яцадан дашыңдан гайталап, ичерде аяжыкларының бармажыкларына басып, ики яна гезмеледи. Ол чалажадан пышырдаярды:

— Бу «Сен гарраңсың» дийип, өзүңи гуллуғындан пызжак болан адамы шол гижәң өзүңде шу ерде дикер. Мен болсам ол адамың хакыт дызына мүнүп, агзына шерап тутуп бермелидирин. Сонра лүлекебап дограмчаны дүртгүже дүртүп агзына уздамда, илки она огшук бермели, кәте агзына чишлик дыкмалы. Бу гара айы болса шонда-да шу отуран еринде тиръек чекип уклап галар. Жайты муртлужа датстан! Ахмет геленде болса, ол мениң голумдан тутуп, ички отага алып гидер. Дулда шем янар. Ал янагымдан агыз уруп, сонра мени дуршума ёкары гөтәр. Усти көрпели чарпая ташлар-да, мени далар.

Бу ховлуда дүзгүн шейле, гелен йигитлер мей ичип, мее болансонлар, ички отага салып, гезекмешине голларына гөтерип, аягымы ере дегирмезлер. Ичерде ики янда шем янар. Тегелениң отурып, мени ортада ойнадарлар, деп чаларлар. Хер гезек хем пырланып, бириниң голтугына долмалы. Ол онсон мени багыртлап додагымдан огшап, дулугыма пул елмәр. Шол кагызларың үстүңден хем ал янагымдан соруп-соруп гемрерлер, хер хайсы мениң угрумда шейдиң, жаң берәйсем диер. Кәси болса агзыма мей тутдурып, додагыма додакларыны гояр-да, шол вагт хем гөвсүмден гысымлажак болуп сермәр, мен болсам кейик ялы бейләк товсуп дүшерин. Шейдиң даң чызылыберенде халдан дүшүп, ишиги ичинден илдирийәрис. Муртаза гөрмез ялы, шем чыралары үфлейәрис, ондан сон хем олар мениң дашымда гөзданды ойнаян ялы гараңкыда әллериңи сершип, мени гөзлейәрлер, ковалаярлар. Мен хем жулкум чыкан ялы зордан херекет әдйән, кә

бүдрейән, кә йыкылян, ахыр бири мени элине саяр, баса дүш-
йәр.

Ондан соң ерде гиң яйрадылып язылан юмшак көрнелерин
үстүнде басалашык башланяр. Иң соңунда мен пакыр хем шол
басгыда өлмән, уклап гаян.

Эртир торч эдилен, гөзгөрүм ичерден хер хайсы ызына гара-
ман, сып-сып чыкар, дашаркы отагда өңлеринде дуран Муртаза-
ның гысымлап жүбүлерине гуян рупиелерини алып, геплемән
юмдугарлар, габакларыны чиширип эдараларына етишерлер.

Шу ажы пикирлерден чүркенип, отагың бир бурчунда юваш-
жадан ашак чөкен Мәхризыба шол отуран еринде уклап галды.
Оны дине даң атансоң, эсини күйсәп киңпейән Мелегушун сеси
оярды. Мелегуш гояр ерде сесини гоймады. Ахыр Мәхризыба
эринне:

— Ат аягыны газап, бир ерде дуранок-ла, турсана! — дийди.

Муртаза гаңрылып бәрсини бакды-да, онуң элинден өпди.
Мәхризыба оны гең гөрдн, сие гайталады, Муртаза:

Әшезөвварың арпасы дашарда ахыры.

— Боланда нәме, оңа зоввар ады йөне ерден гоюлдымы!? Да-
ва эдер, гыгырар...

Муртаза ювашжадан еринден галды.

— Иң соңунда хем аякәлуна чыкмалы, өзүм... — дийди.

Даш чыкып, ичи арпалы торбаны атың өңүне зыңып гойбер-
ди. Ондан соң Мелегушун сеси чыкмады. Муртаза ерине гелип
гышарды. Эмма инди Мәхризыба ятырмады. Әйлесинден тутды,
сермекләп, сыпап, укудан ачды. Оны гуҷаклап, дөшүне япланды.

— Агасы, сен инди бу аты гапында ач даңып гоюп, нәме эт-
мекчи?

Муртаза оңа середеңде, гулпакларындан сыпап:

— Даң атыпмы? — дийип, сөзи башга яна совды.

Мәхризыба товсуп турды-да, пенжирәниң өңүне барды. Пер-
дәни ики яна сырып, гызарып башлан гүндогара серетди, деррев
ашак отурды. Ене Муртазаның эңегине нәзик яцакларыны ойка-
ды.

Муртаза геплемеди.

— Хә, агасы, аты нәме этжек дийдиң?

— Оны Бүҗнүрт ханына пешгеш бержек...

Мәхризыба гүлүп башлады.

— Сен атың якынына барып билеңок. Нәдип элтиң бержек?
Ондан соң сен онуң эсини нирә эжитдиң? Хә, агасы, айтсана,
даң атды — дийип, сие онуң эхли дамарларыны гыҗыкланды-
рып чыкды.

— Эси туссаг.

— Эй худай-эй, ол нәме этди?

— Аты маңа топулып, сува йыкды!

— Эхли гүнәси шолмы? Шонуң үңиң өзи туссаг, аты хем аң!
Сен, агасы, хич кимден горкаңокмы?

— Ким билйәр кимлигини...

— Эй, тоба-тагсыр. Зындана назарат датстан гелип, ол бичо-реден «Сен нәме үчин туссаг эдилдиң?» дийсе, ол хем «билемок» дийәйсе нәтжек? Асла элинден аты алнып, өзи бендихападакының хоссарлары бош отурармы? Белки, ол бир улы байың оглы болуп, эййәм Бүжнүрт шәхерине арза гидәен болса, пуллы бай на-ра берсе, онсоң, агасы, сени нәдерлер? Оны бошадың, сени ери-нежик сокаймасынлар, эй худай-эй. Ери, онсоң ол огланыңам-а ызыны идеяң бардыр, петделәп пул чыкарса, өзем бир гарадан гайтмаз болайса, сен нәме әдерсиң?

— Ери, бес — дийди. Эмма Муртазаның салы говшады, улы пикире гитди. — Өзүнем гетирип талабан әтжек — диен болды.

— Шейтсене, гетир-гетир, хызматкәр болар — дийип, ол Мур-тазаның ене гөзүнден, йүзүнден өпен болды.

— Тур онда, гүн догды, мен сени нахарлап гойберейин... ба-шыны бир бела сокайманкан, угруна чык, кимдигини бир билеп гой ахыры...

Муртаза сыр билдирмежек болуп:

— Эй, бир торкман — дийип гойберди, эмма кейпи гачды, еринден турды, ийип-ичип дервезеден чыкан бадына, зындан сакчысы ылгап өңүнден чыкды.

26-нҗы бап

МӘХРИЗЫБА ХАЛАСГӘР

Бу затларың бары дүйш ялы болуп гечди. Юсуп туссаг эди-лип гидиленсоң, ондан хабар тутан болмады. Ёл угрундакы ял-ңыз жайың демир гөзенекли екеже пенжиреси барды. Ол хем бейикден эдилипдир. Юсуп дараклыгына галып середеңде, ёлдан геченлер зордан гөрүнйәрди. Дулда ятан тиръеки бирсыхлы сач-халва ялы сечеленип дуран сары теммәкисини шыбыгына дыка-лап чекйәрди. Онуң отланан төңе ялы түтәп ятмагы ичериниң түссесини етирйәрди. Оларың хеммеси хем шу пенжиреден чыкып гидйәрди. Бу туссагхана диңе чалак-чулак серхет-ёл дүзгүнлери-ни бозанларың вагтлайын габалян ериди. Жәнаятчылыкда айып-ланяңлар шу ерден ат өңүне салнып, Бүжнүрде алнып гидилийәр-ди. Шонуң үчин бу ерде саңа ач өлсең хем, нан бержегем, сув бержегем ёкды. Эйсем-де болса Юсуп дүйн шу пенжиреден ёла гарап дурка, бу ердәки базаржыга геленлер ызлы-ызына Хазар-ча обасына тарап гечйәрдилер.

Ёлуң гыралары килең эл сершип отуран гедайлар хем аркасы паланлы йүк гөтерип баряң хаммалларды. Бүкүшип баряңларың манлайларыңдан ере дамян дерлери чаңлы ёлы эзип баряңды. Өз гара гүнлери үчин бу дер сачып баряң батракларың ызында сыңраклары папирослы, башлары чал багана телпекли, эгинле-ри гара фраклы, ак якалары бантикли гайшып баряң хожайың-

лары гөрүнйәрди. Ат-эшekli арабалар, гоша ябылы пайтуулар чаң турзуп, гайракы башы саклавлы көпрүден гечип дурярды. Ол ёл бу базаржыкдан Хазарча, ондан Бүжнүрт шәхерине, ене башга ерлере гидйәрди.

Юсуп пенжиреден ёла гарап ядады. Гапа барып ишиги какды. Дашаркы сакчы гелип, дешикден ышыклады. Юсуп оңа аякёлуна хыял эдйәннини үм билен дүшүндирди. Эмма ол бирехим гөдек болуп чыкды. Геплемеди-де, аңрык чекилип гидиберди. Юсуп бир манатлыгы дешикден узадып, оны шыкырдадып башлады. Әлбетде, кагызың сеси гулагына ярандыр-да, хырра ызына өврүлди. Дешигиң агзына гелип, геплемән пулы алды.

— Нә истирсиз гардаш? — дийип түркүчеледи. Юсуп оңа дүшүндирди. Гаравулуң дили сүйжәп, гадыры артды. Эгленмән, гапыны ачды-да: «Буйруң!» дийди.

Юсуп даш чыкды.

Бираздан соң ол гайдып гелйөркә, ичинден: «Хер аякёлуна чыкамда, муна бир манады иреден тапаркам? Буларың хажат-ханаларам сатын алма болса аңсат дөл-ов» — дийип, гелип гапа япышды.

Онянча гаравулуң өзи дилленди.

— Лазым олдугы, зәхмети олмаз, дийиң! — дийди.

Юсуп:

— Чох, саг олуң. Бурада данышмак олур я ёх? — дийип, бу хем онуң билен түркүчеледи.

Сакчы төверегине гөз айлап, оңа ичерик гирип айтжак задыны шу гапыдакы даражык дешикден айтмагың болжагыны, ёгсам туссаг билен геплешмегиң оңа гадагандыгыны дуйдурды.

Юсуп ичерик гирип, дешикден гарады. Өзүни гетирип бу ерик дыканың кимдигини сорады.

Сакчы чекинип, аңырыны бакып геплешди. Ол Юсуба өзүниң гетирип туссаг эдениң Муртазадыгыны, онуң бу иште гул-лук этмек яшындан биреййәм өтендигини, эмма ёл сакчы болуп серхетде дурмагың оңа улы гирдежи гетирени үчин ишлейәнди-гини дүшүндирди.

Сопра ол:

— Хәли бу ере туссагларың басылмакларының себәбини сорап гидйән датстан мүфтизада гелер. Мен ол сени нәхак басан болса, оңа айдарын. Ол Муртаза шейхиң дедесиңи яндырар — дийди.

Мундан соң Юсуп онуң атыны хем элиңден алып, себәпсиз туссаг эдип гояныны, бу ерден бошамага көмек этсе, онуң аклыгыны етиржегини дуйдурды.

Сакчы өр-гөкден гелди.

— Ол мүфтизада пара-сара алмахдан узахдады, чох пәкди, халалды. Эмма зерафат олмаса, мен бир бичәреем. Маңа гене бираз берин, худа халаса, иншалла, ишиңизи өзүм дүзедежеем — дийди.

Юсуп ичинден пикир айлап йылгырды.

— Буйруң! Гене бир руппе, алып. Эмма мүфтизада дүзөдүп айдажахсиз, гої Муртазаның дедесини яндырсын. Мен апырдап гелйэркәм, ол көприниң үстүндө дуруп, атымы жылавлажак болды, атым топулды, өзи сува йыкылды, шоңа гахар эдин туссаг эйледи, башга гүнәм ёхдур — дийди.

Гаравул пулы алып жүбүсине дыкды-да:

— Хейр, хатыржем олуң, гелдин бесди, чыхарсиз — дийди.

Мундан соң Юсуп ене туссагхананың айнасына барып, онун демир гөзөнөкли пенжиресинден ёла гарамга башлады.

Гүнүң илерик агмагы билен базар ёлы чоларярды. Бирден Юсуп ичини чекди. Оңа дер гелди, йүреги жигледи, гөзи мазлешен ялы, гөрйөн задына ынанмады. Аягының дараклыгына талып, пенжиреден башыны чыкарайжак болды.

— Бу дүйшүммикә, хушум? Я хыялыммыка? Гөрүң, хакыт багт гушы гелип, шу туссагханаң өңүндө өзүни гижендөп гелип баряр.

Базар тарапдан ики-үч яшлы эгин ала күртелиже оглап он-он бир яшларындакы гызың гапдалындан патдык-путдук болуп баряр. Юсуп гыза середенде, онун гөзүне дүйнө гөзели Гүлзарын элеме ягты салып баряны гөрүнди. Юсуп гыссанды... «Ол Гүлзарың жигиси Гүлжахан дөлмикә? Вай, ол шол ялы» дийди.

Юсуп дуруп билмән, пенжиреден «Гүлжахан» дийип гыгырды. Ёлагчы гыз тисгинип, элиндәки гемрип барян алмасыны ере гачырды. Гыссанып, чаганы голтугына алды. Даш-төверегине гарады, сесин ниреден чыканыны билжек болды, чар төвереге серетди. Гөзүне гөрнөн болмады, эдимини йыгалдып уграды.

Онянча «Мыдарым» диен батлы сес чыкды. Эмма гыз гаты горкды, чаганы голтугына гысып баршына чалт-чалт эдин башлады.

Юсубың гыгыряныны ачан гапы сакчы гелип, дешикден: «Сизе нә хажатды?» дийип сесини батландырды.

Юсуп ылгап гапа барды:

— Зәхмет олмаса, ол голы ушахлы гызы бурая чагырдың. Олар менимди... — дийди.

Сакчы эп-эсли араны ачан гызы гөрүп (ол ызыны гарап-гарап барярды), оңа элини булады. Туссагхана гаравулуның өзүне эл булаяныны гөрөн чагалар ондан соң асла үмдүзүне тутдурын, дурман йитирим болдулар.

Юсубың йүреги гүрс-гүрс урярды. Ичи янып, хырчыны диллөп галды. Эмма олар өйлерине баранларында, бу ваканы төзө гелен яны кичижик гызлы мыхманың янында бабасына гүррүң бердилер. Оны эшиден Нуры кел тарса еринден туруп, Шүкүр-беге:

— Хей, сиз дурубериң — дийип, эгленмән даш чыкды.

Ол, догрудан хем, эртеси ирден газаманың төверегинде гөрүнди. Кән вагт гечди, агшам болды. Мундан соң Юсуп гарыда хүмүрдн эшидин еңсөк чекилди. Дерцевчи мүфтизада гелендир дийип чаклады, төзө хабара гарашып, гапыны диллейорди.

Догрудан хем, сакчы оны ховпургадып:

— Бу бай оглуды, билмирем Муртазая бундан нә لازمды?!
Башыны белая гойды — дийди.

Юсуп, арман, мүфтизаданың оңа нәме буйрук беренине дүшүнмедн.

Юсуп узынлы гижәни дулда гышарып ятан тиръекиниң Эйран хакында, өз кыематы барасында берен гызыклы гүррүни билен гечирди. Эртесн гүн догандан соң болса, мүфтизаданың дүйниң буйругы билен гапы сакчының Муртаза шейхиң өйүне тарап әнеениң аңды. Шонлукда, сакчы Муртаза дервезеден чыкан бадына, ылгап гелип, онуң өңүнде тайяр болды.

Булар дашлашансоң, дервезәниң ичинден илдирмәге гелен Мохризыба-да оны ышыклап гәрди хем гапыны баглап, бегенжине товсаклап өе гирип гитди.

* * *

Юсуп ир билен сакчының гелип дулда кесерип ятаны алып гиденини аңса-да, онуң доланып бу жая гетирилмәнине әсеван хем әтмәндир. Оны диңе сакчының гаравулчылыгы ташлап, Муртазаның өйүне еңсе чукурындакы чокулыны линк-линк әтдирип хайдап баряныны гөрәнсоң, дула середип дуюп галды. «Бошап-дыр» дийди. Сүңци гызды. «Менден болса хабар тутян-да ёк». Гамланып ёла гарады, хинленип уграды:

— Айланар, гыш гелер, яз, томус, гүйз хем,
Тап гетирмез оңа даг, деңиз, дүз хем,
Ахыры гечермиз үстүңден биз хем.
Гугарып галар сен, халы дүйә, хей!

Төвереги гугарып галан ялныз туссагхананың сакчысыздыгыны гөрән Нуры кел горка-горка тамың аркасына гелди. Хич затдан бихабарсырап, жайың көлегесинде аңрысыны бакып чоммалын отурды. Ол Юсубың шу жайда дашы сакчылыдыгыны Гүлжахандан эшидин гелипди. Эмма якын гелмәге богны ысман-ды. Инди болса сакчының гиң әдимләп, туссагханадан дашлашып гиденини гәрди. Гелип чоммалып отурышына йүзүни ашак салса-да, сеси ёкарсындакы пенжирә етер ялы әдип, өз угруна геледи: «Гайыныңам, оглуңам мес, Шүкүрбег битабрак болса-да, габаланыңы эшидин, хырлыны оклап башлады, оны гойбермән өзүм гайтдым».

Юсуп яңкы бейди болан бадына, баиңга бириниң сеси шол гавалың ызыны алып гөтерди:

— Арамың ёк, карарың ёк, дынмаз сен,
Гиже-гүндиз гап ичер сен, ганмаз сен,
Ахыр не беләң бар, соңун санмаз сен,
Йыкылгын-юмулгын, лолы дүйә, хей!..

Юсубың йүреги гопды, геңиргенди, эмма ол сеси тиз танады.

Пенжирә өрбоюна галып, дашарык серетди. Тамың дүйбүдө шыпырмасыны элинде айлап отуран Нуры кел оңа гөрүнмеди. Болса-да Юсуп онуң сесинден танады. Бир бела галаймасын дийип: «Нуры жан, дашда гез, гөплеме» дийди.

Эмма ол муңа дөзмән, халыны билмек үчин Магтымгулыны гошгусыны тутарык эдинди, төверегинде гөз ёкдугыны билип гатырак айтды:

— Магтымгулы, нә бар ичмек, иймекден.
Жан жесетден гидер, эт хем сүекден,
Гөз гөрмекден галар, тил хем диймекден,
Дилим терпендикче сөзлемәйинми?

— Ёк, сөйлеме, Нуры жан. Бу газал айдышылян ер дәл, ах-мал болсан, сен хем бу ере дүшерсиң.

— Бор, мен дашлашарын, эмма даша гитмен. Сен горкма — дийип, догумлы гөпледи

— Дүнйә зендир, көп ойнашлы, эри бир
Бир өпүшдә этиң-ганың соруп ийр,
Өленден соң. шаху-геда бары бир
Гара ер хем болдужагын ийр гидер.

— Гитдим, Юсуп жан, гелйәрлер!

Догрудан хем, басым ишике азмлы хүнүрди эшидилди. Гапы шақырдап ачылды. Дашына серпилен гапыда Хасар сакчы, онуң аркасында гахарлы ашак гарап, бүкүшип дуран эли гысга яраглы Муртаза шейх өз угруна ер депйән ялы херекетленип дурды. Сакчы Юсуба түркүчеләп:

— Буйруң, сизи бурадан брахырлар — дийди.

Юсуп гөплемән даш чыкды. Ювашжадан:

— Саламат башы¹ — дийди.

Бу халатда Муртаза шейх чал, пишге муртларыны мүңкүл-дедип, Юсуба:

— Пышт срым бия² — дийип, хемле урды.

Юсуп онуң херекетинден дүшүнди. Гөплемән ызы билеп уг-рады. Хасар сакчы-да ызлары билеп барярды, Юсубың гөзи төверегинде. Онуң гөвнүне Нуры кел бир ерден чыкып гелип, гызмалык эдәйжек ялы гысылярды. «Иши бозаймабилсе ягышы-дыр» диййәрди, чүнки бу вагт Юсуп өзүниң Мелегушуң үстүне атланып барыляныны дуйярды. Муртаза шейхиң хем кейпиниң бозукдыгыны аныпды. Онуң өңки кейпи ёкды, йүзи салыкды. Хасар сакчының ирден онуң өңүнден чыкып, оңлы хабар этмәндиги беллиди. Юсуп: «Сакча берен аклыгым иш битирен болса герек» диййәрди. Ене шол пикири довам эдип, — Халал адам дийилйән мүфтизада мениң нәхак тутуланлыгым хакында айданларымы экән-екән гүррүң берен болса герек. Шейле болай-

¹ Саламат башы — башың саламат.

² Пышт срым бия — ызыма дүш.

са, онун еке бу ерде четине дегилмек дәл, Бүжнүрт шәхерине-де чагырылмагы ахмал — дийип гөвни гөтерилди.

Онун хемме ягдайы ачык билеси гелйәрди, арман, бу вагт ызындан гелйән Хасар сакчы билен түрки гөплешмек болмаярды.

Муртаза шейх ёлда аяк чекип, еңсесине тутуп барян яраглы элини сыртындан айырман, Юсуба үм билен өсгүн отлары гөркезип: «Йыг!» дийди.

Юсуп Мелегуш үчин кейп эди, бир гужак чайыр-чамыр, суаты йыгды, олары голтуклап өңе дүшди.

Йүзүни туршардып, додакларыны саллап өйүне гайдып гелен Муртаза шейх дервезэниң өңүне гечип, ызына бир гаңрылып серетди. Гөрсө, Юсубың ызы яраглы болса-да, ол өз гапыларына гелен ялы голтугы гөк отлы, чаңжаран йүзи гүлүп дурды. Онун дервезэниң аңрысында өзүниң газыгының дашына айланып дуран сөвер атының бардыгына гөзи етйәрди, оны гөрмөгө алңасаярды.

Муртаза иңирдәп, дешик жүбүлеринден ачарыны гөзлейәрди. Ахыр оны голтук жүбүсинден тапып, гапыны ачды. Өзи өңден гирип, Мелегушдан горкусына ховлыны гыралап гечжек болды. Мелегуш оңа эдил адамчы ат ялы агзыны ачып окдурылды. Муртаза элхенч сес эди, үмдүзине тутдурды. Ылгап барып, гапыдакы басганчага бүдреди.

Бу гүпүрдә ичерде чыплаң отуран Мәхризыба товсуп чыкды. Юсуп атың өңүне от дөкди. Эмма Мелегуш бир бада оңа назар хем салман, Юсубы ысырганжырап, улудан демини алды. Дили болмансон, жанавар дыкын алып гиден гахарыны гүррүң берип, йүрегини еңледип билмеди. Юсуп онун өркүчлән дуран белент бойнундан гужаклап, атың башыны багрына басды. Сонра ялларыны сыпалап, бойнуна шапбатлады, иришмесинден дартып, отун янына элтди. Мелегуш ота агыз урды.

Сөгүнжирәп еринден галан бүкүк Муртаза тес-тегелек ховлының дервезесинден башга ерине бейик керпич ёлы дүшелен ич гырасы билен барып, аңры башдакы кичижик тамың ишигиниң тутаважындан тутуп силкип ачды. Онун ичи көнегейим гежим, ёрган-яссык ялы зыңынды-зибилден долуды.

Дервезэниң ич йүзүнде дуран Хасар сакчы Муртаза шейхин нәме буйларына гарашып дурды. Муртаза оңа үм билен Юсубы шол тама дыкмагы хөкүм этди. Сонра сагына гаңрылып, гапысы айналы тамдан ышыклап дуран Мәхризыба элини далдалап, «гофл» дийип гытырды. Ол товсаклап алып гелди. Мәхризыба әпет ачарлы әгирт гулпы гетирип, Муртаза узатды, онун шол вагт хем гөзи Юсупдады. Оны гөрөн Муртаза Мәхризыбаны элиниң терси билен чалжак болуп, агыр голуны айлады, эли дивара дегип, ёкардан асылан элеги ере гачырды. Биреййәм зымдырылып өе гирип гиден Мәхризыба гапыдан жыклап оңа гүлйәрди.

Юсуп аграс әтләп, басганчаклы гыра чыкды. Тамжагазын

агзына баранда, ичинден: «Ак саплыны ялаңачлап топулсам-а, икиси хем бирден зут гачарды...» дийип аяк чекип бир дурды, ичинден асылгы ак сапла ювашжадан эл етирсе-де пәлинден гайтды. «Белки, Хасар сакчы көмек эдер, өй туссаглыгы узага гидеси ёк-ла. Мелегушүң-а янына гелдим, сабыр эдейин, соңуны гөрөйин» дийип, өз гахарыны бирнеме басды.

Муртаза шейх Юсубың гөзүни алардып саклананыны гөрүп, Хасара серетди. «Оңа менден нәме герекемиш, ачмыка? Маңа талабан дурса ач этмен, эмма атыны Бүжнүрт ханына пешгеш берерин. Огул эднерин, достлашарыс. Агшам сөзлешерис, түркүчеләп, оңа дүшүндир!» дийди.

Юсуп чагалыгыны Эйраның серхединде, Чендирде, кәте фарсча сөзлешип йөрен огланларың арасында гечирипди. Жогабыны берип билмесе-де, оңуң айданына дүшүнди. Ере-гөге сыгмады. Гахар билен оңа бармагыны чоммалдып, Магтымгулының янгынлы сөзлери билен жогап берди:

—Бедасыл гөтермез бәш гүн меслиги,
Келпезә ювутдырмаз аждар маслыгы,
Билгин, узак гитмез айы достлугы,
Гахры гелсе, депәң үзрә даш дөкер.

Юсуп мундан соң геплемән, тама гирип, өзи гапыны япды. Кичижик пенжиресинден бәри гарап дурды. Муртаза сөмп-сөмп эдип, гелип гапа гулп урды. Оны алмага элини узадан Мәхризыба-да бермән азгырылып өе ковды. Эмма Мәхризыба оңа ичини якайын диен ялы: «Шоны талабан эдинсең, мейлис гуруп, өе адам гетирмесенем болжак. Мени ата мүндүрип хем гездирер», дийип бегенип эл чарпды. Муртаза оңа хемле атып окдурылды. Мәхризыба өтлем-өтлем гараңкы жайларың ичинде йитирим болды.

Хасар сакчы ичини чекип, Юсубың сөзлеринден дүшүненини оңа ховсалалы айдып берди.

Муртаза гарры гөвресини сүйрәп, сакчы билен ховлудан чыкып гитди.

27-нжи б а п

МЕН НӘМЕ ҮЧИН ДӨРӘПДИРИН?

Гүн ховрап ёкары галды. Оңуң ховры гөни барып, Юсубың отуран жайының айнасыны гыздырып уграды. Юсуп ашак отурды, чашып ятан паты-путулары еңсесине үйшүрип, дивара аркасыны берди. Олар дервезәни гулплап гиденлеринден соң болса, нәме үчиндир, ол товсаклап йөрен эйжежик задың гелерине умыт баглады, пенжирә гарап башлады. Юсубың отуран еринден Мәхризыбаның гирип гиден гапысының үстүни бүрәп дуран

эйваның овадан нагышлары гөрүнйәрди. Юсубың какасы Мерет майрык: «Эйран уссаларының салан нагшы айрыдыр, оларын өрен кәрпичлерни өмүрликдир» дийип өверди. Юсуп бу вагт эйваның ёкары эрнегиндәки нагышлары гөрүп, шоны ятлады. Ёгсам онун бу вагт шейле затлары яда саласы геленокды, болса-да хайсы көчә серетсең, непис нагышлара, гадымы метжит-минаралара, өлениң үстүне салнан ядыгәрликлере, овадан ымаратларга гөзүң дүшйөр, оларга сын этмән боланок. Бу дәвлет гадымы меценетли, ер йүзүндә белли дәвлет. Дүнйә белли Омар Хайям. Фирдөвси ялы мешхур шахырларың, әгирт серкерделерниң гечен юрды. Эмма Юсубың пикириндә бу вагт динс ач гарны, сүйжи умытларыды... Юсуп Мелегушы доюрды. Эмма муна халың нең диййән ёкды.

Мәхризыба бәри-бәрде гара бермеди. Юсуп болса нәмә үчиндир «Ынсан болса, онда дуйгы болмалы ахыры» дийип, яманалгылы ялы, шона бил баглап гарашып отыр...

Бу онун өтлем-өтлем отагларда гыссанып, өл сачларыны ширмайы дарак билен дарап, дырнакларыны хыналап, гара гашларыны, жайтарып дуран йити кирпичлерини сүрмеләп гүйменйәнинден, онун эййәм хүнжи дишлерини арассалап, садап ялы ялдыраданындан, еди дүрли зерли, шовурдавуқ чадралары геийип, онун айнаның өңүндә пырланып гөрүнйәнинден, өзүне шейдиң той лыбасында гөрүнжәк болянындан хабары ёкды. Шейлеликдә, доқун ачдан хабары болманды. Ол гүммерчекләп дуран гөвсүниң үстүни гымылдаса титрешип дуран алтын япрак, күмүш гоза, гызыл дүвмеден долдурыпды. Гошарына билезик, гөз-гашларының ёкарсына шабрап дуран алтын шелпелер, бойнуна күмүш букав билен он бармагына-да алмаз, гөвхер гашлы йүзүклерини өтүрип, ене айнаның өңүне барды. Ахыр ол шагырдап, ховлының ортасына чыкды. Ат гециргәп хокранды. Бу вагт сабырдан чыкып: «Ери, инди мен нәмә гарашярын? Гапыларыны чым-пытрак әдиң, дүлдүлиме чыкайын-да әңейин...» дийип отуран Юсуп-да бирден сычрап еринден турды. Мәхризыба ал-яшыл йүпек парчаларың ичиндә гөрүнди, ловурдап янян безеглерниң арасында учуп йөне кебелек ялы болды. Ол бу вагт өзүне асмандан инен перишдемикә дийдирйәрди. Мәхризыба ховлының гырасы билен атдан сова гечип, дәрвезә барды, габсаны чекип гәрди. Муртаза оны бурма ачары билен ыкжам гуллап гидипдир. Ол гелендә-дә, оны иле азарсыз өзи ачярды, Мәхризыбаны бу затларың якынына-да гетиренокды. Ине бу вагт яңкы гапа ылгап баран Мәхризыба дәрвезәниң өңүндәки әгирт демир илгенчеги зордан гөтерип, кеселигине илдирди. Шол ачылмаса, инди дәрвезәниң ачар билен хем ачылмажагы дүшнүклиди.

Ол сансыз безегин ичиндә гара дәрә батды, ылгап гелип, пенжиреден ышыклады. Юсубы гөрүп, енсәк чекилди, йүпек чадрасыны башына чекди, сөз гатмага хетди чатмады. Ылгап өе

гирди-де, чадра, бүренжек, букав, билезик ялы аграм саян зат лары сыпырышдырып, диңге юка йүнек гейимлерде үлпүлдөп гелди. Инче демир гезенекли пенжиреден гарап, гөйө бир зады гыс саян ялы, бирнеме утанжыраса-да, йүреги бире баглады.

— То торкаман¹ эст.

— Бэли, торкаман эст².

— Эхэ, душман эст?

— Хич нист!

— Ман дигар хич чаза надарам, бегүим. Чегүне сен?³ Түрки дилини билйөрмүн? — дийип сорады.

Юсубуң лаңы кечигйәрди. Болса-да:

— Хубес. Бели... билирем, сиз-де билирсиз? — дийип сорады.

— Элбетки билирем... А нанам (эжем) бес түрки олмыш ки

Юсуп гөзүни сүзйәрди. Мәхризыба дережэ хас дыкылаң гелди:

— Гөзел оглан сен... лаф эжап сен...

— Нэ гижэ ятмамыш сен? Истирсен юхлада мен гидим...

— Сиз баша дүшүрсиз?

— Нэди? Элбетки...

— Гулох гой: мен чохдан ажам. Сизде нан, чөрөх, хей бир еймэге зат олмаз?

Мәхризыба атылан ок ялы йитирим болды. Межмәни дуршуна алып гелди. Онун үсти болса агшамкы лүле-кебапдыр чишлик, пити ялы иймитден долуды. Мәхризыба ене ылгап ызына гитди. Өйден эл дегмедик тәзе ачарың өзүңде галан тайыны гетирип, бу гапыны ачды. Ач Юсуп гөзүне урлан ялы ийди. Мәхризыба гыралары тавус елекли елпевач билең онун йүзүни елпәп нахарлады.

Гарны доян Юсуп деррев совал бермәге башлады хем шу ерден тиз сыпмагың аладасында болды.

— Ол гожа сенин атанды я бабаңды?

Мәхризыба илки бир жак-жак эдип гүлди, соңра чым-гызыл болды. Ягдайына намыс этди. «Нәден сорырсиз, эфендим? Ол мениң әримди...»

— Әримди?

Юсуп ынанман йылгырды.

— Бели, әримди.

— Сиз ниче яшыңызда?

— Йигрими икие гитмишем?

— Онун яшы ничеди?

— Ол менден үч мертебе улуды.

— Диймек, ол алтмыш алтыда?!

— Дүзди. Бес, мен онун биринжи арвади дейилем, алтынжы

¹ То торкаман эст? — Сен түркменми?

² Бэли, торкаман эст — Хава, түркмендирин.

³ Ман дигар хич чаза надарам, бегүим. Чегүне сен — Мениң башга айт- жак-дийжек задым ёк. Сен ниреден?

арвадыам. Эмма ол инди мени гөздөн, дилден узакда ялңыз сах-
лайыр. Мен бу ховлуда нэ истирсем азадам — дийип, өз кысма-
тындан гаты хошал ялы гүлүн, товсуп турды-да, Юсубың элин-
ден чекип, өе тарап алып гитди. Ёлундакы аяк астында ятан
элегн алып дивардан асды. Юсубы гойман өйлерине дыкды.
Элинден чекип, отагдан отага гездирди. Ичердэки күмүш, гызыл,
мис, мержен, бүрүнч гап-гачлары, өзи үчин алынып, өмүр ула-
нылман ятан шай-сеплери, дүрли безеглери гөркезди, бай
яшайышлары билеп өвүнди. «Арман, да харапды, нешебазды,
парахорды, ынсанлыхдан чыхмыш... Эр дейилди, гуры санды»
дийди хем Юсубы басалап, теллек, донуны сыпырды. Шундан
соң оны огшап, ызындан хем аглап башлады. «Горхма, ахша-
гәдер бурая хич ынсан гелмез, хатыржем бол» дийди.

Соңра онуң голтугына башыны сокуп чарпая йыкды. Гөзлери-
ниң яшыны гөркезмежек болуп, онуң гужагында хер яна тов-
ланды хем оны тайлы гезек басалап гыжыклады, огшады.

Юсуп болса бу вагт өзүни эдил отлы көрүгө сокулан ялы
дуйярды. Онуң үчин хер минут гымматлыды... Ахыр өз гурса-
гыны яссанып энрейән яш гызың ал янагындан монжук ялы
дамян гөзашлары гөрүп, оңа дөзмән, эңежигини эли билеп ёка-
ры галдырды.

— Бу жайыңыз лаглы-гөвхерден, гызыл-күмүшден, йүпек
лыбасдан долы. Гургун өйүң бар, эриң бар. Өзүң хем бу өйде
ша болсаң, арманың нәди? — дийди.

Мәхризыба Юсубың бу сөзлерине эдил жигирдек болуп гов-
рулды, янды, өртенди. Еринден туруп, ол затлары ерли-ерден
чар тарапа зыңышдырып башлады.

— Мен бу ичи гызылдан суваглы зынданда ша дейилем...

— Геда сен?

— Бәли, ман фагшайам¹... Бу эв дейил, кемчинханады...

Мәхризыба еринден туруп, йүзүне дөкүлөн тар-тар сачла-
рыны бир яна совды, эдил аглап ярылайжак болды. Ол Юсу-
бың «эйсем ким?» диен сораг билеп гарашяныны дуйды-да, ене
онуң дөшүне йыкылды. Гахар билеп:

— Ман тенфурш² — дийди. Ол мундан соң эсли хоркулдап
ятды, ахыр башыны галдырды.

— Муртаза бу өе кишилери гетирир, пул йыгыр, оны соңра
хожайыйлара берер — дийди.

Ики чекгесинде гатан яшлары сүпүрип еринден турды. Юсу-
бың хем элинден тутуп, чарпаядан ере дүшүрди. Соңра сүйрәп,
ахыркы отага элтди. Ол отагың диварлары ак мермерден өрү-
липди, депесинден сув шабрап дурды. Ол хаммамды. Дессине
сува ювнуп чыкдылар.

Мәхризыба басым Юсуба дуйдурыш этди.

¹ Фагыша — күнти.

² Тенфурш — тенини сатян.

— Сен түркмен сен. Торкманда бу Муртазаның, хамма гожа-
ларың ахмыры, касты варды. Билирсен нәден?

Юсуп эййәм дүйрүкди.

— Адам гелип галмасың, йөр, бу ерден чыкалы, мени туссаң
эт-де, пенжиреден гүррүң бер — дийди.

Мәхризыба оны макул билди. Юсуп барып, өз туссаг әдилең
тамының гапысыны япапындаң, бу-да акжа топуқлары гөриң
дуран аягына гызыл бегресден әдилең жүйкбурун көвшүни гөй-
ип, инди дүйнәден йыгрыгян ялыды. Төверегине гаранжаклаң,
ювашжадан басып барды. Дик дуран еринден пенжирә тирсе-
гини дирәп, адажыкдан шейле гүррүң берди:

— Бир вагтлар, хеннз биз дагы дөрәмәнкәк, түркменлер Жа-
паргулы днен хан билең уршупмышлар. Шонда түркменлер онуң
лешгерлерини дыр-пытрак әдипмишлер. Вагт гелйәр, хәлқи
Жапаргулы хан ана хол ердәки Бүжнүрде хан әдилйәр. Ол Ах-
мет шаның саг голы болупмыш. Текелериң ол нә хажатына ге-
рек боланыны мен нә билермишим, эмма ики йүз атлы болуп,
онуң хан гөтериленини гутламага гелипмишлер. Көне душман
дост, гара кече ак болармы, өңден ахмырлы Жапаргулы хан ол
гутлага геленлериң барыны гырып, «Эйраның топрагындан мас-
лыкларыңызы йыгнаң» дийипмиш... Ана, шол гүндүр-де, шу гүн-
дүр... текелер гаты намысжаң тайпамыш. Эйраның обаларына
аламанчылыга гелип, бирсыхлы или талап гиденмишлер.

Оларың соңкы гезек геленлериң-ә менем билйән, он-он бир
яшларымда ойнап йөрән чагадым. Олар хакыт бизиң обамыза-да
чозуп, эли гыз бәбекли мениң халамы-да¹ әри билең атың өңүне
салып гитдилер. Шондан бәри онлап йыл гечсе-де, шонда яраты
болуп галан Керим хан, бир-де ине бу Муртаза шейхиң түркмен
гөрсә, ичи янып дурандыр. Эртир ирден гитжек боланда, сен ба-
рада: «Ол бендәни нәтжек хорлап?» дийсем: «Атыны хана пеш-
геш берип, өзүни-де талабан этжек» дийди. Мен: «Шейт-шейт,
шол болса, башга гонах хем зерур олмаз» дийсем, ол маңа гөзү-
ни алардып, ичерик салды-да «Торкманы мурт кердем»² дийип
чыкып гитди. Гелсе, пәли говы дәлдир...

Ине шол ат өңүне салнып гидилең дайзамы ёлда чагасы би-
лең гырнак әдип сатырлар, әрини-де ким билйәр, гул әдип, есир
әкидйәрлер. Мениң әжем-де ондан соң тиз өлди. Тиръеки кака-
мың элинде еке галдым. Онуң ысытмасы барды. Гыздыран вагты
тебиплере ылгап, ичеримиздәки иң говы затлары берип, мен «Ата-
мы бир гутарың» дийип аглардым. Эмма оңа мама чыкып, ики
гарагы хем гапылды. Оны идекләп гедай гездим. Тиръек чекен-
де, дүдесини тутуп берердим. Оңа тиръек пулы газанмак үчин
хем өзүмизе азык гөзлегинде ичерини дагытдым.

Өң Муртаза-да атамың бир мүштерисиди. Соңра икиси хакыт

¹ Хала — әжесиниң аял доганы.

² Мурт кердем — келлесини кесжек.

үлпет болды. Атам мениң дызымы яссанып нешеләрди, соң ерини муңа берерди. Муртаза-да ондан соң мунуң гарагының гапыланындан пейдаланып, маңа гөзүни гыпды, «Гозганма!» диерди. Деррев дызымың үстүнден басып, башыны гоярды. Билмедим нәжын урды. Бир гүн базара барып, одук-будук сатып, атама сүйжүжик, кишмншжик алып өе гелсем, ол өцүмде өли ятыр. Керим дайым-да ёкды, ол гойнуның үстүне гидиңди. Хоссар чыкан шу болды. Атамы жайлап, ашыны-сувуны өзи совды. Мени өйүне алып гайдып, әхлп аялларыны ховлудан чыкарып ковды. Он бир яшлы гыздым. Мени аял эдинди. Муңа дайым гахар этсе-де, үстүне гелип сөз диймеди. Шол башы бейик хаятлы өтлем-өтлем жайлара гетирилип ташланышым. Инди бүтин өмрүм шу ил аягы секдирилмейән ограшханада өтмелимикә? Багт ниредекә?— дийди.

Мәхризыба аглап башлады.

— Багт хол гайракы Сумбарың аңрысындакы хөкүмети шурада! — дийип, Юсуп оңа сөз гатды, сесини гойдурмак билен болды.

— Ханы дайзаң хакында айдып башлапдың ахыры, шоны айтсана — дийди хем пенжиреден элини узадып, өз эляглыгы билен Мәхризыбаның гөзяшларыны сырды.

Бирден дервезеден согдурылып айдылян айдым эшидилди. Ондан бири жыклап гыгырян ялыды.

Дулдан асыпдыр элегин,
Хакдан мырадың дилегин,
Гайтарманың ак билегин
Яссанып ята билмедим.

Юсуп илки тисгинди, сонра йылгырды, себәби айдымчының бу ховлының дашында гаравуллап йөрөн Нуры келдигини билди. Хәки айдым ене бирхаюкдан гайталанды. Гөйә ол дивардан асылан элеги хем йүзи пердели Мәхризыбаны гөрүп дуран ялыды.

Гөтер пердәни йүзүнден,
Көңлүң гечмесин өзүңден,
Айлаңам гара гөзүңден,
Кейижегим түркмен гызы¹

Юсуп билен Мәхризыбаның бу вагт гүлки ятларына дүшмесе-де, Нуры келиң гөйә оларың элеклерини гөрүп, хем Мәхризыбаның «Мениң ненәм түрк олмуш...» диенини эшиден ялы, «Кейижегим түркмен гызы» диймегине йырш-йырш эдишип йылгырышды. Ондан соң сес кесилди. Юсуп ене-де Мәхризыбаның гүррүң этмегини сорады. Ол деррев гөзяшыны чалып башлады.

¹ Халмырат Сәхетмырадовың гошгусындан (авторың беллиги).

— Дайзам деря уруп бәрсине гечйәр. Эмма гызы деря гачып өлдүмн я бәрик гечип халас олдумы, энеси хенизе ченли ондан дерек билмән аглап отыр. Онуң-да гөзлери гапылып баряр.

Бу сөзлери эшиден Юсуп еринден турды. Ховлукмачлык билен

— Дур, дур! — дийди. — Сениң дайзаң ады нәмеди? — дийип, ол айнаның өңүнө барды.

— Зөхре ханумды.

Юсуп өр-гөкден гелди.

— Сен хей дурубөр. Болды. Ери, мен шол чаганы тапып геләйсем?

— Өрәп улы сылаг эдерлер...

Юсуп хас хем догумланды.

— Йөр, онда мени бошат. Биле гидип, өйлерини гөркез!

— Дес, хош. Сындыр дервезәни, ач!

Мәхризыба бегенжинден учайсам диййәрди. Ол Юсупың бендиликде отуран тамының гапысына барды, тутаважына япышды, эдил шол вагт хем дашкы дервезе шақырдады. Бу тисгинип, өйден тарапа гачды. Юсуп болса ювашжадан «Вах, яндым-а!» дийди.

Дашардан гелен эдил от алап ялы гапыны какып алып барярды. Нуры кел-де бу затлара дашдан сын эдип кеержекләп дураимыш. Аңырдан гелениң сеси Мелегушдан горканда, түпәнини ере зыңып, өзүни сува уран пөвхе сербазыңка меңзейәрди. Ол гапыны элиндәки ачар билен ачып билмедик болмага чеме-ли. «Мәхризыба, инже бия» дийип зовладып гыгырды. Онуң эдил ягырнишлигине от дүшен ялыды. Хашлаярды.

— Ман вагт надарам...¹ — дийип, ене надаралык барыны эдйәрди. Ене-де «Инже бия! Ма килт!» дийип фарсчалап гыгырды.

Мәхризыба онуң өз әри дэлдигини биленден сон, бегенди хем онуң «Ачар-килди ал» диен сөзлерине бегенжине эдил гечиниң овлагы ялы товсаклап барды.

— Ман Гулам фаррах, ма ачар! — дийип, оны дервезениң депесинден зыңды.

— Баша нә феләгет дүшди? — дийип, Мәхризыба гыгыранындан, Гулам феррах хаслап дервезениң ярчыгындан гыссаглы гүррүң берип башлады:

— Хәкимиет канунларыны гораян: эз тарап назарат датстан Мүфтизада хазрата Муртаза шейх бигүнә адамлары туссаг эдип йөр» дийип яманлапдыр. Сениң әриңи Бүжнүрт шәхерине чагырдыпдыр. Ол маңа ачары берди-де, «Элтип, Мәхризыба бер, шол бендиханада отураны деррев аты билен ховлудан чыкарып ковсун, барлагчы баржакмыш» дийди.

Мәхризыба бегенжине:

¹ Мән вагт недарәм — мениң вагтым ёк.

— Аллаха берекет! Гулам фаррах, дес хош агасы — дийди. Соңра ачары алып барып, Юсубың бойнуна товусды, оңа:

— Гүлха афтаб дуст, магшуга афтап магшук¹ — дийди. Соңра бегенжине оңа ачары гөркезди. Гушагындан чекип, өе дартып башлады. Оңуң ак телпегини башындан какып алды.

— Сен азат! — дийди. Ене ачары гөркезди. Кимин нәме үчин гетирип гиденни айтды, дүшүндирди Оңянча ене дервезениң аңрысында адам бардыгы дуюлды. Мәхризыба горкуп тистинди, Юсуп оңа:

— Инди горкма, мен барайын — дийди.

Юсубы гөрөн Мелегуш хокранды. Юсуп оңуң ялындан бир сынады-да, душундан гечди. Барып дервезеден жыклады. Дашардан:

— Юсуп жан — днен сес гелди.

Оңуң Нуры келиң сесидиги беллиди.

— Юсуп жан, ишлер ненең, хей, бошар ялы дөлми?

— Дүзелйәр, бошаян!

— Онда нәме ховлугаңок? Яңы пөвхе ачар гетирип зыңан ялыды-ла?

— Хава, Нуры жан, бошадым. Патмажык хем Зөхре дайзаның гызы болуп чыкды. Гидйәрис. Йөне сен ет! Шүкүрбеге «Шайыңызы тутуп отурың» дий-де, деррев бир эшек я ат диләп ал, эгленмән, Патманы сыртыңа алып гел, биз ине атлы басым өңүнден чыкарыс. Шоны говшуруп билсек, бу юртдан аңсат чыкып билжек.

— Боля, мен гитдим велин, ол акжа кейигиң янында сениң дүшегиң юмшаймасын. Оңам алып чык, әкиделн — дийди. Шол халатда бирден Юсубың гапдалындан оңа дүшүнен Мәхризыбаның «Ман вада гофтан терк ки» днен сеси чыкды. Юсуп дүшүнмән аңк-таңк болды.

Нуры дашардан жыклап:

— Юсуп жан, эшидйәрмин? Оңуң нәме дисенин менден соңра — дийди. Ол «Әкитсеңиз, шу юрды терк әдейин» диййәр. Мен гитдим. Оны галдырмагын, Мелегушун сыртыңа басгын. Сумбардан ашансон, өзүм әе чыкарын...

Юсуп бир йылгырды. Нуры кел ондан соң йитирим болды.

Мәхризыба Юсубың гужагына долуп:

— О нә дийрди, баша дүшмедим — дийди.

Юсуп дүшүндирди.

Мәхризыба ики элинем ёкарык гетерип:

— Аллахы әкбер, бысымылла рахман рахым! Эй алла, кыс-мат баша! То дар ийн кәр казы... Мән тагдыр бахт нист!² — дийип зейренди.

¹ Гулха ахтаб дуст, магшуга афтап магшуг — гүллер гүнесше дост, магшуга ойнаш ашык.

² Мән тагдыр бахт нист — Мениң багтым пес экени.

— Мен нәме үчин, ким үчин дөрәпдирин?! — дийип, бирден хем гөзүни яшлады. Соң кем-кем сесни гойды-да, догумлы херекетленип, басганчакдан ёкарык чыкды. Дүвме-дүвме яш дөкүп дуршуна Юсуба хыраарлыи бир серетди, ичерик гирип гитди. Хысырдап гейим-гежимлерини шкафдан чыкарындырып, ёл шайыны тутмага дурды. Юсуп гапыда дуран еринден:

— Бу бичәрәниң өз хасраты өзүне етик — дийип ичини гелетди. — Мен оглума ховлугян, Патма бичәрәни элессине табырасым гелйәр. Бу олардан бихабар, эвенек. Мен болсам инди мунсуз хич яңа бутнап хем билжек дәл. Бу-да бир ынсаи зуряды... Йөне нәхили-де болса, оглум билен Патма мырадына етжек, багта гарашяр, элбетде, бу-да бириниң эзизидир... Адам чагасы ахыры... йөне дүнйә гелип, мыдам гаңдалында эленип ятан чал айыдан башга зады гөрмәндир. «Мен ким үчин дүнйә индим? Нәме үчин өнүпдирин?» дийип, ол йөне ерден өзүне сораг беренек. Догрудан хем, муңа нәме гарашяр? Ол инди өмрүни шу ховлының ичинде дызыны дөве яссандырып отурмалымы? Хава, шондан башга зат гөз өңүне геленек.

Юсуп бу вагт өрән ховлугса-да, оңа сабырсыз гарашып дурмакдан башга алажы ёкды.

Юсуп бу ердәки пуч өмүрлери гөрүп, Магтымгулының сөзлерини ятлады:

«Налажы гарап дурандан,
Намарда боюн бурандан,
Хасратлы өмүр сүренден,
Ятсаң егдир гөр биләни»

Шол вагт бирден аглай-аглай йүреги гинән Мәхризыба гапыдан бәрик гарап, Юсуба «инже бия» дийип ичерик чагырды. Юсуп ичерик гиренинден, йүзүнден сыпап: «То магшугы бимар, ман тагдыры харап, багты нист, бичәре мен. Сен дашарда нәме окадың?» дийди.

— Мен Магтымгулының диваныны окадым.

Мәхризыба: «Ол нәме диййәр?» дийди.

— Еtimi гөрөнде, гүлер йүз бергил,
Голдан гелсе, оңа тагам-дуз бергил,
Гамгыны гөрөнде, ягшы сөз бергил.
Энтәни голдара хемаят ягшы» диййәр —

дийип, онуң маңлайындан өпди. Соңра: — Йөр дайзаңлара! Бири гелип галмасын. Олар гелип, белки, дашарда бизе гарашяндырлар. Хич ким танамаз ялы, башыңа гара чадраңы бүрен! — дийди.

— Онсуз арвада көчә чыхмах болмаз... сер кердем — дийди. Юсуп дервезәни ачып, Мелегушы чыкарды.

Мәхризыба бурма ачары билен дашындан гулплады. Мелегушун үстүнде гайшып отуран ак телпек, гырмызы донлы гоч йигиде голуны узатды. Юсуп онуң акжа билегинден чекип, сыр-

тына мұндүрди. Ат ёла дүшди. Бу вагт аңырдан агасына кебап биширмәге гелен Әшезоввар оларың сыртлашып баряяларыны гөрүп, ики дызына шарпыклап гыгырмага башлады.

Шаёла дүшен Мелегуш сүйнүп уграды, эййәм аңырдан гелип, ёлуң айырдында өзүне гарашян Нуры келиң ызындан селретди. Олар салымыны бермән гөзден гайып болдулар.

23-нжи Б А П

ЗУРЯДЫНДАН ЖЫДА ДУШЕНИҢКИДЕ

Юсубың Мелегушы оны өң аяк басмадык нәбелет ёлундан алып баряр. Юсубың сыртында башы гара чадралы Мәхризыба отыр. Ол ювашжадан пышырдап, Юсубың эгнине какяр, ак билегини гойяр, хыналы бармакларыны өңе узадыр, ёл салгы берйәр.

Бу вагт төверек чолады. Патмажыгы сыртына алып гелйән Нуры келиң ябысы эдил ийме дүшен ялы емпәп гелйәрди, эсли ыза галыпды, олардан ара ачыкды, төверегине аңкаржаклап әвмән йөрейәрди.

Ёлда гатнав артды, ёлагчы көпелди. Мәхризыба гара чадраның ашагында букулды. Шөхле салып дуран нурана йүзүни булут бүрән ялы болды. Мәрекәниң йүзи базара бакан болмага чемели. Алнасап барян атлы, эшекли, арабалы адамлар ёлы чаныдып барярдылар, гоша ябылы пайтунлар, талабан дурмага лоңкулдашып барян аяклары саргылы пукаралар, эгинлери паланлы йүк гөтерип барян хаммаллар, хеммеси алабасгыды, дер сачып өз угурларына хайдашып барярды.

Гитдигинче ёлуң ики якасында гырмылды гүйчленди. Кимиси өз мүлкүнде гоша өкүз гошуп ер сүрүп йөр, кимиси эшек, ат билең сүрен ерине тохум сепйәр. Кәси болса алаңларың үстүнде аякларыны саллашып отуран ерлеринден ишлешип йөрен талабанларына азмлы сөзлер айдярлар. Олар эллери тесбили, башлары ширазы телпекли ер эелери — арбапларды.

Ёл ики яна айрылды, көп мәхеллели чатрык дашлашып гитди, ёлагчы азалды, бу ёлда ене-де төверек чоларды булар паряхат гидип отырдылар. Нәме үчиндир, Мәхризыба өз ичинин мұң гайгы-хыялы билең Патмажыгың бейлеки атлының сыртындадыгыны билсе-де, ол барада булара сораг-совал бермеді.

Сагат салым йөрәңлеринден сол, гиден күрен обаның үстүнден бардылар.

Хас якынлашыберенлеринде, Мәхризыба Юсуба:

— Атыңы шол гапысы улы эйванлы тама сүр! — дийди хем-де шол жайың өз дайысы Керим ханың өйүдигини дүшүндирди. Онуң гапдалында егшерип отуран көнеже хүтдүжегин болса

Патмажыгың эжеси Зөхре ханумың жайыдыгыны айдып берди.

Юсуп онуң айданларына дүшүнөнсөң, атың жылавыны шо-
яна буруп, ызына гаңрылды, мытдылдап ыздан гелйән Нуры ке-
ле басымрак дийип эл салгады. Соңра Юсуп ол ере бараилары-
да, Мәхризыбаның дине дайзасы Зөхре ханумы гөркезип, гүр-
рүңе гатышмазлыгыны сорады. Мәхризыбаның түркменлерден
ахмырлы Керим дайысы билен хем Юсуп еке өзүниң теплешжек-
дигини дуйдуруп гойды.

Якын барып, булар ёлдан совулдылар. Гиң эйванда башы-
ның ашагына гатбар-гатбар елек яссыклары мүндерләп бири-
ятырды. Ол ашагы халы дүшекли эпей гара муртлы хырсыз адам-
ды. Бәрден барян атларың аяк дүкүрдисине аграс еринден
галды. Гөрсе, ики атлы тиркешип гелйәр. Бу оларың өз өйүнден
тарапы догрулап угранларыны хем оларың габа телпек түрк-
менлердиклерини аныкланындан соң, гапдалында ятан ёңсуз
пычагы гысылланыны дуйман галды. Эндамы гызып гитди. Ола-
ра назарыны дурлап серетди.

Ол башы ак шемпа телпекли, эгни гырмызы донлы, бу желе-
гайларда гөрүлмедик овадан атыны әвмән еке-еке басдырып
гелйәни гөрөндөн: «Гелйәнлер гадырлы бай адамлар» дийип эй-
вандан ере дүшди. Ёңлеринден чыкды. Керим хан барып, ерли
адамлар дәлдигини деррев билди. Эмма өндөн гүлес-ялас эдип
гелйән Юсупда хич хили гахар-газап, хайбат-хырсызлык гөр-
мәнсөң, ол говшады. Болса-да, онуң соңкы хыялыны ким бил-
йәр...

Юсуп гапа гелип, атың башыны чекди. Атдан дүшмән, Ке-
рим хана «Эссалавмалейким!» дийип, түркменчеләп салам бер-
ди. Юсубың атдан дүшмән гайшарып отуран еринден салам бер-
шини Керим хан халамады, ювашжадан алейким дийди-де, гай-
ра басды. Бирденем ызына дөнүп, атдан дүшүң диймегиң ерине:

— Хе, нә хабар? — дийди.

Керим хан Юсубың сыртында чадра бүренип отураны хениз
тананокды, асла оңа хениз назар хем этмәнди.

Юсуп Керим ханың дамарларының дартгынлыдыгыны сыз-
ды. Мәхризыбаның: «Бир вагткы теке талаңчыларының эт-
мишлерини хениз хем гаррыларымыз ятдан чыкараноклар» дий-
йәнини ятлады. Болса-да атдан дүшди, гоша голуны узадып,
яшулы билен гадырлы гөрүшди, соңра түркүчеләп, яшулының
«Хе, нә хабарды?» диенине жогап үчин:

— Хабарым бейле. Мен Эйранда галмыш оглумы өз юрдума
апармага гелмишем — дийди.

Эййәм Керим ханың гахары гелди.

— Эмма, эмма, нәме? Бурадан апардыхларыңызы гетирмиш-
сиз?

Ол бу сөзлери газап билен диенде муртлары сандырады. Гы-
сыллап дуран пычагыны ялаңачламак үчин бейлеки элине ал-
ды. «Сиз яманлыга ягшылык истирсиз» дийип гойберди...

Юсуп ғысылман, Мәхризыба тарап середин, барып, оны атдан дүшүрдү. Гөйө өң өзүнө айдылмадык ялы ондан:

— Зөхре ханум хардады? — дийип сорады. Хәлиден атдан дүшмән отуран Нуры кел-де деррев ябысындан сырылып дүшдү. Патмажыгы-да голтугындан гөтерип ерде гойды.

Мәхризыба янашык тамың гапысындан барды. Ичерде бир гөзи шикесли аял ик эгирип отырды. Мәхризыба оны Юсуба гөркезип:

— Ана, шоды! — дийди.

Бу вагт еке Патманы дәл, огланлыгыны шу ерде гечирип, шу хатардан чыкып гиден башы чадралы Мәхризыбаны-да татан өкдү.

Юсуп ашак эглип, Патмажыгың яңажыгындан огшады-да, онуң гулагына бир затлар пышырдады. Соцра:

— Бар, бичерәм, ана эжең! Менден бир разы бол! — дийди.

Патмажыга бу затлар оюн я ялан ялыды. Ол илки бир йырш эди, Юсубың йүзүнө серетди. Соцра ачык дуран гапыдан гирип барып, отуран аялың голтугына чөкди, онуң якасына япышды, «нене?» дийди.

Бу вагт гапа гелип, ичердеки вака аңкарып дуран Керим хан аялы, әхли чагалары билен топланышып өе гирди. Гөзи онат зат сайгармаян Зөхре ханум: «Бу кимди?» дийип, Патманың эн-дам-жаныны сыпашдырып, барлап башлады.

Мәхризыба:

— Халам, ол сениң өз гызың, Фатимады — дийип, яңландырып айтды. Дик дуранлар өр-гөкден гелип, ичлерини чекишдилер. Олар хениз өзлерини дүрсемәнкәлер, Зөхре ханум Патманың чекгесиндәки халыны сыпады, оны ысгады-ысгады-да «Фатима жан! Балам?» дийип багырды.

«Бели, бели нәнем, ол сениң гызын Фатима» дийип, Мәхризыба өңкүсинден хем бетер гыгырды.

Зөхре ханум гызыны багрына басып, диң аркан гайтды.

Керим хан хайран галмакдан өзүни дүрсәп якин гелди. Юсубы гужаклады. «Гардаш олдук» дийди, соцра Мәхризыба середин, оны-да зордан танады. Деррев булары өз гапысына алып гитди. «Хош гелдиңиз, гадырлы гонахлар, худадаң гайтсын, йөрүң меним әвүме, бу гүн сөхбет эдах, а сабах той-томаша, ондан өтри сиз, ушахлар, гидиң, барың хамма кентлилере-обадашлара хабар эдиң. Сабах той! Эрте улы той, хабар эдиң, гелсинлер!»

Юсуп нәче вагт иш эдинип, өз совет юрдундан гетирип Эйранда тапышдыран энели-гызына гаты бегенди. «Максадымын бирин-ә етдим!» дийди, өз угруна самырдады. Бу пилле анрыда мыхмана хеззет этмек үчин буйрук, табшырык берип йөрен Керим хан оны эшидиндир.

— Икинжи максадың нәди, дий гөрүм! — дийип сорады.

Юсуп онуң янына барып, дик дуран еринден «Бурада мениң башыма бела олан Муртаза шейхди» дийди.

Керим хан:

— Сен рахат ол, бах, мен овалдан билмемишем, Муртазаның дедесини яндырардым — дийди.

Оны аңырда эшидип дуран Мәхризыба эдил агыдап ачылап ялы төвереклерине ялтыраклады, йүзүндөки гара чадраны ий яна серпди.

Агшам ийлип-ичилеп сон, Юсуп халының үстүнде пер асыны япланып ятан Керим хан билеп узак вагтлап гүррүн эди. Нуры кел болса бу ортада даш чыкып, ябыларының янына барды, от бержекди. Гөрсе, ол ерде Керим ханың оглы Хасанбек билеп оларың өй талабанлары Мәммет хаш атларың өңүн дөкүпдир-де, икиси хем Юсубың Мелегушуның бәрсинде са сын эдишип, чоммалышып отыр. Оларың бәрден барандап хабарлары ёк, гара башларына гай гүррүн эдйәрдилер. Бай олы Хасанбек «Дәдем-де бу ата хейранды, чох яхшы сахлажам, үч хепде бурада олсалар, белкием, белли олар» диййәр.

Бәрден аягының бурнуна басып барап Нуры кел оны эшидип, бир хили болды, йүреги гопды, сакланып билмән сөзсө гөшулды, «Дәдең нәйин беллиси олур, үч хепде нәди?» дийни, түркүчеләп сорады. Олар бир хили болдулар, «Әй, хич, сөхбетдидә...» дийип гачалак этдилер. Эмма бу гүррүнден Нурының йүрегинде бир чиглик галды, оңа пынхан сыр бар ялы гөрүнди. Оларың Мелегушы гөзлери билеп ийәйжек ялы болшуп отурышларына гахары гелди. Эмма хич задын такыгына етип билмеди. Мәммет хаш билеп Хасанбек бир хили огурлыкда тутулан ялы яллаклап, Нуры келиң эгнине гол гойдулар, «Гидәх, аркайың олун, сиз бизде мыхман, атыңыз-да өзүмиз середерис, эмма хәли атлара ийм-арпа бермемишдик, белки, لازمды? — дийип сагынды.

Нуры кел бирнеме гиңәп: «Зелели ёхды... Булар чохдан арпа еймемишдилер. Бу ат якында урушдан-зензеледен гелмишди» дийди. Мәммет хаш «Чох ажап атды, бейле гөзел ат пула тапылса, хожайын, элбетде, аларды» дийди.

Олар тиркешин ат ятакдан өе геленлеринде, Юсуп билеп өй эси Керим хан хениз хем йүзбе-йүз гышарышып ятырды. Олар гара чайы сүзүп, тикеч гант билеп гөвүнли-гөвүнсиз иййәрдилер.

Юсуп бу агшам Керим хана Эйрана гелип, әхли гөрөп хорлуғыны гүррүн берди.

Ятар вагтда даш чыкылды. Нуры кел май тапып, Юсуба атларың янына барып гайданда гүмүртик гүррүн эшиденини айтды хем өзлерини үч гүн ерине үч хепделәп дагы сакламак хыялындадыкларыны эшиденини айтды. Эмма Юсуп:

— Әй, гөрмели-дә, өлдүрип атымызы алаяслары ёк-ла, сеп болмаса эрте той совулансон, Шүкүрбегиң үстүне бир гидни гелерсиң-дә, ёгсам сени ябысыны аманат береп эсиниң хем гөзләп йөрөп болмагы мүмкин. Мәхризыбаның хем гожа әри Бүж-

түртден бошап гелеп болса, ай бөлегн ялы акжа гелинни ил йы-
жып гөзләр. Оңа уясы Әшезоввар айдар. Муны сыртына алып гай-
дамда, дызына шарпыклап гыгырып галды. Мен болсам атың
янындан айрылмайын.

Олар буларың янларына гелеплеринде, бу икисиниң гүррүңи
шу ерде кесилди. Барып ятдылар.

Керим хан мыхманларына улы хормат эдйәрди.

Даң атандан, оглы Хасанбек билен талабаны Мәммет хашы
ики саны жанлы гетпirmәге чопанының үстүне яйлага угратды.
Оглуны гыра чекип: «Өз йылкыңы-да алып гайт, дәдемиң буйру-
ты дийип, чопана айт, берер. Эмма тиз гелиң, той мәхетдел
олмасын» дийди.

Гойна гиденлер гүпорта болуп-болманка гайдып гелдилер.
Аламанчылыкда әкидилен гызың энесине говшандыгына Зөх-
ре ханумың доганы Керимхан улы той этди. Ол тоя Эйран
түркменлеринден Юсубың Гарригаладакы энеден доглан
Чендир обасындан гелепнлери хем болды. Булар билен өрән
мәхрибанчылыклы гүррүң эдишдилер, таншып, дегшип гечир-
дилер. Гиже бир махала етенде, той, дабара совулды.

Үчүнжи гүнүң ир эртири Юсуп, Нуры кел хем өй эеси Керим
хан атятага тарап чыкды. Гөрселер, ол ерде ене бай оглы Ха-
санбек билен Мәммет хаш ябыларың янында олара бөлек-бү-
чек от ташлап, шол ерде жоңкарышып отыр. Эелери болса узак-
дан гарашып дурдулар.

Шо халатда бирден Мелегуш байың ябысына гарап киш-
неди. Олар бир хили бегенишип ерлеринден турдулар. Юсуп
болса Нуры келе чалажадан: «О нәме байталмыка?» дийди. Ну-
ры кел: «ким билйәр» дийип пышырдады. Соңра «Мелегушы
бейлерәге чекип данаяйын-ла» дийип аңрык гитди.

Буларың херекетлерине оларың йүзлери алнан ялы болды.
Керим хан: «Айбы ёхды, аркайын олуң» дийип, мыхманлары-
ны өе алып гайтды. Гана етенлеринде, Юсуп өз Мелегушуны
аңырда беркидип якын гелеп Нуры келе бир серетди-де, өй эе-
синиң алкымына дыкылып барды. Ол илки бир яйданан ялы
эдип сакланды. Соңра:

— Агам, сиз bize көп хеззет-хормат этдиңиз. Биз өрән миннет-
дар. Керим ага, инди бесдир. Бизде «Мыхманыңкы үч гүн» дий-
йәрлер — дийди.

Онянча Нуры кел: «Үч гүнден соң гөчгүн диййәрлер» дийип
гүлди.

Өй эеси Керим хан хем муңа дүшүңди. Эллерини ёкары гал-
дырып «Ёх, ёх!» дийди. Бизде мыхманлы өйүң хер гүнүни үч
кере гөтериллер, ол докуз олар, онунжы гүни сәхер билен бу
ерден гидерәх, оввалы билен Муртаза шейхиң дәдесини янды-
рып, соңра сизи ёласалажам — дийди.

Юсуп билен Нуры кел «бай-бов» дийишдилер.

Керим хан:

— Бизде «Мыхман ей эсинин гулы» диен бир месел бар. Навагт ругсат дийдим, гутарды — дийип, булары гужаклап, ак гөвүн билен өе гетирди.

— Онда, Керим ага менин элдашым гидип, бизинкилери бир гөрүп гелсин — дийди.

Нуры кел хем: «Хава, гидип гелейин, олар чохдан Хыдыр-жада гарашяндырлар» дийди.

Керим хан бегенип: — Ине бу пикир дүзди, акылды, гой гидип гелсин — дийди.

Онянча Нуры келем:

— Юсуп жан, Мелегуш билен гидип гелэейинми? — дийди.

Юсуп оңа: «Онуң билен гидип, бир бела галайма» диенден, Керим хан деррев дүшүнди. «Бели-бели, дүзди, ёх» дийди. — Дел юртда этияч герекиди. Бири башына иш салмасын. Бура-ларда бейле ат ёхды — дийди.

Юсуп деррев оңа «Өңкүже амананың хем эеси гарашяндыр. Өз ябың билен гит-де, агшам гел. Ягдайларыны билели — дийди. Юсуп сонра Керим ханың йүзүнө серетди-де.

— Багышлан, мен-да овкат иенден сонра, бу достумы ёла салайын — дийди.

— Дүзди, хейр, ийин, сонра ёла салың — дийип, хеммеси жайың эйванына гелип яйрап отурды. Нахардан соң Нуры кел ябысына мүнди. Мэхризыба-да бейле янда эдил депэнин үстүнде башы байдаклы ялы дикилип дурды. Чете чыкансонлар, Нуры кел ябының үстүнден ашак эглип пышырдады: «Юсуп, жан, мен шол гүнден бәри улы пикире батып, аңрысына етип биле-мок. Булар бизин келләмизи кесип деря атаймасынлар».

— Нәме үчин бейле пикир эдйөрсин? — дийип, Юсуп әвмөн сорады.

Нуры кел:

— Юсуп жан, пикир этмез ялы дәл, байың хызматчысы билен оглы Хасанбек хачан гөрсөң, Мелегуша гөз дикишип пышырдашып отыр. Булары ине гөрийәрмин, ене бир хепде эглежек бол-ярлар. Бизе нәме аслышяркалар? Бизден олар нәме гереке? — дийди.

— Нуры жан баша геленини гөз гөрөр, ханы дов-дова дүшме-де, нәме оюнлары болса гөрели, ат янымда, ханы хопугма-да гит. Бизе бир зат болайса, ызымызда иле якасыны танадан дайымыз бардыр. Булар оны хан гөтөрмәге шу ере чагырып йөрлөр ахыры... Сен нәме бейле алжыраңнылыга дүшйәң, гелерсин.

Нуры кел бу сөздөн соң бир йылгырды-да, атына гамчы урды. Ёла дүшди.

Эртир ирден Керим ханлардан чыкып гиден Нуры кел га-ранкы дүшенсоң, Шүкүрбегинкиден гайдып гелди. Ягдайы со-райлара:

— Хемме гүлала-гүллүк. Йөне Шүкүрбег бирнеме битап ятап экени — дийди.

Юсуп хопукды. Ховлукды, Керим ханың йүзүне диканлап серетди. Бир затлары дийжек болды, ене-де ол байың эййом дүшүнип, ичнннн якайың днен ялы, өзүңе гарап йылгырып отурышына баслыгды. «Бизден сизе нэме герек?» диеси гелди. Ене-де өй эсининн узын гүнлөп өз дашында пырланып йөренине гөрэ зат дийип билмедн. Онуң оңа хич сөз диймэге дили бармады. Бу ягдайлара говы дүшүнөн Нуры кел хем йүзүндөн гар ягян Юсуба середип, онуң дил ярман, хемме гахарыны ичине салып сакланыны говы гөрди.

— Ики саны чагалы өйн эклейән хем сыркавлап яныны ере берен болса, ол өйде нэхили гүлала-гүллүк боляр? Шу аслында бизн нэме үчин гойбермән саклаярка? — дийип, Юсуп Нуры келиң йүзүне гахарлы гарады. Ол геплемедн. Бирмейдан дымышыкык дозам этди. Керим хан геплемән өйден чыкып гитди.

Бейледе диңлөп отуран бай оглы биринжи гезек «Дине сизинн өзүңиз үчин» дийип орта дүшди. Онянча Керим бай ичерик, Нуры келден ювашжадан хабар сорады, Шүкүрбегинн халындан хабар алды, ягдай билен таанышды. Соңра: «Бесди, баша дүшмүшем!» дийди.

Оглуна середип: «Хасанбек, сэхер олдугы ненәң тайяр эден ир-иймишлерини, голча яг ве нан-чөрек алып бунни иле гит — дийди. Нуры кели гөркезди-де: «Биле гндежек сен, агшама ченли хер гүн шейле эдерсиңиз, ушахлар-да ач олмасын, ягшы олдугы айдарсыңыз, соңра ругсат бережеем. Гожаны-да өзүм барып, Сумбардан гечирип, өз юртларына говшурып гайдажам» дийди.

Эртеси Керим хан оңа: «Юсуп бег, йөр, сен гам ийме, нан ий, булары уградалы, чай ичели» дийди.

Юсуп геплемән еринден галды. «Болса-да шу адам гаты адамчылыклы мерт эр, инди мениң бэврүме үнжи болуп дурмаз ялы, тә өз диен мөхлетн етйәнчә, ол тайык азык-овкат иберип дуржак болса, мен аркайын болайын» дийип, өз ичини геплетди. Гахары ятды, Керим ханың херекетлеринде оңа якымсыз хич бир мекирлик аламаты гөрненокды, инди ол барада пикир этмесини гоймага чалышды. Атына, өзүне эдилйән хызмата болса гең галып аңрысына етип биленокды. Гайта, төверегинде кебележик ялы учганаклап йөрөн Мәхризыба кәте бир гөзүниң гытагыны айлап гойберйәрди, инди онуң Фатимажык билен хем агшамаралар гапыларда гөрненине гушы учярды. Юсубың өзи хем соңа бака Керим хан билен Зөхре ханымың гапысындан гарап саламлашып гайдярды. Хемме зат өрән ай айдынлык ялыды, дине бир дүшнүксиз сыр бар, ол-да бу ерде, бу өйде өзлерине нэме гарашярка диен сорагды. Мыхманлар хем өй эелери нэмә мөхетдел боляркалар? Ине шейле сыр велин хич киме

пынханчылыгыны билдирденокды. Мыхманлары эртир-эртир билен эглейәрдилер, гойберенокдылар.

Нуры кел мундан соң хем Хасанбек билең үч гүн ызыны яздырман, Шүкүрбег дагының үстүне гинди гелди. Докузынжы гүни ене гитди, онда-да өңки гүнлерки ялы олара герек болай-жак азыклары элтип, Мыдары билең Гүлжаханы бегендирип гелди. Инди Шүкүрбег өңкүлери ялы дәл, бери бакыпдыр, Керим хана-да гарап: «Инди гожаңың халы бираз ягшылашмышды» дийип хабар берди. Соң Нуры кел угруны тапып, Юсуба:

— Мен саңа май тапып, әхли болушларыны айдың билемок — дийди.

Даш чыкан Керим ханың ызындан гарап:

— Эмма Шүкүрбег bize гараша-гараша такатдан чыкыпдыр — дийди.

— Нәме диййәр? — дийип, Юсуп төверегине гөз айлап, Нурыдан сорады.

— «Узак юртдан ят иле гелип, бизи тапманы оңардыңыз-да, инди ол ерде нәме үчин гүйменип ятырсыңыз. Юсуп жан хенизе ченли йүзүни хем гөркезип гиденок» дийип зейренйәр.

Бу халатда өй әеси гелип, ене-де: — Хе, гожа нижели? — дийип гайталап сорады.

Нуры кел:

— Шүкүрбег бираз ягшылашмыш, эмма гожа чох теласыр — дийди.

Керим хан бир йылгырды. — Дүзди, биз-де теласырых. Худа халаса, инди аз галды. Ханы отурың, овкат иелиң — дийип, ене чыкып гитди-де, аялының янына барды.

Шо халатда Нуры кел дилленди:

— Догрудан хем, эртир онунжы гүн, мен-ә Шүкүр беге:

«Ирдең шайыңызы тутуп отурың» дийип гайдандырын. «Асла өзүмиз хем шоларың нәме үчин бизи бейле саклаянларына дүшүнемзок. Йөне bize хызмат әдилишине хич сөз диер ялы дәл» дийдим. Онда Шүкүрбег: «Сизиң атыңызга гөз гыздырындырлар. Башыңызга бир иш дүшәймәнкә дашлашың» дийди.

Юсуп Керим ханың өзлерине тарап габак гөтерип гелйәнини гөрсә-де:

— Асла булара бизден нәме гереккә, гел, эртир хем гойбермежек болсалар... — дийип сөзүни бөлди.

Ара үмсүмлик аралашды. Хеммеси жемленип, бир улы чананың дашына гечди. Говрулан гоюн гапыргасыны гемирдилер, бирнәме шерап хем ичип, шәхтлерини ачдылар, талабанлары Мәммет хаш бир айданларыны ики дийдирмән, мыхманлара кейпи хошлук билең хызмат этди.

Ятар вагт якынлашды. Эмма Нуры келиң Юсуп билең геплешеси гелйәрди, чемини тапман яйдаңып отырды. Онянча Нуры келиң өзи төверегин чолараныны гөрүп:

— Аякёлуна чыкып гелсек нәдйәр? — дийди.

Юсуп хем онуң угрундан гопды.

— Хава, шейделн. Ятар вагт хем болуп йөр...

— Догры, иррәк ятмак герек — дийип, Нуры кел чәкмени-
ниң сыныны силкип еринден турды. Икиси бассырмадан тирке-
шини дүшжек боланларында, өй эеси хем деррев олара гошулды.

Булар үч болуп атятага якынлашдылар. Гөрселер, Мәммет хаш билен Хасанбек хениз хем ятмандыр. Атлара гысым-гы-
сым от атып, эдил бир огрын гүррүңе башлары гызан ялы, Ме-
легушуң алкымында пышырдашып отыр. Бәрден баранлары гө-
рүп, Мәммет хаш лаңца еринден галды. Хасанбек болса өз
ябыларының янына барып, онуң аркасыны ялаңачлады. Оны
гөрөн Мелегуш эдил өңүне гүлли ёрунжа окланан ялы хокра-
нып, ол тарапа дызады. Хасанбек онуң алкымына барып, Ме-
легушуң алныны бармаклары билен сыпады, бойнуна какды, кө-
шетди.

Буларың байталчасының оларың атлары билен өрән ыхлас-
лыдыкларыны дуянсонлар, өй эеси Керим хан билен гайдып гел-
дилер. Өзлери үчин салнан дүшеклериниң гырасындан гирди-
лер. Ядав гөврелер ука мейил эдип башлады.

Юсуп билен Нуры кел олар эртир хем гойбермән саклажак
болсалар, терслешмеги йүреклерине дүвүп ятдылар.

Булар гижәң бир махалы ябыларың гыкылыгына гозганыш-
дылар. Талабаны Мәммет хаш хожайыны чала башыны галды-
ранындан, ичерден атылып чыкды. Ол өң хем ятакдан яңы ге-
лип ятыпды. Хасанбек хем онуң өң янында гелип уклапды.

Керим хан доланып сесини чыкармады, ювашжадан гапда-
лында ятан оглы Хасанбегиң бөврүне дүртди. Ол лаңца башы-
ны галдырды. Атасы оңа үм билен дашарык дийип эл салгады.

Хасанбек бегенч билен еринден туруп гитди. Оларың эглен-
йәнини икиржиңләң Нуры кел хем аркайын ятып билмеди. Ол
хем ювашжадан ызларындан чыкды.

Керим хан Юсубы оярмажак болярды, өзи оянса-да, улудан
демини алып ятырды.

Эвмән атятага баран Нуры кел илки нәмәң-нәмедигини аң-
шырман, гөзүни ачалак-юмалак эдип сакланды. Ол дине Мәм-
мет хаш өз байталларының үстүне зыңан Мелегушы айрылыш-
дырып газыга даңып отырка гөрүп галды, Хасанбегиң хем ба-
рып, өз ябыларыны бейләк ийдип, аягыны илтемәге дураныны
гөрөнсон, укусындан ачылып, ызына гайдып гелди, еринде гы-
шарды. Ана шонда оларың дашарда эглененлерине мүйнүргәп
ятан Юсуп: «Нәм-ә айт! Нәме болупдыр?» дийип, бәрик ағдары-
лып, Нуры келден сорады. Эмма Нуры кел хем бу гөрнүшлер-
ден оңлы маны алып билмедик болмага чемели.

— Әй болан зат ёк, оларың гуланчалары йыгылян экени...
Айрылышдырдылар, даңярлар.

— Йыгыляр экени.

— Хава, Юсуп жан, йыгылян экени.

Юсуп бу сөзден хич бир маны алып билмән, гайталап сораг-совал хем бермән ука гитди.

Эмма даң агаранындан, Нуры кел башыны галдырса, гапдалында Керим хан-да, онуң оглы Хасанбегде, талабанлары Мәммет хаш-да, асла икисинден башга адам ёк. Аллиничикси болуп тарса еринден турды-да: «Әй болжак иш болупдыр» дийип, деррев Юсубың ечинден силтәп башлады. «Юсуп жан, туравери булар-а бизи ташлап гидипдирлер, тур!» дийип ярагына япышды. Деррев даш чыкдылар. Гөрселер, гидилен ер ёк, алагараңкыда атятакда улы гоҳ! Мәммет хаш байталларының башыны тутуп дур. Хасанбек болса Мелегушы оңа хөвре гойберип, хысырдап йөр. Керим хан голы-голтугы бир сүри совгат-сылаглы бегенжинден хешелле какяр, гүлйәр, эл чарпяр.

Тамдан чыкан батларына, алагараңкыда ол гөрнүшлере гөзи дүшен хайран-серасыма болуп дуран Юсуп билен Нуры кел хем доңуп галды. Керим хан олар:

— Йөрүң, өе баралың, инди худа ёл берсе, йылкы хөвүрден чыкды, биз хем атлы боларыс... йөрүң, бу гүн инди ёла дүшерис — дийип, олар гөплөре-гүррүңе ёл бермән гапа гетирди. Юсуп Керим бая йыршарып серетди: «Шу вагта ченли бизи шу түркмен атындан тохум алжак болуп сакладыңызмы?» дийди.

Керим хан бир гызарды, бир гүлди, ахыр башыны атып:

— Хава, белн! Айып этмәң — дийип, икисини хем бирден гуҗаклады.

Нуры кел гапдала гаранжаклаяр, жыкыр-жыкыр гүлйәр. Онянча Керим хан деррев Нуры келиң башына ак шемпа телпек билен эгнине-де гырмызы дон гейдирди. Юсубың болса үстүни совгат-сылагдан долдурды.

Керим хан деррев аялыны турзуп, «Тур-да, мыхманларың ёл шайыны тут, биз буларың атларындан тохум алдык, мыхманлары улы сылаг-хормат билен өз юртларына уградып гелели. Ха, арват, баша дүш, буларың-да бизиң юртда Фатима ялы ушахлары галмыш, биз-де булары өз перзентлери билен тапышдырмалы. Түркменлер билен инди мүдими ковум-гардаш, брадар олажак» дийди.

Чай башында Нуры кел ашак гарап мысса йылгыряр, иле эшитдирмән, «Юсуп жан, бу сылаг-совгатлары нәме берип алдыңыз дийселер, нәме жогап берерис?» дийип сорады.

Юсуп килчермесиз ерде килчерип, бөврүңе дүртйән Нуры келе аларылып бакды. Эмма өзи хем йылгырмакдан зордан сакланды.

Ийип-ичдилер. Керим хан «Аллахым хеммелере берекет берсин, аллахы экбер!» дийип төвир галдырды, мундан соң бары бирден өрүп, ёл шайыны тутдулар. Юсуп тәзе совгатларыны эгнине гейип, гөни Керим ханың аялының өңүңе барды-да баш эгди:

— Ики хепдерэк сиз бизи иң ширин нахарларыңыз билен мыхман эдиндиңиз. Эден хызматыңызга таңры ялкасын! — дийип гайра чекилди.

Оны гөрүп, эгни тәзе гырмызы донлы, башы тәзе ак шемпа телпекли Нуры кел хем барып гайталады, баш эгди. Юсуп соңра бейле янында булара гөз дикип дуран Патмажыгы барып голтугына гысды. Онуң ики яңагындан хем өпди. Патмажык оңа япышып, арасса түркмен дилинде

— Сиз нирә гидйәрсиниз? — дийип сорады.

Юсуп онуң додагыны кемшердип, аглажак боляныны аңшырды, бир бада жогап берип билмеди. Соңра онуң буйра-буйра гара сачындан сыпалап: «Сени эжең янына гетирдик ахыры, инди гайтжак» дийди.

— А хачан гелерсиниз?

— Билмедим — дийип, Юсуп оңа зордап жогап берди.

Патма шапба япышып, «Менем Валя эжемиң янына, өе гитжөк» дийип багырды. Оны зордан эжесиниң гужагына алып бардылар.

Онянча—Сен мениң хем халаскәримдиң ахыры — дийип, Мәхризыба-да гелип, онуң аягына йыкылды.

Бу ара Керим хан дүшмели болды. «Гал ериңден, сени хем әкидәерис, йөр, аглама, биле уградалы» дийип, оны хем алып ёла дүшдүлер.

Ёлда Керим хан Мәхризыбаны атын сыртына алды, өзүниң барылжак Хазаржа обасына белетдигини айдып, өңден йөрәп башлады.

Мәхризыба ювашжадан Керим ханың еңсесинден эгнине какып:

— Ол гелсе, ачар мендеди — дийди.

Керим хан гахарлы гепледи:

— Болса болуберсин. Ол от алмыш ховлыны япып гайдып, биве нәхили багт гетирдиң... Оңа дүшүндирерис. Оны хем билмесе, оңа ине шунуң билен ыкжамжа дүшүндирерин — дийип, билиндәки әпет ак саплыны гысымлап гөркезди.

Болса-да Мәхризыба гыссанярды. Онуң өңки пикирлери ёла чыкансоңлар, өз шу гөргүли гүнүнден нәдип дынмак барада Юсупдан маслахат сорамакды, ол хем дайысы янында боланы үчин болмады, хырчыны дишләп, башыны яйкады, арман этди. Дине гара чадрасыны башына бүрәп, онуң ярчыгындан дүвмедүвме яшларыны сечип гитди.

Булар Керим ханың ёлбашчылыгында гүн илерик агып угранда, гөклең түркменлериниң отурян Хазаржа обасына гелдилер. Бу оба геленлеринден, өңден өй гошларыны тайярлап, оны дүйә йүкләймели эдип дуран Шүкүрбеги гөрүп, атдан дүшдүлер. Оглы Мыдары билен Гүлзарың жигиси Гүлжаханы гөрөн Юсубың хем халы хәлки бирейәм өлди дийип йөрен пер-

зендини гөрөинде бегенжинден дин аркан гайдан Зөхре ханумыңкыдан энайы болмады...

Керим хан өзүне гөвни етйән, эденли мерт адам экени. Ол Юсуп дагыны хич бир хорлуксыз, топбагы билен сакчылы көп-рүден бәрик гечирип гойберди. Көп танрыялкасынлар, кәп алкышлар алды. Ягшылыга ягшылык эдилди. Хеммелеринц йүрек-лери ерине гелди. Бир-биринден гаты разы болуп айрылышдылар.

29-нжы бап

ГАЙДЫШЫН

Юсуп билен Нуры кел Шүкүрбеги агтык-човлуклары билен еке дүйә йүкләп, Эйрандан бәрик алып гелйәрди. Олар эйран ажанларындан, сервердир сербазларындан гечип, совет серхетимизинц гораг астында сакланын ерлерине етйәнчәлер хем, аралыкда эп-эсли ёл барды. Усти гөч йүкли ялңыз дүйәнинц өңүнден төверегине делмурып гелйән Мелегуш гамчы чалдырман, белет ёлуна өрән мердем басярды. Ол инди тосаңсыраярды, бойнуны дутарың сапы ялы дик тутуп, гулакларыны гайчылаярды. Йөрөйшини йыгжамладып, бирсыхлы кишңемәге хыялланыр, чүнки ол нәче йыллар бәри ят болуп гиден ичи ёрунжалы-дүрүшдели ахырынын башында дуруп иймит иймәнди, ичи арпалы торбасыны ере басып хүтүрдетмәнди. Газыгынын дашында айланып, адамчы гөзлерини гаялара дикмәнди, бейик галаның депесинден ашак гарап кишңәп гөрмәнди. Шонун үчин ол ятагына догрулап гелйәнини анып, өрән сагдын басярды.

Гижөйле болуберенде, булар эйран белентликлеринден бәрилигине пессайлап уградылар. Оны сызан Мелегуш йөрөйшине хас бат берип башлады, өзгеден араны ачып уграды. Эмма онун үстүнде дүйә сер салман гелйән Юсуп дүйәни гапдаллап, Нуры келе:

— Нуры жан, ханы гел-де, сенем бирмейдан аягың елини ал хем ме, муңа мүн-де, ыздан сүр, өңе дызамасын — дийип атдан дүшди. Мелегушун жылавыны оңа тутдурды. Өзи болса эркегин овсарыны элине сорап, өңе дүшүп башлады. Оны бир сыдыргын гелшинден үйтгетмән гелйәрди. Дүйәнинц үстүнде агтыкларыны багрына басып отуран Шүкүрбег өңе эглип гөзүни сүзйәр, бирсыхлы ука хумар болуп гелйәр. Эмма бу вагт бейле мейил Юсупда ёкды. Ол хич бир гечене-гелене сер салман, ере гарап гелйәр. Эркегин овсар багыны голуна сараң, көп гайгылы пикирлеринц көлүнде йүзйәр, өңден баряр. Өзүни үч одун ортасында галан эдйәр. Гелжегини пикирленйәр: «Ине саглык болса, биз инди агшамаралар өз көне юрдумыза етерис. Ол Гарри-

галаның Тутлугала обасыдыр. Шүкүрбегин өмүрүн өтүрөн махрибан обасыдыр. Гүлзарың жерен овлагы ялы тасап, мүнүп-дүшөн япылары гүл-гүлзарлыкдыр. Гарри гайыным ине юрдуна барса, доланып өл ерден айрылмас. Гүлзарың гарылан топрагындан дашлашмас. Мениң болса онуң ялы бир ерде өркленмегим дурмушымда улы кынчылык дөредер. Шүкүрбег голундакы оглум Мыдары билен оңа гарашык эдйән Гүлжаханы хем сакламага бермез. Догрусыны айтсам, онуң шу ягдайында олары элинден алмак хем болмаз, гожа түйс сөвдайы болаяр, отуран юрды нарлык Тутлугала болса Гарригаладан дашдыр. Ол шол ганожақ Хажыбайың Гүлзара хыянат этмәге баранда гаядан гайдып, өз гөзүни чыкаран еридир. Бу ерлере ол хениз хем аягыны секйәндир. Әгә болмалы болар.

Районың хожайыны болуп ишләп башлан Алымухаммет дайым билен Маягөзел дайзам хем мен булары бу галаның депесинде гоюп барсам: «Еген, өңки багтыятанлык ядындан чыкдымы? Булары хем Гүлзар бичәрәни Буркуда айдылан гечи ялы галаның башында гоюп гайдышыңы этдиңми?» диерлер. Онун үстесине, ери, «Биз оlara бу узак ерден ненең гарашык эдели?» диймезлерми? Шүкүрбег янларына гөчүрип элтип болса, бу затларың гүррүни хем болмаз велин, йөне нәбилейин, хер кимин өз келлеси бар... Мен инди диңе бир зады такык билйән: Шүкүрбег өлинчә юрдундан гозганмас. Ол мунча йыллар Эйрандакада, узак гижелер гөзи яшлы мениң атымың бәрден дүкүрдәп барарына гарашыпдыр. Гүндизлер хем алаңлара чыкып, совет топрагындан өвүсйән шемалы ювдуп мыдар эдипдир. Ол мени ялңыз перзенди ялы гөрйәр, бар даянжы мен. Элхенус, онуң багына мениң хем умыт максада етирер болуп барайшымы! Ёгсам өңлер Шүкүрбег шу гаяларың арсланыды ахыры, хырлысыны бир ере дикдиги, гачып барян кейигиң тойнагындан урарды, затдан горкмаз; хениз хем гөвресинде өңки гужуры бардыр өйдйәндир. Эмма ол ягдайы гожа инди диңе баша иш дүшүп, гөврә зор салжак боланда билер. Гайратлы гожа хениз бир сөй билен Хажыбайың дири галып, шу төверекде совет топрагыны басгылап йөренини гөрсә, намысжандыр, ар алманың угруна чыкар, ики чаганы өйде гоюп, душманыны авламак билен болар. Хава, адам гарраса-да, хам хыялдан эл чекмейәр. Ондан соң мен хениз хем харбы гулдукчы. Ашгабада барып, харбы комиссар Тимошкова Эйрана гидип, оглумы алып геленими айтмалыдырын. Ене-де әр сөзүнде дурмалы болса, мен кеселханадакы өз угрумда хеләкчилиге сезевар болан фронт ёлдашым, бичәре Марта Марокинадан хабар тутмалыдырын. А белки, Валя оны гөзден салан дәлдир. Йөне аралары даш. Марта Ашгабатда, Валя Гызыларбатда, менсиз еке өзүниң гитмедик болмагы-да мүмкин. Барамда, Тимошкова-да деррев гөрүнмесем болмаз. Әй, гараз, алада этдик. Ери онсоң?!. Валяны Гызыларбатда гоюп, хатда бу ерлере, Гарригала гетирип хем, нәхили дурмуш

гуржак? Догры, икимиз хем хөкүметин юмшунда боларыс. Валяның маңа сөйгүсү, мениң хем оңа ыхласым бизи бир ере жемләр. Эмма ол хем, диңе ол хем дәл, мен хем Андрей Андреевич билен Анна Александровнаның ялңыз дикрары болуп дуркак олар бизи Гарригалада ишлемәге гоймазлар. Олар гүнде гапыларындан биз гирип-чыкмасак гаты гынапарлар. Ери, онсоң олары Гызыларбатда гоюп, өзүмиз бу дагларың ичинде болсак-да элмыдама гөзлери-гулаклары бәрде болар. Гой, биз хөкүметин юмшы үчин Валя билен нирә иберилсегем, биле гидели-дә... Валя ченсиз хамрак, өрән чагачылдыр. Гарригалада болуп, ишлемән өйде отурмалы болайса-да, ол мениң Гүлзардан галан бу ялңызым Мыдарымы өзи саклажак болар. Шейлеликде, Шүкүрбегиң өнкүже овкадына хем зәхер гатылар. Ери, онсоң Гүлжаханы нәтжек? Хей, йүзүнде Гүлзарың рухы гөрнүп дуран гунчажыгы хем кемсидип болармы? Бу ягдайың үстүне ол Ма-рыда гургун яшаян адам билен гош бирикдирип, бу дурмушдан бихабар энем-атам гелип галса, ягдайың хас хем булашып галмагы мүмкин.

Юсуп өз ички пикири билен шу ере гелип дирәнде, ёлуң киршенине алжырап төверегине гаранжаклады. Онянча хәлиден Мелегушы ыздан мытдылдадып гелйән Нуры кел атың бөврүне депип, гелип өнден дүйәни идип барян Юсуба янашды. Оны гапдаллап гелшине ат үстүнден гаңрылып, дүйәң үстүндәки Шүкүрбеге серетди. Гожа хич яна сер салман, гөзүни юмуп, иркилжирәп гелйәрди. «Ол инди гөрүп дурасы ёк-ла» дийип, Нуры кел төверегине ялтаклады. Юсуп Нуры келиң өзүне бир зат айтмага сынаняныны анып, оңа чиңерилди. Нуры кел тозан турзуп гечип гидениң ызындан ене бир серетди-де, ат үстүнден ашак эглип:

— Яңкы ёлы чаңыдып, гоюн сүрүп гечип гидени танадыңмы? — дийди.

Юсуп чаң турзуп гечип гидениң ызындан середип: — Ёк, өз пикириме гүмра болуп, йүзүне-де серетмәндириң. Ери, кимдир өйтдүң? Мен-ә шол чанда хич задам сайгармандырын — дийди.

— Кимдир өйдүң?!. Якындан геченде, гөзи гара әйнекли, хич задам гөвнүме гелмеди велиң, аңырак барансоң, еңсесинден серетсем, улы иңкисе гойды. Йүрегим гопды, шиндем болса сенем серет. Ол серхетчилер гөрәймесин, биз танаймасын дийип, алабасгыда хич яна назар салман, малларыны сайгылап гечип гитди. Ёгсам ол бу өңүнден гелип, гечип гиден дүели гөче сын этмесе-де, Мелегуш гөрене сын этдирйәрди ахыры. Бу тозанда ягдай бирхили аңылмаз болуп галды. Ёгсам хакыт ики тарапың гарпышмалы ери гелипди.

Арадан салым гечирмән, Юсуп ене Нуры келе сораг берди.

— Кимдир өйтдүң? Айтсана!

— Шол ганым болаймаса...

— Хажыбаймы?

Нуры кел тассыклайжы херекет билен башыны атып, кирпич-лерини басды. «Хе» дийип гойберди. Эмма мундан соң сүнцүнө-тыг санжылан ялы болан Юсуп бат билен барып, атың уянына япышды-да, дүйәниң овсарыны Нуры келе узатды, «Ме, дүш-де, муны ал, мен етейин» дийди. Сонра икиси хем ызларына гаң-рылып, дүйәң үстүндәкилере гөзлериниң гытагыны айлады.

Шүкүрбег ашакда бир гозгалаң тураныны аңып, булара со-раг-совал бермәге тайярланды. Онянча Нуры кел атдан дүш-се-де, йөремелерини довам әдип барышларына, Юсубы гужак-лап, гулагына пышырдады, оны көшетжек болуп, элинден силк-ди.

— Юсуп жан, гозгалаң тапма! Ёл угрунда машгалаңы бима-за этме, сыр берме-де, юрдуца йөр — дийди.

Юсуп жүбүсинден чыкаран ярагыны билине гысдырды.

— Душумыздан геченде, мен хем үнс бермәнди-рин, ол шол вәхерини урдугым болса, узак ер басгыладасымыз ёк. Ери гелер.

Юсуп гаңрылып, ене-де ёлы чаңыдып гиденниң ызындан се-ретди.

— Хачан онуң ери гелер? Ол якында Ашгабатда-да душды, атлы пайтуның үстүнде мени өзүмден өң танап, сөзүни какдыр-ды, гаманы сырып окдурылдым велин, гачып гутулды, вах, арман, янымда Валя барды, хаклашып билмедим...

Нуры кел оңа бир «Шейлеми?» дийди-де, оны рахатландыр-мак билен болды.

— Аркайын бол! Ынжал, сакчылар өз достларымыз, серхет гатнав үчин ачык хем болса, оңа бу ерден узак гатнав этдирмез-лер... Ахмыр этме, яшулы дуймасын. Ол вәхерини урдугымдан арыңы өзүм аларын. Вах, ёгсам онуң бардыгыны өңрәк Му-хамметнурдан хем эшидипдим... Йөр, басым оны гапжарыс...

Юсуп арман билен башыны яйкады, ене ёлы довам этдилер. Эмма укудан ачылан Шүкүрбег нуры өчен гөзлерини ачалак-юмалак әдип, өңден барян Нуры кел билен Юсубың бир затла-ра хүмүрдешйәнлерини аңды, нәме боланыны сорамага тайярлан-ды.

Бу херекетлере сын әдип гелйән Гүлжахан бабасының еңин-ден чекди-де, нохурчалады: «Баво жан, олар хәлки гапдалы-ныздан гоюн сүрүп гечен әйнекли адам хакда бир затлар ди-йишйәрлер, саңа зат диеноклар.»

— Шейлеми, гызым, ери, боляр — дийди. Эглип, голтугында уклан Мыдарының дулугындан огшады.

Асудалык аралашды. Он-он бир яшларындакы яңажыкла-ры алма ялы гызарып башлан Гүлжахан яңы өрүме гирен ло-вурдавык гаража сачларыны өз эгнинден еңсәк зыңып гойбер-ди-де:

— Баво, ядан болсаң, Мыдаржаны мен гужагыма алаяйын — дийди.

— Ёк, гызым, оянар, ятсын...

Шүкүрбег төверегине ялтаклады, гозгалаң тапды, чүнки ашакда хеннз хем хүмүрдн ятанокды. Юсуп нәгилелик билеп: «Ол инди шура юрдуның малыны Эйрана чекип йөрмелими? Вах, Мелегушун бир сүйндүги, онуң гоюнларын-а элинден алып галардым» дийип, хеннз хем ахмыр эдип барялды. Нуры кел оңа гөзүни дикди.

— А өзүни?

— Вах, ичими якма, өзи деррев чөпө-чөре уруп йитирим боларды. Эмма мен малларыны гетирип, кембагал-пукаралара я етим чагалара пайлардым.

— Догры, йөне ол йитди. Акгаядан ашды... Егсам хөкүмет эййәм Көнекесирде етимлери йыгнап, интернат хем ачылды.

Нуры кел сөзүни гутарманка, бирден ат тойнагының сеси гелди.

Ол ялта гүндогара серетди.

— Ана гелйәрлер... ики атлы.

Юсуп йырша йылгырды-да, дүйәниң башыны чекди.

— Болды. Мухамметнур билен Петро дәлми?

— Хава, Юсуп жан. Олар бу ерлериниң гөзөгчисидир, шолардыр...

— Дур энтежик, сабыр эт.

— Вах, шолар-ла, йөне олар «Шол гидениң сакчылары етмәнкә, элиндәки гоюнларыны бир алып галың» диели. Мухамметнур Хажыбайы танаяр ахыры — дийди-де, олар гелип аяк чекмәнкәлер, тапырдашып гапдалларындан чыкан достларына Нуры кел гыгырды.

— Мухамметнур жан, биз аңшырман галыпдырыс, шол гоюн сүрүп барян өз өңки хожайынымыз дәлми? Вәхерини урдугымың Хазаржа етмәнкә, малларыны бир алып гал, гарыпла ра пайларыс — дийди.

Мухамметнур салымыны бермән, атының башыны Акгая тарапа бурды. Эмма нәмәң нәмедигине бирбада аласармык болуп галан Петро-да онуң ызы билен атының башыны анрык бурды.

— Сиз агшам ниреде боларсыңыз? — дийип, ызына гаңрылып, Юсупдан сорады.

Юсуп:

— Түтлугалада, шу гаррың юрдунда... Ет сенем, Мухамметнур билйәндир — дийди:

Эййәм Петроның хем ат аягының чаңы чала төрнүп галды. Олар оны ковалап, Акгаядан анрык дувландылар. Шүкүрбег нәче гозгалаң тапса-да, оңа зат дуйдурмадылар...

Юсуп дагы Шалычекилен атлы ёл билен Сумбарың песлягине инип башладылар. Юваш йөрәп гелйән дүйәниң үсти адамы, ики гапдалы өй гошлуды. Гаты аматсызлык дөрөдйән-дә дүйәниң чеп гапдалындан асылан гара өйүң тегелек түйнүгиди. Шол болмаса, булар Акгаядан гечип, догры Магтымгаланың я-да Сумбарың гайра йүзүнде галан өз Түтлугала обаларының

депесинден инип билжекдилер. Оны этмән, айлау-да болса, Гүргенден гелйән Шалычекилен ёлдан Дузлудепә гелип, совет топрагына гечдилер. Эмай билен белент гаяларың дүйбүни сырын, Күрүждее тарап уградылар. Гайракы гая токуртта билен сув чыкарылар экен. Оңа Булгур чыкаран диййәрлер. Илерде Дөвгала, Агоглан атлы учурым гаялар болуп, оларың депелеринде гарагушлар гаймалашыардылар. Булар Күрүждейден өтдүлер.

Шүкүрбег ахырым икиндинлер көне галаның үстүнде гугарып галан гадым юрдуна гелип говушды.

Нуры кел дүйәни чөкерип, олары эмай билен дүшүрди. Шүкүрбег ере дүшенсон, ил билен болмады. Юсубың Мыдарының голундан тутаныны гөрди-де аркайынланып, көне тамының гапысындакы ожагың башында чөкди. Шүкүрбег өз ташлап гиден юрды билен гужаклашян ялы ашак эглип маңлайыны ере басды.

Нуры кел дүйәниң йүкүни чөзйәрди, Юсуп атыны отлукда өрклөп, чагалар билен болды.

Гүлжаханың бирден бабасына гөзи дүшди, онуң хенизем маңлайыны ере берип ятаныны гөрүп, ылгап гелди. Эгнинден тутуп, онуң башыны ерден гөтержек болды, оңармады. Шүкүрбегниң йүреги долан болмага чемели. Онуң башы айланыпдыр я-да йөне халсызлык билен ере басан башыны гөтерип билмәндир. Оны гөрөн Юсуп Мыдарының элини гойберди-де, батлы-батлы әдип гелди. Ол галагоплуга дүшди. Шүкүрбегниң еңсесинден гелди, бада-бат ики эгнинден тутды, башыны ерден гөтерди.

— Дидәм, нәме боляр? — дийди.

Онянча Гүлжахан элжагазы билен бабасының маңлайындакы гумы какды.

— Баво жан, вай, саңа нәме болды? — дийип хамсыкды.

Юсуп хем онуң гапдалында дызына чөкди, жүбүсинден яглык чыкарып, онуң додагына елмешен киршени сүпүришдирди, Шүкүрбег гобсунып, Юсуба серетди-де:

— Оглум, оны айрып отурма, өз топрагымыз ахыры. Өзүм өпдүм, доймадым — дийди.

Ол бу сөзи диенде, Мыдары-да гелип, онуң габат өңүнде жоңкарып отурды. Шүкүрбег геплемән, төвереклерини сынлады, ине шонда онуң гамлы гөзлеринде яш гөрүнди.

Бу гөрнүшден көп затларың хасратыны хушуна гетирен Юсуп гожа гоп берип, ёкары галдырмага дурды. Эййәм ол ерде тайяр болан Нуры кел хас ичгин япышды, Шүкүрбегни өз тамына элтип, көне чарпаясының үстүнде гышартды. Эмма ол Юсубың көнеже кечәни гетирип ере язаныны гөрди-де:

— Мениң үчин ер кем болмазды — дийди.

Гүлжахан деррев яңы ере дүшүрилен гошдан яссык гетирди.

— Баво жан, шуны яссанай! — дийди.

Бу вагт Юсуп бир чак ичинден чыкылып гидилен жайың диварларына сын эдйәрди. Ахыр үнсүни чарпая совды. Онуң ини дыглап гитди, ичини геплетди. «Бу кровать илки гижәми Гүлзар

билен гечирен кровадым. Ол шонда мени бу чарпаянын үстүндөн ере итеклэп гойберипди, соңра ерде ятыпдык. Узун гижесини гапанларының ызында гечирен Шүкүрбег үмүш-тамышлыкда гелип, бизи утандырмажак болупды, ише гүйменип йөрөн еринден: «Оянан болсаңыз, ише мен хем гечирен авум билен сизин нахарлайын» дийип, гапанына дүшөн ики сапы товшаныны соймага отурупды. Бизин товшан этин билен нахарлапды. Вах, ол гүнлер!..

Юсуп Гүлзар билен гечирен гижелерини ятлады. Эйям ашакдан эли жүрдеккли сув алып, Гүлзарың гатнан едасы билен дага дырмашып гелйән Нуры кели гөрди. Гүлжахан чөплеме чөплөп, ожагың башында чакмак билен от якжак болярды. Юсуп өз янындан: «Ичерде өмрүмиң ин дабаралы гечен гүнлерине аңкарып, көп дурайыпдырын өйдйән» дийди, улудан демини алды, соңра оглы билен даш чыкды, илери-гүнбатырында Таңрыгарган абанып дурды. Гүн Гарабайрың аңрысына дуланыпдыр, бу ерлере көлеге яйрапды.

Шүкүрбегин өз юрдуна гайдып геленини гутламага гүндогардакы Чакандереден, Тарнавлыдан бэрилигине дырмашып гелйән адамлары гөрүп, Юсуп өңлеринден чыкды. Икилэн-екелэн тиркешип гелйәнлерин арасында ек-ярым гартаң аялларда барды. Юсуп олары гадыр билен гаршы алды. Обадашлары гелип, Шүкүрбегин янына бардылар. Оңа «Тэзе юрдуң гутлы болсун! Саг-аман гелдиңми? дийшип, совал барыны ягдырдылар. «Бу несие ишидир. Гелениң говы болупдыр, хөкүмет гарыпла-рыңкы болды. Ярындан айрылан еди йыл аглар, юрдундан айрылан өлинчө аглар». дийшип, оңа гөвүнлик бердилер.

Мыхманлара чай чекилип башланды. Ичеринин дарышганлыгыны гөрөн аяллар деррев даш чыкып, Шүкүрбегин гара өйүн онуң өңки юрдундан дикмэге башладылар. Эркеклер хем көмек этдилер. Олар гараңкыны дүшүрмэн, өйүн сүннүни дикелтдилер. Деррев үзүгини айлап, дурлугыны япдылар. «Серпигиниңде атып, онсоң гиделиң» дийшип, оны-да сырык билен галдырып, өйүн чагарыгына чыкардылар.

Иңрик гараландан соң, тутлугалалы обадашлары көне галадан ашаклыгына дүшүп өйлерине гайтдылар.

Яссы намазы окалып, ятар вагты болупды. Сумбарың дегирмене өврүлйән еринден сеси гелйәрди. Ол Гүлзарың басгылан ерлериди.

Гиже бир чене етипди. Юсуп аталык мэхри билен Мыдары хем Гүлжахан чарпаянын үстүндө ятырды. Көне галаның үстүндөн мылайымжа шемал өвсүп дурансоң, Шүкүрбег дашарык чыкып ятмагы мейил эдип дурман, өңден гышарып ятан еринде ука гитди.

Мундан соң Нуры кел билен Юсуп ювашжадан пышырдашып даш чыкдылар. Юсуп аятагына айланып гайтды. Нуры кел онуң өнүндөн чыкды-да:

— Бизем гаты-гуты нан билен гарна бир зат атмасаг-а, гөзе укук гелмезмикә диййән — дийип йылгырды.

Юсуп:

— Шейдели-ле — дийди.

Нуры кел оды өчмедик ожагың башына барып, кезүң үстүңе бир гысым чөп атды, деррев түңчәни шыглатмак билен болды. Онянча өе гирип, элине чәйнек алып чыкан Юсуп бирден чәйнеги Нуры келиң гапдалында гойды-да, илерик середип:

— Бе, бе! — дийди.

Ожага от салып отуран Нуры кел хем лаңна еринден турды, ол ене хәлки гүррүңи гозгады, өз угруна бирентек гепледи:

— Бай билен хәли хаклашмалыды велиң болмады. Хана Гарабайрың кемеринден бир-ики саны атлы ашак инди. Шол вагт, Юсуп жан, сениң хем гөрмейшиңи.

— Гөрмәндириң, өз пикирим билен гүмра болупдырың.

Юсубың сеси гахарлы чыкды, ол ахмырлы гепледи:

— Махласы, биримиз өз пикиримизе гүмра, бейлекимиз хем шол вагт ука мейил эдиңдириң, ат үстүңде отуран мен болсам ол вәхерини урдугымың бир гарагы гапылып, йүзүңи мама дишәли бәри, оң үстүңе-де гара әйнекли болансон. йүзүңден тана-ман, еңсе чукуры билен түңкижинден танапдырың, онда-да араны ачансон. Ол болса еке гөзи билен бизи аңырдан сынлап гелендир. Иш салшайса-да, көплүк билен ойнунуң дең гелмежегини билип, тилки ялы тозан турзуп, бизи өз чаңына гарып гечип гидипдир. Эмма ол яңкылара онча малыны элинден алдыран болса, йөне ятмаз, баран бадына, әхли обаны өрүзип, бәрик чапавул әдерлер.

— Әйсем бу гелйәнлер хем шолардандыр.

— Гүррүңи ёк, бәрик гелмәнкәлер, мен өңлеринден чыкып, хабарларыны алайың!

— Пахай сенем-ә, гижәң ичинде даг-дерелери сөкүп йөрән әжимдир өйдйән?

Нуры кел түңчеден дашлашып, говшак сожап «Билмедим-дә» дийди.

Юсуп онянча онуң әгнине какды:

— Ана, олары бир гөр!..

— Мен билемок-да.

— Горкдуң өйдйән, Кечел?! Петро билен Мухамметнурдыр-да.

— Шейле болса ягшы.

— Кимем болса, кел, горкма, түңчәң гайнады, демле. Ине мен өңлеринден чыкарың.

— Хә, өз-ә. Әй нәтжек?!.

— Ёк, ёк... сен аркайың бол.

Юсуп сәхел йөрәнден, Мухамметнуруң: «Юсуп жан» диен сеси яңланды, онуң ызы билең «Гич ягшы» дийип, хас часлы сес эшидилди. Соңра оларың гелип атдан дүшенлери аңдырды.

«Достум, әхли хайышың ерине етди» дийип, Петроның Юсубы туужакланы дуюлды. Эмма: «Вах, болмады» дийип, Мухаммет-нур атың өңүне басып гелең овлагыны шахындан тутуп ере дүшүрди-де, бада-бат өз битиреп ишлеринден Юсуба хасабат омамага башлады.

— Хә... ол хайының өз-ә етиберемизде, чекенесини ташлады-да чөпө-чөре урдумышлап гитди. Малларыны велиң гетириң, поста табшырдык. Яшасын шура хөкүмети! Эйәм Көнекесир обасында етим чагалар үчин интернат ачыпдыр.

Ол етимлере хурш болар. Бужагаз чебши болса вәгирдип, Нуры жан, сизе дийип гетирдик... сой, хәзир какмач эдинерис.

Олар атларының жылавындан идип гетирдилер-де, Мелегушдан ачыграк ерде өркледилер.

Сонра достлар үйшүп какмач ийип, чай ичмәге башладылар.

Айдерәнин аңрысындан доган ай гаранкы асманың йүзүни шамладып гөге гөтерилди. Бөвүрбаг билен Голбагы дерелериниң үстүне гелеңде, илердәки Таңрыгарганың йүзүне пәкизе нуруны сечеледи. Гөзел Сумбар болса песеде өз кенарыны сыпалап акып ятырды.

30-нчы бап

СОҢКЫ ГИЖЕ

Агшам ир уклан Шүкүрбег өзгеден өң оянып, даң намазыны омады. Сонра агтыжакларының үстүни өртүшдирип, ене-де өңки еринде гышарды. Бирмейдан гөзүни сүзүп меймиреди. Ол шол бармана ене уклап галды.

Дандан гин жүлгелери сырып гелйән бахар шемалы гаяларың йүзүни өртен гөк сонарлыгы ыралап башлады. Жахан ягтыляр, билбиллер сайрашяр, гушлар шовхун турзуп перваз эдйәр. Әлеме ягты сачан гүн шөхлеси гаранкы дерелери ягтылтды. Көне галаның гайра дүйбүни сырып гечйән Сумбарың өврүмли ерлеринде сувуң жошгуны эшидилйәр. Парахат сәхер кем-кем гох билен гапланды. Галаның гүндогарындакы нарлыкда Тутлугала обасында атлар кишнешип, эшеклер аңцырышяр, гөлелер молашып, яйла сүрүйән чекенелер ызлашяр. Чопан огланжыклар: «Яша, шура» дийшип айдым айдышярлар. Гафлатда гама гарылып ятан Шүкүрбег гара дере батып, халсыз ояңды. Башыны ерден гөтерип хушуны дурулады, гөзүни төверегине гездирди, өз юрдуна гелип, өз өйүңде ятаныны хакыда сына гетиренден соң, сүңңи еңледи, башыны саңңылдадып, чүрүже телпегини башына гейди, соң еринден галды, дик отурды. Агтыжакларының өзүңден хем өң оянып, бабаларыны

оярмажак болшуп, пышырдашыпжык отуранларыны гөрди. Онуң тураныны гөрөн Гүлжахан дессине чай гоймак билен болды. Еринден галып, бош тацка япышды, тацканың бошдугыны гөрүп, түңче билен күндүги барлады. Күндүги алып, сува гитмөге чемеленди-де:

— Баво, намаз окуп, чай ичерсиң? — дийди.

Шүкүрбег хасасына япышып еринден турды, гаңрылып, эгининиң үстүндөн оңа бир серетди. «Гызым, сув болмансон тейим эдип намазым-а өңрөк окадым, ене башымы гоюп уклайыпдырын. Чай билен хем шу вагт-а бир хили серим ёк» дийди. Сонра оларың икисиниң хем эллерине бир дөвүм нан берип. «Иөрүң, эңтек көнө юрдумыза билеже айланып гелелиң. Гоюн, булар эңтежик хем ятсынлар. Айлаң-чайлаң эдип, биз тиз гелерис» дийди.

Сэхелче йөрөнлеринден соң сонарлыга дүшдүлөр. Шүкүрбег бирден тисгинди. Өңүни кесип гечен гара йылана гөзи дүшди, аяк чекди. Ызындан гүлөлек чөплөп гелйән агтыжакларына гарап сакланды. Олар гелип етйәнчэлөр, Шүкүрбег ёлуң угрунда ятан гөк дашың үстүндө чөкди. Ол гайралыгына гарап отырды. Ашакда Чакандере шовлаяр. Яңкы гарагыйчак йылан-да шоңа тарап ашак инип гитди. Шүкүрбег ол элхенч йылана дегмеди, ызындан ылгап етен агтыкларына-да айтмады. Өз ичинден: «Гой, олар гозгалаң тапмасынлар» дийди. Йөне бабалары айтмаса-да, чагалар гөкден ере хужүм эдйән гарагушы гөрүп гозгалаң тапдылар. Йыгып гелйән гүл десселерини гөге галгыдышып, гарагуша томаша этдилер.

Шүкүрбег гарагушуң песлиге инип гиден йыланы гөрүп, шоңа хужүм эдйәнини анды. Эмма оны-да чагалара дуйдурмады. Олары ёлдан совуп: «Гелиң, бәрден йөрөң, хапха гуш хем аңрык гитди» дийди. Сонра Мыдарының голундан тутуп, бейик галаның эрнеги билен гитди. Барып, өңдө ялңыз ятан мазарың янында сакланды. Мыдары хич зада үнс бермән, ене-де гүлөлеклере гонуп-гөчүп йөрөн кебелеклере ковалашып гитди. Шүкүрбег ювашжадан чөкө дүшүп, ялңыз мазарың гумундан өпди, башында аят окады. Ол Гүлжаханың «Баво жан, бу ерде ким ятыр?» дийип сорамагындан чекинйәрди. Ол сорады. Бадабат жогап бермеди. Йөне ювашжадан еңсәк гаңрылып оңа серетсе, Гүлжахан эййәм бабасының еңсесинде ярым-яш болуп отыр. Шүкүрбег: «Гоявери, гызым, Гечемен бир дуймасын» дийжек болды, гөрсө, өз бокурдагы хем долуп дыкын алыпдыр. Гаңшыравугы петикленип, зордан манкаламага ярады. Болса-да дуйдурман аңрык гарады, гөркезмән, гөзяшыны чалып еринден турды. Геплемән төверегиндәки бишен сары керпич бөлеклерини мазарың янына дашап башлады. Оны гөрөн Гүлжахан хем ерде ятан жәчлери, даш бөлежиклерини этежигине чөплөп уграды. Шүкүрбег онуң хоркулдап, бурунжагазыны чекишини-

ден хеннэ хем агысының динмэндигини анды. Өзүни сатды-
лады, онуң пикирини башга зада совжак болуп:

— Гызым, ир билен ыгып йөрөн йылан-ичян кәндир. Мыда
ры жан ене кебелеккере ковалашып даша гитди. Оны гетиреве-
ри, аягам ялаңачдыр — дийди.

Гүлжахан этегиндәки дашлары мазарың үстүне дөкүп, Мы-
дарының гиден угруна серетди. Ол Гарабайрың этегиндәки
нарлыкда ылгап йөр. Бу гөз-гашларыны эли билен сылашды-
рып, бабасына: «Бор, мен гитдим» дийди-де, ол тарапа эиди.
Бу-да барып, Мыдарының көне галаның үстүндәки пашырдавуң
гөк отларың ичинде ылгашына гызыл-сары гүләлеккере чола-
шып йөршүне, кебелек тутжак болшуна сын этди. Кәте болса
онуң гүр чөплере чолашып бүдрешине эл чарпып гүлди. Габат
геленде, ези хем ондан галман, өрүме гиреп сачжагазларыны
аркасына атып ковалашды.

Шүкүрбег мазарың гершини, ики бөврүни дашдан, керпич-
ден безәп, элинің киршенини какышдырды, гелен ызына гара-
ды. Гөрсө, өйүндөн ики адам чыкып, барып, икиси-де ятакда дураң
ябыларына мүнди. Бейлесинде Юсубың тәжихораз ялы Меле-
гушы-да олара хекгерип дурды. Атлылар аңрык, дегирменс
тарап песе инип гитдилер. Гожа өе гайтмага алңасады, чүнки
гара өйүнің төверегинде көмөкчи аялларың гаймалашянлары
гөрүнди. Бу вагт гожаның агтыжаклары хем мазалы тиркешип-
жик гелдилер. Шүкүрбег хошал болуп:

— Йөрүң, балаларым, гиделиң. Ана өй тутушмага гелипдир-
лер. Ханха Мыдары жаның какасы хем ёла гарап дур, ет, ог-
лум — дийип, Мыдарының эгнине какды. Эмма ол дүйрүкди.
«Хә, ол-а Юсуп...» дийип чигинжагазларыны силкди. Шүкүрбег:
— Самсык болма, шол сең какаң ахыры! — дийди.

Мыдары оңа гарап бир йылгырды-да, өне әдип, ылгажак ялы
этди, ене сакланып арз этди. «Баво, муны гөр, Гүлжахан хер-
нә маңа гыгыранда, «Гечемен» дийип гыгырар.

Шүкүрбег:

— Оглум, мен оңа кәййәрин, сен инди гочак, гечи эмецок ахы-
ры — дийди.

Сонра ашакдан акян Сумбарың гайра йүзүндәки Дагдаклы
гаяның башындакы гышын-язын гөк өвсүп отуран еке арча се-
редип, назары шонда сакланды. Эмма Гүлжахан бабасының
яңкы сөзүне жыкырдап гүлди.

— Баво, мунуң гечи эмени яланмы?

— Гызым, ол өң налач эмсе-де, инди эменок.

— Мен инди эмйәнми нәме?

— Гой, Гүлжахан, сенем, ол инди уллакан оглан ахыры. Яна-
ма, габахат болар, бесдир.

Шүкүрбег ене-де дуран еринден өз-өзүне: «Хә, шу гүн йүре-
гимин угры ёкдур» дийип ашак отурды. Ол өзүни раслап, юваш-
жадан гайракы Дамжалы гая гөзүни айлады. Ашакда болса бу

нки белентлигин арасындан гөзөл Сумбар яйрап акяр. Гожа-
нын халы тенди. Болса-да ол гайрадакы белент гаядан гөзүни
айырмады. Ол белентликде еке отуран гөк арчанын дүйбүндөки
херекете сын эдйәрди. Онянча Гүлжахан:

— Вай, баво жан, олары гөрсене. Дамжалы тарапа серет...
Ханха дагдыганлынын үстүне мүнйәрлер...

— Гөрйән, гызым, гөзөл дүнйәннн шол маралларыны сылла-
ян. Менем олардан гөзүми айрып билемок, олар марал овла-
жыкларыдыр. Йөне инди менден олар зовал ёк. Гөрүң олар ял-
ңыз арчанын япракларыны чүртйәрлер.

Бу халатда олар Мыдарынын хем гөзи дүшди. Деррев Шү-
күрбегин бойнундан асылып, «Баво жан, олары, ханха дерян
анырсындакылары гөр» дийди хем бабасынын эгнине элине
гоюп сакланды. Онянча Гүлжахан бабасындан өң жогап берди.
«Жигим, олар кейик. Гөр Дагдыганлыдан ашак инйәрлер.

— Жанаварлар сувсандыр — дийип, Шүкүрбег дилленди.
Мыдары Гүлжахана якынлап «Хе, гөр, шейле, сув ишжекдир-
лер. Бавом олары атармыка?» дийди.

Оны эшиден Гүлжахан:

— Ёк, бавом «Инди жандара дегмен, олар болмаса, бу гаяла-
рын гөрки болмаз» диййәр. — дийди.

Шүкүрбег: «Шу вагт олар гаплаң топулайса велин атарын»
дийип, халсызжа йылгырды. Чагаларын икиси хем бабалары-
нын бу сөзүне гүлүшди.

Кәсимиң гәдигине инен кейиклер сува якынлашдылар. Шү-
күрбег:

— Середин, оларын бирижиг-э агсаярам — дийди. — Эмма
олам мумыялы гаядан барып, мумыя ялар велин, дириң ясаяр.

Кейиклер сува агызларыны басдылар...

Шүкүрбег мундан соң өйүне гелйәнлери гөрүн, агтыклары-
нын элинден тутуп уграды.

Булар ее якынлашанларындан, Мыдары билен Гүлжахан
өңе ылгашып гитди. Юсуп ёла чыкып, оглуна гужак ачды. Мы-
дары ылгап барып, онуң голтугына долды. Гүлжахан болса ба-
басынын отуржак ерине көрпече атып, яссык гойды. Соңра өй-
лериниң укларыны дикелдип башлан аялларын янына барып
көмеклешмәге башлады.

Шүкүрбег гапыдан барып гиренден, Нуры кел оңа лак атды.

— Гелдиңизми, дидәм? Ине чаям тайяр.

— Шейлеми, берекелла, инди хернә яны хөвүрли болдугымыз
болаяды-да.

Нуры кел догумлы херекетленип:

— Эй болар, иншалла, өз юрдуңа гелдиң, галанам болар —
дийди.

Онянча геплемән отуран Юсуп Мыдарыны дызындан дүшүр-
ди-де:

— Ханы хеммәңиз ийип-ичип, гушлук болуп баряр, ажыган-сыңыз — дийди.

— Дашымы сиз гуршап дуркаңыз, хич дөв чаласы ёк, сүң-нүм хем еңлән ялы велип, шу гүи өзүмңи угрум ёк.

Нуры кел:

— Гөк чай ичин, сүңцүңиз еңләр. «Дерлесен, дердин чыкар, дерлемесен, жулк эдер» диймейәрлерми нәме? — дийди.

Шүкүрбег хем балалары билән өңүне чай алып гарбанмага башлады. Соңра:

— Нәме, гижеки мыхманларыңызы угратдыңызы? — дийди.

Юсуп она:

— Дидәм, олар серхет сакчылары. Агшам я эртир ене-де гелерлер. Мен Алымухаммет дайыма хем башга герек ерлерик Эйрандан гайдып геленлигимизи хабар этмеклерини сорапдым, хабар этмәге гитдилер.

— Оңарыпсың, оглум.

Шейлеликте, Юсуп билән Шүкүрбег аз-кем өтен-геченден гүррүң эдишип, ыснышып гитдилер. Нуры кел болса Шүкүрбегинң өз ожагының башына саг-аман геленини гутламага геленлере хызмат этди. Гелен-гидениң болса агшама ченли ызы үзүл-меди. Гүррүң азык-овкат, ер-сув, гүзеранчылык аладалары барада болды. Шура хөкүметимизинң эййәм ерсизлере ер-сув берип, олара өз ерлерини сүрмәге карзына азал, күнде, өкүз, ябы, тохум берйәнлерини гүррүң бердилер.

Ол затлары эшиден гожа башыны яйкап:

— Акылым хайран! Шол шейле болуп, инди пукараң маңлайыңдан дирәнем тапылан болса, өлсегем, арманымыз ёк! Онда гарыбың айы догупдыр. Арман, бу өмрүмизинң ахырында болды. Агтык-човлукларымыз гөрсө-де, арманымыз ёк — дийип, ол өз угруна гепледи.

Агшам дүшүп, мәреке дагап башлады. Чоларан өйде Мыдары билән Гүлжахан гөзжагазларыны ойкалапжык, паллашып уграды. Ол ягдайы гөрән Нуры кел:

— Ана, яссык, алың-да, дуранжа еринизде гышарайың, совук ёк — дийди.

Өзи даш чыкып гитди, ябылара от дөкүп гелди. Гапыда дүшек язып, өзем шонда гышарды.

Гиже паракхатлыга батды. Дине деряның жош урян ерлеринден чалажадан сувуң сеси эшидилйәрди. Ерден чарлакларың, дерядан гурбагаларың сеси, узакда увлашян шагал, мөжекле-ринң сеси гелйәрди.

Шүкүрбег Юсуп билән гүмүр-ямыр эдип, эсли отурыпды. Ол төвереклерине гөз айлап, ятар ерини үйтгетмек хыялы билән дүшеклериниң гырасыңдан тутуп, Юсуба серетди:

— Мен бир гарры адамдырын, ит-гуш үйрсе-де, гирер-чыкар дуарын, гаража өйүмде ятыберсем — дийди.

Юсуп тарса еринден туруп:

— Дидәм, бейитмән! — дийип аслышды. — Ол ере өзүм барып ятарын. Сиз буларың янларындан айрылман.

Шүкүрбег лампа ашак отурды-да, гүрлешмек үчүн төзө хыяла гирип, өлүгсө яның небит чыраның пелтесини галдырды, шөх-лесини артдырды. Яңы гара өйүнө гитмәге хыялланса-да, тамың ичинде ымыклы яйрап отурды: «Оглум, сиз бизи юрдумыза гайдып гетирип гаты бегендирәйдиниз өйдән, ир оянып, ир туралым бәри, йүрегимиң угры ёк, асла тирсилдәп дур» дийди.

Юсуп онуң өзүнә оглум дийип геплемегини илки бир ёкуш гөрсе-де, соң өвренишип гитди. Шүкүрбег укудан ачылып, гөйә дүнийәден эл ювуп барян ялы болды, гиевисине сырыны дөкмеги йүрегине дүвди. Арам-арам болса ювашжадан гурсагына эл етирип, «вайх» эдиң гойбермесини довам этди. Эмма Нуры кел дашардан гелип, гожа дердини ятламаз ялы, оны гүррүнә гызыкдырып гойберди. Ол чугутдырып отурды-да, Юсубың йүзүнә бакып:

— Шепәм, мениң вәхерини урдугым Хажыбайың гоюнларыны гуракчылыктан гырман чыкаржак болуп, хол гайракы гаяларың үстүнде-де күл дөкмедик ерим галаң дәлдир. Эмма яранып билмедим. Барды-гелди, бир чебшини дагам гурда-гуша алдырайсам, хамыны тапып гетиржек болардым. Дерсине саман дыкып черрик дегди, таклап өлди, мең хакымдан тутаярсыңыз-да — дийип башымдан совардым.

Шүкүрбег Нуры келиң бу бәлчиклигине бир хили йылгыраныны дуйман галды. Хык эдиң, сынчгылавук тутды, эменжек чукуруна эл етирди. Дүвүнжиреди. Нуры кел: «Гожаны гүлдүрип, бир бела галаймайын» дийип, товсуп даш чыкып гитди.

Ара бирселлем дымышыклык дүшди. Соңра Шүкүрбегин өзи гүррүнә башлады. Чыраның ягтысына серлишип ятан чагалара бармагыны узатды, башам бармагыны сандырадып, Юсуба:

— Булары гөрйәрмиң, оглум?! — дийди. Гожа экизләп кемшерди, гөзүнден яш дөкди. Юсуп оны көшетмек билән болды.

— Атам, бозулман, юрдумыза гелип етишдик.

— Сиз барып етишмедик болсаңыз, буларың багты...

Юсуп геплемеди.

— Билмедим. Нәме үчиндир, элмыдама гөзүм ёлда болды.

Бу сөзә ене онуң өзи:

— Бу несибедир — дийип жогап берди, соңра сандыравук бармакларыны Мыдарыдан тарапа узатды. — Муны гөрйәрмиң? Ыкжам сынла! Хут өз нусгасыдыр.

— Хава, дидәм, эдил өзи... Түйс якян ери хем шол-да.

— Кирпиклерини гөр, эдил Медине жаныңкыдыр — дийип, Шүкүрбег гыз агтыгы Гүлзарың хакыкы адыны тутды. — Эмма алны сеинки ялы гинден айылан, гашлары велиң ене эжесиниңкә чалым эдйәр.

— А бурунжагазы?

— Хава, бурунжагазы хем сениңки ялы, элмыдама ики гап-далжыгы держигип, йүзүңе гөрк берип дур.

— Шейле, дидәм...

— Оглум, ери, шулар ят иллерде галан болса нәдердин?

— Өмүр оглумың көйүңде чүркенип өтердим.

— Растдыр, оглум. Онсоң бужагазы хем гөрйәрмин? — дийип, Шүкүрбег сесини неселтди, чолалыкта гиевисе билең ачык геплешди. Йүзүңден нур ягмырлап ятаң Гүлжахана гарап геледи.

— Бу-да, түвелеме, ынха он-он бир яшап йөр. Йүзжагазы нурланып, яңажыклары гызарыпдыр. Хә диймән, гөзе гөриүи уграр. Бир-ики йылдан етишер. Хергиз менден саңа саргыт болсун. Шу сениң балаңы хут әжеси ялы йүзүңе гүл пүркүп сакландыр, өрән, өрән эзиз саклады. Оглуң муны өз әнесидир өйдйөр. Худай айырмасын. Сең оглуңың адыны сен туссагдакан, өз Гүлзарың гам гүнүниң гамхоры әдинип, өзи гойды. Сениң башыңа агыр хасрат дүшди. Магтымгулы диваны бир сөзүңде «Гиевлере көңүл бермән, бир доған зүрятча болмаз» дийсе-де, мен саңа дирилигим, өйүм-илими, зүрядымы табшырып гидйән... өз ягдайымы халамок, ким билйөр, белки, бу соңкы гиже болар... Йөне сен шу машгаланы элден бермегин. Арманлы гиден өз сөйгүлиң Гүлзарың ерини тутдургын. Дүшүңйәрмин? Оглум, Юсуп жан? Маңа хут шу ериң өзүңде сөз берип, хош дийгин. Мен динде шонда арманлы болман...

Юсуп ере гарап, аягының ужуны дырмап отырды, ол ичини гепледйәрди. «Гожаңың Валядан хабары ёк-да. Бу вагт мен оны айтсам, ери дәл...»

Шүкүрбег ене дилленди.

— Оглум, халым тендир. Эртирима ынамым ёк. Сен бизи хазан елине гарылып гиден еримизден хем тапып, тәзе дүңйә гетирип атдың. Мундан аңры кән гепләре рагбатым ёк — дийип, Шүкүрбег отуран еринде гапдалына гышарды. Юсуп деррев онуң башының ашагына яссыгы сүйшүрди, улы пикире гидип, гонданман отурды. Соңра ювашжадан чыраны өчүрип, эмай билең чыкып гитди. Гожаңың барып ятжак гара өйүңде өзи ятды. Ол шонда гышарандан соң хем, кән вагтлап ичини геплетди. Гожаңың болшы муны улы гайга гойды. «Ол арадан чыкайса, мен бу етимлер билең нәдерин?!» диййәрди. Ол шейле пикирлер билең башагай болуп, өйүң үстүңе, үзүгиниң башына серпигиниң айлананыңдан хем хабары ёкды, шу ягдайда оларә үнс хем бермән гышарды. Эмма арканлыгына сүйненден, онуң хениз серпиги япылмадык чагарыга гөзи дүшди. Онуң аңырсында асмаңың солгунжа айы гезмелейәрди. Гарабайрың үмезләп дуран башына чайылан гара булутларың арасында ювашжадан йүзйәрди. Юсуп оңа середип: «Әй, гөз доймаз гөзел дүңйә» дийди-де түкгелигине дүшүп, ере йүзүни берди. Ене пикире батды. Гожаңың «Шу машгаланы элден бермегин» диенини ятлады. Онуң

Гүлжахана узан элинин ашагында узан ятан шахы күртели йүзи нуранажа хусна чолашып, Валяның көлегеси гөрүнди. Шонун үчин ол бир тисгинен ялы этди-де, хич агыр пикир этмежек болуп чалышды. Башыны ере басып уклап галды.

Бахар гижеси басым гечди. Даң атды. Жахан ягтылып, гүн догды. Юсуп оянаңындан, тарса еринден туруп, ол жая барды. Чагаларың паракат ятан чарпаясының өңүнде яссыкдан башы дүшүп, серлип ятан Шүкүрбеге гөзи дүшди, зэхреси ярылап ялы болды. Гайра басаныны дуйман галды, ренки өчди, сүннүне галпылды аралашды. Гожа дүнйәден эл ювупдыр. Бичәре өз халыны билйән экени. Юсуп дуран еринде доңуп: «Вах, багтым гаралды!» дийди, гурсагына элини етирди, якасыны тутды. «Гожаңың йүзүни бир зат билен өртүп, чагалары даш чыкармалы» дийип, гайра басанда, Нуры кел:

— Нәме? — дийип, бир затлары аңан ялы дыкылып гелди.

Юсуп:

— Гарры атамыз-а дүнйә билен хошлашыпдыр. Чагалар ояңманка, гөтеришдирип чыкаралы — дийди.

Нуры кел Мыдарыны, Юсуп болса Гүлжаханы гөтерип чыкды. Эмма олар ояңдылар. Шол вагт бирден Гарабайрың этегинден инче ёда билен ашак инип гелйән йүкли кербене гөзлери дүшди. Олар гөни шу гапа гелип сакландылар, дүелери чөкердилер. Юсуп аңрыдан гелип, чөкерилен дүелерин үстүнден дүшенлерин өз эжеси билен какасыдыгыны танады. Рухы гөтерилди. Кербениң башыны идип гелениң болса марылы өйчи Агажан уссадыгыны билди. Ак сачлы гужак ачып гелйән эжеси Аннабике билен какасы Мерет майрыгың Юсуп голтугына долды.

31-нжи бап

ӨЧЕН ОЖАК

Шүкүрбегин отуран юрды обадаң үзце болансон, онуң вепат боланыны оглан-ушаклара аңдырман, төвереге хабар эдип болмады. Габаклары гапышан бабаларына гөзлери дүшенден, ичерден эңрешип чыкдылар.

Дашарда хич затдан бихабар дуран мыхманлар хем алланичикси болдулар. Марыдан гелен эне-ата билен өйчи усса дагы дессине Юсубың дашына эгрилишди, сораг-совал бершип башладылар.

Юсуп алжырады, гысылды, сүннүне эрк эдип билмән галпылдады. Оглы Мыдары хамсыгып гелип, мунуң гужагына долды, оны Юсубың эжеси Аннабике эже гарбап алды. Бу вагт Гүлжахан хем ярым-яш болуп, гелип дик дуран Юсубың дызына маңлайыны басды. Юсуп олары көшетмек билен болды.

— Гоюн, ол укландыр, сиз агламаң, ыһа мен гөрүп гелейин — дийди.

Онянча Агажан усса билен гелип диренип дураң Мерет майрык гөзлерини гырпылдадып оглуна серетди:

— Оглум, бу нә хекаятды, ызлашык гонды-ла?

— Кака, гайын атам арадан чыкды. Мен булары хут ыһа-ның өзүндә Эйрандан гетирипдим. Бичәре өз топрагына гелип говшанына гаты бегенди. «Инди арманым ёк» дийди. Ёлки ашам бирентек эглип, ери огшапды, «Теперрик» дийип, совет топрагыны маңлайына сүртди. Гарыплар хөкүметини гурланыны эшиди, «Оглум, түйс яшамалы дөвүр-ә инди гелен экени велин, бизни гөржөгимизи ине шулар гөрсә-де, арمانымыз ёк» дийипди, янында ятан шу икижигиди.

Мен ол өе ятмага гидемде, оңат гепләп отырды, ине ирдәг гөрмөгә гелсемем болшы шу, гутарыпдыр — дийди.

— Шүкүрбегми?

— Хава, кака, гүррүң шо хакда, ол яшулыны өзүңем гөрүп-дин ахыры.

— Буҗагазам Мыдары жандыр-да?

— Хава, эҗе. Улалыпмы? Үч-дөрт яшап йөрендир...

— Гоч йигит болупдыр. Бу-да Гүлзарың жигиси Гүлҗахандыр, билйән, өе-де әкиди, бир гижә мыхман эдинипдик.

— Догрудыр, эҗе, йөне сен инди булары бейлерәкде гүймәсен, биз яшулыны соңкы ёлуна угратмак билен болалың.

— Бор, жаным, сен ягдайың билен бол.

— Онда, оглум — дийип, Мерет майрык Юсуба йүзленди. — Болҗак иш болупдыр. Инди яшулыны ковум-гарындашына айдышдырып, угратмак гөрек.

— Хава — дийди Агажан усса. — Ине хә диймән хова-да гызар.

Биз тайярлык билен болалы.

Юсуп: «Ол боляр велин, кака» дийип ызына гаңрылды. Ол шоңда өзүңе бир зат диймөгә гыссаян Мухамметнуры гөрүп, якын барды. Эмма Юсуп сагынды. Илки какасына, соңра Мухамметнура гарады, диңиргенди, ашак гарады. Бирденем:

— Кака, Алымухаммет дайыма хабар этмек гөрек. Ол инди Гаррыгалаң ревкомы, иң улымыз — дийди.

— Ягдайы, оглум, өзүң билйән. йөне ара даш... хабар бар-янча, ол гелйәнчә... хова болса ыссы.

Хәлиден бәри зат айтмага чекинип дураң Мухамметнур ондан соң салымыны бермән дилленди.

— Эйрандан сағ-аман гелениңизи мен ағшам оңа коменда-тураң телефоны билен хабар берипдим.

— Ёгса-да Алымухаммет дайым нәме дийди?

— Ол «Гаты говы болупдыр» дийди. Соңундан хем «Мен даң атдыгы, Юсубың дайзасы Маягөзели уградарын, эрте өйләне-ченли барып етишәймезмикә? Өзүм болсам эрте өйлән иш гу-

тардыгы атланарын. Ёлда бир бела саташаймасам, гиже ярымдан агыберенде барсам герек» дийди. Ене «Дур, сен энтэк дин-ле. Юсуба эшитдир, бей диййәнимин себәби бар. Олармы, сизми, Эйрандан гелйәркәниз, ёлда Хажыбайың элинден малыны алыпсыңыз. Ол болса адам топлап, эртир мең үстүмелерден төвөллächы ибержекмиш. Илерден дийлен сөзсә арачәкчи болсаң, дүшүнйәнсин-ле» дийди. Мен «хава» дийдим. «Хава болса, эшидйән велин, ол энтэк сепригине какылмадык, йүреги сувлы байдыр. Ёл үстүнде саташып, гүйч сынанышжак болмаклары хем әхтимал. Йөне иш салышышының мендигини билсе, урушмага богны ысмаз. Ганхор, мүйшли бу ерлерик дүшсә, тутулмалыдыгыны билйәндир. Ол нәме хыялы болса, огрынча өзгәң аркасындан әдер. Угруны тапса, төвөллächы иберип, малыны диләр. Юсуп оңа душмалы дәлдир хем ниредедигини билдирмели дәлдир. Эрте агшама ченли бая саташаймаса, мен барыны алып гайдарын. Эшидйән велин, мениң орунбасарым Мәммет Непес оларә көмекләшмәгә хош сөз берен ялы. Бардыгелди, ёлда шолар ялы даянып, мең билен гедем гепләшжек болса, мени хем танаянсыңыз. Мунча такал окамагымың себәби мен биригүн даң атянча барып етишмесем, Юсуп чагалары бәрден баран Маягөзел дайзасына табшырып, энтэк башга бирине мыхман болсун, сенем Ёкаркы Сумбардакы комендатура иберсинлер, себәби шоңа ченли бармасам, онда мениң үстүмелда ягы чоздугыдыр, деррев мениң ёлума Ашакы Сумбара атлы-яраглы отряд иберсинлер. Ёла чыкып, мени тапың, эмма азлык болсаңыз. Юсубың атыны ёла чыкармаң, гаракчы саташса әлден гидерерсиңиз. Дүшнүклими, ишим?» дийип, менден мәкәм сорады.

— Бели, дүшнүкли, дидәм — дийдим.

— Эмма гаты дүшнүкли дәл...

— Меселем?

— Меселеми шол. Саңа «Мухамметнур жан, Ёкаркы Сумбара гит» дийипдир. Онуң себәби дүшнүкли, барып, бу гүррүңлери айдарсың хем Ашакы Сумбара тил какып, Алымухаммет дайымдан хабар тутарсыңыз. Әгер гиже гайдан болса, гой, ызындан эли яраглы отряд гайдып барласынлар. Мен болсам Мелегушы букуда даңып, гайынымызы соңкы ёлуна угратмак билен болайын. Болярмы?

Мухамметнур бурнуны маңкаладып гепледди:

— Боляр, Юсуп жан, йөне бу вагт шу гүррүңлериң вагты дәл. Бу ерде яс.

— Ол белли. Шонуң үчин хем барып, ёлдашларыңа-да айт, серхет сакчы-да, бейлеки-де болса эшитдир. Олар инди чекелешмәгә ата чыкан болсалар, ярагыңыза япышың. Яшулыны жайламызсон, дайзам гелдиги, деррев чага-чугалары бу ожагы өчен юртдан Ашакы Сумбара әкидерис. Бу өңки дабаралы

көне галаның үсти гугарып галяр. Гүлзарың кейик кимин тов-
саклап гезен ерлеринден ыз йнтер дийилдигидир. Табшырык
дүшнүклими?

Мухамметнур ене «Хава, дүшнүкли, Юсуп жан, Нуры кел
икиңиз болса шу төвереклерде көв-сөв эдип, сакчылыкда болар-
сыңыз» дийди.

Гүн өйле боланда, тутлугалалы дайханларын аглабасы шу
көне галаның үстүне йыгнапды. Геленлер арчалан пәкизе
мейдана барып, өзгелер хатарында жыназа дурярды.

Шүкүрбегиң жыназасы окалып, табыды ерден гөтериленден
ызлашык гопды. Оны эгне гөтерип ёла дүшен гөлегчилериң ызын-
дан Гүлжахананың чиркин сеси етди. «Вай, баво жан, мени ки-
ме гоюп гитдин?» дийип зарынлан сеси көп вагтлап ховада ян-
ланып гезди. Бу оларың ызларында өзеленип, бар-бар багырып
галды. Оны ахырда Аннабике эже: «Гой, жаным, елениң ызында
өлүп болмаз» дийип, ызына алып гайтды. Шонда-да телим
гезек делмурып ызына серетди. Гөлегчилериң Гүлзарың маза-
рының янына барып, оба яшулусы Шүкүрбеги өз уясының гап-
далында ерлешдиренлерини гөрүп сесини кесди.

Бу вагт ашакдан ёкарык дырмашып чыкан ябының үстүн-
де Маягөзел гөрүнди. Гүлжахан оны гөрүп, барып, дайзасының
гужагына долды. Дайзасы оны йитирип тапан ялы багрына бас-
ды, тайлы гезек янакларындан өпди.

— Доланып гөрерис өйдемзокдык, эйранлы болуп гидипсиң.
Ханы Мыдары жан? Олам гелендир?

— Ол гелди велиң, бу гүн бавом өлди. Адамлар шоңы жай-
ламага гитдилер. Ана Гечемен хем гарры энеси билен гелйэр,
онун Марыдакы гарры энеси билен гарры, атасы гелип етишди.
Шу ерде...

Мыдары Гүлжахананың хенизем өзүне «Гечемен» дийип йө-
ренини эшитмеди, ёгсам гаты гөрерди, гыкылык турзарды.

Маягөзел Мыдарының элинден тутуп гелен Аннабике билен
гадырлы гөрүшди. Ол Мерет гарра болса чала башыны атды-
да, ашак чоммалып отурды.

— Ол бенде-де шейдәйипми? — дийди.

Мерет майрык:

— Бенде гаты багтлы адам экени. Ёңцүн Эйрандан гелип,
өз көне юрдуна говушяр, белент депеден гиң дүйё, түркмен
топрагына сер саляр, эгни ав түпеңли гаплаң авлап гезен ер-
лерине середйэр, өзүни барып алып гайдан Юсуп жана миннет-
дар болупмыш. Инди өз топрагымда өлсем-де, арманым ёк ди-
йип уклаяр. Эртир барып гөрселер, дүнъеден эл ювупдыр.

— Бенде эп-эсли хем яшап йөрендир.

— Тогсана дага сер урдумыка? — дийип, Аннабике ара го-
шулды.

— Эй, оңа етмесе-де, сегсен-э дырмашандыр...

— Ери, шол ерде өлен болса нәдерди?!

— Шоны дийсене. Онда бу ики етим ят юртда есир галарды. Оларын кысматына Юсуп жан досты Нуры кел билен барып етишәйипдир. Багтлы билмели.

Бу вагт гөлегчилер Шүкүрбегни жайлап гелдилер. Өнлери-не берлен пахардан хер хайсы дегсин эдип, дога окая дагамак билен болды.

Гүн гижикди. Юсуп билен Нуры кел иңрик гараландан, атлы ёла чыкды. Олар: «Биз шу улы ёлдан чыкмарыс» дийип, Алымухаммедни гелжек ёлуны барламага гитдилер. Гаракы дүшенден, Мыдары гөзүни ойкалап паллап башлады. Аннабике билен Маягөзел олары гара өе алып гидип, яссыга гышартды. Яссы намазы окаланда, олар гара өйүң гапысыны ичинден илдирдилер. Бахар гижесиниң эп-эсли бөлегини Маягөзел билен Аннабике чагаларың янында гышарып, хүмүрди билен гечирди.

Мерет майрык билен Агажан усса болса тамда янларына гелен эркек адамлар билен гүн-гүзеран ишлери хем узак Мары хакында хүмүрдешип, гызышып гитдилер, ятар вагтда ятмадылар. Пенжиреден динләне оларын:

— Уруш гутарды. Большевиклер бар гарып гүнлиң ховандары болуп чыкды-да — диййәни эшидилйәрди. Кәси болса Агажан усса гарап: «Бу гетирйән затларыңыз ярым айлык ёлуң харыды. Өз еринде хырыдары ёкмы? Гөр нәхили хорлуклар чекйәнсиңиз?» диййәр. Усса болса оңа: «Вах, хорлук болуп, онда-да нәхили хорлук? Хырыдары болуп, өз еринде-де, хырыдары эгсиленок, ол ерде бу ердәки ялы чөкен өйүң угуны дикип, орача-да яшаноклар, өйлери көнелдими, деррев ак өй тутунярлар, себәби бу ердәки ялы тал-сөвүт гытлык эденек. Мунча ёлы сөкүп геленимизе гөрә, элбетде, бу ерден оны ики-үч эссе пейдасына сатянымызы гизлежек дәл. Йөне Ахалда-да дурман, даг ашып, бу ерлерик гелйәнимизин себәби өң бир сөй билен ашна болнандыгыдыр, биз гелмесегем, олар Мара дөкүлип дур, олар өй герек, башга зат герек, ол ерде болса дайхан үчин хемме дервайыслыклар ясалып, тапылып дуряр. Баранларында тайяр өй, башга зерурлыклар тапылмаса, базара-да габат гелмеселер, бахасыны гоюп гайдярлар. Ондан соң сенем сөз берип галмалы болярсың, кервенсиз барып, хак-хешдегини гоюп гайданларың өңүнде лебзинде тапылмалы болярсың. Лебиз болса бизде дәнилйән зат дәл. Догры дәлми?

Динләп отуранлар «Хава-да, хава» болушдылар. Шо халат-да бир тер гара сакгал, гырмызы доңлы усса гөнүлөп серетди-де: «Усса, гүррүңиңиз ерән гөвнә жай. Йөне сиз Ахала гайдаңызда, еке өй дәл-де, башга серенжамлар-да алып гайдярмысыңыз?» — дийди.

Агажан усса:

— Хава, чүнки бир гелеңсоң, шу ерде ёк затларың херсинден бирнеме алып гелмесең боланок, гелеңсоң «Өйчи усса гелипдир»

диеноклар, «Жерчи гелипдир» дийшип, үстүңе чозярлар. Жерчи болсаң, сенден еке айна-дарак дәл-де, йүплүк, бояг, гап-гап сораярлар. Шонуң үчүн йүк еңил болар ялы, өйи габсасыз гетирйәрис, бу ерде гапа эңси тутярлар, габса өй бөлегиниң ия агыр бөлегин боляр. Биз оңа дерек шу ерлерде гыт чөп затлар таңка, түңче, күннүк, тагарав, керсен, леген, булгур, жам, сусак, жүрдек, мыкраз, жүбтек, сынны, гайчы, голча-күйзе, горкүйзе, күнне чойны, поссун, ичмек, чокай гетирйәрис. йөне чопан таңка, өй гапысы ялы агыр затлары болса гетиремзок, кән затларын бу ерде ады хем ёк, гетиремзогам. Элбетде, агыр гышда гапысыз өйүң мазасы боласы ёк. Кәшгә өйи бир өз еринде ясап болсады, онда говы хем арзан дүшжек. Сувлы акар яплар болмансоң, көриз билен өй ясар ялы тал хем гөгердип боланок. Нан япыляң репиде болмансоң, бу ерде еңилжек еңлик ясап, чөрежик биширип, шонуң билен овкат эдйәрлер.

Диңлейжилер: «Хава, хава, бир гүн бол сувам болар-да, йүзмәнем өвренерис» дийшип, гүлшүп ерлеринден турдулар.

Мерет майрык геринжирәп «Узак ёл ядадайыпдыр өйдйән» дийди. Отуранлар гозгалаң тапып даргамага башладылар.

Мәреке дагансоң, ятан Мыдарыны голтугына алып, Аннабике эже-де ене бу ере гелип ятды.

Парахат бахар гижеси гечип баряр. Шүкүрбегин аслы меканы көне галаның үстүңден якымсыз ел өвсүп, бу юрт мазасыз болуп гөрүнди. Эмма Сумбар гамсыз акып ятыр. Галаның үсти гөчүлөн юрда мензейәрди.

Асманда ай догуп, гайрадан Едиген гөрүнди. Ит-гуш ятып дүңгө дымярды. Бирден гара өйүң ичинде Гүлжахананың гапдалыны алып ятан Маягөзелиң гапысы ичине итерилип башлады. Маягөзел тарса туруп, титреме билен «Ким?» дийди. Онуң сорагына «Ач!» дийлип ызгытсыз хайбат эшидилди. Маягөзелиң сүңни саңцылдап, Гүлжахана япышды, оны өзүне чекди. Гүлжахан хем ол сесе тисгинип еринден турды, Маягөзели гарса гүжаклады. Маягөзел: «Эй таңрым, нә бела саташдырдың?» дийип, горкуп титрәп башлады. Гапының илгенчеги сыпаймаз ялы, хайдан-хай оңа барып япышды. Онянча дашардан сөгүнч билен хайбатлы сес гайталанды. «Ач!» дийип, ене гапы депилди. «Ким сен? Саңа гижәң ичинде ким герек? Нәме герек, ёк бол, эшек, шу ерден! Ине хәзир аңрыңдан әрим гелип, сени ере сокар» дийип, Маягөзелиң титревүк сеси чыкды.

Гүлжахан гапының ичинден илгенчеге япышып дуран дайзасыны гужаклап сандыраярды. Шол вагт өйүң ишигиниң аңырысында өз угруна мадырдап дуран бир хили чалгырт дилде фарсча гатышдырып, түрки гепледи, ол сөйәниң ич гыраларыны эли билен сермелешдирип, бармакларыны ичерик сокды, илгенчеги яздырмакчы болярды. Онянча бири күкүрт чакып, габсаң ярчыгындан элхенч гөзлерини петредип ышыклады. Одуң ышыгына хем ай айдыңа өңем чала гөзүне гөрнүп дуран йүзүни гөрөн Гүл-